

233 වන කාණ්ඩය - 6 වන කලාපය
தொகுதி 233 - இல. 6
Volume 233 - No. 6

2015 මාර්තු 24 වන අඟහරුවාදා
2015 மார்ச் 24, செவ்வாய்க்கிழமை
Tuesday, 24th March, 2015



පාර්ලිමේන්තු විවාද (හැන්සාඩ්)

பாராளுமன்ற விவாதங்கள்
(ஹன்சாட்)

PARLIAMENTARY DEBATES
(HANSARD)

නිල වාර්තාව
அதிகார அறிக்கை
OFFICIAL REPORT

අන්තර්ගත ප්‍රධාන කරුණු

ගරු ලී ක්වන් යූ මැතිතුමාගේ අභාවය පිළිබඳ ශෝකය:
ගරු අග්‍රාමාත්‍යතුමාගේ ප්‍රකාශය

දහනව වන ආණ්ඩුක්‍රම ව්‍යවස්ථා සංශෝධනය පනත් කෙටුම්පත :
පළමුවන වර කියවන ලදි

කල්තැබීමේ යෝජනාව :
රාජ්‍ය ක්ෂේත්‍රය තුළ සිදු කෙරෙන දේශපාලන බලපෑම්

பிரதான உள்ளடக்கம்

மாண்புமிகு லீ குவான் யூ அவர்களினது மறைவுக்கு அனுதாபம் :
மாண்புமிகு பிரதம அமைச்சரினது கூற்று

அரசியலமைப்புக்கான பத்தொன்பதாம் திருத்தச் சட்டமூலம் :
முதன்முறை மதிப்பிடப்பட்டது

ஒத்திவைப்புப் பிரேரணை:
அரசு துறையில் இடம்பெறும் அரசியல் தலையீடுகள்

PRINCIPAL CONTENTS

CONDOLENCE ON DEATH OF HON. LEE KUAN YEW:
Statement by Hon. Prime Minister

NINETEENTH AMENDMENT TO THE CONSTITUTION BILL:
Read the First Time

ADJOURNMENT MOTION:
Political Influence in Government Sector

பார்லிமேன்තුව பாராளுமன்றம் PARLIAMENT

2015 மார்ச் 24 වන අඟහරුවාදා
2015 மார்ச் 24, செவ்வாய்க்கிழமை
Tuesday, 24th March, 2015

අ. හා. 1.00ට පාර්ලිමේන්තුව රැස් විය.
கட்சியைத் திறக்க [மார்ச் 24, 2015] இலங்கைப் பேரவை.
சபாநாயகர் அவர்கள் [மாண்புமிகு சமல் ராஜபக்ஷ] தலைமை
வகித்தார்கள்.
The Parliament met at 1.00 p.m.,
MR. SPEAKER [THE HON. CHAMAL RAJAPAKSA] in the Chair.

නිවේදන அறிவிப்புகள் ANNOUNCEMENTS

பார்லிமேன்තුව කටයුතු පිළිබඳ කාරක සභා රැස්වීම
பாராளுமன்ற அலுவல்கள் பற்றிய குழுக்கூட்டம்
MEETING OF COMMITTEE ON PARLIAMENTARY BUSINESS

කථානායකතුමා
(சபாநாயகர் அவர்கள்)
(Mr. Speaker)

පාර්ලිමේන්තු කටයුතු පිළිබඳ කාරක සභාවේ රැස්වීමක් 2015 මාර්තු මස 24 වන අඟහරුවාදා, එනම් අද දින පස් වරු 1.30ට මාගේ නිල කාමරයේදී පැවැත්වීමට නියමිත බැවින් එයට පැමිණ සහභාගි වන ලෙස ගරු සභික මන්ත්‍රීන් සියලු දෙනාට මෙයින් දැනුම් දීමට කැමැත්තෙමි.

පෙත්සම් மனுக்கள் PETITIONS

ගරු එම්. ජෝශප් මයිකල් පෙරේරා මහතා (ස්වදේශ කටයුතු හා ධීවර අමාත්‍යතුමා)

(மாண்புமிகு எம். ஜோசப் மைக்கல் பெரேரா - உள்நாட்டலுவல்கள் மற்றும் கடற்ஹொழில் அமைச்சர்)
(The Hon. M. Joseph Michael Perera - Minister of Home Affairs and Fisheries)

ගරු කථානායකතුමනි, ලංකා බැංකුව, ප්‍රධාන කාර්යාලයේ, කේ.බී.එල්. ප්‍රනාන්දු මහතාගෙන් ලැබුණු පෙත්සමක් මම පිළිගන්වමි.

කථානායකතුමා
(சபாநாயகர் அவர்கள்)
(Mr. Speaker)

ගරු මන්ත්‍රීතුමන්ලාගේ ආසන වෙනස් වී තිබෙනවා. කරුණාකර නිශ්ශබ්දව බලාගන්න.

රීළඟට, ගරු එස්.එම්. චන්ද්‍රසේන මහතා ගේ පෙත්සම ඉදිරිපත් කිරීම - එතුමා පැමිණ තැන.

ගරු සුසන්ත පුංචිනිලමේ මහතා
(மாண்புமிகு சுசந்த புஞ்சினிலமே)
(The Hon. Susantha Punchinilame)

ගරු කථානායකතුමනි, කන්නලේ අගුබෝධි මාවත, අංක 151 දරන ස්ථානයෙහි පදිංචි එම්.ඒ.ඩී.සී.කේ. කුලරත්න මහතාගෙන් ලැබුණු පෙත්සමක් මම පිළිගන්වමි.

ගරු අජිත් මාන්නප්පෙරුම මහතා
(மாண்புமிகு அஜித் மான்னப்பெரும்)
(The Hon. Ajith Mannapperuma)

ගරු කථානායකතුමනි, මුද්‍රාගාරය, මාහරගම, "සියනු විලෙප්" හි පදිංචි ඩබ්ලිව්.ඩබ්ලිව්.ඒ.ඩී. ප්‍රනාන්දු මහතාගෙන් ලැබුණු පෙත්සමක් මම පිළිගන්වමි.

ඉදිරිපත් කරන ලද පෙත්සම් මහජන පෙත්සම් පිළිබඳ කාරක සභාවට පැවරිය යුතු යයි නියෝග කරන ලදී.

சமர்ப்பிக்கப்பட்ட மனுக்களைப் பொதுமனுக் குழுவுக்குச் சாட்டக் கட்டளையிடப்பட்டது.

Petitions ordered to be referred to the Committee on Public Petitions.

කථානායකතුමා
(சபாநாயகர் அவர்கள்)
(Mr. Speaker)

ස්ථාවර නියෝග 23(2) යටතේ ප්‍රශ්නය, ගරු අනුර දිසානායක මහතා. - පැමිණ තැන.

රීළඟට, අමාත්‍යාංශ නිවේදන. අග්‍රාමාත්‍ය ගරු රනිල් වික්‍රමසිංහ මහතා

ගරු ලී ක්වාන් යූ මැතිතුමාගේ අභාවය පිළිබඳ ශෝකය: ගරු අග්‍රාමාත්‍යතුමාගේ ප්‍රකාශය

**மாண்புமிகு லீ குவான் யூ அவர்களினது
மறைவுக்கு அனுதாபம் : மாண்புமிகு பிரதம
அமைச்சரினது கூற்று**

CONDOLENCE ON DEATH OF HON. LEE KUAN YEW: STATEMENT BY HON. PRIME MINISTER

ගරු රනිල් වික්‍රමසිංහ මහතා (අග්‍රාමාත්‍යතුමා සහ ප්‍රතිපත්ති සම්පාදන, ආර්ථික කටයුතු, ළමා, තරුණ හා සංස්කෘතික කටයුතු අමාත්‍යතුමා)

(மாண்புமிகு ரணில் விக்கிரமசிங்க - பிரதம அமைச்சரும் கொள்கை உருவாக்கம், பொருளாதார அலுவல்கள், சிறுவர், இளைஞர் மற்றும் கலாசார அலுவல்கள் அமைச்சரும்)
(The Hon. Ranil Wickremasinghe - Prime Minister, Minister of Policy Planning, Economic Affairs, Child, Youth and Cultural Affairs)

Hon. Speaker, I rise today to express our sorrow on the passing away of Lee Kuan Yew, a former Prime Minister of Singapore. I remember, late in August 1965 when I was still a student, I went to the Majestic Theatre located where the present Majestic City is, to watch a film. There was a practice of having a newsreel and the newsreel showed Lee Kuan Yew, the Prime Minister of Singapore, standing on the steps of the Municipal Hall, wearing a white trouser and a white shirt and announcing in tears that their union with Malaya, which is now called Malaysia, had broken up. Singapore was on its own and they were not sure whether Singapore would survive. Sixty years later, Singapore has become one of the wonders of the world. An island with no resources, only having its strategic location and its manpower, became the most competitive platform for value addition; a country which created a strong middle class; a country which retained the standards of a developed nation and a developed economy. All this was done by Lee Kuan Yew at a time when the market economy was not fashionable. But, he also stressed on education, health, housing, full

[ගරු රනිල් වික්‍රමසිංහ මහතා]

employment and, pension and retirement benefits, for all people in Singapore. These were the achievements of Lee Kuan Yew. He made a nation out of an island, which was only discovered two centuries ago and colonized by Governor Raffles.

In a sense, he is the inheritor of D.S. Senanayake's vision. He admired D.S. Senanayake and his Ceylon and he wanted Singapore to certainly follow the example, and he did so. In a way, he is what we miss. He stressed the need for national unity; he stressed the need for a Singaporean identity, while recognizing and emphasizing the fact that the Chinese were a majority. Nevertheless, Malay was kept as an official language and Tamil was also recognized. He made it into a great trading nation, a successor to the Sriwijaya Kingdom, which was one of the biggest trading nations in this region. His example was what was followed by J.R. Jayewardene in Sri Lanka and by Deng Xiaoping in China. The great Chinese economy became possible because of the visit he paid to Singapore. Similarly, we became a market economy following the example of Singapore. When we opened out, he sent his Deputy Goh Chok Tong to study the economy of Sri Lanka. I remember the report that he submitted to President Jayewardene in which he said that if he had the plantation industry which Sri Lanka had, he may have followed a different path. He helped us to start an airline for Sri Lanka; he gave us much advice, which we did not follow. So, Singapore prospered whilst Sri Lanka did not.

I have had the occasion of meeting him many a time: when he came to Sri Lanka in 1978 to meet President J.R. Jayewardene; then, at Lusaka at the Commonwealth Heads of Government Meeting, one of the many such meetings I attended and at different discussions we had when I accompanied the then Prime Minister and the subsequent President, His Excellency R. Premadasa, to Singapore. I remember, on one occasion, when he was here and stayed with President Jayewardene at his private residence "Redcliffs" in Mirissa, he looked at the Hon. Gamini Disanayake, the Hon. Lalith Athulath Mudali and me and said, "I am under no illusion that I am the most popular person in Singapore; I am not the most popular person. There will be others who are more popular, but remember, I am the most credible. People know that if I say something, I will do it. That is the way I have done my politics". And, his credibility stood the test of time.

In 2002 and 2003, I had occasion to meet him when I was the Prime Minister and he gave me some valuable advice. Last year, when I visited Singapore, it was clear that he was in decline and he would not live very much longer. Unfortunately, he has not lived to see the 50th Independence Anniversary of Singapore. He, himself, had to find unique solutions to that island, which was not even a nation State and he pointed out: "We do not have the background for a Westminster System". His solution was

to make the People's Action Party - PAP - the dominant party in Singapore, virtually a single-party State, which was able to carry on getting a mandate at every election.

His analysis of what is wrong with the Westminster System is valid for many countries, but his solution is certainly not for Sri Lanka. That is why we, in Sri Lanka, have today taken the step of forming a Government, representing many parties including the two major parties, the UNP and the SLFP, to see how we can get together to put together long-term policies and bring stability, both political and economic, to resolve the issues of our people, finding a national identity, reconciliation and bringing about economic development and a prosperous middle-class.

So, at this moment, I have risen to express our condolences, and the best we can do in remembering the late Lee Kuan Yew is to ensure that there is an even closer friendship, closer cooperation between people, on trade, economic affairs, education, and culturally among these two nations, which are strategically located at two ends of the Bay of Bengal, one in the passage between the Indian Ocean and the East Asia and the other in the middle of the Indian Ocean. Together, there is much more we can achieve. Singapore has reached out to us; we also should reach out to Singapore and continue to build on it.

Sir, on this occasion, I would like you to express our condolences to the Government of Singapore and to its Prime Minister, the son of late Lee Kuan Yew. We miss Mr. Lee Kuan Yew and he will remain an example to many countries in Asia. Thank you.

ගරු නිමල් සිරිපාල ද සිල්වා මහතා (විරුද්ධ පාර්ශ්වයේ නායකයා)

(மாண்புமிகு நிமல் சிறிபால த சில்வா - எதிர்க்கட்சி முதல்வர்)
(The Hon. Nimal Siripala de Silva - Leader of the Opposition)

ගරු කථානායකතුමනි, අභාවප්‍රාප්ත වූ ලී ක්වාන් යූ මැතිතුමා පිළිබඳව ගරු අග්‍රාමාත්‍යතුමා විසින් කරන ලද ප්‍රකාශය අපි අනුමත කරනවා. ශ්‍රී ලංකාව සමඟ සමීප මිත්‍රත්වයක් ඇති, ශ්‍රී ලංකාව හා වෙළෙඳ සබඳතා පමණක් නොවෙයි, විවිධ ක්ෂේත්‍රයන්හි සබඳතා රාශියක් ඇති සිංගප්පූරු රාජ්‍යයේ නිර්මාතෘවරයා වශයෙන් අපට සැලකිය හැකි ලී ක්වාන් යූ මැතිතුමාගේ අභාවය පිළිබඳව අපගේ ශෝකය එතුමාගේ පවුලේ සියලු දෙනාටමත්, සිංගප්පූරු රටේ ජනතාවටත් දැන්වීම අපේගේ යුතුකමක් හා වග කීමක් ලෙස සලකනවා.

ලී ක්වාන් යූ මැතිතුමාගේ ජීවිත කථාව බොහෝ විට අපේ හුඟක් අය දන්නේ නැහැ. එතුමා උපතින් සිංගප්පූරු ජාතිකයෙක්. එහෙත් එතුමා උපන්නේ ඉංග්‍රීසි පන්නයේ සුපිරි පවුලක වැඩිමහල් දරුවා ලෙසටයි. ඒ, 1923, සැප්තැම්බර් මස 16වැනි දා සිංගප්පූරුවේ කම්පොන් ජාවා මාවතෙහි අංක 95 දරන සුවිසල් දෙමහල් නිවස තුළදීයි. දෙමව්පියෝ එතුමාට “හැරී” ලී ක්වාන් යූ ලෙස නම් තැබුවා. හැරී යන නම තැබුවේ ඉංග්‍රීසි පන්නයට උචිත වනු පිණිසයි. “ක්වාන් යූ” යනු මැන්ඩරින් භාෂාවෙන් “ආලෝකය සහ දීප්තිය” යන්නයි.

ධනවත් පවුලක දරුවෙකු ව සිටිය ද ලී ක්වාන් යූ මැතිතුමා කුඩා අවධියේදී වඩාත් ප්‍රිය කළේ අවට පැල්පත්වල විසූ සිව්ව

පවුල්වල දරුවන් සමඟ ක්‍රීඩා කරන්නටයි. එතුමා තම ධීවර මිත්‍රයන් සමඟ සිග්ලස් වෙරළේ තරගයට සරුංගල් යැව්වා; වැල්ලේ බඹර කරකැවුවා; හිතේ හැටියට ජල ක්‍රීඩා කළා.

ගමේ පාසලෙන් මූලික අධ්‍යාපනය ලද ලී ක්වාන් යූ මැතිතුමා, 1936 දී සිංගප්පූරුවේ තිබූ හොඳම ඉංග්‍රීසි පාසලක් වූ "රැල්ස්" අධ්‍යාපන ආයතනයට ඇතුළත් වුණා. එම පාසලේදී එතුමා කේම්බ්‍රිජ් ජ්‍යෙෂ්ඨ විභාගයෙන් සමත් වූයේ මැලේ දේශයෙන්ම ප්‍රථම ස්ථානය ලබා ගනිමින්ය.

පාසල් විශේෂී දහකාර සිසුවෙකුද වූ ලී ක්වාන් යූ මැතිතුමා, තම ජීවිතයෙහි අධ්‍යාපන වාරිකාව හමාර කළේ එංගලන්තයේ කේම්බ්‍රිජ් විශ්වවිද්‍යාලයෙනුයි. ඒ, 1950 වසරේදී නීතිඥ වෘත්තියට එක් වෙමින්ය. බාල විශේෂ සිටම එතුමාගේ සිහිනය වී තිබුණේ ද දක්ෂ නීතිඥයකු වීමයි.

1950 සැප්තැම්බර් 30වන දා ලී ක්වාන් යූ මැතිතුමා විවාහ වූයේ ද්විතියික පාසලේදී මෙන්ම කේම්බ්‍රිජ් විශ්වවිද්‍යාලයේදී තම කිට්ටුම මිතුරිය වූ "ක්වා ගියොක් වූ" සමඟින්ය.

සිංගප්පූරු රජයෙහි වත්මන් අගමැති ලී සෙයින් ලූන් -Lee Hsien Loong- ලී ක්වාන් යූ මැතිතුමාණන්ගේ වැඩිමහල් පුතණුවනුයි.

ඉංග්‍රීසි උගත් රජයේ ඉහළ නිලතල දරන චීන, මැලේ සහ ඉන්දියානු මිතුරන්ගේ ඇසුර දේශපාලන ක්ෂේත්‍රය කරා ලී ක්වාන් යූ මැතිතුමා කැඳවාගෙන ගියා. ඒ වන විට එතුමා ප්‍රබල යටත් විජිත විරෝධියකු බවට පත්ව සිටියා.

එතුමා මිත්‍රයින් සමඟ නව දේශපාලන පක්ෂයක් සඳහා සැලසුමක් සකස් කළා. 1954 වසරේදී සිංගප්පූරුවේ ජනතා ක්‍රියාකාරී පක්ෂය -People's Action Party- ආරම්භ වූයේ එහි ප්‍රතිඵලයක් වශයෙනුයි. 1955 දී එතුමා මැතිවරණයක් තුළින් පාර්ලිමේන්තුවට තේරී පත් වූයේ ඉතා පැරැණි පක්ෂ අභිබවමින් බොහෝ වැඩි ඡන්ද සංඛ්‍යාවක් ලබා ගනිමින්ය. තම නිදහස් සටන දියත් කිරීම වෙනුවෙන් ලී ක්වාන් යූ මැතිතුමා මෙය හොඳ අවස්ථාවක් කොට ගත්තා.

1956 මාර්තු මාසයේදී එතුමා සංවිධානය කළ මර්දකා සතිය - නිදහස් සතිය- අසාර්ථක වූ නමුදු එයින් එතුමා වඩාත් ශක්තිමත් වුණා. මෙහිදී එතුමා නිදහස වෙනුවෙන් ලබා ගත් අත්සන් සංඛ්‍යාව 1,70,000ක් වුණා.

"අපගේ පළමු අරමුණ සියයට හත්තැපහක ස්වයං බලයක් ලබා ගැනීමයි. සම්පූර්ණ නිදහස ඉන් වසර පහකට පසුව හෝ අපට ලබා ගත හැකියි" යනුවෙන් එතුමා තම ස්ථාවරය පැහැදිලි කළා.

කොමියුනිස්ට්වාදය පිළිකෙව් කළ ලී ක්වාන් යූ මැතිතුමා තම මාතෘ භූමියෙහි නිදහස වෙනුවෙන් අතීතය ක්‍රියාකාරී දේශපාලන නායකයෙකු වුණා. එමෙන්ම, එතුමා අතිදක්ෂ නීතිඥවරයෙකු ද වුණා.

අවසානයේ දී එතුමා තම සටන ජය ගත්තා. 1959 ජුනි 05වැනි දා ආසන 51න් ආසන 43ක් ලබා ගනිමින් මැතිවරණයෙන් ලද ජයග්‍රහණය සිංගප්පූරු ජන රජයෙහි ප්‍රථම අගමැති ධුරය දක්වා එතුමා කැඳවාගෙන ගොස් තිබුණා. 1959 වසර සිට 1990 වසර දක්වාම වසර තිස් එකක් ලී ක්වාන් යූ මැතිතුමා සිංගප්පූරුවෙහි අගමැතිව සිටියේ ලෝකයේ දීර්ඝ කාලීනතම අගමැතිවරයා ලෙස ලෝක වාර්තාවක් ද තබමින්ය.

එතුමා විසින් සිංගප්පූරුවේ තිබුණු සීමිත සම්පත් උපයෝගී කර ගනිමින් නව දර්ශනයක් හා වැඩ පිළිවෙළක් අනුව සිංගප්පූරුව ලෝකයේ ශක්තිමත්ම ආර්ථිකයක් බවට පත් කළා.

විශේෂයෙන්ම ස්වාභාවික ධන සම්පත් නොමැති රටක් කුමන ආකාරයෙන් ආර්ථික වශයෙන් සංවර්ධනය කළ හැකිද යන කාරණය පිළිබඳව එතුමා අප සියලු දෙනාටම සුවිශේෂ වූ ආදර්ශයක් දුන්නා. එතුමාගේ වදන් පෙළක් මම කියවන්නට කැමැතියි:

"අපේ ජීවිතවලට කිසිවක් අහසින් කඩා වැටෙන්නේ නැත. අප ලබා ගෙන ඇති සෑම හොඳ දෙයක්ම අප මහත්සි වී වැඩ කිරීමෙන් ලබා ගත් දෑ ය. ජනතාවගේ සහයෝගය නොමැති රජයකට එලදායි යමක් කළ නොහැක."

එය තමයි, එතුමා අගමැති පදවිය භාර ගනිමින් 50,000කට අධික ජනතාවක් ඉදිරියේ ප්‍රකාශ කර සිටියේ.

එතුමා විශේෂයෙන්ම ප්‍රකාශ කළේ ජනතාවගේ සහයෝගය නොමැතිව රජයක් පවත්වා ගෙන යන්නට පුළුවන්කමක් නැති බවයි. ලී ක්වාන් යූ මැතිතුමාගේ පාලන තන්ත්‍රය පිළිබඳව, පාලන ක්‍රියාදාමය පිළිබඳව දේශපාලන විචාරකයන් නොයෙකුත් මත පළ කර තිබෙනවා. එතුමාගේ පාලනය තුළ කොතෙක් දුරට ප්‍රජාතන්ත්‍රවාදී දේශපාලන ලක්ෂණ තිබුණද කියන කාරණය පිළිබඳ ප්‍රශ්නාර්ථයක් නඟා තිබෙනවා.

ඒ වුණත් මම හිතන විධියට එතුමා ආර්ථික වශයෙන් ලබා ගත් ඒ ජයග්‍රහණය විශේෂයි. එතුමා වරෙක කල්පනා කළේ සිංගප්පූරුව ශ්‍රී ලංකාවක් බවට පත් කරන්න ඕනෑ කියලායි. ආර්ථික අංශයට එතුමා විසින් කරන ලද සේවාවන්, එතුමා එරටට දෙන ලද නායකත්වයන් අපි ඉතාම සතුටින් මතක් කරන අතරම, එතුමාගේ අභාවය පිළිබඳව අපගේ ශෝකය එතුමාගේ පවුලේ අයටත්, සිංගප්පූරු රජයටත්, ඒ වාගේම සිංගප්පූරු ජනතාවටත් දන්වන ලෙස ගරු අග්‍රාමාත්‍යතුමා විසින් කරන ලද යෝජනාව මා ඉතා සතුටින් ස්ථිර කරනවා.

ගරු කථානායකතුමනි, එතුමා පිළිබඳව මා සකස් කළ කථාවේ ඉතිරි කොටස හැන්සාඩ් වාර්තාවට ඇතුළු කිරීම සඳහා **සභාගත*** කරනවා.

සභාමේසය මත තබන ලද කථාවේ ඉතිරි කොටස:

சபாபீடத்திற் வைக்கப்பட்ட உரையின் எஞ்சிய பகுதி::

Rest of the speech tabled:

මලයාසියානු අර්ධද්වීපයේ, දකුණු ප්‍රදේශයේ, බ්‍රිතාන්‍ය අධිරාජ්‍යය යටතේ පාලනය වූ වර්ග සැතපුම් 226ක විශාලත්වයකින් යුතු සිංගප්පූරුව මැලේසියාවෙන් වෙන්ව ස්වාධීන රාජ්‍යයක් බවට පත් කරන ලද්දේ 1959 වර්ෂයේදීයි. රාජ්‍ය නායකත්වයට පත් වූ ලී ක්වාන් යූ කියා සිටියේ ඔහු තම රාජ්‍යය ශ්‍රී ලංකාවක් බවට පත් කරන බවයි. ලංකාවේ බොහෝ නායකයන් අපේ රටද සිංගප්පූරුවක් බවට පත් කරන්නට සිහින මැව්වේ එය ආසියාවේ ආශ්චර්යය පිළිබඳ අගනා මොඩලයක් ලෙස සැලකුණු නිසායි. එහෙත් ලී ක්වාන් යූ මහතා 1959 වසරේ සිංගප්පූරුවේ පාලන බලය ලබා ගන්නේ සිංගප්පූරුව ශ්‍රී ලංකාවක් බවට පත් කරන්නට පොරොන්දු වෙමිනි.

ඇමෙරිකාවේ ජනාධිපති බැරැක් ඔබාමා වරක් කියා තිබෙන්නේ, "ලී ක්වාන් යූ යනු සිංගප්පූරුවේ යෝධයා" බවයි.

ඔහු ඉතා ඉක්මනින්ම ඇමැති වැටුප බොලර් 2,600 සිට 2,000 දක්වා පහත හෙළනු ලැබුවා. රට පුරා මහජන සංවිධාන බිහි කරවුවා. ප්‍රජා ශාලා ගොඩ නැංවුවා. පාසල්, විශ්වවිද්‍යාල සහ උසාවි අලුතින් ආරම්භ කළා. කාන්තා පක්ෂය අධ්‍යාපනික හා සමාජීය අතින් ඉදිරියට ගෙන එන්නටද ඔහු උනන්දු වුණා. සිංගප්පූරු වරාය ප්‍රතිසංවිධානය, තට්ටු නිවාස හා මංමාවත් ඉදි කිරීම ඔහුගේ ආර්ථික සැලසුමෙහි සුවිශේෂී කරුණු බවට පත් වුණා.

1990 සිට 2004 වසර දක්වා සිංගප්පූරුවේ මහාමාත්‍යතුමා ලෙසින්ද, එතැන් සිට එනම් 2004 වසරේ සිට 2011 දක්වා අමාත්‍ය උපදේශක - Minister Mentor - ලෙසද තම ජාතික කර්තව්‍යය අභේශිතව ගෙන යන්නට ලී ක්වාන් යූ මහතා සමත් වුණා.

[ගරු නිමල් සිරිපාල ද සිල්වා මහතා]

2011 මැයි මස 14 වන දින ඔහු පාර්ලිමේන්තුවෙන් විශ්‍රාම ගන්නා විට වයස අවුරුදු 85ක් වුණා.

සිංගප්පූරුව මැලේසියානු සමූහාණ්ඩුව තුළම රඳවා තබමින් එය දියුණුව කරා ගෙන යන්නට ඔහු දැරූ උත්සාහය අනල්පයි. එහෙත් මෙහිදී සමහර මැලේ නායකයන් නිසා ඔහුට විදින්නට සිදු වූ අපහාස උපහාස හා සතුරු කුමන්ත්‍රණ ද අප්‍රමාණයි.

එහෙත් ඔහු ඒ සියලු අභියෝගවලට පුද්ගලිකව ශක්තියකින් මුහුණ දුන්නා. සිංගප්පූරුව මැලේසියානු ලෙඩරේෂනය තුළින් ද ස්වාධීන කොටගත් හෙතෙම තම මහත්ම දේශපාලනය තුළින් සිංගප්පූරුව සමෘද්ධිය කරා රැගෙන ගියා.

අද ලෝකයේ ඉහළම පෙළේ ආර්ථික මධ්‍යස්ථාන අතුරින් සිව් වැනි ස්ථානය ලැබෙන්නේ සිංගප්පූරුවටයි. ලෝකයේ තෙවැනි විශාලතම තෙල් පිරිපහදු මධ්‍යස්ථානය වන්නේ ද සිංගප්පූරුවයි. එමෙන්ම සාගරය විසින් බොහෝ දුපත් ගිල ගනු ලබද්දී ගොඩ බිම විසින් සාගරය අත් පත් කර ගනිමින් තම වර්ග ප්‍රමාණය විශාල කර ගන්නා රට ද සිංගප්පූරුවයි.

අද අප දකින ඉතා පිරිසිදු, දියුණු හා සුන්දර වර්තමාන සිංගප්පූරුව නිර්මාණය කිරීම වෙනුවෙන් සෑම සිංගප්පූරු වැසියෙකුම තම ගෞරවාදරය පුද කරනුයේ ලී ක්වාන් යූ නම් වූ ඒ කාර්යඥ, දුරදර්ශී හා කෘත භස්ත රාජ්‍ය නායකයාටයි.

ආර්ථික, දේශපාලනික හා සංස්කෘතික වශයෙන් ස්වාධීනත්වය සහ සංවර්ධනය සොයා යන ඕනෑම රාජ්‍යයකට ලී ක්වාන් යූ ආදර්ශයට ගත හැකි රාජ්‍ය නායකයකු බව අද මුළු ලොවම පිළිගන්නා කරුණක් බවට පත්ව තිබෙනවා.

කථානායකතුමා

(ආරාධනාකරු අයුරු)

(Mr. Speaker)

ගරු අනුර දිසානායක මහතා.

ගරු අනුර දිසානායක මහතා

(ආරාධනාකරු අනුරු තිලාභාෂා)

(The Hon. Anura Dissanayake)

ගරු කථානායකතුමනි, මෙම අවස්ථාව මට ලබා දීම පිළිබඳව ඔබතුමාට බෙහෙවින්ම ස්තූති වන්න වනවා. අපි-

කථානායකතුමා

(ආරාධනාකරු අයුරු)

(Mr. Speaker)

ඔබතුමා කථා කරන්නේ මේ පිළිබඳව ද?

ගරු අනුර දිසානායක මහතා

(ආරාධනාකරු අනුරු තිලාභාෂා)

(The Hon. Anura Dissanayake)

නැහැ, ගරු කථානායකතුමනි.

කථානායකතුමා

(ආරාධනාකරු අයුරු)

(Mr. Speaker)

එහෙමනම්, මගේ ප්‍රකාශයෙන් පසුව කථා කරන්න.

ගරු අනුර දිසානායක මහතා

(ආරාධනාකරු අනුරු තිලාභාෂා)

(The Hon. Anura Dissanayake)

හොඳමයි.

කථානායකතුමා

(ආරාධනාකරු අයුරු)

(Mr. Speaker)

සිංගප්පූරුව ජාත්‍යන්තර ව්‍යාපාර ලෝකයේ කේන්ද්‍රස්ථානය බවට පරිවර්තනය කරමින්, දශක තුනක කාලයක් පුරාවට වචනයේ පරිසමාප්ත අර්ථයෙන්ම සැබෑ දේශපාලන නායකත්වයකට සහ රාජ්‍ය තාන්ත්‍රිකභාවයකට ජීවිත ආදර්ශයෙන් සාක්ෂි දරමින්, තම රටේ පමණක් නොව ලොව පුරා මහත් ගෞරවාදරයට පාත්‍ර වූ සිංගප්පූරුවේ ප්‍රථම අග්‍රාමාත්‍ය, අතිගරු ලී ක්වාන් යූ මැතිතුමාගේ අභාවය පිළිබඳව ශ්‍රී ලංකා පාර්ලිමේන්තුවේ පක්ෂ විපක්ෂ දෙපාර්ශ්වයම නියෝජනය කරමින් ගරු අග්‍රාමාත්‍යතුමා සහ විපක්ෂ නායකතුමා විසින් කරන ලද ශෝක යෝජනා අනුමත කරමින් මම ද ඒ සමඟ එකතුවීමට කැමැත්තෙමි.

දුෂ්ණයෙන්, නාස්තියෙන් තොර සංස්කෘතියක් රට තුළ නිර්මාණය කරමින්, රටවැසියන්ගේ ජීවන තත්ත්වය නඟා සිටුවීමට නිරන්තරයෙන් ඇප කැප වූ එම ශ්‍රේෂ්ඨ, අභිමානවත් නායකයා අපගේ වත්මන් දේශපාලන ජීවිතයටත් අගනා ආදර්ශයක් බව ද මෙහිදී මම සඳහන් කරනු කැමැත්තෙමි. ස්තූතියි.

ගරු අනුර දිසානායක මහතා

(ආරාධනාකරු අනුරු තිලාභාෂා)

(The Hon. Anura Dissanayake)

ගරු කථානායකතුමනි, මෙම අවස්ථාව ලබා දීම පිළිබඳව ඔබතුමාට බෙහෙවින්ම ස්තූති වන්න වනවා. අපේ මේ පාර්ලිමේන්තුවේ කටයුතු ක්‍රියාත්මක වෙන්නේ ඒ සඳහා පනවා තිබෙන ස්ථාවර නියෝග අනුවයි. ස්ථාවර නියෝගවල පැහැදිලි යමක් සටහන් වී නැත්නම්, මේ පාර්ලිමේන්තුවේ පැවැති සම්ප්‍රදායයක් පාර්ලිමේන්තුවේ කටයුතු සඳහා අපි උපයෝගී කර ගන්නවා.

අපේ මේ පාර්ලිමේන්තුවේ විපක්ෂ නායක ධුරය පිළිබඳව ස්ථාවර නියෝගවල නිශ්චිතව යමක් සටහන් වී නොතිබුණත්, අපි මේ පාර්ලිමේන්තුව හැසිරවිය යුතු වන්නේ පසු ගිය පාර්ලිමේන්තු තුළ ගොඩ නැඟී තිබුණු සම්ප්‍රදායයන් අනුවයි.

ගරු කථානායකතුමනි, එහෙම අරගෙන බැලුවොත් 1977-1983 දක්වා වූ අවුරුදු 6ක කාල පරිච්ඡේදය තුළ අපේ රටේ විපක්ෂ නායක ධුරය හෙබවූයේ අමර්තලිංගම් මැතිතුමායි. එතුමා සමඟ විපක්ෂ මන්ත්‍රීවරුන් 17දෙනෙක් මේ පාර්ලිමේන්තුව නියෝජනය කළා. ඒ මන්ත්‍රීවරු 17දෙනාම විපක්ෂයේ වාඩි වුණා. 1983-1988 කාලයේ ද්‍රවිඩ එක්සත් විමුක්ති පෙරමුණ පාර්ලිමේන්තුව වර්ජනය කිරීම හේතු කොටගෙන, මේ පාර්ලිමේන්තුවේ විපක්ෂ නායක ධුරයට පත් වුණේ ගරු අනුර බණ්ඩාරනායක මැතිතුමායි. ඒ කාලයේ මන්ත්‍රීවරු අටදෙනෙකු විපක්ෂය නියෝජනය කළා. ඒ අටදෙනාම විපක්ෂයේ වාඩි වී සිටියා. 1989-1994 කාලයේ ගරු සිරිමාවෝ බණ්ඩාරනායක මැතිනිය විපක්ෂ නායක ධුරය හෙබවූවා. එතුමියට පක්ෂව මන්ත්‍රීවරුන් 67දෙනෙක් සිටියා. ඒ පිරිස මේ පාර්ලිමේන්තුවේ විපක්ෂයේ අසුන්ගෙන තිබුණා. 1994 අගෝස්තු මාසයේ 25වැනි දා සිට 1994 ඔක්තෝබර් මාසයේ 24 දක්වා කාලය තුළ ආසන 94ක් නියෝජනය කරමින් එක්සත් ජාතික පක්ෂයේ ගරු ගාමිණී දිසානායක මැතිතුමා මේ පාර්ලිමේන්තුවේ විපක්ෂ නායක ධුරය හෙබවූවා. 1994 -2000 කාලයේ වර්තමාන අගමැති ගරු රනිල් වික්‍රමසිංහ මැතිතුමාට විපක්ෂයේ ආසන 94ක් තිබුණා. පක්ෂයේ ප්‍රතිපත්තිවලට එකඟ නොවන කණ්ඩායමක් විටින් විට පක්ෂයෙන් ඉවත්ව ආණ්ඩුවට හවුල් වෙමින් ආණ්ඩුවට සහාය ලබා දීලා තිබෙනවා. හැබැයි, එය කිසිසේත්ම එක්සත් ජාතික පක්ෂයේ කණ්ඩායමක් ආණ්ඩුවේ, කණ්ඩායමක් විපක්ෂයේ කියලා බෙදා ගැනීමක් නොවෙයි කළේ. ඒ දේශපාලන ඉතිහාසය පිළිබඳව කවුරුත් සාක්ෂි දරනවා.

2000-2001 කාලය තුළ පැවැති පාර්ලිමේන්තුවෙන් එක්සත් ජාතික පක්ෂය මන්ත්‍රීවරු 89දෙනෙක් නියෝජනය කළා. රනිල් වික්‍රමසිංහ මැතිතුමා එහි විපක්ෂ නායක ධුරය හෙබවූවා. 2001-

2002 කාලයේ රත්නසිරි වික්‍රමනායක මැතිතුමා පාර්ලිමේන්තුවේ මන්ත්‍රීවරුන් 77ක් නියෝජනය කරමින් විපක්ෂනායක ධුරයට පත් වුණා. එතුමා විපක්ෂයේ වාඩි වුණා. 2002-2004 කාලය තුළ ගරු මහින්ද රාජපක්ෂ මැතිතුමා සමඟ විපක්ෂයේ මන්ත්‍රීවරු 77ක් සිටියා. මන්ත්‍රීවරු කිහිප දෙනෙක් අනෙක් පැත්තට ගියා. නමුත්, පොදු ප්‍රතිපත්තියක් අනුව නොවෙයි, පක්ෂයේ ප්‍රතිපත්තිවලට පිටුපාලා තමයි එතුමන්ලා ගියේ.

2004-2010 කාලය තුළත්, 2010-2015 කාලය තුළත් මේ පාර්ලිමේන්තුවේ විපක්ෂ නායක ධුරය හෙබවූයේ ගරු රනිල් වික්‍රමසිංහ මැතිතුමායි. එතුමාගේ පක්ෂයෙන් යම් පිරිසක් ආණ්ඩුවට ගියා. හැබැයි, දේශපාලන ඉතිහාසය සාක්ෂි දරනවා, එම පිරිස පක්ෂයේ ප්‍රතිපත්තිවලට අනුකූල නොවන ලෙස ගිය බවට. ඒ නිසා තමයි එතුමන්ලාට එරෙහිව විනය පරීක්ෂණ පටන් අරගෙන තිබුණේ; අධිකරණ ක්‍රියා මාර්ගවලට අවතීර්ණ වෙලා තිබුණේ.

ගරු කථානායකතුමනි, අපේ රටේ පාර්ලිමේන්තුවේ විපක්ෂය නියෝජනය කරන මන්ත්‍රීවරුන්ගෙන් වැඩිම කණ්ඩායමේ විශ්වාසය තිබෙන තැනැත්තා විපක්ෂ නායක ධුරයට පත් වෙනවා. පක්ෂ ප්‍රතිපත්තිවලට එකඟ නොවන පරිදි, පක්ෂයේ විනයට යටත් නොවන පරිදි ඒ පක්ෂයේ යම් පිරිසක් ආණ්ඩුවට ගිහින් තිබෙනවා. ඒකයි ඉතිහාසය.

වර්තමානයේ සිදුවී තිබෙන්නේ කුමක්ද? වර්තමානයේ අප “ආණ්ඩුව” කියන්නේ මොකටද? අපි කෙටියෙන් විමසා බලමු. ශ්‍රී ලංකා නිදහස් පක්ෂයේ නායකත්වය හැටියට ගරු මොවුන්පාල සිරිසේන මැතිතුමා ජනාධිපති ධුරය හොබවනවා. කැබිනට් මණ්ඩලය ප්‍රමුඛ අග්‍රාමාත්‍යවරයා ආණ්ඩුවක් ලෙස ඉතිරි පාර්ශ්වය නියෝජනය කරනවා. මේ පාර්ලිමේන්තුව ගත්තොත්, “ආණ්ඩුව” කියා කියන්නේ අගමැතිවරයා ප්‍රමුඛ කැබිනට් මණ්ඩලයයි. අප ආණ්ඩුවට එරෙහිව මේ පාර්ලිමේන්තුවේ විශ්වාස භංග යෝජනාවක් ගෙනෙනවා කියන්නේ, අග්‍රාමාත්‍යවරයා හා කැබිනට් මණ්ඩලයට එරෙහිව විශ්වාස භංග යෝජනාවක් ගෙනෙනවා කියන එකයි. එහෙම නම් නිශ්චිතයි, මේ පාර්ලිමේන්තුවේ අප ආණ්ඩුව කියා හඳුනා ගන්නේ අග්‍රාමාත්‍යවරයා ප්‍රමුඛ කැබිනට් මණ්ඩලය බව. අප යම් ප්‍රශ්නයක් නැඟුවොත්, ආණ්ඩු පාර්ශ්වයෙන් අග්‍රාමාත්‍යවරයා හෝ අමාත්‍යවරයෙක් හෝ නියෝජ්‍ය අමාත්‍යවරයෙක් අපට පිළිතුරු ලබා දෙනවා. විපක්ෂය විසින් ප්‍රශ්නයක් ඇහුවාම, ආණ්ඩුව විසින් පිළිතුරු ලබා දෙනවා. ඒ නිසා ගොඩක් අවුරුදු ටිකා අවශ්‍ය නැහැ, මේ පාර්ලිමේන්තුවේදී “ආණ්ඩුව” කියා කියන්නේ, අග්‍රාමාත්‍යවරයා ප්‍රමුඛ කැබිනට් මණ්ඩලයයි.

ගරු කථානායකතුමනි, දැන් සිදු වී තිබෙන්නේ මෙයයි. ඒ ආණ්ඩුව ඇතුළේ සිටින අග්‍රාමාත්‍යවරයා ප්‍රමුඛ කැබිනට් මණ්ඩලය වර්තමාන ශ්‍රී ලංකා නිදහස් පක්ෂයේ බොහෝ දෙනෙක් නියෝජනය කරනවා. ශ්‍රී ලංකා නිදහස් පක්ෂයේ භාණ්ඩාගාරික නාවිත්ත මැතිතුමා දැන් කැබිනට් මණ්ඩලයේ සාමාජිකයෙක් බවට පත් වී තිබෙනවා. ශ්‍රී ලංකා නිදහස් පක්ෂයේ ජ්‍යෙෂ්ඨ උපසභාපති රාජිත සේනාරත්න මැතිතුමා, පියසේන ගමගේ මැතිතුමා ඇතුළු ජ්‍යෙෂ්ඨ උපසභාපතිවරු ගණනාවක් ආණ්ඩුවේ අමාත්‍ය ධුර හොබවනවා. ඒ වාගේම ශ්‍රී ලංකා නිදහස් පක්ෂයේ මාධ්‍ය ප්‍රකාශක ඩිලාන් පෙරේරා මන්ත්‍රීතුමා දැන් ආණ්ඩුවේ රාජ්‍ය අමාත්‍ය ධුරයක් හොබවනවා. ඒ වාගේම ගරු කථානායකතුමනි, ශ්‍රී ලංකා නිදහස් පක්ෂයේ නියෝජ්‍ය ලේකම්වරු, උපලේකම්වරු ගණනාවක් ආණ්ඩුවේ කැබිනට් මණ්ඩලය හොබවනවා. එම නිසා මෙය නිශ්චිත ලෙසම ශ්‍රී ලංකා නිදහස් පක්ෂයේ බෙදීමක් නොවෙයි. ශ්‍රී ලංකා නිදහස් පක්ෂයේ එකඟතාව අනුව එහි තනතුරු දරන විශාල පිරිසක් ආණ්ඩු පාර්ශ්වය හොබවනවා. එහෙම නම් ශ්‍රී ලංකා නිදහස් පක්ෂය මේ පාර්ලිමේන්තුව නියෝජනය කරන්නේ ආණ්ඩුවේ කොටස්කරුවකු ලෙසයි. මෙහි තිබෙන්නේ ශ්‍රී ලංකා නිදහස් පක්ෂයත්, එක්සත් ජාතික පක්ෂයත් ප්‍රමුඛ කොට ගත් හවුල් ආණ්ඩුවක්.

අපි දැකලා තිබෙනවා, 1965 හත් හවුල් ආණ්ඩුව, 1970 තුන් හවුල් ආණ්ඩුව. ඒ වාගේම වර්තමානයේත් ගොඩ නැගී තිබෙනවා, හවුල් ආණ්ඩුවක්. ශ්‍රී ලංකා නිදහස් පක්ෂය, එක්සත් ජාතික පක්ෂය, ජාතික හෙළ උරුමය, ශ්‍රී ලංකා මුස්ලිම් කොංග්‍රසය, පලනි දිගම්බරම් ඇමතිතුමාගේ පක්ෂය ඇතුළු පක්ෂ ගණනාවකින් සමන්විත හවුල් ආණ්ඩුවක් තිබෙනවා. ගරු කථානායකතුමනි, හවුල් ආණ්ඩුවක් ගොඩ නැඟුණාම ඒ හවුල් ඉන්න කණ්ඩායමකට විපක්ෂයේ වාඩි වෙලා විපක්ෂ නායක ධුරය හොබවන්න පුළුවන්ද? 1965 - 1970 කාලයේ පාර්ලිමේන්තුවේ හත් හවුල් ආණ්ඩුවක් තිබුණා. ඒ ආණ්ඩුව ඇතුළේම යම් පක්ෂවල සාමාජිකයන් සංඛ්‍යාවක් විපක්ෂයේ වාඩි වෙලා විපක්ෂ නායක ධුරයටත්, විපක්ෂ සංවිධායක ධුරයටත් පත් වෙලා විපක්ෂය මෙහෙවීම අයිතියට ගන්නවා. ඒක සාධාරණද? 1970 තුන් හවුල් ආණ්ඩුවක් තිබුණා. ඒකේ කණ්ඩායමක් විපක්ෂයේ වාඩි වෙලා විපක්ෂ නායක ධුරයටත්, විපක්ෂ සංවිධායක ධුරයටත් පත් වෙලා විපක්ෂයේ කාර්ය භාරය අතට ගන්නවා. ඒක සාධාරණද? එය කිසිසේත්ම මේ රටේ පාර්ලිමේන්තු සම්ප්‍රදායයන්ට හෝ ප්‍රජාතන්ත්‍රවාදයට හෝ හිතකර තත්ත්වයක් නොවේ. එම නිසා ගරු කථානායකතුමනි, මේ ඇති වී තිබෙන තත්ත්වය මේ පාර්ලිමේන්තුව තුළ ඉදිරියට පවත්වා ගෙන යන්න ඉඩ දිය යුතු නැහැ. කුමන හෝ දේශපාලන පක්ෂයක් පාර්ලිමේන්තුවේ විශාල බහුතරයක් අත් පත් කර ගන්නට පස්සේ කථා වෙලා කණ්ඩායමක් ආණ්ඩු පක්ෂයේ වාඩි වෙනවා; කණ්ඩායමක් විපක්ෂයේ වාඩි වෙනවා. ඒක ප්‍රජාතන්ත්‍රවාදය ද?

එතැන ප්‍රජාතන්ත්‍රවාදය නියෝජනය වනවාද? ඒ නිසා පාර්ලිමේන්තු ප්‍රජාතන්ත්‍රවාදයේදී ආණ්ඩු පක්ෂයක් වාගේම විපක්ෂයක් සිටිය යුතුයි. නමුත් ඒ විපක්ෂය set up කරන ලද විපක්ෂයක් නොවිය යුතුයි. කථා වෙලා, “ඔයගොල්ලෝ ආණ්ඩුවේ, අපි විපක්ෂයේ. ඔයගොල්ලෝ ඇමති ධුර දරන්න, අපි ප්‍රශ්න කරන්නම්” කියලා සෙල්ලම් ගෙදර වාගේ විපක්ෂ හදන්නට බැහැ. මේ පාර්ලිමේන්තුව සෙල්ලම් ගෙදර වාගේ සෙල්ලම් කරන තැනක් බවට පත් කර ගත යුතු නැහැ. නමුත් ගරු කථානායකතුමනි, දැන් ඒකයි වෙලා තිබෙන්නේ. යාළුවෝ කට්ටියක් ආණ්ඩු පක්ෂයේ වාඩි කරවනවා; කට්ටියක් විපක්ෂයේ වාඩි වෙනවා; විපක්ෂ නායක ධුරය හොබවනවා; යාළුවන්ගෙන් ප්‍රශ්න අහනවා. ඒ වාගේ තමයි අද වෙලා තියෙන්නේ. මේ මොකක්ද කරලා තිබෙන්නේ? ගරු කථානායකතුමනි, මේකද පාර්ලිමේන්තු ප්‍රජාතන්ත්‍රවාදය? විශේෂයෙන්ම කථානායකතුමා මුලසුන හොබවමින් මේ පාර්ලිමේන්තුවේ සම්ප්‍රදායන්, මේ පාර්ලිමේන්තුවේ ප්‍රජාතන්ත්‍රවාදය ආරක්ෂා කරන්නට, ගරු කරන්නට බැඳී සිටිනවා. ගරු කථානායකතුමනි, අද අපි මේ විගඩ්මකාරී තත්ත්වයට ඉඩ දුන්නොත්, මේ පාර්ලිමේන්තුවේ ප්‍රජාතන්ත්‍රවාදය පිළිබඳව තිබෙන මුළු විශ්වාසයම කඩා වැටෙන එක අපට වළක්වන්නට බැහැ. එවිට අනාගතයේදී මොකක්ද වෙන්නේ?

ගරු කථානායකතුමනි, විපක්ෂ නායක ධුරය පත් කිරීම සම්බන්ධව ස්ථාවර නියෝගවල සඳහන්ව නැත්නම්, අද කරන මේ ක්‍රියා පිළිවෙළ සම්ප්‍රදායක් බවට පත් වුණොත්, ආණ්ඩුවේ බහුතරයක් හොබවන පක්ෂයේ යම් කණ්ඩායමක් විපක්ෂයේ වාඩි වෙලා විපක්ෂය මෙහෙයවීමේ බලයත් අත් පත් කර ගත්තොත්, මේ රටේ ප්‍රජාතන්ත්‍රවාදයට වෙන්නේ මොකක්ද? එම නිසා මම ගරු කථානායකතුමාගෙන් ඉල්ලා සිටින්නේ මේ විගඩ්මකාරී, විසුළුකාරී, අපුල දනවන දර්ශනය, -මේක අපුලයි- අපට මේ පාර්ලිමේන්තුවේදී පෙන්නන්න එසා කියලායි. කරුණාකර, “ආණ්ඩුව” නම් ආණ්ඩුව කියන්න; “විපක්ෂය” නම් විපක්ෂය කියන්න. පක්ෂයේ කණ්ඩායමක් ආණ්ඩුවට එවනවා; කට්ටියක් විපක්ෂයට එවනවා. විපක්ෂය ඇවිල්ලා එතැන නාඩගමක් නටනවා. මොකක්ද මේ කරමින් සිටින්නේ? මේ පාර්ලිමේන්තුව අපුල දනවන, විකෘති තත්ත්වයේ මධ්‍යස්ථානයක් බවට පත් විය යුතු නැහැ. මේකට ප්‍රජාතන්ත්‍රවාදී මධ්‍යස්ථානය කියලා කියනවා නම්, ප්‍රජාතන්ත්‍රවාදයේ කේන්ද්‍රස්ථානය කියලා කියනවා නම්, ජනතාවගේ උත්තරීතර මධ්‍යස්ථානය කියලා කියනවා නම් ඒ

[ගරු අනුර දිසානායක මහතා]

උත්තරිතර බව ආරක්ෂා කළ යුතුයි. මේ පාර්ලිමේන්තුව සෙල්ලම් ගෙදරක් බවට පත් කරලා, විකෘති තත්ත්වයක් නිර්මාණය කරලා, අසුල දනවන දර්ශනයක් මේ පාර්ලිමේන්තුවේ නිර්මාණය විය යුතු නැහැ.

මම ගරු කථානායකතුමාගෙන් ඉල්ලා සිටින්නේ මේ තත්ත්වය පිළිබඳව ඉතා ගැඹුරින් සලකා බැලිය යුතුයි බවයි. මේ, මට විපක්ෂ නායකවරයා පිළිබඳව හෝ විපක්ෂයේ ප්‍රධාන සංවිධායකවරයා පිළිබඳව හෝ තිබෙන පෞද්ගලික ගැටලුවක් නොවෙයි. මේ විධියට කටයුතු කරන්නේ නම් පාර්ලිමේන්තුවේ අපි කොහොද මේ ගමන් කරන්නේ? මේ පාර්ලිමේන්තුවේ එවැනි සම්ප්‍රදායක් හැදෙන්නට අපි ඉඩ දෙනවාද? අපි එවැනි සම්ප්‍රදායක් අනුමත කරනවාද? එය වෙනස් කළ යුතු නැද්ද?

හෙට දවසේ මෙවැනි භයංකාර විපතක් අත් කර දිය යුතුද? යම් ඒකාධිපති පාලනයක් යටතේ අපේ බලය අත් කර ගන්නාට පස්සේ ඔහුට බහුතර බලයක් අත් වුණොත්, ඔහු විසින්ම කණ්ඩායමක් හඳුලා විපක්ෂයේ වාඩි කරවනවා. මේ ඒකාධිපතිත්වයට පාර්ලිමේන්තුවත් යටපත් කරන්න පුළුවන්. එම නිසා මෙවැනි සම්ප්‍රදායක් අපේ රටේ පාර්ලිමේන්තුවේ දියත් වීමට ඉඩ කඩ ලබා නොදිය යුතුයි. ඒ පිළිබඳව ඔබතුමා ගැඹුරින් කල්පනා කරලා තීරණයක් ලබා දෙනු ඇතැයි සිතනවා. ගරු කථානායකතුමනි, මට මෙම අවස්ථාව ලබා දීම පිළිබඳව ඔබතුමාට බෙහෙවින්ම ස්තූතිවන්ත වනවා.

කථානායකතුමා

(ආරාධනාකරු අයුරු)

(Mr. Speaker)

ඔබතුමා කියන්නේ මහත්සියගේ ලබා ගත යුතු දෙයක් කියලාද?

ගරු අනුර දිසානායක මහතා

(මාණ්ඩුමුතු අනුරා තිලාභායා)

(The Hon. Anura Dissanayake)

ගරු කථානායකතුමනි, මොනවා ගැනද?

කථානායකතුමා

(ආරාධනාකරු අයුරු)

(Mr. Speaker)

ඒ තනතුර මහත්සියගේ ලබා ගත යුතු දෙයක් කියලාද?

ගරු අනුර දිසානායක මහතා

(මාණ්ඩුමුතු අනුරා තිලාභායා)

(The Hon. Anura Dissanayake)

ගරු කථානායකතුමනි, කානුව දිගේ ඇවිල්ලා ඔවුන් වැටෙන ඒවාත් තිබෙනවා. ඉතින් කට්ටිය කුණු කානුවට ඔළුව අල්ලන් ඉන්නවා ඔවුන් වැටෙනකන්. මම කියන්නේ එහෙම දෙයක් ගැන නොවෙයි. ඒකට මහත්සිය වෙනවාද, පයින් යනවාද කියලා එහෙම දෙයක් ගැන නොවෙයි මම කියන්නේ. දැන් නිෂ්චිත ලෙසම ශ්‍රී ලංකා නිදහස් පක්ෂයේ ජ්‍යෙෂ්ඨ උප සභාපතිවරු ගණනාවක්, භාණ්ඩාගාරිකවරයා, ලේකම්වරු ගණනාවක් ආණ්ඩුව නියෝජනය කරනවා. ඒ කියන්නේ, ශ්‍රී ලංකා නිදහස් පක්ෂය නිෂ්චිත ලෙසම ආණ්ඩුවේ පංගුකාරයන් බවට පත්ව තිබෙනවා.

කථානායකතුමා

(ආරාධනාකරු අයුරු)

(Mr. Speaker)

ගරු මන්ත්‍රීතුමනි, ඔබතුමාට ස්තූතියි.

ගරු අනුර දිසානායක මහතා

(මාණ්ඩුමුතු අනුරා තිලාභායා)

(The Hon. Anura Dissanayake)

ඒ ආණ්ඩුවේ පංගුකාරයන් කියන කණ්ඩායමක් විපක්ෂයේ වාඩි වෙලා ඉන්නවා.

කථානායකතුමා

(ආරාධනාකරු අයුරු)

(Mr. Speaker)

හොඳයි, අපි ගරු දිනේෂ් ගුණවර්ධන මන්ත්‍රීතුමාටත් සවන් දෙමු. ගරු දිනේෂ් ගුණවර්ධන මන්ත්‍රීතුමා ඔබතුමා කථා කරන්න.

ගරු දිනේෂ් ගුණවර්ධන මහතා

(මාණ්ඩුමුතු තිලිනේෂ් කුණාචාර්‍ය)

(The Hon. Dinesh Gunawardena)

ගරු කථානායකතුමනි, දේශපාලන වශයෙන් මෙම පාර්ලිමේන්තුවත්, පාර්ලිමේන්තු ක්‍රමයත්, පාර්ලිමේන්තු සම්ප්‍රදායත් අලුත් අභියෝගවලට මුහුණ දෙනවා. ඒ වාගේම එම අභියෝග පාර්ලිමේන්තුව සැහැල්ලු කිරීමට හෝ මෙම පාර්ලිමේන්තු සම්ප්‍රදාය පැත්තකට විසි කරන්නට හෝ යොදා නොගත යුතුයි. පාර්ලිමේන්තුව මත පිහිටා තිබෙන ආණ්ඩුව සහ ආණ්ඩුව මගින් රටේ ජනතාව පාර්ලිමේන්තුව හරහා බලාපොරොත්තු වන ක්‍රියාදාමය ආරක්ෂා කරන්න අපි බැඳී සිටිනවා.

එහි ප්‍රධානත්වය, මූලාසනය දරන්නේ ඔබතුමායි කථානායකතුමා හැටියට. විරුද්ධ පක්ෂයේ නායක, ආණ්ඩු පක්ෂයේ සභානායක, අග්‍රාමාත්‍ය කියන තනතුරු පාර්ලිමේන්තු සම්ප්‍රදායටත්, පාර්ලිමේන්තු ස්ථාවර නියෝගවලටත්, පාර්ලිමේන්තුව හා සම්බන්ධ සියලු තීරණවලටත් බැඳී තිබෙනවා. මහජන නියෝජිතයන් හැටියට පාර්ලිමේන්තු මන්ත්‍රීවරු පාර්ලිමේන්තුවට පත් වෙන්නේ ඒ අනුවයි; ඒ වගකීම ඉෂ්ට කිරීමයි. රජය හා ආණ්ඩුව කියන්නේ දෙකක් කියලායි දේශපාලන විද්‍යාවේ පිළිගන්නේ. ආණ්ඩුව කියන්නේ වෙනස් වන දෙයක්. ආණ්ඩුව කියන්නේ දේශපාලන ජන වරමකින් පැමිණෙන දෙයක්. ඒ අනුව පැවරෙන කටයුතු ඉටු කරලා යම් අවස්ථාවකදී ඉවත් වෙලා යාමට තිබෙන තීරණ හා සම්ප්‍රදායනුත් අපි ආරක්ෂා කර තිබෙනවා.

අපි දන්නවා, විරුද්ධ පක්ෂයේ නායකතුමා, සංවිධායකතුමා දීර්ඝ කාලීන අපේ දේශපාලන මිත්‍රයන් බව. ඒ ගැන කිසි ගැටලුවක් ඇතිව නොවෙයි මා මේ කාරණය මතු කරන්නේ. නමුත් පාර්ලිමේන්තුව හැටියට ඉතාම බරපතල දේශපාලන ප්‍රශ්නයකට අපි මුහුණ දෙනවා. පාර්ලිමේන්තුව විභිච්චක් කරන්න බැහැ. පාර්ලිමේන්තු මන්ත්‍රීවරු විභිච්චට පත් කරන්නත් බැහැ. පාර්ලිමේන්තු සම්ප්‍රදාය විභිච්චට පත් කරන්නත් බැහැ. එය එසේ සිදු විය හැකි වන්නේ ගරු කථානායකතුමා හැටියට ඔබතුමා ගන්නා තීරණ අනුවයි.

1948 පාර්ලිමේන්තු මහ මැතිවරණයෙන් පස්සේ පාර්ලිමේන්තු ඉතිහාසය කියෙව්වොත් ප්‍රධාන විරුද්ධ පක්ෂයේ නායකත්වය හිමි වී තිබුණේ ආචාර්ය එන්.එම්. පෙරේරා මැතිතුමාටයි. නමුත් ආචාර්ය එන්.එම්. පෙරේරා මැතිතුමාට රැජිනගේ විපක්ෂ නායක ධුරය භාර ගැනීමට එපාය කියලා මාක්ස්වාදී දේශපාලන දර්ශනය අනුව තීරණයක් දුන්නු නිසා එතුමා අවුරුදු ගණනාවක් විපක්ෂ නායකකම භාර ගත්තේ නැහැ. He refused, as a result of the interpretation given by the Left leaders, that he should not accept the post of the Leader of the Opposition because they did not accept the Queen as the Head of the State at that time. They believed in a revolution to bring in a Socialist State. That was another era. The post of the Leader of the Opposition was not accepted. So, this went on for some time. But, after some time, they united as one Party and finally Dr. N.M. Perera accepted the post of the Leader of the Opposition of Her Majesty's Government. That was the first instance.

විරුද්ධ පක්ෂයේ නායක ධුරය සම්බන්ධයෙන් ස්ථාවර නියෝගවලට හා පාර්ලිමේන්තු සම්ප්‍රදායට අනුව කටයුතු කළ යුතුවා පමණක් නොව, අද අය වැය ඇස්තමේන්තුවල පවා “විපක්ෂ නායක” කියන තනතුර පිළිගනිමින් කටයුතු කරන්න සිද්ධ වී තිබෙනවා.

ගරු කථානායකතුමනි, ඉතාම පැහැදිලිව ඔබතුමා දන්නා දෙයක් ඔබතුමාට සිහිපත් කරන්න මම කැමැතියි. 1952 දී විරුද්ධ පාර්ශ්වයේ පක්ෂ දෙකට මන්ත්‍රී ධුර කිබුණේ නමයයි, නමය වශයෙනි. ගරු එස්.ඩබ්ලිව්.ආර්.ඩී. බණ්ඩාරනායක මැතිතුමාගේ පක්ෂයට මන්ත්‍රී ධුර 9යි; ගරු ආචාර්ය එන්.එම්. පෙරේරා මැතිතුමාගේ පක්ෂයට මන්ත්‍රී ධුර 9යි. මේ විධියට තිබෙනකොට විපක්ෂ නායකකම තීරණය කළේ අනිත් මන්ත්‍රීවරු කැඳවලා. ඒ අනිත් මන්ත්‍රීවරු කැඳවා විපක්ෂ නායකකම තීරණය කරන්න ඔබතුමාගේ ආදරණීය පියාණන් එදා විශාල මෙහෙවරක් ඉෂ්ට කළා. අවසානයේ ගරු එස්.ඩබ්ලිව්.ආර්.ඩී. බණ්ඩාරනායක මැතිතුමාට විරුද්ධ පක්ෂ නායකකම ලැබුණා. එසේ ලැබුණේ අනිත් මන්ත්‍රීවරුන්ගේ බහුතර සහයෝගය ලැබුණ නිසායි. මේ විධියටයි විපක්ෂ නායකකම තීරණය කළේ.

1983 දී මම මේ පාර්ලිමේන්තුවේ හිටියා. රනිල් වික්‍රමසිංහ මැතිතුමාට මතක ඇති, එදා විපක්ෂයේ සිටියේ අපේ හිතවත් මිත්‍රයකුව සිටි ගරු අනුර බණ්ඩාරනායක මැතිතුමා ප්‍රධාන අපදේනකුයි කියන එක. එදා ඒ විරුද්ධ පක්ෂයේ හිටපු ඒ මන්ත්‍රීවරු අපදේනාගෙන් දැනට ජීවත් වන්නේ මා විතරයි. එදා අමර්තලිංගම් මැතිතුමන්ලා පාර්ලිමේන්තුවෙන් ඉවත් වෙලා ගියාට පසුව ඒ ඉතිරි අපදේනා අතුරින් විරුද්ධ පාර්ශ්වයේ නායකයා පත් කළ යුතුද කියන ප්‍රශ්නය ආවා. එතුමන්ලා නැවත එන්නේ නැහැ කියලා ගිය නිසා මන්ත්‍රී ආසන හිස් වුණා. එතුමන්ලා නැවත පැමිණියේ නැහැ, ඒ පාර්ලිමේන්තුවට. ඒ අවස්ථාවේදී ගරු අනුර බණ්ඩාරනායක මැතිතුමාට විරුද්ධ පාර්ශ්වයේ නායකකම දීමේදී ගරු කථානායකතුමා අප සියලු දෙනා -“සියලු දෙනා” කියන කණ්ඩායමට අපදේනායි සිටියේ- හෙවත් අප අපදේනාම කැඳවලා තීරණයක් අරගෙන ගරු අනුර බණ්ඩාරනායක මැතිතුමා විරුද්ධ පාර්ශ්වයේ නායක කළා. ගරු අනුර දිසානායක මැතිතුමා කිව්වා වාගේම, දේශපාලන ක්ෂේත්‍රයේ විශාල පෙරළි ඇති වූ අවස්ථාවලදී පවා ඒ කිසිම අවස්ථාවක කිසිම දේශපාලන ප්‍රශ්නයක් මතු වුණේ නැහැ.

ගරු කථානායකතුමනි, අපි මේ පාර්ලිමේන්තුවේ ආණ්ඩුව කරපු කාලයේ -ගරු මහින්ද රාජපක්ෂ ජනාධිපතිතුමාගේ ආණ්ඩුව කාලයේ- එක්සත් ජාතික පක්ෂයේ මන්ත්‍රීවරු ඒ පැත්තෙන් අපේ පැත්තට ආවා. අපි ඒ අයට අමාත්‍ය ධුර පිරිනැමුවා. නමුත් ඒ එක්සත් ජාතික පක්ෂය කිව්වේ නැහැ, “අපි ආණ්ඩුවේ කොටස්කාරයෝ” කියලා. එක්සත් ජාතික පක්ෂය පාර්ලිමේන්තුවේදී ප්‍රකාශ කළා ඒ ගිය හැම දෙනාම එක්සත් ජාතික පක්ෂයෙන් ඉවත් වූවත් ලෙස සලකනවා කියලා. ඒ අනුව චෝදනා පත්‍ර දී ඒ අය පාර්ලිමේන්තුවේ මන්ත්‍රී ධුරවලින් පවා ඉවත් කිරීමට කටයුතු කිරීමේ ක්‍රියා මාර්ගය මගින් එක්සත් ජාතික පක්ෂය පැහැදිලිව “ආණ්ඩුව” හා “විපක්ෂය” කියන දෙක ඒ අවස්ථාවේදීත් ගරු කථානායකතුමාට බෙදා පෙන්වුවා.

ගරු කථානායකතුමනි, මා කියන්නේ මේකයි. අද අපි මුහුණ දෙන ප්‍රශ්නයක් තිබෙනවා. අද මේ පැත්තේ හිටපු මන්ත්‍රීවරු පිරිසක් අමාත්‍ය ධුර පිළිගෙන තිබෙනවා; රාජ්‍ය අමාත්‍ය ධුර පිළිගෙන තිබෙනවා. නියෝජ්‍ය අමාත්‍ය ධුර පිළිගෙන තිබෙනවා. ඒ අය එක්සත් ජනතා නිදහස් සන්ධානයේ මන්ත්‍රීවරු. ඒ අය වෙනත් පක්ෂයක මන්ත්‍රීවරු නොවෙයි. මේ පාර්ලිමේන්තුවේ සිටින මන්ත්‍රී කණ්ඩායම් පිළිගන්නා ආකාරය ගැන පාර්ලිමේන්තුවේ ගරු කථානායකතුමා තීරණයක් අරගෙන තිබෙනවා. ඒ අනුව මේ අය එක්සත් ජනතා නිදහස් සන්ධානයේ

මන්ත්‍රී කණ්ඩායම හැටියටයි පිළිගෙන තිබෙන්නේ. එක්සත් ජනතා නිදහස් සන්ධානයේ මන්ත්‍රී කණ්ඩායමේ සමහර අය අද ශ්‍රී ලංකා නිදහස් පක්ෂයේ මන්ත්‍රීවරු හැටියට ආණ්ඩුව පැත්තට ගිහිල්ලා ඇමතිකම් ආදිය දැරුවාට අපි ඒ තීරණය අනුමත කරලා නැහැ. අපි ඒ තීරණය අනුමත කර නැහැයි කියන එක මම කතාහුවුවෙන් ප්‍රකාශ කරනවා. අපි දන්නේ නැහැ, ඒක ශ්‍රී ලංකා නිදහස් පක්ෂය අනුමත කළ තීරණයක් ද කියලා කියන්න. ශ්‍රී ලංකා නිදහස් පක්ෂයේ අය ඉන්නේ ඒ පැත්තේද, මේ පැත්තේද? මේ ප්‍රශ්නය රටේ මිනිස්සු අහනවා. ඊයේ ඉඳලා මේක රටේ මිනිස්සු අපෙන් අහනවා. ඒක අපිටත් දැන් ප්‍රශ්නයක්. මොකද, යන යන තැන ජනතාව අපෙන් ඒ ගැන අහනවා. “ජනතාව” කියන්නේ අපට මේ පාර්ලිමේන්තුවට එන්න වරම දීපු අයයි. අපේ ආණ්ඩුක්‍රම ව්‍යවස්ථාව අනුව උත්තරීතර අයිතිය තිබෙන්නේ ජනතාවටයි. අපට ඕනෑ දෙයක් කරන්න පුළුවන් කියලා අපි හිතා ගෙන ඉන්න හොඳ නැහැ. අවසානයේදී ඒ උත්තරීතර අයිතිය වෙනස් කිරීමට බලය තිබෙන්නේත් ජනමත විචාරණයක් මගින්, ජනතාවගෙන් අහලායි කියන එක ආණ්ඩුක්‍රම ව්‍යවස්ථාවේ සඳහන් වී තිබෙනවා. ඒක ජනතාවගෙන් අහන්න ඕනෑ. ඒ නිසා ජනතාවට යම්කිසි බලයක් තිබෙනවා, ගරු කථානායකතුමනි. ගරු කථානායකතුමා හැටියට ඔබතුමාට තිබෙන ඒ බලය මත අද මේ සිදු වෙලා තිබෙන්නේ මොකක්ද කියන එක ගැන සොයා බැලිය යුතුයි. අද පාර්ලිමේන්තුව මුහුණ දෙන්නේ බැරෑරුම් ප්‍රශ්නයකටයි. පාර්ලිමේන්තුව පමණක් නොවෙයි, පාර්ලිමේන්තුවට පැමිණි මන්ත්‍රීවරු වාගේම රටේ ජනතාවත් ඒ ප්‍රශ්නයට මුහුණ දෙනවා.

පාර්ලිමේන්තුව කෙරෙහි තිබෙන ජනතාවගේ විශ්වාසය කඩා වැටෙන්න පටන් ගත්තොත්, පාර්ලිමේන්තුව විහිළුවකට පරිවර්තනය වෙන්න පටන් ගත්තොත් ජනතාව වෙනත් විධියකට හැසිරෙන්න පටන් ගන්න පුළුවන්ය කියන භයානක අන්තරාව ගැන අපි ප්‍රකාශ කරන්න ඕනෑ. ඒ නිසා මේ අවස්ථාවේදී අපි ඉතාම ඕනෑකමින් ගරු කථානායකතුමාගෙන් අහන්න ඕනෑ, මේ ප්‍රශ්නය ඔබතුමා විසඳා ගත යුතුයි නේද කියලා. තැත්නම් පාර්ලිමේන්තුවේ මේ කටයුතු දිනෙන් දින අර්බුදයෙන් අර්බුදයට පත් වෙන්න පුළුවන්. එහෙම දෙයක් නැහැ කියලා හිතලා ගරු කථානායකතුමනි, ඔබතුමා කටයුතු කරන්නට එපා. කථානායකතුමා හැටියට ඒක ඔබතුමාගේ වගකීමක්. අපි කිසිම දෙයක් ගණන් ගන්නේ නැතිව ගමන් කළොත් පාර්ලිමේන්තුව විහිළුවක් වෙයි. මා ඒ අනතුරු ඇඟවීම කරනවා. පාර්ලිමේන්තුව විහිළුවක් කරන්න එපා. අපි - ඒ පැත්තේ අයත්, මේ පැත්තේ අයත් - අමාරු අවස්ථාවලදීත් පාර්ලිමේන්තුව විහිළුවෙන් හෝ තර්ජනයෙන් බේරා ගෙන තිබෙනවා. අපේ යුතුකමක් තිබෙනවා නිවැරදි විධියට ඉර ගහලා මේ ඉරේ එහා පැත්තයි, මෙහා පැත්තයි කියලා තීරණය කරන්න. ඒක ඔබතුමාගේ වගකීම. ඒක ගරු අග්‍රාමාත්‍යතුමාගේ හෝ විරුද්ධ පාර්ශ්වයේ නායකතුමාගේ හෝ වගකීම නොවෙයි. එතුමන්ලා කියන කරුණාවලට ඔබතුමාට සවන් දෙන්න පුළුවන්; අපි කියන කරුණාවලට සවන් දෙන්න පුළුවන්. නමුත් මේ ප්‍රශ්නය නොසලකා මෙය ගණන් ගත යුතු නැති ප්‍රශ්නයක් කියලා හැසිරෙන්න පටන් ගත්තොත් අපේ පාර්ලිමේන්තුව ලෝකයේ ප්‍රසිද්ධතම විහිළු පාර්ලිමේන්තුව බවට පත් වෙන බව බොහෝම කතාහුවුවෙන් අප ප්‍රකාශ කරන්න ඕනෑ.

අපි පාර්ලිමේන්තු සම්ප්‍රදායත් රැකිය යුතුයි. අපි නැවත පාර්ලිමේන්තුවට එන්න පුළුවන්; නොඑන්න පුළුවන්. නමුත් මේ රටේ අනාගත පරම්පරාවට, මේ රටේ අනාගත මන්ත්‍රීවරුන්ට මේ පාර්ලිමේන්තුවේ වගකීම - සම්ප්‍රදායත් - ආරක්ෂා කර දෙන්න පුළුවන්කම තිබෙන්න ඕනෑ. එයයි අපේ වගකීම. අපි හිතනවා නම් අපි සදාකාලික අය කියලා, එහෙම හිතපු අය සදාකාලික නොවන බව ජනතාව ප්‍රකාශ කර තිබෙනවා. පාර්ලිමේන්තු නියෝජන ක්‍රමයෙන් පත් වන මන්ත්‍රීවරු නොනවත්වා ඉදිරියට පැමිණ, අපේ රටේ “ආණ්ඩු” බවට පත් වෙලා රටට නායකත්වය දෙවි.

ගරු අනුර දිසානායක මන්ත්‍රීතුමා කියපු දෙයට මා සම්පූර්ණයෙන් එකඟ නොවුණත් ප්‍රශ්නයක් තිබෙන බවත්, ඒ ප්‍රශ්නය ගරු කථානායකතුමාගේ ගැඹුරු අවධානයට පත් කරලා

[ගරු දිනේෂ් ගුණවර්ධන මහතා]

තීරණයක් දීමේ ප්‍රශ්නයක් බවට පත් වී තිබෙන බවත් මේ අවස්ථාවේදී ප්‍රකාශ කරනවා. මිළඟ පාර්ලිමේන්තු දිනයට ප්‍රථම මේ පිළිබඳ තීරණයක් ලබා දෙන්නේ නම් පාර්ලිමේන්තුවට යහපතත්, ජනතාවගේ විශ්වාසයට තවත් අපේ ආචාරය හා ශක්තියත් ලබා දීමක් වෙනවා ඇතැයි කියා මා හිතනවා.

කථානායකතුමා

(சபாநாயகர் அவர்கள்)

(Mr. Speaker)

ගරු විමල් වීරවංශ මන්ත්‍රීතුමා.

ගරු විමල් වීරවංශ මහතා

(மாண்புமிகு விமல் வீரவாங்கு)

(The Hon. Wimal Weerawansa)

මගේ අදහස් විනාඩියෙන් ඉදිරිපත් කරනවා, ගරු කථානායකතුමනි.

මීට කලින් පැවති රජයට ආසන 150කට වඩා තිබුණා. එතකොට මෙතුමන්ලා ඒ රජය -මහින්ද රාජපක්ෂ ආණ්ඩුව- හැදින්වූයේ ඒකාධිපති රෙජිමය කියලයි. ඒ වෙලාවේදී ඒ ආණ්ඩුව මේ ක්‍රමය අනුගමනය කළා නම් මොකක්ද වෙන්තේ? මම හිතන හැටියට අවසාන වෙනකොට, විපක්ෂ නායකතුමාත් සමඟම මන්ත්‍රීවරු 47ක් පමණ තමයි ඒ පක්ෂයේ හිටියේ. [බාධා කිරීමක්] හරි, ඒ වෙලාවේ 50ක් මෙහාට එව්වා නම්, ඒ 50න් විපක්ෂ නායකකම තෝරන්න දෙනවාද? එහෙම විපක්ෂ නායකකම තෝරන්න දෙන්න එපා. ඒ ආණ්ඩුව ඒකාධිපති රෙජිමයක් නම් මේක පුදුම ඒකාධිපති රෙජිමයක්. ඇයි? ජනාධිපති ඡන්දයක් තිබ්බේ. ඒකෙන් තෝරන්නේ ජනාධිපති. ඒ ඡන්දයෙන් ජනාධිපතිත් තෝරා ගෙන, අගමැතිත් තෝරා ගෙන, විපක්ෂ නායකත් තෝරා ගෙන! ඒ තනතුරු තුනම අල්ලා ගෙන තිබෙනවා. මොකක්ද මේ ක්‍රමය? හමුත්තාත්සේලාගේ බල ව්‍යාපෘති ඕනෑ විධියකට කර ගන්න. කරුණාකර පාර්ලිමේන්තුවේ මෙතෙක් පැවතුණු සම්ප්‍රදාය උල්ලංඝනය කරන්න එපා. විරුද්ධ පක්ෂයේ අට දෙනෙක් හිටියා නම් ඒ අට දෙනාටත් විපක්ෂ නායක කෙනෙක් හිටියා. එතුමා, ඒ අට දෙනාට විපක්ෂ නායකයා; එහෙම නැතිව ආණ්ඩුවකට විපක්ෂ නායකයා නොවෙයි. ආණ්ඩුවෙන් විපක්ෂ නායකයො හඳුලා මෙහෙන් තියන්න එපා. එහෙම විපක්ෂ නායකයො අපට ඕනෑ නැහැ. විපක්ෂයටයි, විපක්ෂ නායකයෙක් ඕනෑ.

ශ්‍රී ලංකා නිදහස් පක්ෂය "ආ", ශ්‍රී ලංකා නිදහස් පක්ෂය "ඊ" කියා කොටස් දෙකක් තිබෙනවාද? ශ්‍රී ලංකා නිදහස් පක්ෂය "ආ" කියන්නේ ආණ්ඩු පක්ෂය, ශ්‍රී ලංකා නිදහස් පක්ෂය "ඊ" කියන්නේ විරුද්ධ පක්ෂය. එහෙම පක්ෂ දෙකක් තිබෙනවා නම්, ඔබතුමාට ඒ බව ලිඛිතව දැනුම් දී තිබෙනවා නම් ශ්‍රී ලංකා නිදහස් පක්ෂය "ඊ" කියන එකට විපක්ෂ නායකකම දෙන්න. එහෙම දෙකක් නැත්නම්, තිබෙන්නේ එක පක්ෂය නම් ඒ පක්ෂයට ඉන්නේ එක සභාපති නම් ඒ පක්ෂය තිබෙන්නේ කොහේද කියලා මොනවා හරි පරීක්ෂණයක් කරලා සොයා ගන්න. ඒක මේ වන කොට තිබෙන්නේ ආණ්ඩුවේද, නැත්නම් විපක්ෂයේද කියා හරියටම තිබෙන තැන හොයා ගෙන, ඒ තැනට ඒ ගොල්ලන්ව දමන්න. මෙහෙනම් මෙහෙට; එහෙනම් එහෙට. කොහේ හරි එක තැනකට දමන්න. එහෙම නැතුව විපක්ෂ නායකකම උගස් කරන්න ආණ්ඩුවට දෙන්න එපා.

ගරු කථානායකතුමනි, අපි ඔබතුමාගෙන් ඉතාම ඕනෑකමින් ඉල්ලනවා, කරුණාකර මේ පාර්ලිමේන්තුව විහිළුවක් වන්න ඉඩ නොදී ඒ සධාරණය ඉෂ්ට කරන්න කියා. බොහොම ස්තූතියි.

කථානායකතුමා

(சபாநாயகர் அவர்கள்)

(Mr. Speaker)

ගරු අජිත් කුමාර මන්ත්‍රීතුමා.

ගරු අජිත් කුමාර මහතා

(மாண்புமிகு அஜித் குமார்)

(The Hon. Ajith Kumara)

ගරු කථානායකතුමනි, ස්වාධීන මන්ත්‍රීවරයෙකු වශයෙන් සිටින මට මේ අවස්ථාව ලබා දීම ගැන ඔබතුමාට ස්තූතිවන්ත වනවා.

දැන් ආණ්ඩුව මොකක්ද, විපක්ෂය මොකක්ද කියන ප්‍රශ්නය ජනතාව අපෙන් අහනවා. ඡන්දය තිබුණේ, ජනාධිපතිවරණයට. අද අගමැතිකම, විපක්ෂ නායකකම, සංවිධායකකම ඔක්කෝම ඇවිල්ලා තිබෙන්නේ කුණු කානුවෙන්. විපක්ෂ නායකකම විතරක් නොවෙයි. ඔක්කෝම ඇවිල්ලා තිබෙන්නේ කුණු කානුවෙන්. ගරු කථානායකතුමනි, ඔබතුමා දැන් බලන්න ශ්‍රී ලංකා නිදහස් පක්ෂයේ නිලධාරී මණ්ඩලය ගැන. එහි සභාපති, ජනාධිපතිතුමා. උප සභාපතිවරු ලෙස ඉන්නවා; මහින්ද යාපා අබේවර්ධන මැතිතුමා, ජනක ඔණ්ඩාර තෙන්නකෝන් මැතිතුමා, පියසේන ගමගේ මැතිතුමා, එම්.කේ.ඒ.ඩී.එස්. ගුණවර්ධන මැතිතුමා. භාණ්ඩාගාරික, එස්.බී. නාවින්න මැතිතුමා. උප ලේකම්වරු ලෙස ඉන්නවා, පවිත්‍රාදේවී වන්නිආරච්චි මැතිනිය, රංජිත් සියඹලාපිටිය මැතිතුමා, ඩිලාන් පෙරේරා මැතිතුමා, මහින්ද අමරවීර මැතිතුමා, ඒ.පී. ජගත් පුෂ්පකුමාර මැතිතුමා, දුමින්ද දිසානායක මැතිතුමා, රාජිත සේනාරත්න මැතිතුමා. සී.බී. රත්නායක මැතිතුමාත් තනතුරක් දරනවා. මම හිතන හැටියට ශ්‍රී ලංකා නිදහස් පක්ෂයේ නිලධාරී මණ්ඩලයම 26ක් විතර සිටිනවා. ඒ නිලධාරී මණ්ඩලයෙන් සාතිශය බහුතරයක් අද ආණ්ඩුවේ ඇමති තනතුරු අරගෙන තිබෙනවා. ඒ නිසා විපක්ෂය මොකක්ද, විපක්ෂයේ ප්‍රධාන සංවිධායක කවුද, ආණ්ඩුව මොකක්ද කියා දැන් ලොකු ප්‍රශ්නයක් තිබෙනවා. ගරු කථානායකතුමනි, මේක හැම දාම මෙහෙම තමයි. මෙවිට කල් මේ පාර්ලිමේන්තුව උත්තරීතරයි කියා මේක භංගලා ගැහුවේ. ඉතිහාසයේම එහෙම කළා. ජනතාව පැත්තකින් තියලා මේ රටේ එක්තරා පෙළැන්තියකගේ වුවමනා ඉෂ්ට කරන්න දෙපැත්තට බෙදිලා, පාර්ලිමේන්තුවේ නීති සම්පාදනය කළා. එහෙම නොවුණා නම්, මේ රටේ මිනිසුන්ගේ ප්‍රශ්න විසඳිලා තිබෙන්න ඕනෑ. මේකෙන් එහෙම ඉල්ලනවා නම්, ඒකත් විහිළුවක්. එහෙම ඉල්ලන අය සිටිනවා. හැබැයි, මාක්ස්වාදය විශ්වාසය කරන පක්ෂයක් විධියට අපි එහෙම ඉල්ලන්නේ නැහැ. වෙනදා හැංගිලා ගහපු "ගේම්" එක අද ආණ්ඩු පක්ෂයයි, විපක්ෂයයි දෙකම බෙදා ගෙන මේ පාර්ලිමේන්තුව ඇතුළේ එළිපිට ගහනවා.

ගරු කථානායකතුමනි, පාර්ලිමේන්තුවෙන් පිටත ගැනත් ඔබතුමාට කියන්න ඕනෑ. මේ ආණ්ඩුව හදන්න ද්‍රවිඩ ජාතික සන්ධානය, ජනතා විමුක්ති පෙරමුණ හා දැන් ආණ්ඩුවත් සමඟ එකතු වුණු බොහෝ අය එකතු වුණා. මේ අණ්ඩුවේ මූලික තීරණ ගන්න විධායක සභාවේ ජනතා විමුක්ති පෙරමුණ, ද්‍රවිඩ ජාතික සන්ධානය සිටිනවා. ඇත්තටම ගරු කථානායකතුමනි, එළිපිට මොන කථා කිව්වත් මෙතැන වෙන්නේ කවුරුත් එකතු වෙලා ජනතාවට විරුද්ධව ආණ්ඩුවක් කරන එකයි. [බාධා කිරීමක්] අතුරුලියේ රනන හාමුදුරුවනේ, මම විතරක් නොවෙයි, කවුරුත් මේ දේශනය කළා. මම කථා කරන කොට විතරක් විරුද්ධ වෙන්න එපා හාමුදුරුවනේ. කවුරුත් මේ ගැන කථා කළා. කවුරුත් ඊට එහා දේවලුත් කිව්වා. [බාධා කිරීමක්] ගෞරවනීය ස්වාමීන් වහන්ස, මම කථා කරන කොට විතරක් ඔබවහන්සේට ප්‍රශ්නයක් වෙන්න විධියක් නැහැ නේ. දැන් කවුරුත් කථා කළා නේ. ගරු කථානායකතුමා කිව්වොත් මගේ කථාව නවත්වන්න කියා, මම නවත්වන්නම්. මේ ගැන කියන කොට කාටත් රිදෙන්න පුළුවන්. මොකද, ආණ්ඩුව හඳුලා, ඒකේ විවිධ උපදේශක සභා, විධායක සභා තුළ ඉඳ ගෙන ඒ ගන්න තිත්දු, තීරණ සමහර විට මහ හැරලා, එක්කෝ දැක්කේ නැහැ වාගේ ඉඳලා ඔක්කෝම කර දැන් ශ්‍රී ලංකා නිදහස් පක්ෂයේ බහුතරයක් ආණ්ඩු පක්ෂයේ තනතුරු දරනවා. එක අතකට අපි ස්තූතිවන්ත වනවා. මොකද, මෙවිට කල් භංගලා ගහපු "ගේම්" එක එළිපිටට ගෙනාපු එක ගැන. ඒක හොඳයි.

පාර්ලිමේන්තු සම්ප්‍රදායට අනුව බොහෝම ගරු කටයුතු ලෙස කරන මැතිවරණයට දැන් අපි ඉල්ලනවා, ආණ්ඩුව මොකක්ද, විපක්ෂය මොකක්ද කියා රටේ ජනතාවට නිරවුල් කර දෙන්න කියා. කරුණාකර ඒ තීරණය නිශ්චිතව දෙන්න කියා මා ඉල්ලා සිටිනවා. බොහෝම ස්තූතියි.

කථානායකතුමා

(පාඨාඥායක ආචාර්ය)

(Mr. Speaker)

මටත් මේක පොඩි ප්‍රශ්නයක්. මම මේකට කල් අරගෙන, හොඳින් හිතලා තීන්දුවක් දෙන්නම්. බොහෝම ස්තූතියි.

ගරු අනුර දිසානායක මහතා

(මාණ්ඩුමුතු අනුරා ජයරත්න)

(The Hon. Anura Dissanayake)

ගරු කථානායකතුමනි, පාර්ලිමේන්තුවේ සම්ප්‍රදාය පිළිබඳව කරද්දි භූමිකානායක සම්ප්‍රදාය ගැන විටින් විට කියනවා. අද නිහඬවීම බරපතලයි. ඒකයි මටත් දැන ගන්න ඕනෑ. [බාධා කිරීම]

කථානායකතුමා

(පාඨාඥායක ආචාර්ය)

(Mr. Speaker)

අද ගරු අගමැතිතුමාගේ උපන් දිනය. ගරු අගමැතිතුමාට සුභ පතමින්, අලුත් අදහසක් ඉදිරිපත් කරන්න අවස්ථාව දෙනවා.

ගරු රනිල් වික්‍රමසිංහ මහතා

(මාණ්ඩුමුතු රනිල් වික්‍රමසිංහ)

(The Hon. Ranil Wickremasinghe)

ගරු කථානායකතුමනි, මම අවුරුදු එකොළහක් විරුද්ධ පාර්ශ්වයේ නායකයා හැටියට හිටියා. කිසිම ප්‍රශ්නයක් තිබුණේ නැහැ. මහින්ද රාජපක්ෂ ජනාධිපතිවරයා බැලුවේ මාව එතැනම තියන්න. මම මෙතැනට ආවා විතරයි අර්බුදය පටන් අරගෙන.

ඇත්ත වශයෙන්ම මේක ආණ්ඩුවේ ප්‍රශ්නයක් නොවෙයි. අලුතින් ඇති වුණු තත්ත්වයක්. මේක විරුද්ධ පක්ෂ විසින් විසඳාගත යුතු දෙයක්. පසු ගිය ජනාධිපතිවරණයට පොදු අපේක්ෂකයා වශයෙන් ඉදිරිපත් වූ මෙමුණුපාල සිරිසේන මැතිතුමාට ශ්‍රී ලංකා නිදහස් පක්ෂයේ කීප දෙනෙක් සහයෝගය දුන්නා. අනෙක් අය මහින්ද රාජපක්ෂ හිටපු ජනාධිපතිතුමාට සහයෝගය දුන්නා. ඒ අවස්ථාවේදී වෙනසක් තිබුණාට දැන් ශ්‍රී ලංකා නිදහස් පක්ෂයත් මෙතැනට ඇවිත් තිබෙනවා. එහෙම නම් අපි මේ සාම්ප්‍රදායික ක්‍රමයෙන් ටිකක් ඉවත් වෙන අවස්ථාව. කොහොම ද ඔබතුමා ඒක සකස් කරන්නේ? අපට සාම්ප්‍රදායික විරුද්ධ පක්ෂයක් තිබෙනවා ද? ඒ අනුව ක්‍රියාත්මක වෙනවා ද? මේක ඔබතුමා විරුද්ධ පක්ෂයත් සමඟ කරා කරලා ගන්න තිබෙන තීරණයක්.

මීට ප්‍රථම කරා කළ ගරු දිනේෂ් ගුණවර්ධන මන්ත්‍රීතුමා සඳහන් කළ හැටියට 1947 දී විපක්ෂ නායකයෙක් තිබුණේ නැහැ. එදා අර ගත්තේ නැහැ. විශේෂයෙන්ම එහිදී ප්‍රශ්නයක් තිබුණේ පක්ෂපාතී විරුද්ධ පක්ෂයක් ද, නැද්ද කියන එකයි. 1952 සිට අපිට විරුද්ධ පක්ෂයේ නායකවරු හිටියා. ඒ වාගේම එදා සරත් එන්. සිල්වා අග්‍ර විනිශ්චයකාරතුමා ශ්‍රේෂ්ඨාධිකරණ තීන්දුවක් දී තිබෙනවා, "ජනාධිපතිට තමන් කැමති ඕනෑම කෙනෙක් ඇමති කෙනෙක් කරන්නට පුළුවන්" කියා. ඒකත් ශ්‍රේෂ්ඨාධිකරණයෙන් දී තිබෙන තීන්දුවක්. මේවා මැදි අපි ඉන්නේ.

බ්‍රිතාන්‍ය සම්ප්‍රදායෙන් පක්ෂ ක්‍රමය තමයි තිබෙන්නේ. එක පක්ෂයක් ආණ්ඩු පක්ෂය වුණාට අනෙක් පක්ෂය විරුද්ධ පක්ෂය හැටියට ක්‍රියාත්මක වෙන බල අරගලයක් තිබෙන්නේ. ඒ බල අරගල ක්‍රමයෙන් තමයි අපි ටිකක් ඇත් වෙලා තිබෙන්නේ.

එංගලන්තයේ 1914 දී යුද්ධය පටන් ගන්නකොට අගමැති හැටියට සිටියේ ලිබරල් පක්ෂයේ හර්බට් හෙන්රි ඇස්කින්ට් මැතිතුමා. විරුද්ධ පක්ෂයේ නායකයා හැටියට කොන්ස්ටේබ්ල් පක්ෂයේ බැල්ෆර් මැතිතුමා. 1916 දී මේ පක්ෂ දෙක එකතු වෙලා යුද්ධයට ජාතික ආණ්ඩුවක් ඇති කළා. ඇස්කින්ට් මැතිතුමාගේ දෙවැනියා වන ලොයිඩ් ජෝර්ජ් මැතිතුමා අගමැති වුණා. ඒ අවස්ථාවේදී ඇස්කින්ට් මැතිතුමාගේ ලිබරල් පක්ෂයේ කොටසකුත් ඒ ආණ්ඩුව පිළිගත්තේ නැති නිසා හර්බට් හෙන්රි ඇස්කින්ට් මැතිතුමා විරුද්ධ පක්ෂයට ගිහින් විරුද්ධ පක්ෂයේ නායකයා හැටියට ක්‍රියා කළා. ඒ පළමුවන ලෝක යුද්ධයේදී.

1931 ආර්ථික අර්බුදය නිසා, කම්කරු පක්ෂයේ රැමසේ මැක්ඩොනල්ඩ් අගමැතිතුමා ලෙස හිටපු අවස්ථාවේදී V වන ජෝර්ජ් රජතුමා කිව්වා, "ඔක්කොම එකතු වෙලා ආණ්ඩුවක් හදන්න. මේ අවස්ථාවේදී ජන්දයකට යන එක හරි නැහැ." කියා. එම නිසා බෝල්ඩ්වින් මැතිතුමාත්, ලිබරල් පක්ෂයත් එතැනට එකතු වුණා. එකතු වෙලා රැමසේ මැක්ඩොනල්ඩ් මැතිතුමා යටතේ ජාතික ආණ්ඩුවක් හැදුවා. ඒක කම්කරු පක්ෂය පිළිගත්තේ නැති නිසා කොටසක් එතැනට ගිහින් ඒ අය විරුද්ධ පක්ෂයට නායකත්වය දුන්නා.

1935න් පසු ජන්දයේදී මේ ප්‍රශ්නය විසඳුණා. කම්කරු පක්ෂය විරුද්ධ පක්ෂය වුණා. අනෙක් පක්ෂ ආණ්ඩු පක්ෂය වුණා. දෙවන ලෝක යුද්ධය අවස්ථාවේදී ආපසු ජාතික ආණ්ඩුවක් ඇති කරලා ක්ලෙමන්ට් ඇට්ලි කම්කරු පක්ෂයේ නායකයා නියෝජ්‍ය අගමැති බවට පත් වුණා. ඒ අවස්ථාවේදී පක්ෂ එකඟත්වයකට ආවා. "ඒ වැඩ කටයුතු කර ගෙන යන්න" කම්කරු පක්ෂය නියෝජ්‍යයා කරන -නම් කරන-ජොෂ් මන්ත්‍රීවරයෙක් විරුද්ධ පක්ෂයේ නායකයා කරන්නම් කියා. ඒ අනුව ආතර් ග්‍රීන්වුඩ් විරුද්ධ පක්ෂයේ නායකයා හැටියට පත් කර තිබුණා. මෙන්න මේකයි, එංගලන්තයෙන් ගන්න තිබෙන උදාහරණය. මෙතැන තිබෙන්නේ අලුත් තත්ත්වයක්.

මට පෙනෙන විධියට නම්, ඔබතුමා මේ සියලු දෙනා එක්කම සාකච්ඡා කර -මේ අවස්ථාවේ ද්‍රවිඩ සන්ධානය මෙතැන නැහැ. ඒ අය සමඟත් සාකච්ඡා කර- විසඳුමක් දෙන්න වෙයි. මොකද, විපක්ෂ නායක ධුරය වැදගත් එකක්. නීතියෙන් ඒ බව තිබෙනවා. අපි දහනවවන ආණ්ඩුක්‍රම ව්‍යවස්ථා සංශෝධන පනත් කෙටුම්පත සම්මත කළාම එතුමාට වැදගත් කාර්යයක් තිබෙනවා. විශේෂයෙන්ම ව්‍යවස්ථා මණ්ඩලය සම්බන්ධයෙන් සංශෝධනයකුත් තියෙයි. හදිසි අවස්ථාවකදී ජනාධිපතිවරයාතු පත් කරන්න අවශ්‍ය නම්, කථානායකතුමා නාත්තම් අගමැතිතුමාට විරුද්ධ පක්ෂයේ නායකයාගේ සමඟ සාකච්ඡා කර තමයි කටයුතු කරන්නට තිබෙන්නේ. එම නිසා මේ තනතුර ගැන යම් කිසි පැහැදිලි තීරණයක් ගන්න සිදු වෙනවා.

කථානායකතුමා

(පාඨාඥායක ආචාර්ය)

(Mr. Speaker)

බොහෝම ස්තූතියි. ඊළඟට ගරු ඒ.ඩී. සුසිල් ප්‍රේමජයන්ත මහතා.

ගරු ඒ.ඩී. සුසිල් ප්‍රේමජයන්ත මහතා

(මාණ්ඩුමුතු ඇ.ඒ. සුසිල් ප්‍රේමජයන්ත)

(The Hon. A.D. Susil Premajayantha)

ගරු කථානායකතුමනි, අපේ ගරු අග්‍රාමාත්‍යතුමා විහිළුවට වාගේ පොඩි කරාවක් කිව්වා, එතුමා විරුද්ධ පක්ෂයේ අවුරුදු 11ක් හිටියා එතෙක් මෙහෙම අර්බුදයක් තිබුණේ නැහැ කියා. මා හිතන විධියට නැවත එතුමාට ඒ තනතුර භාර දුන්නා නම් මේ ප්‍රශ්නය විසඳෙනවා. [බාධා කිරීමක්] මමත් විහිළුවටයි කිව්වේ.

ගරු රනිල් වික්‍රමසිංහ මහතා

(மாண்புமிகு ரணில் விக்கிரமசிங்க)

(The Hon. Ranil Wickremasinghe)

ගරු කථානායකතුමනි, මම ලැහැස්තියි, අගමැතිකමයි විරුද්ධ පක්ෂයේ නායකකමයි දෙකම භාර ගන්න.

ගරු ඒ.ඩී. සුසිල් ප්‍රේමජයන්ත මහතා

(மாண்புமிகு ஏ.டி. சசித் பிரேமஜயந்த)

(The Hon. A.D. Susil Premajayantha)

ඊට වඩා වැදගත් කාරණාවක් ගරු කථානායකතුමනි, මම මෙහිදී පෙන්වා දෙන්නේ. අද මේ ප්‍රශ්නය විසඳීමේදී ඔබතුමාට සහාය වීමක් සඳහායි මා මේ කරුණු වික ඉදිරිපත් කරන්නේ.

මේ පාර්ලිමේන්තුව 2010 නව සැසිවාරය පටන් ගන්නා අවස්ථාවේ සිට අද දක්වා මේ පාර්ලිමේන්තුවේ ප්‍රධාන දේශපාලන පක්ෂ වශයෙන් තිබුණේ එක්සත් ජනතා නිදහස් සන්ධානය, එක්සත් ජාතික පක්ෂය, ද්‍රවිඩ ජාතික සන්ධානය හා ප්‍රජාතන්ත්‍රවාදී ජාතික පෙරමුණයි. මෙන්ම මේ පක්ෂ තමයි මේ පාර්ලිමේන්තුවේ 2010 නව පාර්ලිමේන්තු සැසිවාරය පටන් ගන්න කොට තිබුණු දේශපාලන පක්ෂ. එක්සත් ජනතා නිදහස් සන්ධානය තුළ පාර්ලිමේන්තුව නියෝජනය කරන දේශපාලන පක්ෂ 15ක් තිබෙනවා. ඒ සෑම දේශපාලන පක්ෂයකම අපේක්ෂකයන් හැටියට එදා ඉදිරිපත් වුණේ, ජාතික ලැයිස්තුවෙන් පත් වුණේ එක්සත් ජනතා නිදහස් සන්ධානය කියන පොදු සන්ධානය යටතේයි.

ගරු කථානායකතුමනි, පසු ගිය වකවානුව තුළ විශේෂයෙන්ම පසු ගිය ජනාධිපතිවරණය සමයේදී මන්ත්‍රීවරු දේශපාලන වශයෙන් විවිධ පැතිවලට ගමන් කරලා අද වෙන කොට යම් ආකාරයකින් එහි සංයුතියේ වෙනසක් සිදු වෙලා තිබෙනවා. මේ වෙන කොට එක්සත් ජනතා නිදහස් සන්ධානය හැටියට මන්ත්‍රීවරු 138 දෙනෙක් ඉන්නවා. එයින් ශ්‍රී ලංකා නිදහස් පක්ෂය නියෝජනය කරන මන්ත්‍රීවරු 120ක් ඉන්නවා. සංඛ්‍යාත්මකව එහාට මෙහාට වෙන්න පුළුවන්. ඒකත් අපට හිතන්න අමාරුයි, පසු ගිය කාලයේ මේ තත්ත්වය දවසින් දවස වෙනස් වෙමින් පැවතුණු නිසා. [බාධා කිරීමක්] දෝලනය වෙනවා. දැන් මේ පාර්ලිමේන්තුවේ ශ්‍රී ලංකා නිදහස් පක්ෂ මන්ත්‍රීවරු නියෝජනය වන්නේත් එක්සත් ජනතා නිදහස් සන්ධානය තුළයි. පසු ගිය ජනාධිපතිවරණයෙන් පස්සේ පත් වුණු වර්තමාන ගරු අග්‍රාමාත්‍යතුමා එක්සත් ජාතික පක්ෂය නියෝජනය කරන මන්ත්‍රීවරුන්ගේ කණ්ඩායමේ නායකයායි. හැබැයි ඒ එක්සත් ජාතික පක්ෂය තුළ ශ්‍රී ලංකා මුස්ලිම් කොංග්‍රසයත් ඉන්නවා. ගරු දිගම්බරම් මැතිතුමාත් එක්සත් ජාතික පක්ෂය යටතේ තමයි එදා 2010 දී මේ පාර්ලිමේන්තුවට තේරී පත් වුණේ. ඒ පාර්ලිමේන්තුව තමයි ලබන අවුරුද්දේ අප්‍රේල් මාසය දක්වා -අපි එතෙක් ගියොත්- තිබෙන්නේ. [බාධා කිරීමක්] නැහැ, නැහැ. මම කිව්වේ "ගියොත්" කියලා; subject to that.

ගරු කථානායකතුමනි, මුස්ලිම් කොංග්‍රසයේ මන්ත්‍රීවරු පසු ගිය කාලය තුළ දහඅටවන ආණ්ඩුක්‍රම ව්‍යවස්ථා සංශෝධනයට පෙරාතුව එදා තිබුණු ආණ්ඩු පක්ෂයට එකතු වෙලා ආණ්ඩු පක්ෂය පැත්තේ අසුන් ගෙන සිටියා; ඇමති ධුර දැරුවා. ඊට පස්සේ පසු ගිය ජනාධිපතිවරණයෙන් පස්සේ එතුමන්ලා ආණ්ඩු පක්ෂයේ මන්ත්‍රීවරුන් වෙලා තිබෙනවා. එතකොට ඒ අය හැම දාම ආණ්ඩු පක්ෂයේ. කලින් හිටියේත් එහෙමයි. එතුමන්ලාත් ඇමති ධුර දරමින් ඉන්නවා. මේක හරි අමාරු ප්‍රශ්නයක්. ඔබතුමාට මේ ප්‍රශ්නය විසඳන්න යන කොට වෙනම පත්‍රිකාවක් අරගෙන මෙහාට ගිය ඒවා ගැන ඊතලයක් ගහලා එහේට අදින්න වෙනවා. එහේට ගිහිපු ඒවා ගැන ඊතලයක් ගහලා මෙහේට අදින්න වෙනවා. එහෙම වෙන කොට මේක නිකම් නූල් ඇද්දා වාගේ බොහොම පැටලිලි සහිත තත්ත්වයකට එනවා. මම ඔබතුමාට සහාය වෙන්නයි මේ කාරණය කියන්නේ. මෙතැනදී සලකා බලන්න වෙන්නේ, පාර්ලිමේන්තුව අද වෙන කොට නියෝජනය කරන දේශපාලන පක්ෂවල සංයුතිය කෙසේද, ඒ සංයුතියත් එක්ක

ආණ්ඩු පක්ෂය සහ විපක්ෂය කියන කාරණය බෙදා හදා ගන්නේ කොහොමද කියන එකයි.

2010 පාර්ලිමේන්තුවට පෙර 2004 පාර්ලිමේන්තු මැතිවරණය තිබුණු වෙලාවේ ගරු අනුර දිසානායක මැතිතුමා, ගරු චිත්ත හේරත් මැතිතුමා, ගරු විමල් වීරවංශ මැතිතුමා, ගරු දිනේෂ් ගුණවර්ධන මැතිතුමා ඇතුළු අපි ඔක්කෝම එක්සත් ජනතා නිදහස් සන්ධානය යටතේ තරග කරලා තමයි එදා පාර්ලිමේන්තුවට ආවේ. හැබැයි ඒ පාර්ලිමේන්තුවේදීත් සුනාමි සහන මණ්ඩලයෙන් පස්සේ ජනතා විමුක්ති පෙරමුණ තිත්දු කළා, එදා හිටපු ආණ්ඩු පක්ෂයෙන් ඉවත් වෙලා විපක්ෂයේ අසුන් ගෙන ස්වාධීන කණ්ඩායමක් හැටියට ක්‍රියා කරනවා කියලා. මා හිතන හැටියට ඒ මන්ත්‍රීවරු කණ්ඩායමේ මන්ත්‍රීවරු 38යි හිටියේ. ඒ අවස්ථාවේ ඊට වඩා වැඩි මන්ත්‍රීවරු සංඛ්‍යාවක් එක්සත් ජාතික පක්ෂයේ හිටපු නිසා එදාත් එක්සත් ජාතික පක්ෂයේ නායකයා තමයි විපක්ෂ නායක ධුරය හෙබවුයේ. ඒ නිසා තමයි එතුමා කිව්වේ අවුරුදු 11ක්ම -ඒ කාල සීමාවත් එක්ක- එතුමා විපක්ෂ නායක හැටියට හිටියා කියලා.

ඊට පසු අවස්ථාවක 2007 දී එක්සත් ජාතික පක්ෂයේ 18 දෙනෙක් එදා තිබුණු ආණ්ඩු පක්ෂයට එකතු වුණා. ඊට පස්සේ ඒ 18 දෙනාම වාගේ ඇමති ධුර හෝ නියෝජ්‍ය අමාත්‍ය ධුර ලබා ගත්තා. එතකොටත් විපක්ෂ නායකතුමා එහෙමම හිටියා. මොකද එතකොටත් එක්සත් ජාතික පක්ෂ කණ්ඩායමේ මන්ත්‍රීවරු සංඛ්‍යාව වැඩියි. එතකොටත් විපක්ෂයේ එක්සත් ජාතික පක්ෂයේ මන්ත්‍රී ධුර සංඛ්‍යාව වැඩියි. අද වෙන කොට මේ සංයුතීන් තවදුරටත් වෙනස් වෙලා ගිහිල්ලා මේ තත්ත්වයට ඇවිල්ලා තිබෙනවා. එහෙම නම් අපි විපක්ෂ නායක ධුරය විතරක් නොවෙයි, අගමැති ධුරය ගැනත් බලන්න ඕනෑ. ආණ්ඩුක්‍රම ව්‍යවස්ථාවට අනුව තිබෙන්නේ අගමැති ධුරයට පත් වෙන්න ඕනෑ පාර්ලිමේන්තු මන්ත්‍රීවරුන්ගෙන් වැඩිම මන්ත්‍රීවරුන් සංඛ්‍යාවක් තමන්ගේ අණසකට යටත් කර ගන්නට හැකි මන්ත්‍රීවරයායි. අපි දැන් ව්‍යංගයෙන් එහෙමයි කියලා හිතාගෙන ඉන්න පුළුවන්. නමුත් ව්‍යවස්ථාවේ තිබෙන්නේ ඔය මම කියන ආකාරයටයි. ඒ නිසා මේක සුවිශේෂ වූ තත්ත්වයක්.

අද දවසේ අපේ පාර්ලිමේන්තුවේ වාගේ "අපි ආණ්ඩු පක්ෂයේ", "අපි විපක්ෂයේ" කියාගෙන ඉන්න තත්ත්වයක් ලෝකයේ කිසිම පාර්ලිමේන්තුවක නැතුව ඇති. ගරු කථානායකතුමනි, ඒ නිසා අද මේ මොහොතේ විපක්ෂ නායකවරයා කවුද කියන එක තිත්දු කිරීමේදී ඔබතුමාටත් සුවිශේෂී කාර්ය භාරයක් තමයි ඉටු කරන්න වෙන්නේ. අද පාර්ලිමේන්තුවේ තිබෙන පක්ෂවල සංයුතිය සලකා බලන්න. මම කලින් කිව්ව උදාහරණය අරගෙන බලන්න. එදා 18දෙනෙක් ආණ්ඩුව පැත්තට ගිහිල්ලා ඇමතිධුර භාරගත්තා. එතකොට දැන් 26 දෙනෙක් ආණ්ඩුව පැත්තට ගිහිල්ලා ඇමතිධුර භාරගත්තාය කියන කාරණය තුළ එක්සත් ජනතා නිදහස් සන්ධානයේ මන්ත්‍රී ධුර 138ත් 26ක් අඩු වෙන්න ඕනෑ. 138ත් 26ක් අඩු වුණත් එක්සත් ජනතා නිදහස් සන්ධානය හැටියට තවමත් මන්ත්‍රීවරු 112දෙනෙක් ඉතුරුයි. එහෙම නම් අද ගණන් කළොත් එක්සත් ජනතා නිදහස් සන්ධානය හැටියට මන්ත්‍රීවරු 112 දෙනෙක් ඉන්නවා. TNA එක ආණ්ඩුවට සම්බන්ධ වෙලා නැහැ. ඒ පක්ෂයේ මන්ත්‍රීවරු 12දෙනා වෙනම ඉන්නවා. ඒ අර්ථයෙන් අදත් මන්ත්‍රී ධුර සංඛ්‍යාව අරගෙන බැලුවොත් ආණ්ඩු පක්ෂයේ බහුතරය අඩුයි. ගරු කථානායකතුමනි, ඒ නිසා ඔබතුමාට තීරණයක් ගැනීමට පහසු වීම පිණිස මේ කරුණු කෙරෙහි අවධානය යොමු කරන්නාය කියා මම ඉතාම ගෞරවයෙන් ඉල්ලා සිටිනවා.

කථානායකතුමා

(சபாநாயகர் அவர்கள்)

(Mr. Speaker)

හොඳයි, බොහොම ස්තූතියි.

ගරු අනුර ප්‍රියදර්ශන යාපා මහතා

(மாண்புமிகு அநுர பிரியதர்ஷன யாப்பா)
(The Hon. Anura Priyadharshana Yapa)

ගරු කථානායකතුමනි-

කථානායකතුමා

(சபாநாயகர் அவர்கள்)

(Mr. Speaker)

ඔබතුමන්ලාත් ඇමතිකම් භාර ගන්නා නම් මේ ප්‍රශ්නය විසඳෙනවා. ඉක්මනට කර ගන්න පුළුවන්. [බාධා කිරීම්] ගරු අනුර ප්‍රියදර්ශන යාපා මහතා.

ගරු අනුර ප්‍රියදර්ශන යාපා මහතා

(மாண்புமிகு அநுர பிரியதர்ஷன யாப்பா)

(The Hon. Anura Priyadharshana Yapa)

ගරු කථානායකතුමනි, ඔබතුමාට විසඳන්නට තවත් ප්‍රශ්නයක් තිබෙනවා. ජාතික විධායක සභාව කියලා එකක් හදලා තිබෙනවා. සමහර පක්ෂ එක්සත් ජාතික පක්ෂයේ ආණ්ඩුව නියෝජනය නොකෙරුවත්, ඒ විධායක සභාව නියෝජනය කරනවා. ජනතා විමුක්ති පෙරමුණ නියෝජනය කරමින් අනුර දිසානායක මැතිතුමා ඉන්නවා; ද්‍රවිඩ ජාතික සන්ධානය නියෝජනය කරන කණ්ඩායමක් ඉන්නවා. ඔබතුමාට ඒ ගැනත් සලකා බලන්න වෙනවා. ඇත්ත වශයෙන්ම ඒ අයත් කොයි පැත්තේද කියලා මම දන්නේ නැහැ. එම නිසා ඒ ගැනත් සලකා බැලිය යුතුයි. මොකද, අපි විපක්ෂය හැටියට ක්‍රියා කරන බව නම් බොහොම පැහැදිලිව මේ ගරු සභාවට කියනවා.

ගරු විමල් වීරවංශ මහතා

(மாண்புமிகு விமல் வீரவாங்க)

(The Hon. Wimal Weerawansa)

මොන කණ්ඩායමද?

ගරු අනුර ප්‍රියදර්ශන යාපා මහතා

(மாண்புமிகு அநுர பிரியதர்ஷன யாப்பா)

(The Hon. Anura Priyadharshana Yapa)

ශ්‍රී ලංකා නිදහස් පක්ෂයේ මේ ඉන්න කණ්ඩායම.

ගරු විමල් වීරවංශ මහතා

(மாண்புமிகு விமல் வீரவாங்க)

(The Hon. Wimal Weerawansa)

කණ්ඩායම් දෙකක්ද?

කථානායකතුමා

(சபாநாயகர் அவர்கள்)

(Mr. Speaker)

හොඳයි, හොඳයි. බොහොම ස්තූතියි. අපි බලන්නම්.

ගරු අනුර දිසානායක මහතා

(மாண்புமிகு அநுர திஸாநாயக்க)

(The Hon. Anura Dissanayake)

නැහී සිටියේය.

எழுந்தார்.

rose.

කථානායකතුමා

(சபாநாயகர் அவர்கள்)

(Mr. Speaker)

ගරු අනුර දිසානායක මහතා. ඉක්මන් කරන්න, පාර්ලිමේන්තුවේ ඉදිරි කටයුතුවලට යන්න ඕනෑ.

ගරු අනුර දිසානායක මහතා

(மாண்புமிகு அநுர திஸாநாயக்க)

(The Hon. Anura Dissanayake)

ඉක්මනින් අවසන් කරන්නම්. ගරු කථානායකතුමනි, ඔබතුමාට මේ රට භාර දීලා නැහැ. ඔබතුමාට භාර දීලා තිබෙන්නේ

පාර්ලිමේන්තුවයි. ඒ නිසා ඔබතුමා තීන්දු තීරණ ගත යුතු වෙන්නේ එළියේ තිබෙන දේවල් දිහා බලා නොව, පාර්ලිමේන්තුව දිහා බලායි. ඒ නිසා මම ඔබතුමාගේ අවධානය යොමු කරන්නේ, අපි පාර්ලිමේන්තුවේ “ආණ්ඩු පක්ෂය” කියලා කියන්නේ මොකක්ද, “විපක්ෂය” කියලා කියන්නේ මොකක්ද, set up කරපු විපක්ෂ තිබෙන්න පුළුවන්ද, එහෙම නැත්නම් සෙල්ලම් ගෙදරක් වාගේ විපක්ෂ හදන්න පුළුවන්ද කියන කරුණු පිළිබඳවයි. ඒ නිසා ඔබතුමා පාර්ලිමේන්තුව පිළිබඳව අවධානය යොමු කරලා තමයි ඔබතුමාගේ තීරණය ගත යුතු වන්නේ.

කථානායකතුමා

(சபாநாயகர் அவர்கள்)

(Mr. Speaker)

හැමෝම, “අපි විපක්ෂයේ” කියලා කියනවා නම් එතකොට මොකක්ද වෙන්නේ? සියලු දෙනාම කියනවා නම්, “අපි විපක්ෂයේ” කියලා, ඊට පස්සේ කොහොමද කරන්නේ? [බාධා කිරීමක්] හොඳයි, අපි ප්‍රධාන කටයුතුවලට යමු. ප්‍රධාන කටයුතු ආරම්භයේදී පනත් කෙටුම්පත් පිළිගැන්වීම.

ගරු අග්‍රාමාත්‍යතුමා සහ ප්‍රතිපත්ති සම්පාදන, ආර්ථික කටයුතු, ළමා, තරුණ හා සංස්කෘතික කටයුතු අමාත්‍යතුමා.

පනත් කෙටුම්පත් පිළිගැන්වීම

சமர்ப்பிக்கப்பட்ட சட்டமூலங்கள்

BILLS PRESENTED

දහනව වන ආණ්ඩුක්‍රම ව්‍යවස්ථා සංශෝධනය

පනත් කෙටුම්පත

அரசியலமைப்புக்கான பத்தொன்பதாம் திருத்தச்

சட்டமூலம்

NINETEENTH AMENDMENT TO THE CONSTITUTION BILL

“Bill to amend the Constitution of the Democratic Socialist Republic of Sri Lanka.”

පිළිගන්නා ලද්දේ අග්‍රාමාත්‍යතුමා සහ ප්‍රතිපත්ති සම්පාදන, ආර්ථික කටයුතු, ළමා, තරුණ හා සංස්කෘතික කටයුතු අමාත්‍ය ගරු රනිල් වික්‍රමසිංහ මැතිතුමා විසිනි.

2015 අප්‍රේල් 07 වන අඟහරුවාදා දෙ වන වර කියවිය යුතුයයි ද, එය මුද්‍රණය කළ යුතුයයි ද නියෝග කරන ලදී.

பிரதம அமைச்சரும் கொள்கை உருவாக்கம், பொருளாதார அலுவலர்கள், சிறுவர், இளைஞர் மற்றும் கலாசார அலுவலர்கள் அமைச்சருமான மாண்புமிகு ரணில் விக்கிரமசிங்க அவர்களால் சமர்ப்பிக்கப்பட்டது.

2015 ஏப்பிரல் 07, செவ்வாய்க்கிழமை இரண்டாம் முறை மதிப்பிடப்பட வேண்டுமெனவும் அச்சிடப்பட வேண்டுமெனவும் கட்டளையிடப்பட்டது.

Presented by the Hon. Ranil Wickremasinghe, Prime Minister, Minister of Policy Planning, Economic Affairs, Child, Youth and Cultural Affairs; to be read a Second time upon Tuesday, 07th April, 2015 and to be printed.

ගරු නිමල් සිරිපාල ද සිල්වා මහතා

(மாண்புமிகு நிமல் சிறிபால த சில்வா)

(The Hon. Nimal Siripala de Silva)

ගරු අග්‍රාමාත්‍යතුමනි, මේ සම්බන්ධයෙන් ඔබතුමා සමඟත් අපි සාකච්ඡා වට රාශියක් පැවැත්වුවා. විශේෂයෙන්ම, මේ පනත් කෙටුම්පත තුනෙන් දෙකක ඡන්ද බලයෙන් අනිවාර්යයෙන්ම සම්මත කර ගත යුතු පනත් කෙටුම්පතක්. ඒ වාගේම, මේ පනත් කෙටුම්පතේ සමහර වගන්ති එකිනෙකට හැප්පෙන බව අපට

[ගරු නිමල් සිරිපාල ද සිල්වා මහතා]

පෙනෙනවා. කැබිනට් මණ්ඩලයේ ප්‍රධානියා කවුද, රටේ විධායකයේ ප්‍රධානියා කවුද කියන කාරණා පිළිබඳව සමහර විට මේ පනත් කෙටුම්පත ජන මත විචාරණයකට තල්ලු වෙයිද දන්නේ නැහැ. එහෙම කළොත් එහි වගකීම රජය භාර ගන්න ඕනෑ. මොකද, ඔබතුමන්ලා ප්‍රකාශ කළේ ජන මත විචාරණයකට නොයන ආකාරයෙන් මේ පනත් කෙටුම්පත සකස් කරනවාය කියන එකයි. Therefore, we have our own reservations about that. So, you have to be careful.

ගරු අග්‍රාමාත්‍යතුමා මේ පනත් කෙටුම්පත හදිසියේ ඉදිරිපත් කළා වාගේම, කේවල ක්‍රමය හා මිශ්‍ර ක්‍රමය එකතු කළ නව මැතිවරණ ක්‍රමයක් ගෙනෙනවා කියලා මෙහිපාල සිරිසේන ජනාධිපතිතුමා විසින් පොරොන්දුවක් දුන්නා. ඒකත් ඉතා ඉක්මනින් පාර්ලිමේන්තුවට ගෙනෙන්න. අපි මේ පනත් කෙටුම්පත් දෙකම එකට තමයි සම්මත කරන්නේ කියන කාරණය සම්බන්ධයෙන් ශ්‍රී ලංකා නිදහස් පක්ෂය ඉතා පැහැදිලි ස්ථාවරයක ඉන්නවා. ඒ නිසා ඒ පිළිබඳවත් ඔබතුමාගේ රජයේ විශේෂ අවධානය යොමු කරන්න කියන එක තමයි අපේ ස්ථාවරය. බොහොම ස්තූතියි.

ගරු රනිල් වික්‍රමසිංහ මහතා

(மாண்புமிகு ரணில் விக்ரமசிங்க)

(The Hon. Ranil Wickremasinghe)

ගරු කථානායකතුමනි, අපි එකඟ වෙලා තිබෙන්නේ ජන මත විචාරණයකට තුඩු නොදෙන විධියට මේ පනත් කෙටුම්පත ඉදිරිපත් කරන්නයි. මේ පිළිබඳව පැහැදිලි කිරීමේ සංශෝධන කිහිපයකුත් එනවා. පාර්ලිමේන්තුවට සංශෝධන ගෙනෙන්න ඉස්සෙල්ලා උසාවියේ තීරණය දැන ගන්න ඒක ශ්‍රේෂ්ඨාධිකරණයට ලබා දෙන්න කියලා නීතිපතිතුමා දැනුම් දුන්නා. අපි ඒකත් දැනුම් දෙන්නම්.

කෙසේ හෝ දැන් මේ පිළිබඳව උසාවියට පෙන්සම් කිහිපයක් ගිහිල්ලා තිබෙනවා. අන්තිම තීරණය තිබෙන්නේ ශ්‍රේෂ්ඨාධිකරණය සතුවයි. ශ්‍රේෂ්ඨාධිකරණයේ නීත්‍යව අනුව තමයි අපට වුවමනා නම් සංශෝධන ඉදිරිපත් කරන්නට සිදු වන්නේ.

ජන්ද ක්‍රමය ගැන දින සියයේ වැඩසටහනේ තිබෙන්නේ සියලු පක්ෂ සාකච්ඡා කරලා කේවල ක්‍රමයයි, අනුපාත ක්‍රමයයි මිශ්‍ර කරන ක්‍රමයක් ගෙනෙන්නේ කොහොමද කියලායි. ඒ ගැන තමයි අපි මින් පසුවත් සාකච්ඡා කරන්නේ කියලා මම මේ සභාවට මතක් කරන්න කැමැතියි.

ගරු (සුභා) අතුරලියේ රතන හිමි

(மாண்புமிகு (வண.) அத்தூரலியே ரதன தேரர்)

(The Hon. (Ven.) Athuraliye Rathana Thero)

ගරු කථානායකතුමනි, දහනව වන ආණ්ඩුක්‍රම ව්‍යවස්ථා සංශෝධන පනත් කෙටුම්පත සම්බන්ධවයි මම මේ කියන්නේ. ඇත්ත වශයෙන්ම අපි බලාපොරොත්තු වුණේ ජනමත විචාරණයකට තුඩු නොදෙන ආණ්ඩුක්‍රම ව්‍යවස්ථා සංශෝධනයක්. මේ ආණ්ඩුක්‍රම ව්‍යවස්ථා සංශෝධනයෙන් විධායක ජනාධිපති ධුරයේ තිබෙන ඉතාම අහිතකර අංශ ලක්ෂණ ඉවත් කරන්න එක්සත් ජාතික පක්ෂයත්, ජාතික හෙළ උරුමයත්, අවශේෂ දේශපාලන පක්ෂ සියල්ලත් එදා එකඟ වුණා. අධිකරණය පාලනය කිරීම, පාර්ලිමේන්තුව අත්තනෝමතිකව විසුරුවා හැරීම වැනි විධායක ජනාධිපති ධුරයේ තිබෙන ප්‍රජාතන්ත්‍රවාදයට අහිතකර බරපතළ වැරදි ඉවත් කිරීමේ අභියෝගයක් තිබුණා. ඒ සඳහා තමයි අපි සියලු දෙනාම එකඟ වුණේ. හැබැයි, මෙම සංශෝධනයේ 4වැනි පරිච්ඡේදයෙන් ජනාධිපතිවරයාට තිබෙන ස්වාධිපත්‍ය හා විධායකයේ බලතල 8වැනි පරිච්ඡේදයේදී තමයි නිර්ණය වන්නේ. මේ ඉදිරිපත් කරපු ආකාරයට, බොහෝ විට ජනමත විචාරණයකට

තුඩු දෙන ආකාරයට තමයි 8වැනි පරිච්ඡේදය සකස් වීමට ඉඩ තිබෙන්නේ කියලා අපේ අදහසක් තිබෙනවා.

ගරු කථානායකතුමනි, අපට අවශ්‍ය කළේ මේ පාර්ලිමේන්තුව ජාතික ආණ්ඩුවක් බවට පත් වෙලා, වාද විවාදවලින් තොරව, ජාතික වැදගත්කමකින් යුත් මේ ප්‍රශ්නයට ජනාධිපතිතුමාත්, අගමැතිතුමාත් රටේ අනාගතය වෙනුවෙන් ඒකමතිකව තීරණයක් ගැනීමයි. එහෙම නැතිව හිතුණු, හිතුණු වෙලාවට තීරණ ගන්න නොවෙයි. ඊයේත් කැබිනට් මණ්ඩලයේදී තීරණ අරගෙන තිබෙනවා. එහෙම තීරණ ගන්න බැහැ. පක්ෂ අතර සාකච්ඡාවකට ඉඩ තියෙන්න ඕනෑ. ඒ කිසිවක් නැතිව මේ ආණ්ඩුක්‍රම ව්‍යවස්ථා සංශෝධනය අද ඉදිරිපත් කර තිබෙනවා. ආණ්ඩුක්‍රම ව්‍යවස්ථා සංශෝධනය අද ඉදිරිපත් කිරීමේදී, "පිවිතුරු හෙටක්" ජාතික සභාවේ ප්‍රතිපත්ති ප්‍රකාශනය සැලකිල්ලට ගන්නවාය කියලා පැහැදිලිව කියා තිබෙනවා. අපි විශේෂයෙන්ම කිව්වා පළාත් සභා සියල්ලෙහිම ඡන්දය එකවර තියන්න කියලා. ඒ කිසිම අදහසක් හෝ කළ හැකි වැදගත් අදහස් මේ ලියවිල්ල තුළ අන්තර්ගත නොවීම ගැන අපි ඉතාම කනගාටු වන බව කියන්න කැමැතියි.

කථානායකතුමා

(சபாநாயகர் அவர்கள்)

(Mr. Speaker)

ප්‍රධාන කටයුතු. අද දින න්‍යාය පත්‍රයේ විෂය අංක 1 සිට 3 දක්වා තිබෙන ආණ්ඩුක්‍රම ව්‍යවස්ථාව යටතේ යෝජනා අනුමත කිරීම. විදේශ කටයුතු අමාත්‍යතුමා.

ගරු ලක්ෂ්මන් කිරිඇල්ල මහතා (වැවිලි කර්මාන්ත අමාත්‍ය සහ පාර්ලිමේන්තුවේ සභානායකතුමා)

(மாண்புமிகு லக்ஷ்மன் கிரிஎல்ல - பெருந்தோட்டக் கைத்தொழில் அமைச்சரும் பாராளுமன்றச் சபை முதல்வரும்)

(The Hon. Lakshman Kiriella - Minister of Plantation Industries and Leader of the House of Parliament)

Hon. Speaker, we will not be taking up Item Nos. 1 to 3 today.

කල්තැබීම

ஒத்திவைப்பு

ADJOURNMENT

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

Sir, I move,

"That the Parliament do now adjourn."

ප්‍රශ්නය සභාහිමුව කරන ලදී.

வினா எடுத்தியம்பப்பெற்றது.

Question proposed.

රාජ්‍ය ක්ෂේත්‍රය තුළ සිදු කෙරෙන දේශපාලන බලපෑම්

அரசு துறையில் இடம்பெறும் எதிராக அரசியல்

தலைநீடுகள்

POLITICAL INTERFERENCE IN GOVERNMENT SECTOR

[අ.හා. 2.06]

ගරු නිමල් සිරිපාල ද සිල්වා මහතා

(மாண்புமிகு நிமல் சிறிபால த சில்வா)

(The Hon. Nimal Siripala de Silva)

ගරු කථානායකතුමනි, සභාව කල්තබන අවස්ථාවේ මෙම යෝජනාව ඉදිරිපත් කිරීමට අවසර ලබා දීම පිළිබඳව මා ඔබතුමාට ස්තූතිවන්ත වෙනවා. මා දැන් යෝජනාව ඉදිරිපත් කරනවා:

"නීතිය හා පරිපාලනය රජයේ සැම ක්ෂේත්‍රයක් තුළම කිසිදු දේශපාලන බලපෑමකින් තොරව ක්‍රියාත්මක කිරීම යහ පාලනයේ අත්‍යවශ්‍ය අංගයක් වන අතර රාජ්‍ය හෝ සංස්ථා සේවයේ මෙන්ම පොලිස් සේවයේද නිලධාරීන් හා සේවකයින් මාරු කිරීම, ඉවත් කිරීම, අනිවාර්ය නිවාඩු යැවීම වැනි කාර්යයන් රටේ ස්ථාවර නීතිය හා පරිපාලන රෙගුලාසි අනුව සිදු කිරීම සාධාරණ යහපත් පාලනයක අත්‍යවශ්‍ය අංගයක් වන හෙයින්ද, යහ පාලනය හා සාධාරණත්වය පසෙල තබා සියලුම පවු දේශපාලන අරමුණු ඉටු කර ගැනීමේ පටු බලාපොරොත්තු තුළින් එක්සත් ජාතික පක්ෂයේ මැති ඇමතිතුමන් යටතේ පාලනය වන පොලිසිය, ප්‍රවාහන, ඛනිජ තෙල් ඇතුළු ක්ෂේත්‍ර රාශියක ශ්‍රී ලංකා නිදහස් පක්ෂය ඇතුළු එක්සත් ජනතා නිදහස් සන්ධානයේ වෘත්තීය සමිති නිලධාරීන් හා සාමාජිකයින් ඇතුළු පසු ගිය රජය මගින් රැකියා අවස්ථා සපයා දෙන ලද විශාල පිරිසකට දේශපාලන හේතූන් මත මාරු වීම, සේවයෙන් පහ කිරීම හා විවිධ අකටයුතුකම් සිදු වී ඇති බව වාර්තා වී ඇති හෙයින්ද,

එසේම ජාතික සේවක සංගමයේ සාමාජිකයන් හා එක්සත් ජාතික පක්ෂයේ හිතවතුන්ට විවිධ තනතුරු අවශ්‍ය සුදුසුකම් නොමැතිව ලබා දීම තුළින් නීති විරෝධී ලෙස කටයුතු කරමින් රාජ්‍ය, සංස්ථා කඩා වැටීමට ලක් කර ඇති බව පැහැදිලිවම පෙනෙන හෙයින්ද, පොලිසිය ස්වාධීන ආයතනයක් බවට පත් කරන බවත් විපක්ෂයේ සිටියදී පුන පුනා ප්‍රකාශ කළ එක්සත් ජාතික පක්ෂයේ සමහර මැති ඇමතිතුමන්ලා විශේෂයෙන් නීතිය හා සාමය පිළිබඳ හාරව කටයුතු කරන අමාත්‍යවරයා නීති විරෝධී හා අයථා ලෙස, අනිසි ලෙස පොලිසියේ විවිධ නිලධාරීන් පොලිස්පතිතුමාගේ අනුමැතියක් නොමැතිව හා පොලිස්පතිවරයාට දැනුම් දීමක් නොමැතිව මාරු වීම කර ඇති බවද වාර්තා වීම නිසා පොලිසිය තුළ බලවත් කලකිරීමක් ඇති වී ඇති හෙයින්ද, ඉහත කී ක්‍රියාවලිය තුළින් යහ පාලනය පිළිබඳව වූ සංකල්පය බොද වී ගොස් ඇති බව ඉතා පැහැදිලිව පෙනෙන හෙයින්ද,

1. නීතිය හා සාමය පිළිබඳ අමාත්‍යවරයාගේ බලපෑම මත කරන ලද පොලිස් මාරු වීම වහා අවලංගු කොට පොලිසියේ සිදු කෙරෙන මාරු වීම සියල්ල නීත්‍යානුකූල ලෙස ඉටු කිරීමට නොපමාව රජය කටයුතු කළ යුතු බවත්,
2. රජයේ දෙපාර්තමේන්තු, සංස්ථා හා ආයතන විශේෂයෙන් දුම්රිය, ලංකා ගමනාගමන මණ්ඩලය, මහාමාර්ග අධිකාරිය, රජයේ මුද්‍රණාලය ඇතුළු රාජ්‍ය, සංස්ථා, ආයතනයන්හි කර ඇති නීති විරෝධී මාරු කිරීම්, නීති විරෝධී ලෙස රැකියාවෙන් පහ කිරීම් වහා නතර කොට එසේ කරන ලද මාරු කිරීම් වහා අවලංගු කොට රැකියාවලින් ඉවත් කරන සියලු දෙනාට නැවත එකී රැකියා ලබා දීමට කටයුතු කරන ලෙසත්,
3. ජාතික සේවක සංගමය හා එක්සත් ජාතික පක්ෂයේ හිතවතුන් වෙනුවෙන් නීති විරෝධී ලෙස රාජ්‍ය ආයතනයන්හි ලබා දී ඇති නව පත්වීම්, උසස්වීම් හා අනෙකුත් ප්‍රතිලාභ වහා අවලංගු කරන ලෙසත්,
4. ශ්‍රී ලංකා නිදහස් පක්ෂය ඇතුළු එක්සත් ජනතා නිදහස් සන්ධානයේ වෘත්තීය සමිති නායකයන්ට, ක්‍රියාකාරීන්ට හා සාමාජිකයන්ට කරනු ලබන තර්ජන ගර්ජන, අහිසි බලපෑම්, ඔවුන්ගේ නිල නිවාසවලින්, කාර්යාලවලින් ඉවත් කිරීම සඳහා ගනු ලබන ක්‍රියාමාර්ග වහා නතර කිරීමට කටයුතු කරන ලෙස මෙම සභාවට යෝජනා කර සිටී."

ගරු කථානායකතුමනි, ඇත්ත වශයෙන්ම මේ යෝජනාව ඉදිරිපත් කළාට පස්සේ අතිගරු ජනාධිපති මෛත්‍රීපාල සිරිසේන මැතිතුමා පොලිස් මාරුවීම් පිළිබඳව ඉතාම සාධනීය පියවරක් අරගෙන තිබේ. අතින්තෝමනිකව කරන ලද පොලිස් මාරුවීම් සියල්ලම එතුමා අවලංගු කරලා තිබෙනවා. ඒ ගැන අපි අපේ ස්තුතිය ජනාධිපතිතුමාට පුද කරන්නට කැමැතියි. මම හිතන විධියට එසේ සිද්ධ වූණේත් මගේ මේ යෝජනාවේ ප්‍රතිඵලයක් නිසා වන්නට ඇති.

ජනාධිපති ලේකම්තුමා, මහජන සාමය, ආපදා කළමනාකරණය හා ක්‍රිස්තියානි ආගමික කටයුතු අමාත්‍යාංශයේ ලේකම්තුමා ඇතුළු ත්‍රි පුද්ගල මණ්ඩලයක් ජනාධිපතිතුමා විසින් පත් කරලා, ඇමතිතුමාගේ හෝ වෙනත් අයගේ බලපෑම්වලින් කෙරෙන පොලිස් මාරු කිරීම් නතර කිරීමට කටයුතු කිරීම පිළිබඳව අපි ඉතාම සන්තෝෂ වෙනවා. ඒක සාධනීය පියවරක්. ඒ වාගේම, මීට පෙර සිදු කරන ලද පොලිස් මාරුවීම් පිළිබඳව පරීක්ෂා කරලා බලලා, ඒ මාරුවීම් සියල්ල අවලංගු කරලා, ඒ අය සිටි ස්ථානවලටම අනුයුක්ත කරන ලෙස මම ඉල්ලීමක් කරන්න කැමැතියි.

තවද, අපේ වෘත්තීය සමිති ක්‍රියාකාරිකයන් වෙත එල්ල කරන ලද බලපෑම්, රැකියාවලින් ඉවත් කිරීම් පිළිබඳව මම අභ්‍යන්තර

ප්‍රවාහන අමාත්‍යතුමාගෙන් දීර්ඝ ප්‍රශ්නයක් ඇහුවා. නමුත් එතුමා දෙන ලද පිළිතුරෙන් අපට කිසි සේත්ම සැහීමකට පත් වන්නට පුළුවන්කමක් නැහැ. දැනට ලංකාවේ ඩිපෝ 500 ගණනක ඩිපෝ අධිකාරිවරුන් පත් කිරීම සඳහා අලුතෙන් වැඩ පිළිවෙළක් යොදාගෙන යනවා, සාමාන්‍ය සම්ප්‍රදායෙන් බැහැර වෙලා. [බාධා කිරීමක්] සමහර තැන්වල දැනටම පත් කරලා ඉවරයි. ඒ නිසා තමයි අපි විශේෂයෙන්ම කියා සිටින්නේ, ජනාධිපතිවරණ දිනයේ යම් යම් රැකියාවල පුද්ගලයන් නිරත වෙලා සිටියා නම්, ඒ සියලු දෙනාම ඒ තැන්වල නියත්නට ඕනෑ කියලා. ඒ තැන්වලට කිසිම ක්‍රමවේදයක් නැතිව, කිසිදු සාධාරණත්වයක් නැතිව එහෙත් මෙහෙත් ගෙනැල්ලා පත් කරපු අය අයින් කරන්න ඕනෑ. ඒක තමයි යහ පාලනය කියන්නේ. අපේ මේ යෝජනාවේ අදහස ඒකයි.

දැන් සමහර අය අහනවා, "ඔබතුමන්ලාත් මේ ආණ්ඩුවේද?" කියලා. නැහැ. රජය කරන වැරදි තිබෙනවා නම් -අපේ පක්ෂයේ ඇමතිවරු හෝ එක්සත් ජාතික පක්ෂයේ ඇමතිවරු හෝ - ඒ සියලු දෙනාම විවේචනය කිරීමේ අයිතිය අපේ ජනාධිපතිතුමා ශ්‍රී ලංකා නිදහස් පක්ෂයේ අපට ලබා දීලා තිබෙනවා. අපි ඒ අයිතිය පාවිච්චි කරනවා. එහෙම නැත්නම් අපිත්, "දවල් මිගෙල් රැ දනියෙල්" වාගේ, ජනතා විමුක්ති පෙරමුණ වාගේ කටයුතු කරන්නේ නැහැ. ජනතා විමුක්ති පෙරමුණ රැට අගමැතිතුමාගේ කාර්යාලයේ තව කාර්යාලයක් පිහිටුවාගෙන එතැන සාකච්ඡා කරලා, මෙනෑනට ඇවිල්ලා ආණ්ඩුවෙන් ප්‍රශ්න අහනවා.

මේ අය උත්තර දෙනවා. එහෙම සංයෝගයක් අපේ නැහැ. අපේ තිබෙන්නේ විවේචනාත්මක සහයෝගයක්. මේ රටේ ව්‍යවස්ථාව සංශෝධනය කර ගැනීමේ ඒ අත්‍යවශ්‍ය ජාතික මෙහෙවර ඉටු කිරීම සඳහා තමයි ශ්‍රී ලංකා නිදහස් පක්ෂය අද රජයට සහයෝගය ලබා දෙන්නේ. ඒ වාගේම රජය කරන හොඳ වැඩ තිබෙනවා නම් අපි ඒවාට සහයෝගය ලබා දෙන අතරම, අපේ පාක්ෂිකයන්ට සිදු වන මේ වාගේ අකටයුතුකම් පිළිබඳව අපි කථා කරනවා. ඒ නිසා එක්සත් ජාතික පක්ෂයේ මැති ඇමතිවරුන්ගෙන් අපි ඉල්ලා සිටිනවා, මේ පිළිබඳව සංවේදීභාවයෙන් කටයුතු කරන්න කියලා. නැතිනම් ඔබතුමන්ලා ඊට විරුද්ධව කටයුතු කළොත්, මෙම සමිති සන්ධානයෙන් වැඩක් වන්නේ නැහැ. මෙයින් වන්නේ ජනතාව මෙය ප්‍රතික්ෂේප කිරීමයි. මේ රටට හොඳ අලුත් මැතිවරණ ක්‍රමයක් ගෙන ඒම සහ විධායක ජනාධිපති ධුරයේ ඒ අනිසි බලතල ඉවත් කිරීම කියන මෙම ප්‍රමුඛ කාරණා දෙක මුල් කර ගෙන තිබෙන සන්ධානයක් තමයි අපට තිබෙන්නේ.

ගරු කථානායකතුමනි, බොහෝ සංස්ථා, ආයතන තුළ අද වන විට විශාල වශයෙන් සිදු වූණ අකටයුතුකම් රාශියක් තිබෙනවා. අද මන්ත්‍රීවරුන් ගණනාවක්ම මේ පිළිබඳව කථා කිරීම සඳහා ඇවිල්ලා ඉන්නවා. මම හිතනවා, ඒ සියලු දෙනාම තම තමන්ගේ ප්‍රදේශවල තිබෙන විවිධ කරුණු ගැන කථා කරයි කියලා. විශේෂයෙන්ම, මහින්ද අමරවීර නව අමාත්‍යතුමා තමයි ශ්‍රී ලංකා නිදහස් පක්ෂයේ වෘත්තීය සමිති සම්බන්ධීකරණය කළේ. ඒ සම්බන්ධීකරණය තුළින් ලබා ගත්ත කරුණු රාශියක් එතුමා ළඟ තිබෙනවා. එතුමා විශේෂ කැබිනට් සන්දේශයක් ශ්‍රී ලංකා නිදහස් පාක්ෂිකයන් වෙනුවෙන් අලුත් ආණ්ඩුවට ඉදිරිපත් කරනවා, මේ සියලු තොරතුරු සොයා ගෙන මේවා නිවැරදි කරන්නට මෙම ආණ්ඩුව තුළ Cabinet Subcommittee එකක් පත් කරන්න කියලා ඉල්ලලා.

මම විශේෂයෙන්ම කියන්න ඕනෑ, සභාපති ආයතනය ගැනත්. එම ආයතනයේ අනියම් හා කොන්ත්‍රාත් පදනම මත සේවයේ නියුතු සේවක සේවිකාවන්ගේ තනතුරු ස්ථිර කිරීමේ ගැටලුවක් තිබෙනවා. ඒ වාගේම කොන්ත්‍රාත් පදනම මත සේවයට බඳවා ගෙන, දින 180ක් සේවය කරපු අය ස්ථිර කරලා නැහැ. මේවාට අනුමැතිය ලබා දීලා තිබෙනවා. එසේම කටුනායක ගුවන් තොටු පොළේ ගුවන් තෙල් අංශයේ සේවයේ නියුතු ජ්‍යෙෂ්ඨ ගුවන් තෙල්

[ගරු නිමල් සිරිපාල ද සිල්වා මහතා]

පරීක්ෂක වන නිශ්ශංක මහනාගේ ගැටලුව ගැනත් කියන්නට ඕනෑ. දැනට කටුනායක ගුවන් තොටු පොළේ ගුවන් තෙල් අංශයේ බී2 ශ්‍රේණියේ ජ්‍යෙෂ්ඨ ගුවන් යානා පරීක්ෂක ලෙස එතුමා වැඩ කරනවා.

ගරු කථානායකතුමනි, විශේෂයෙන්ම ජාතික ඉතිරි කිරීමේ බැංකුවේ Board එනේ Director කෙනෙකු ලෙස නැවත පත් කර තිබෙනවා, සුරංග නාඩුල්ලගේ මහත්මියයා. එතුමාගේ පත් කිරීම සම්බන්ධයෙන් ජාතික ඉතිරි කිරීමේ බැංකුව ශාඛාවෙන් එවා ඇති මෙම ලිපියේ මෙසේ සඳහන් වනවා:

"Re : Appointment of Board Director

" We hereby wish to bring your kind attention to the appointment of Mr. Suranga Nawullage (Secretary of Jathika Sevaka Sangamaya) as Board Director of National Savings Bank."

සම්පූර්ණයෙන්ම නීති විරෝධීය. මොකද, Banking Act, No. 30 of 1988 හි මෙසේ සඳහන්ව තිබෙනවා:

"1. No person shall be appointed or elected as a director of a licensed specialised bank if he -"

"1.4 is an employee or a director of any other licensed specialised bank or an employee (other than the chief executive officer) of the licensed specialised bank."

ඉතින් මේ විධියට බැංකු පනතට එරෙහිව, ඒ පනත් උල්ලංඝනය කරමින්, තමන්ගේ දේශපාලන හිතවත්කම් මත අද ඒ පත් කිරීම් කර තිබෙන බවට ඉතාම පැහැදිලි කාරණයක් මා මේ ඉදිරිපත් කරලා තිබෙන්නේ. ඒ වාගේම අපේ වෘත්තීය සමිතී ගණනාවක් සඳහා වෙන් කර දී තිබුණු කාර්යාල පානික සේවක සංගමය මගින් ඇවිල්ලා බලහත්කාරයෙන් අරගෙන තිබෙනවා. මා හිතනවා, කැබිනට් අනුකාරක සභාව වෙත ඒ විස්තර සියල්ලම වාගේ අපට ඉදිරිපත් කිරීමට පුළුවන් වෙව් කියලා. ඒ නිසා එම කැබිනට් අනුකාරක සභාව පත් කරලා මේ පිළිබඳව සාධාරණ පරීක්ෂණයක් පවත්වන්නාය කියන කාරණය මා විශේෂයෙන්ම ඉල්ලා සිටිනවා.

අද මේ පිළිබඳව සාකච්ඡා කරන්න ගරු මන්ත්‍රීවරුන් රාශියක් සිටින නිසා මා දීර්ඝ වශයෙන් කථා කරන්නේ නැහැ. මෙම යෝජනාව ගරු අනාඞ්‍රූප සෙනෙවිරත්න මන්ත්‍රීතුමා ස්ථිර කරනවා ඇති. බොහොම ස්ත්‍රීයි.

කථානායකත්වමා

(சபாநாயகர் அவர்கள்)

(Mr. Speaker)

යෝජනාව ස්ථිර කිරීම ගරු අනාවැද සෙනෙවිරත්න මන්ත්‍රීතුමා.

[ဇု.စာ. 2.17]

ගරු අනාවැද සෙනෙවිරත්න මහතා

(மாண்புமிகு அதாவுத செனெவிரக்த்ன)

(The Hon. Athauda Seneviratne)

ගරු කථානායකතුමනි, විපක්ෂ නායකතුමා විසින් ඉදිරිපත් කරන ලද යෝජනාව මා ඉතා සතුටින් ස්ථිර කරනවා.

കലാഭാവമനുഭവം

(சபாநாயகர் அவர்கள்)

(Mr. Speaker)

පාර්ලිමේන්තු කටයුතු පිළිබඳ කාරක සභාවේ රැස්වීමක් දැන් මාගේ නිල කාමරයේදී පැවැත්වෙනවා. එයට සහභාගී වන ලෙස ගරු සභික මන්ත්‍රීවරුන්ට දන්වා සිටිනවා.

Order, please! මේ අවස්ථාවේදී ගරු නියෝජ්‍ය
කථානායකතුමා මූලාසනයට පැමිණෙනවා ඇති.

අනතුරුව කථානායකතුමා මූලාසනයෙන් ඉවත් වූයෙන්, නියෝජ්‍ය කථානායකතුමා [ගරු වන්දිම විරක්කොඩි මහතා] මූලාසනාරූඪ විය.

அதன்பிறகு, சபாநாயகர் அவர்கள் அக்கிராசனத்தினின்று அகலவே, பிரதிச் சபாநாயகர் அவர்கள் [மாண்புமிகு சந்திம வீரக்கொடி] தலைமை வகித்தார்கள்.

Whereupon MR. SPEAKER left the Chair, and MR. DEPUTY SPEAKER [THE HON. CHANDIMA WEERAKKODY] took the Chair.

ගරු අධ්‍යාප්‍යුද්‍ය සෙනෙවිරත්න මහතා

(மாண்புமிகு அதாஷ்த செனெவிரத்ன)

(The Hon. Athauda Seneviratne)

ගරු නියෝජ්‍ය කථානායකතුමනි, “යහ පාලනය” කියන වචනයේ අර්ථය ගත්තාම බොහෝම සාධාරණ අර්ථයක් තිබෙනවා.

ඒක නිසා අපි ත්‍රියාවෙනුත් යහපත් ආකාරයට කටයුතු කළ යුතුයි. දේශපාලනය වේවා, වෙන කාරණයක් වේවා ඒ සෑම කාරණයකදීම යහපත් ආකාරයට අපේ කාර්ය ඉෂ්ට කිරීම අවශ්‍යයි. පත්වීම් දීම, මාරු කිරීම, උසස් කිරීම, ඉවත් කිරීම ආදිය ක්‍රමානුකූල ප්‍රතිපත්තියක් අනුව, පිළිවෙළක් අනුව ඒ කාර්යයන් එසේ ඉෂ්ට කර ගැනීම තමයි ඒ වගකීම් දරන ඇමතිතුමන්ලාගෙන් අපි බලාපොරොත්තු වෙන්නේ. අපට තිබෙන අන් දැකීම් අනුව කිව හැකියි, එක්සත් ජාතික පක්ෂය තනියම බලයට ආපු සෑම අවස්ථාවකම නීති රීති බලන්නේ නැතුව, සම්ප්‍රදායයන් බලන්නේ නැතුව, ක්‍රමවේදයන් බලන්නේ නැතුව සංස්ථාවල, දෙපාර්තමේන්තුවල පළිගැනීම් කරලා තිබෙනවා; සේවකයන් ඉවත් කරලා තිබෙනවා; මාරු කරලා තිබෙනවා; රස්සාවල හිටපු අය තනතුරෙන් පහළට දාලා තිබෙනවා; ඒ වාගේම තනතුරුවලට නොගැළපෙන අය, තනතුරුවලට සුදුසුකම් නැති අය, සහතික නැති අය, පුහුණුව නැති අය තනතුරුවලට පත් කරලා තිබෙනවා කියන එක. ලංගමයේ - SLTB එකේ - හැමදාම මේ අවුල වෙනවා; හැමදාම මේ කාර්යය කරනවා. නමුත් ශ්‍රී ලංකා නිදහස් පක්ෂය ප්‍රමුඛ ආණ්ඩු බලයට පත්වූ කාලයේ මේ ආකාරයට කෙරිලා නැහැ. ඒක නිසා මේ තත්ත්වය පිළිබඳ ඉතාම කනගාටු වනවා. නමුත් අතිශර ජනාධිපතිතුමා සිටින නිසා අද මේ දුර්වලතා අඩු කර ගන්න පුළුවන් වෙලා තිබෙනවා.

ගරු රංජිත් මද්දුම බණ්ඩාර ඇමතිතුමනි, මේවා ගැන මම කථා කරන්නේ අත් දැකීමෙන්. මට ඔබතුමාට අමුතුවෙන් උගන්වන්න දෙයක් මෙහි නැහැ. මම ආණ්ඩු ගණනාවක කාලයක් තුළදී මේ කටයුතුවල යෙදිලා තිබෙනවා. ලංගමය ජනතාසන්නක කරලා, හැම ඩිපෝවක්ම සමාගමක් බවට පත් කරලා මොනතරම් පිරිසකට වෙනස්කම් කෙරුවාද? ඉංජිනේරුවන් දැරූ තනතුරුවලට, කිසිම ආකාරයේ ඉංජිනේරු සුදුසුකමක් නැති ඊට පහළ සුදුසුකම් ඇති අය දැමිමා. සමහර මුඩිවර්ලාගේ සහ කොන්දොස්තරවරුන්ගේ උසස් කිරීම්ද ඒ ආකාරයට කෙරුවා. ඒ වාගේම විශාල පිරිසකට රැකියා අහිමි කෙරුවා; නොයෙක් තැන්වලට මාරු කරලා යැව්වා. මේන්න මේවාගේ දේවල් සිද්ධ වුණා. ඒක නිසා අපි කියන්නේ පුරප්පාඩු තිබෙනවා නම්, ඒවාට ඔබතුමන්ලාට පත් කිරීම් කර ගන්න පුළුවන්. නමුත් මාරු කිරීම් කරන කොට, ඒ වාගේම තනතුරුවල ඉන්න අය වෙනස් කරන කොට ඒ විධියට ඉවත් කරන්න බැහැ. ඒවාට එක්තරා වෘත්තීය සමිති සම්ප්‍රදායක් තිබෙනවා; කම්කරු නීති රීති තිබෙනවා; කම්කරු දෙපාර්තමේන්තුව තිබෙනවා. ඒ ආයතනවලට නීති රීතිවලට ගැළපෙන ආකාරයට ඒ කාර්යය කිරීම ඉතාම වැදගත් වෙනවා.

ගරු කටානායකතුමනි, යුළුන්හි එක 1977 බලයට පැමිණි අවස්ථාවේ මගේ ආයතනයේ ගුවැරන්ටම් 10දෙනකු අස් කරන්න යෙදුණා. ඒ වාගේම, සේවකයන් දිගට හරහට මාරු කර යැව්වා. ආන මඩකලපුව වාගේ ප්‍රදේශවලට සේවකයන් මාරු කර යැව්වා.

මාතලේ දිස්ත්‍රික්කය ආදි දිස්ත්‍රික්කවලට ගුරුවරු මාරු කර යැව්වා. ඒ පළාත්වලට ගිය ඒ අය බොහොම අපහසුතාවට පත් වුණා. එදා ඒ ආකාරයේ සිදුවීම් වුණා. යහ පාලනය කියන පදනම යටතේ මේ ආණ්ඩුව බලයට ආපු නිසා දැන්වත් ඒ තත්ත්වය නැති කරන්න. දැන් අපත් එහි කොටස්කාරයෝ. අපේ පිරිසකුත් ඇමතිකම් භාරගෙන තිබෙනවා. මේ සියලුදෙනා එකතු වෙලා යහ පාලනය ස්ථාපිත කරන්න.

අපේ ගරු විරුද්ධ පාර්ශ්වයේ නායකතුමා මතක් කළා වාගේ, පොලීසියේ ස්ථාන මාරු ලබා දෙන්න අවශ්‍ය අය ඉන්නවා නම් ඊට ගැළපෙන පිළිවෙළක් සකස් කරලා, නිසි ක්‍රමයක් හදලා ඒ මාරුකිරීම් කරන්න. සමහර අය ඉන්නවා, එක් එක්කෙනාගේ වුවමනාවට තබාගෙන සිටින. අපේ කාලයේත් යම් යම් අයගේ දේශපාලන වුවමනාකම් අනුව දීර්ඝ කාලයක් තිස්සේ ගිටපු අය සිටියා. එහෙම නොවෙයි කරන්න ඕනෑ. මාරු කිරීම් සඳහාත් ක්‍රමයක් සකස් කරන්න. එවිට සේවකයන් අතර නොසන්සුන්කමක් ඇති වන්නේ නැහැ. ඒ වාගේම, සේවකයන් වෙතින් වෝද්‍යාවක් එල්ල වන්නේ නැහැ. ක්‍රමානුකූල ක්‍රමයක් හදලා ඒ කාර්යය කරන්න. විශේෂයෙන්ම පොලීසියේ අයට පුළුවන්, ජනතාවට නොයෙක් නොයෙක් ආකාරයේ බලපෑම් කරන්න; මිනිසුන්ට නොයෙක් නොයෙක් හතුරුකම් කරන්න. ඒ නිසා මොන කොමිෂන් සභා පත් කළත් වැඩක් නැහැ. පසු ගිය සාමයේ පත් කළ පොලීස් කොමිසම අසාර්ථක වීමට එක හේතුවක් වුණේ මොකක්ද? SSP මහත්වරු, ASP මහත්වරු කීව්වා, "සමහරුන් මාරු කරගන්න ඕනෑ. නමුත් කොමිසම නිසා මාරු කරගන්න බැහැ. ඒ අය දැන් අප කියන එක අහන්නේත් නැහැ. චිනයක් නැතිව මාරු කිරීම් කරනවා." කියලා. ඒ නිසා ඒ මාරුවීම් පිළිබඳව පරීක්ෂා කරන්න ඉඩ තබලා ඒ පරීක්ෂණවලින් පසුව හෝ අදාළ තැන්වලට මාරු කරන්න. එහෙම වෙනස්කම් කළාට කමක් නැහැ. නමුත් සාමාන්‍ය ආයතනවල නම් එසේ මාරු කිරීම කිසිසේත් ගැළපෙන්නේ නැහැ.

ගරු කථානායකතුමනි, ආයතන තුළත් රණ්ඩු තිබෙනවා. සමහර අය ඇත ප්‍රදේශවලට මාරු කර තිබෙනවා, ආයතන තුළ තිබෙන වෘත්තීය සමිතිවල තරඟා පිරිමසාගන්න. මේ තත්ත්වය වෙනස් කිරීම යහපත් පාලනයකට විතරක් නොවෙයි ප්‍රජාතන්ත්‍රවාදය රැක ගන්නත් හේතු වනවා. ප්‍රජාතන්ත්‍රවාදය කියන එක ඇති කරන්න නම් කාටත් සමානව සලකන ක්‍රමයක් අපි සකස් කරන්න ඕනෑ.

සේවකයන්ට දේශපාලනය කරන්න අයිතිය තිබෙනවා; වෘත්තීය සමිති කරන්න අයිතිය තිබෙනවා. පසු ගිය කාලයේ මට කෙනෙක් කීව්වා, වෘත්තීය සමිති කරනවාය කියලා ශ්‍රී ලංකා ගුවන් විදුලි සංස්ථාවේ, ශ්‍රී ලංකා නිදහස් සේවක සමිතියේ ලේකම්ගේ ද කොහේද වැඩ තහනම් කරලා තිබෙනවාය කියලා. අපේ පක්ෂයේ ඇමතිවරු කොටසකුත් ඔය පැත්තේ ඉන්න අවස්ථාවේ කියන්න ඕනෑ, මේවා පිළිබඳව පිළිවෙළක් ඇති කළේ නැත්නම් අපට මේවා විවේචනය කරන්න සිදු වන බව. මොකද, යහපතක් කරන්න ඕනෑ කර තිබෙන නිසා; සාධාරණ වැඩ පිළිවෙළක් ඇති කරන්න ඕනෑ කර තිබෙන නිසා.

මම විශේෂයෙන් මතක් කරන්න කැමැතියි, අපේ ප්‍රාදේශීය සභා, පළාත් පාලන ආයතන ගැන. අලුත් සීමා නිර්ණයන් අනුව කොට්ඨාස වෙන් කරන තෙක් පළාත් පාලන මැතිවරණය කල් දමන්න අපි කාටත් ඕනෑ කර තිබෙනවා. අවුරුදු හතර අවසාන වෙන කොට මැතිවරණයක් පවත්වන්නේ නැතිව ඒ පළාත් පාලන ආයතනවල කාල සීමාව අවුරුද්දක් දීර්ඝ කරන්න පුළුවන්කම තිබෙනවා. ඒ අවුරුද්දක කාලය තුළ ඒ සීමා නිර්ණයන් හදලා - මායිම් හදලා- ගැසට් කරලා, ඒ අනුව කටයුතු කරන්න කියලා මම විශේෂයෙන් ඉල්ලා සිටිනවා. එහෙම නැතිව නිකම් හිතුවක්කාරී ලෙස ගැසට් කරලා නිලධාරීන්ට මේ ආයතන පවරන්නේ නැතිව, ඒ පළාත් පාලන ආයතනවලට ප්‍රජාතන්ත්‍රවාදී පිළිවෙළට පත් වුණු

අයටම ඒ ආයතන පාලනය කර ගෙන යන්න අවස්ථාවක් දෙන්න ඕනෑ. නිලධාරීන්ට පවරන එක කිසිසේත්ම සුදුසු නැහැ. ඒක අනෙක් අයගෙන් පළි ගැනීමක්; ප්‍රජාතන්ත්‍රවාදයෙන් පළිගැනීමක්. ඒ කාර්යයන් ගැන අදාළ ඇමතිවරු කල්පනා කළ යුතුය කියන එක මතක් කරනවා.

විශේෂයෙන්ම අපට ඕනෑ කරන්නේ යහ පාලනයක් ඇති කරන්න නම්, දේශපාලනමය වශයෙන් නායකත්වයට පත් වන අයගේ හොඳකමක් තියෙන්න ඕනෑ; යහපත්කමක් තියෙන්න ඕනෑ; න්‍යායාත්මක බවක් තියෙන්න ඕනෑ. එහෙම නැති වුණාම තමයි රජයේ ආයතන පිරිහෙන්නේ; රජයේ ආයතනවල අර්බුද ඇති වන්නේ; මේ ගැටුම් ඇති වන්නේ. ඒ නිසා දේශපාලනඥයන් පුළුල් විධියට හිතන්න ඕනෑ; ක්‍රියා කරන්න ඕනෑ. ඒ අය narrow-minded විධියට ක්‍රියා කරන්නේ නැතිව පුළුල් විධියට හිතුවොත් තමයි අනෙක් අයත් එහෙම හිතන්නේත්, ඊළඟට ඉන්න නිලධාරීන්, අනෙක් සේවකයන් ඒ විධියට හිතන්න පටන් ගන්නේත්. ඇමතිවරයා හොඳ නම්; ඇමතිවරයා ක්‍රමානුකූල නම්; ඇමතිවරයා අවංක නම්; සාධාරණ නම් ලේකම්වරුන් හොඳ වෙනවා. අනෙක් නිලධාරීන් හොඳ වෙනවා. ඒ වාගේම තමන්ගේ පාක්ෂිකයෝත් හොඳ වෙනවා. පාක්ෂිකයන් කියලා වැරදි විධියට ක්‍රියා කරන්න ඉඩ දෙන්න බැහැ. එහෙම යුතුකමක් නැහැ. එහෙම වුණාම තමයි මේ අර්බුද ඇති වන්නේ.

සමහර අය එහෙම කළාම අනෙක් පක්ෂයකට යනවා. අනෙක් පක්ෂයකට ගිහිල්ලා ඒ පක්ෂය බලයට ආවාම ඒකේදී ඒ අඩු පාඩු හදා ගන්න බලනවා. ඉතින් මොකද පක්ෂ තිබෙන්නේ එකක් නොවෙයි නේ. එකම පක්ෂයේ ඉන්න ඕනෑ නැහැ නේ. දැන් ඇමතිවරුන් මන්ත්‍රීවරුන් වෙනස් වෙලා එක එක පක්ෂවලට යන හැටි බලන්න කෝ. මිනිස්සුන්ටත් එහෙම තමයි. මේ හැටි තැනම යන්න එන්න පුළුවන්. වෙනත් ආණ්ඩුවක් එනකොට මේ පැත්තේ හිටි අය ඒ පැත්තට ගිහිල්ලා ඒ ආණ්ඩුවෙන් වෙනත් දේවල් කර ගන්නවා. ඒක නිසා අපේ පාලකයා, නායකයා හොඳ නැතිනම්, තරක නම්, ඔහු යටතේ සිටින ගෝලයින් හැසිරෙන්නේත් ඒ විධියටම තමයි.

ගරු ජෝන් අමරතුංග මහතා (මහජන සාමය, ආපදා කළමනාකරණය හා ක්‍රිස්තියානි ආගමික කටයුතු අමාත්‍යතුමා)

(மாண்புமிகு ஜோன் அமரதுங்க - மக்கள் ஒழுங்கு, அனர்த்த முகாமை மற்றும் கிறிஸ்தவ சமய அலுவல்கள் அமைச்சர்)

(The Hon. John Amaratunga - Minister of Public Order, Disaster Management and Christian Affairs)

ගරු මන්ත්‍රීතුමා පසු ගිය ආණ්ඩුවේදීත් වුණේ ඒක තමයි.

ගරු අනාඩුද සෙනෙවිරත්න මහතා

(மாண்புமிகு அதாவது செனெவிரத்தன்)

(The Hon. Athauda Seneviratne)

සෑම ආණ්ඩුවකින්ම ඒක සිදු වෙලා තිබෙනවා. තමුන්නාන්සේට ඒකෙන් සුද්ධවන්න වෙන්න බැහැ නේ. තමුන්නාන්සේ සුද්ධවන්න වෙනවා නම් ජනාධිපතිතුමා පොලීස් දෙපාර්තමේන්තුවේ මාරුවීම් වික cancel කරන්නේ නැහැ නේ. නේද? ඒකත් බාර ගන්න කෝ තමුන්නාන්සේ. අපි විශ්වාසභංග යෝජනාවකුත් ගෙනෙන්න කටයුතු කළේ ඒක නිසා නේ. ඒක නිසා නේ තමුන්නාන්සේ හොඳ වෙන්න හදන්නේ. නැත්නම් තමුන්නාන්සේගේ හොඳකම කොහොමද කියන්න මම දන්නේ නැහැ.

ගරු ජෝන් අමරතුංග මහතා

(மாண்புமிகு ஜோன் அமரதுங்க)

(The Hon. John Amaratunga)

ගරු මන්ත්‍රීතුමා, මම ඔබතුමාට විස්තර වික කියන්නද?

ගරු අනාදි සෙනෙවිරත්න මහතා

(மாண்புமிகு அதாவது செனேவிரத்ன)

(The Hon. Athauda Seneviratne)

ගරු ඇමතිතුමා, මට විස්තර ඕනෑ නැහැ. මේ ටික අඟහෙත ඉඳලා හොඳට හැදෙන්න, එව්වරයි කියන්න තිබෙන්නේ. මොකද, මම වැරදි කරන්නේ නැහැ.

ගරු ජෝන් අමරතුංග මහතා

(மாண்புமிகு ஜோன் அமரதுங்க)

(The Hon. John Amaratunga)

ඔබතුමාගේ යෝජනාවට බොහෝම ස්තූතියි, ගරු මන්ත්‍රීතුමා.

ගරු අනාදි සෙනෙවිරත්න මහතා

(மாண்புமிகு அதாவது செனேவிரத்ன)

(The Hon. Athauda Seneviratne)

මම අමාත්‍යාංශයක නිවියත්, තවත් තැනෙක නිවියත්, ගෙදර නිවියත් වැරදි කරන්නේ නැහැ. මොකද සමාජවාදියෙක් හැටියට, මාක්ස්වාදියෙක් හැටියට, හොඳ බෞද්ධයෙක් හැටියට මම මානසිකව මේවා තේරුම් අරගෙනයි මෙතැනට ඇවිල්ලා තිබෙන්නේ. මොකක් හරි සොයා ගන්න, business එකකට දේශපාලනයට ආවේ නැහැ. දේශපාලනයට ඇවිල්ලා business කරන්න පටන් ගත්තේ නැහැ. සල්ලි භොයන්න පටන් ගත්තේ නැහැ. මම ඉන්න තැනම තමයි ඉන්නේ. අපේ බුදුරජාණන් වහන්සේ දේශනා කරලා තිබෙන්නේ "සන්තුෂ්ඨී පරමං ධනං" කියලායි. මට තිබෙන එකම ධනය ඒක තමයි. ඒක නිසා මම ගැන ඕනෑ කෙනෙකුට ඕනෑ දෙයක් කියන්න පුළුවන්. නමුත් මම වැරදි කරන්නේ නැහැ. ඒ නිසා කාටවත් මගේ වැරද්දක් ගැන අදින්න දෙයක් නැහැ. සමහර කෙනෙක් හරියට මම ගැන දන්නේ නැති නිසා නොයෙක් විධියට මඬ ගහන්න පුළුවන්. හරියට නොදන්නා කෙනෙක් දේශපාලන වශයෙන් මට පහර ගහන්න පුළුවන්. එහෙම කරනවා. ජලයෝජනා ක්‍රමයක් සම්බන්ධයෙන් සිදු වූ සිද්ධියකදී මම ඒක සමථයකට පත් කරන්න ගියාම අපේම පක්ෂයේ සමහර අය පොලිසියට මගේ නමත් ඇතුළත් කරලා මාව තඩුවකට පැටලෙව්වා. ඒ අපේම පක්ෂයේ අය, පිට අය නොවෙයි. මේ මනාප ක්‍රමය අනුව පක්ෂ අතරත් රණ්ඩු තිබෙනවා. මේ ඡන්ද ක්‍රමයක් යහ පාලනයකට ගැළපෙන්න අපි හදන්න ඕනෑ. ඒක නිසා තමයි ආසන ක්‍රමය හදලා මේ පිළිවෙළ හරිගස්සන්න ඕනෑ කියලා අපි කියන්නේ. අපි අතිගරු ජනාධිපතිතුමාට ආණ්ඩුවේ කටයුතුවලට ආධාර දෙන්නේ ඒ කාර්ය අපිට ඉෂ්ට කර ගන්න ඕනෑ නිසායි. යහ පාලනයක් ඇති වෙන්න මේ මැතිවරණ ක්‍රමයත් භානිදායකයි, විපක්තිදායකයි. මම ජේ.ආර්. ජයවර්ධන මහත්මයාගෙන් ඒ කාලයේදී ඇහුවා "ඇයි සර් මේ විධියට දිස්ත්‍රික්ක ක්‍රමය දමන්නේ?" කියලා. එතකොට එතුමා කිව්වා "නැහැ, ආනාදි ඔයගොල්ලන් ඔක්කෝම හැප්පෙනවා, හැප්පෙනවා. එහෙම ඔක්කෝම හැප්පෙනකොට අපි හැමදාම දිස්ත්‍රික්කය දිනලා" කියලා. "ඒක නිසා අපිට හැමදාම පාර්ලිමේන්තුවේ බලයට එන්න පුළුවන් මේ ක්‍රමය දාපුවාම කියලා දිස්ත්‍රික්ක ක්‍රමය, අනුපාත ක්‍රමය දැමුවා" කියලා කිව්වා.

ඊළඟට කිව්වා, "එහෙම හැප්පෙනකොට මුළු රටේම ඡන්ද ගණන් කරලා බැලුවාම, අපට හැමදාම රටේ වැඩි ඡන්ද ගණනක් ලැබී තිබෙනවා" ය කියා.

නියෝජ්‍ය කථානායකතුමා

(பிரதிச் சபாநாயகர் அவர்கள்)

(The Deputy Speaker)

ගරු මන්ත්‍රීතුමා, දැන් කථාව අවසන් කරන්න.

ගරු අනාදි සෙනෙවිරත්න මහතා

(மாண்புமிகு அதாவது செனேவிரத்ன)

(The Hon. Athauda Seneviratne)

ඒක නිසා, ඒක කර ගන්න විධායක ජනාධිපති ක්‍රමය දැමීමය කිව්වා. ඒ නිසා මේ තුළින් සිදු වූණ භානිය ගැන බැලුවොත්

තමුන්නාන්සේලාගේ පක්ෂයේම, දිවංගත ලලිත් ඇතුළත්වූද ලි මහත්මයා, ගාමිණී දිසානායක මහත්මයා වාගේ අය පක්ෂයෙන් කැඩී ගියා කියලා පෙනෙනවා. ඒවා වෙනස් කරන්න ඕනෑය කියා ඒ අය කිව්වා. අපේ පැත්තෙන් හිටපු යම් යම් මන්ත්‍රීවරු, ඇමතිවරු මේවා වෙනස් කරන්න ඕනෑය කිව්වත් ඒ වෙනස්කම් කළේ නැහැ. මේ ජනාධිපතිතුමා ඇවිල්ලා, මේ ඡන්දයේදී මේ කටයුත්ත කරනවා. යහපත් පාලනයක් ඇති කරන්න, රටට නායකත්වය දෙන්න කරන යහපත් කටයුතුවලට අපි සහයෝගය දෙන්නවා. ඒ නිසා තමුන්නාන්සේලාත්, අපිත් වැරදි නොකර, සාධාරණ සමාජයක් හදන්න කටයුතු කරමු; මේ පත්වීම්, මාරු වීම් කරන ඒවා හරියට කරන්නාය කියා ඉල්ලමින් මගේ කථාව අවසන් කරනවා.

[අ.භා. 2.31]

ගරු එම්. ජෝශප් මයිකල් පෙරේරා මහතා (ස්වදේශ කටයුතු හා ධීවර අමාත්‍යතුමා)

(மாண்புமிகு எம். ஜோசப் மைக்கல் பெரேரா - உள்ளாட்சு, மூவல்சுள் மற்றும் கடற்றொழில் அமைச்சர்)

(The Hon. M. Joseph Michael Perera - Minister of Home Affairs and Fisheries)

ගරු නියෝජ්‍ය කථානායකතුමනි, අද දින ඉදිරිපත් කර තිබෙන සභාව කල් තබන අවස්ථාවේ යෝජනාව මම හොඳින් කියවා බැලුවා. පොඩි සංශෝධනයක් ඇතිව අපට ඒක පිළිගන්න පුළුවන්ය කියා මම හිතනවා. ඒ තමයි, අවුරුදු 20ක් තිස්සේ එක්සත් ජාතික පක්ෂයට වුණු හිරිහැර, වැරදි මේ වෙලාවේම පාර්ලිමේන්තු විශේෂ කාරක සභාවක් ඉදිරියට ගෙනත් නිවැරදි කරන්නාය කියන එක. [බාධා කිරීමක්] මම කිව්වේ මේ යෝජනාවට පොඩි සංශෝධනයක් කරන්නාය කියන එකයි. අවුරුදු 20ක් තිස්සේ, මේ කියන ආකාරයට සිටිබ් එකේ, රේල්ලුවේ ආදී සියලු තැන්වල සිටි එක්සත් ජාතික පක්ෂයේ අයට වෙච්ච අසාධාරණකම් පළිගැනීම, promotions නැතිව තිකම් ගෙදර ඉදිම් ආදී මේ සියල්ලම ඒ විශේෂ කාරක සභාව ඉදිරියට අරගෙන ඒ සියල්ලම නිවැරදි කරන්නාය කියා යෝජනා කරනවා නම් අපට මේකට එකඟ වෙන්න පුළුවන්. ඒ ගැන කිසි ප්‍රශ්නයක් නැහැ. [බාධා කිරීමක්] අපි ඔක්කොම ඒකට එකඟ වෙමු. ඒ ගැන කිසි ප්‍රශ්නයක් නැහැ. ගරු මන්ත්‍රීතුමනි, ඔබතුමා ඒකට එකඟයි නේද? යහ පාලනයයි කියන්නේ එදා වෙච්ච වැරදි ඔක්කොම හරිය කියා හිතාගෙන මේ කාලයේ වෙන ඒවා ඔක්කොම වැරදිය කියා හිතාගෙන සංශෝධනය කරන එක නොවෙයි. මට කථා කරන්න අවස්ථාවක් හම්බ වෙච්ච වෙලාවේ මේ ගැන කියන්න ඕනෑ. මීට කලින් මම මේ ගැන කථා කළා, ගරු නියෝජ්‍ය කථානායකතුමනි. මේ යෝජනාවේ මේ විධියට තිබෙනවා:

"නීතිය හා පරිපාලනය රජයේ සෑම ක්ෂේත්‍රයක් තුළම කිසිදු දේශපාලන බලපෑමකින් තොරව ක්‍රියාත්මක කිරීම යහපාලනයේ අත්‍යවශ්‍ය අංගයක් වන අතර, රාජ්‍ය භෝ සංස්ථා සේවයේ මෙන්ම ..."

යහපාලනය කියන්නේ මේ කාලයේ විතරක් නොවෙයි. මීට ඉහතත් කාලයක් තිබුණා. තමුන්නාන්සේලා පිළිගන්න හොඳ නැහැ, ඒ කාලයේ අපේ තිබුණේ අයහපත් පාලනයක්ය කියා. අයහපත් පාලනයක් කිව්වොත් ඒක හොඳ නැහැ. ඒක නිසා ඒ ටිකත් මේකට ගනිමු. එතකොට තමයි යහපත් වෙන්නේ. නැත්නම් යහපත් වෙන්නේ නැහැ.

"රාජ්‍ය භෝ සංස්ථා සේවයේ මෙන්ම, පොලිස් සේවයේ ද නිලධාරීන් හා සේවකයින් මාරු කිරීම, ඉවත් කිරීම, අනිවාර්ය නිවාඩු යැවීම වැනි කාර්යයන් රටේ ස්ථාපිත නීතිය හා පරිපාලන රෙගුලාසි අනුව සිදු කිරීම සාධාරණ, යහපත් පාලනයක අත්‍යවශ්‍ය අංගයක් වන හෙයින්ද, යහපාලනය හා සාධාරණත්වය පසෙක තබා සියලුම පවු දේශපාලන අරමුණු ඉටු කර ගැනීමේ පටු බලාපොරොත්තු තුළින් එක්සත් ජාතික පක්ෂයේ මැතිඇමතිතුමන් යටතේ"

අන්ත ඵතූන සංශෝධනය කරන්න ඕනෑ. එක්සත් ජාතික පක්ෂයේ මැතිඇමතිතුමන් යටතේ විතරක් නොවෙයි, මීට ඉහත පැවති ආණ්ඩුවේ හිටපු මැති ඇමතිවරුන් යටතේ වශයෙන් ඒක සංශෝධනය කරන්න ඕනෑ.

".....පාලනය වන පොලීසිය, ප්‍රවාහන, බනිපතෙල් ඇතුළු ක්ෂේත්‍ර රාශියක ශ්‍රී ලංකා නිදහස් පක්ෂය ඇතුළු ..."

ඵතූනට එක්සත් ජාතික පක්ෂය කියන කොටස ඇතුළත් කරන්න ඕනෑ.

"එක්සත් ජනතා නිදහස් සන්ධානයේ වෘත්තීය සමිති නිලධාරීන් හා සාමාජිකයින් ඇතුළු පසුගිය රජය මගින් රැකියා අවස්ථා සපයා දෙන ලද විශාල පිරිසකට දේශපාලන හේතූන් මත මාරුවීම්, සේවයෙන් පහ කිරීම් හා විවිධ අකටයුතුකම් සිදු වී ඇති බව වාර්තා වී ඇති හෙයින් ද, "

ඒක සංශෝධනය කරලා ඒ පිළිවෙළට ගන්නවා නම් ඉතා වැදගත් කියා මා හිතනවා.

"එසේම ජාතික සේවක සංගමයේ සාමාජිකයින් හා එක්සත් ජාතික පක්ෂයේ හිතවතුන්ට විවිධ තනතුරු අවශ්‍ය සුදුසුකම් නොමැතිව ලබා දීම තුළින් නීතිවිරෝධී ලෙස කටයුතු කරමින්...."

අපේ ගරු ඇමතිතුමා මේ ගරු සභාවේ ඉන්නවා. එතුමා ඒකට පිළිතුරු දේවි. Driver කෙනෙකුටත් උසස් වීමක් දුන්නාය කියා එදා කථා කළා.

ගරු මන්ත්‍රීවරයෙක්

(මාණ්ඩුමිත්‍ර උණුමාලි මහේන්ද්‍ර (ඉරුමාර්)

(An Hon. Member)

නැහැ.

ගරු එම්. ජෝශප් මයිකල් පෙරේරා මහතා

(මාණ්ඩුමිත්‍ර ආර්. ජොසප් මයිකල් පෙරේරා)

(The Hon. M. Joseph Michael Perera)

එලෙස උසස් වීමක් දුන්නේ නැහැ කියන එක ගරු ඇමතිතුමා කියයි. මම කියන්නේ, ඉස්සර එලෙස උසස්වීම් දුන්නා කියලායි. ඒක අසාර්ථක ක්‍රමයක්. ඒක නිවැරදි කියන්න කාටවත් බැහැ. නමුත් දක්ෂ driversලා ඉන්නවා. අවුරුදු 20ක් විතර හිටියා නම් ඒ ගොල්ලන්ටත් ඉහළ තැනකට යන්න පුළුවන්. හරියට තමුන්නාන්සේලා අපි වාගේ තමයි. අපි පළමුවෙන්ම ප්‍රාදේශීය සභාවෙන් ආවා වාගේ ටික ටික ඉහළට ගිහිල්ලා, ඊළඟට ඉහළම තැනකට යන්නේ දක්ෂකමින්. එහෙම යන්න පුළුවන්. එම නිසා ඒක ලොකු වරදක් කියලා අපි හිතන්නේ නැතුව, මෙතෙක් වරදක් වුණා නම් ඒක හදන්න ඕනෑ. ගරු ඇමතිතුමා මේ ගරු සභාවේ ඉන්නවා. එතුමා ඒ සම්බන්ධව ප්‍රකාශ කරයි. අවුරුදු 20ක් හිටපු කෙනෙකුට - සමහර විට driver කෙනෙක් වෙන්න පුළුවන් - මම කියන්නේ අපි උසස්වීමක් දුන්නාය කියන එක නොවෙයි. එයාටත් අධ්‍යාපන මට්ටම අනුව ඉහළට යන්න පුළුවන්.

ගරු ආර්.එම්. රංජිත් මද්දුම බණ්ඩාර මහතා (භ්‍යාන්තර ප්‍රවාහන අමාත්‍යතුමා)

(මාණ්ඩුමිත්‍ර ආර්.ආර්. රාජපක්ෂ මත්තුම පණ්ඩාර - උණුමාලි)

(The Hon. R.M. Ranjith Madduma Bandara - Minister of Internal Transport)

කිසිම අවස්ථාවක එහෙම දීලා නැහැ.

ගරු එම්. ජෝශප් මයිකල් පෙරේරා මහතා

(මාණ්ඩුමිත්‍ර ආර්. ජොසප් මයිකල් පෙරේරා)

(The Hon. M. Joseph Michael Perera)

ගරු ඇමතිතුමා කියනවා, කිසිම අවස්ථාවක එහෙම දීලා නැහැ කියලා. කිසිම පළිගැනීමක් කළේ නැහැ කියලා එතුමා කියනවා.

ඉතින් ඒවාත් සැලකිල්ලට අරගෙන මම කියපු කොටස යෝජනාවට ඇතුළත් කරන්න. එතකොට යෝජනාව හරි. ඒකේ කිසිම ප්‍රශ්නයක් නැහැ. මේ කොමිටියට - [බාධා කිරීමක්] අවුරුදු 20ක් තිස්සේ ජාතික සේවක සංගමයේ සේවකයන්ටම- [බාධා කිරීමක්] නැහැ, නැහැ. පරීක්ෂණ කරලා අපි ඒක භාගයලා තිබෙන්නේ. මේ කාලය තුළ එහෙම දෙයක් වුණා නම්, අපි තමුන්නාන්සේලා දෙගොල්ලෝම එකතු වෙලා ඒවා වෙනස් කරලා ඒ සේවකයන් වෙනුවෙන් හරි දේ කරන්න, දේශපාලන නිදහස දෙන්න අපි කටයුතු කරමු. ඒකෙ ප්‍රශ්නයක් නැහැ. ඔබතුමා එකඟ නම් අපිත් ඒ කමිටුවලට එකඟයි. ඒ අනුව මේ යෝජනාව පිළිබඳව අපි කටයුතු කරමු.

මෙම යෝජනාවේ තවදුරටත් මෙසේ සඳහන් කරනවා:

"රාජ්‍ය සංස්ථා කඩා වැටීමට ලක් කර ඇති බව පැහැදිලිව පෙනෙන හෙයින්ද, .."

ඒ කොයි කාලයේද? ඒකත් අපි ඇතුළු කරන්නට ඕනෑ. ගරු නියෝජ්‍ය කථානායකතුමනි, රාජ්‍ය සංස්ථා කඩා වැටෙන්නට හේතුව, මැතිවරණ සමයේ 400ක්, 500ක් විතර සේවකයින් සමහර සංස්ථාවලට බඳවා ගෙන තිබෙන නිසායි. ඒ අයට වැටුප් ගෙවන්න විධියක් නැහැ. ස්ථිර පත්වීම් දීලා තිබෙන නිසා ඒ අයව ඉවත් කරන්න විධියක් නැහැ. ඒ අයව ඉවත් කළොත් කියනවා, දේශපාලන පළිගැනීමක් කියලා. ඒ වාගේ කටයුතු රාශියක් සිදු වෙලා තිබෙනවා.

ඊළඟට මෙහි මෙන්ම මෙහෙම සඳහන් කරනවා:

"පොලීසිය ස්වාධීන ආයතනයක් බවට පත් කරන බවත්, විපක්ෂයේ සිටියදී පුන පුනා ප්‍රකාශ කළ එක්සත් ජාතික පක්ෂයේ සමහර මැති ඇමතිතුමන්ලා...."

අපි මේ කාරණයේ දී කිසිවෙකුටවත් - ගරු ජෝන් අමරතුංග ඇමතිතුමාටවත් - දොස් කියන එක නොවෙයි කළ යුත්තේ. මේ කටයුතු කරන්න තමයි අපි අද දහනවන ආණ්ඩුක්‍රම ව්‍යවස්ථා සංශෝධන පනත් කෙටුම්පත ඉදිරිපත් කළේ. එතැනින් තමයි විසඳුමක් තිබෙන්නේ. දහහත්වන ආණ්ඩුක්‍රම ව්‍යවස්ථා සංශෝධනය ඉවත් කළේ කවුද? ඒක කළේ අපි නොවෙයි නේ. තමුන්නාන්සේලා නේ. අපේ පක්ෂයේ අයවත් අරගෙන, තුනෙන් දෙකේ බලයක් තිබෙනවා කියලා, බලහත්කාරයෙන්, ඒකාධිපති විධියට කටයුතු කළේ කවුද? දහඅට වන ආණ්ඩුක්‍රම ව්‍යවස්ථා සංශෝධනය ගෙනැල්ලා ඒ ටික කළා. තමුන්නාන්සේලා ගෙනාපු මේ යෝජනාවට ඒවාත් අදාළ වනවා. මට හිතෙන විධියට නිමල් සිරිපාල ද සිල්වා මැතිතුමා මේ යෝජනාව ගෙනැල්ලා තිබෙන්නේ අපට විරුද්ධව නොවෙයි. මේ යෝජනාව ගැන වැඩියෙන්ම කියන්න කරුණු තිබෙන්නේ එදා තිබුණු තත්ත්වය ගැනයි.

ඊළඟට, මේ යෝජනාවේ තවදුරටත් මෙසේ සඳහන් කරනවා:

"නීති විරෝධී හා අයථා ලෙස පොලීසියේ විවිධ නිලධාරීන් පොලිස්පතිතුමාගේ අනුමැතියක් නොමැතිව හා පොලිස්පතිවරයාට දැනුම් දීමක් නොමැතිව අනිසි ලෙස මාරුවීම් කර ඇති බවද"

අපි මේකට එකඟ නැහැ. පොලිස්පතිතුමාට මේ ඔක්කෝම කියන්න ඕනෑ නැහැ. Police Commission එක පත් කරන්න කියලා අපි කියන්නේ ඒකයි. ඒක ඇමතිවරයාට හෝ පොලිස්පතිතුමාට භාර දෙන කටයුත්තක් නොවෙයි. ඒ ගොල්ලන්ගේ රාජකාරිය අනුව යම් කිසි මට්ටමකට ගෙනැල්ලා Police Commission එක පත් කරන්න.

දැන් රාජ්‍ය සේවයේත් මේ තත්ත්වයම තිබෙනවා. සමහර විභාග පවත්වලා, interview කියලා, වැඩි ලකුණු දීලා, එවැනි ප්‍රශ්න රාශියක් තිබෙනවා. අපි ඒවාට බැණලා හරියන්නේ නැහැ. ඒ

[ගරු එම්. ජෝශප් මයිකල් පෙරේරා මහතා]

ප්‍රශ්නවලට ලක් වුණු අයට මේ ක්‍රමවේදයම අදාළ කර ගෙන කොමිටියක් පත් කරලා අපි කටයුතු කරමු.

එහි තවදුරටත් මෙසේ සඳහන් වනවා:

"පොලිස්පතිවරයාට දැනුම් දීමක් නොමැතිව අතිශය ලෙස මාරුවීම් කර ඇති බවද මේ නිසා පොලීසිය තුළ බලවත් කලකිරීමක් ඇති වී ඇති හෙයින්ද, ඉහත කී ක්‍රියාවලියන් තුළින් යහ පාලනය පිළිබඳව වූ සංකල්පය බොද වී ගොස් ඇති බව ඉතා පැහැදිලිව පෙනෙන හෙයින්,"

ඒ කටයුතු නිසි ලෙස ක්‍රියාත්මක කරන්න තමයි අපි මේ දහනවවන ආණ්ඩුක්‍රම ව්‍යවස්ථා සංශෝධනය ගෙනෙන්නේ. ඒ අනුව මෙවැනි මාරුවීම් සිදු වෙන්නේ නැහැ. මගේ ආසනයේ නම් කවුරුවත් මාරු කරන්න කියලා මම කිව්වේ නැහැ. කාවචත් එවන්න කිව්වේ නැහැ. පසු ගිය මැතිවරණයේ දී සියලුම පොලිස් නිලධාරීන් ඉතා හොඳ සේවයක් කළාය කියන එකයි මම සලකන්නේ. ඒක අපි කියන්න ඕනෑ. සමහර තැන්වල නොයෙක් නොයෙක් විධියේ අය ඉන්න පුළුවන්. එහෙම අය මන්ත්‍රීවරුන් අතරත් සිටිනවා නේ. ඒක වළක්වන්න බැහැ නේ. නමුත් ඔවුන් හොඳ සේවයක් කළා. ඒක නිසා අපි විශ්වාස කරන්නේ, නරක කෙනෙක් අතනට මාරු කළාය කියලා එයා හොඳ වෙන්නේ නැහැ කියන එකයි. තවත් කෙනෙකුට මෙතැනට ගෙනාවා කියලා එයා හොඳ වෙන්නේ නැහැ. එහෙම නම් වෙන්නේ මොකක්ද? අපි ඒ හැම කෙනෙකුටම උසස්වීම් ලබා ගැනීමට අවශ්‍ය වන වැඩ පිළිවෙළ සකස් කරන්නට ඕනෑ.

ඒක තමයි මේ දහනව වන ආණ්ඩුක්‍රම ව්‍යවස්ථා සංශෝධනයෙන් කරන්නට යන්නේ තමුන්නාන්සේලා පොඩි පොඩි දේවල් අල්ලාගෙන කියනවා, අපි ඒකට සහයෝගය දෙන්නේ නැහැ කියා. මම ඒකත් කියන්නම්. මට කථා කරන්න තව ටික වෙලාවක් තිබෙනවා නේද ගරු නියෝජ්‍ය කථානායකතුමනි?

නියෝජ්‍ය කථානායකතුමා

(பிரதிச் சபாநாயகர் அவர்கள்)

(The Deputy Speaker)

ඔව්. වෙලාව තිබෙනවා, ගරු ඇමතිතුමා.

ගරු එම්. ජෝශප් මයිකල් පෙරේරා මහතා

(மாண்புமிகு எம். ஜோசப் மைக்கல் பெரேரா)

(The Hon. M. Joseph Michael Perera)

ගරු නියෝජ්‍ය කථානායකතුමනි, මේ කල්තැබීමේ යෝජනාවෙන් කියන කරුණු අපි බොහොම ඉහළින් පිළිගන්නවා. ඒ අතරම අද දින ඉදිරිපත් කර තිබෙන දහනව වන ආණ්ඩුක්‍රම ව්‍යවස්ථා සංශෝධන පනත් කෙටුම්පත ගැනත් අපි කියන්නට ඕනෑ. ඔබතුමන්ලා මේ කල් තැබීමේ යෝජනාව ඉදිරිපත් කරමින් ඉල්ලා තිබෙන කරුණු බොහොමයක් එම දහනව වන ආණ්ඩුක්‍රම ව්‍යවස්ථා සංශෝධන පනත් කෙටුම්පත සම්මත කර ගැනීම මඟින් ඉෂ්ට කරන්න පුළුවන්. ඔබතුමන්ලා මේ කල් තැබීමේ යෝජනාවෙන් ඉදිරිපත් කර තිබෙන කරුණු බොහොම හොඳයි.

දින සියය වැඩ පිළිවෙළ ඇතුළත සිදු වුණු දේවල් ගැන තමයි ඔබතුන්ලා මේ කියන්නේ. පොලීසියේ මාරු කිරීම්, නොයෙක් නොයෙක් ඒවා ගැන කියනවා. මේ ඔක්කොම දින සියය ඇතුළත සිදු වුණු දේවල්. ඒවා වෙනස් කරන්නට තමයි අපි දහනවවන ආණ්ඩුක්‍රම ව්‍යවස්ථා සංශෝධන පනත් කෙටුම්පත ගෙනැවිත් තිබෙන්නේ. අපි එය සම්මත කර ගැනීමට එකඟ වෙමු. එකඟ වෙන්නේ නැතිව ඒකෙන් පැනලා යන්න එපා.

මේ කල් තැබීමේ යෝජනාවේ මෙසේ සඳහන් වෙනවා:

"නීතිය හා සාමය පිළිබඳ අමාත්‍යවරයාගේ බලපෑම මත කරන ලද පොලිස් මාරු වීම් වහා අවලංගු කොට පොලීසියේ සිදු කෙරෙන මාරු වීම් සියල්ල නීත්‍යානුකූල ලෙස ඉටු කිරීමට නොපමාව රජය කටයුතු කළ යුතු බවත්.. "

ඔව්, කටයුතු කරලා තිබෙනවා. වරදක් වුණා නම් පොලිස්පතිතුමා කටයුතු කර තිබෙනවා. ඒක හොඳයි නේ. පොලිස්පතිතුමාට ඒක කරන්නට අවසර තිබෙනවා. මම ඒකට එකඟ වන්නේ නැහැ. මොකද, මම කියන්නේ ස්වාධීනව කටයුතු කරන්න කියලයි. එක පුද්ගලයකු අතට දෙන එක - [බාධා කිරීමක්] මම ඒකට එකඟ වෙන්නේ නැහැ. පොලිස්පතිතුමාට මම දොස් කියන්නේ නැහැ. අපි දන්නවා, එතුමා election කාලයේ බොහොම හොඳට කටයුතු කළ බව. මා කියන්නේ මේ යෝජනාවේ තිබෙන එක ගැනයි. තමුන්නාන්සේලා කියන්නේ පොලිස්පතිතුමා ගැන. ඒ බලය නැති කරන්න තමයි පොලිස් කොමිසම ඇති කරන්න යන්නේ. ඒක අපි අවබෝධ කර ගන්නට ඕනෑ. එහෙම නැත්නම් අපට ඉතාමත් අමාරු තත්ත්වයකට යන්න වෙනවා.

මෙම කල්තැබීමේ යෝජනාවේ මුළු හරයම වුණේ ඒකයි. අපි ඒකට එකඟයි. ඔබතුමන් එකඟ වන බව මා දන්නවා. බොහෝ කාරණාවලට අපි එකඟවෙලා තිබෙනවා. ඒවා පසු කාලයක ස්ථිර වෙලාත් තිබෙනවා. එම නිසා මේ යෝජනා කර තිබෙන දේවල් බෙහොම හොඳයි. අපි ඒවාට එකඟයි. මා සඳහන් කළ කරුණු ටිකත් එයට ඇතුළත් කරන්න කියන එකයි කියන්නේ.

එක්සත් ජාතික පාක්ෂිකයින්ට අවුරුදු 20ක් තුළ ඇති වුණ අසාධාරණකම්, වැරදි ඔක්කොම හදලා, උසස්වීම් ලැබෙන්නට තිබුණු අයට, ඒ උසස්වීම් ලබා නොදුන් අයට ඒවාත් ලබා දීලා, මේ කාල පරිච්ඡේදය තුළ - මේ දින සියයේ කාලය ඇතුළත - යම් වැරදි දෙයක් වුණා නම්, ඒවාත් නිවැරදි කිරීමේ වගකීම අපි භාර ගන්නවා. මොකද දැන් අපි ඉන්නේ එක රජයක් තුළ. දැන් අපි කථා කරන්නේ එහෙම නේ. දැන් මේ කල් තැබීමේ යෝජනාව ඉදිරිපත් කළාය කියලා මම කාටවත් බණින්න යන්නේ නැහැ නේ. අපි එක රජයක් තුළ ඉන්නේ. මේක ඉතාමත් වැදගත් කල්තැබීමේ යෝජනාවක්. මෙහි මම කියපු ටික සංශෝධනය කරන්නත් තමුන්නාන්සේලා එකඟ වෙනවා නම්, මෙය සංශෝධනයක් හැටියට භාර ගන්නය කියලා මම යෝජනා කරනවා. [බාධා කිරීමක්] ගරු ඇමතිතුමා එයට එකඟ වෙනවා. එසේ නම් අපි ඒ විධියට ඒක සකස් කර ගනිමු.

ගරු විරුද්ධ පාර්ශවයේ නායකතුමා කිව්වා, අපි කියපු විධියට මනාප ක්‍රමය නැති මැතිවරණ ක්‍රමයක් අනුව මැතිවරණය පවත්වන්නයි එකඟ වන්නේ කියලා. "එහෙම නම් තමයි අපි ව්‍යවස්ථා සංශෝධනයට ඡන්දය දෙන්නේ, නැත්නම් ඡන්දය දෙන්න බැහැ" කියලා. මේක සම්පූර්ණ වැරදි කථාවක්. අපි කොහේවත් එහෙම කියලා නැහැ. අපි දින සියයේ වැඩ පිළිවෙළ යටතේ කියලා තිබෙන්නේ මොකක්ද? අපේ දින සියයේ වැඩ පිළිවෙළ පොතේ සඳහන් කර තිබෙන්නේ, "මනාප ඡන්ද ක්‍රමය සහමුලින්ම අහෝසිකොට සෑම මැතිවරණ කොට්ඨාසයකටම මන්ත්‍රීවරයෙකු ලබන පරිදි මන්ත්‍රී ආසන ක්‍රමය හා සමානුපාතික ක්‍රමයේ සම්මිශ්‍රණයක් සහිත නව මැතිවරණ ක්‍රමය සඳහා යෝජනා ඉදිරිපත් කිරීම පිළිබඳ සර්ව පාක්ෂික කමිටුව පත් කිරීම." කියලායි. මේක තේරුම් ගන්නට ඕනෑ. ලොකුවට ප්‍රශ්නයක් මවා ගෙන කථා කරන්නේ නැතිව, මොකක්ද මේ කියලා තිබෙන්නේ කියලා කල්පනා කර බලන්න. ඊළඟට එම වැඩ පිළිවෙළ යටතේ සඳහන් වෙනවා, " නව මැතිවරණ ක්‍රමය ඇතුළත් සංශෝධන පාර්ලිමේන්තුවට ඉදිරිපත් කර හැකිනාක් ඉක්මනින් සම්මත කිරීම." කියලා. දින සියය ඇතුළත මේක කරනවාය කියලා සඳහන් කරලා නැහැ. මම කියන්නේ මේ දින සියයේ වැඩ පිළිවෙළ පොතෙන්. [බාධා කිරීමක්] ඒක තමයි මේ කියලා තිබෙන්නේ. මේ දින සියයේ වැඩ පිළිවෙළ යටතේ අපි කියලා තිබෙනවා, මේක පාර්ලිමේන්තුවට ඉදිරිපත් කරනවා කියලා. එය සම්මත කර ගන්නට සහයෝගය දෙන්නට ඕනෑත් තමුන්නාන්සේලායි. දින සියය තුළ අපි මේ සංශෝධන පාර්ලිමේන්තුවට ගෙනෙනවාය කියලා මේ පොතේ අපි කියලා තිබෙනවා. ඔව්. [බාධා කිරීමක්] දෙදෙනෙකුට කථා කරන්න බැහැ නේ. [බාධා කිරීමක්] ඒ තමුන්නාන්සේලා කියන දෙය නේ.

[බාධා කිරීම්] හරි, මන්ත්‍රිතුමා පොඩ්ඩක් ඉන්න කෝ. ඔබතුමා මගේ වෙලාව ගන්න එක හරි නැහැ නේ. ඔබතුමා කථා කරන අවස්ථාවේ මා බාධා කළේ නැහැ නේ. [බාධා කිරීම්] මේ දින සියය වැඩ පිළිවෙළ පොතේ සඳහන් වෙලා තිබෙන දේවල් අනුමත කළ නිසා තමයි මිනිස්සු ඡන්දය දුන්නේ.

ගරු අනාදිද සෙනෙවිරත්න මහතා

(මාණ්ඩුමිත්‍ර අනුමත සෙනෙවිරත්න)

(The Hon. Athauda Seneviratne)

ඔය පොතේ තිබෙන දේවල්ද මේ කරන්නේ?

ගරු එම්. ජෝශප් මයිකල් පෙරේරා මහතා

(මාණ්ඩුමිත්‍ර ආරක්ෂක සභාපති)

(The Hon. M. Joseph Michael Perera)

ගරු අනාදිද සෙනෙවිරත්න මන්ත්‍රිතුමනි, මම ඔබතුමාට බාධා කළේ නැහැනේ. එම නිසා කරුණාකර මට කථා කරන්න ඉඩ දෙන්න කෝ. මේ පොතේ තිබෙන දේවල්වලට තමයි ජනතාව ඡන්දය දුන්නේ. දැන් කියපු ප්‍රජාතන්ත්‍රවාදය, ඡන්ද බලය කියන ඒ සියලු දේවල් තිබුරදියි. ඒ නිසා තමයි මේ වැඩ පිළිවෙළට ජනතාව ඡන්දය දුන්නේ. මෙහි තිබෙන ඒවායි මම කිව්වේ. "අපි යහ පාලනයට එකතු වෙනවා" කියලා ඇවිල්ලා, තමුන්තාන්සේලාට වාසි වෙන දෙයක් අරගෙන "අපි ඡන්දය දෙන්නේ නැහැ" කියලා කිව්වොත් ඒක වැරදියි. එහෙම හොඳ නැහැ. මේක කියවා බලන්න. [බාධා කිරීමක්] දින සියයේ වැඩ පිළිවෙළ ඇතුළත් මේ පොත කියවා බලා මේකේ තිබෙන දේවල් කරමු.

ගරු අනාදිද සෙනෙවිරත්න මහතා

(මාණ්ඩුමිත්‍ර අනුමත සෙනෙවිරත්න)

(The Hon. Athauda Seneviratne)

ඔය පොතේ තිබෙන දේවල් කරන්න නේ දැන් කොහොමත් -

ගරු එම්. ජෝශප් මයිකල් පෙරේරා මහතා

(මාණ්ඩුමිත්‍ර ආරක්ෂක සභාපති)

(The Hon. M. Joseph Michael Perera)

ගන්නා ප්‍රශ්නය. අපි කටයුතු කරන්නේ මේ පොත අනුවයි. දින සියය ඇතුළත කරන වැඩ පිළිවෙළ ගැන ජනාධිපතිතුමා පොරොන්දුවක් දුන්නා. [බාධා කිරීමක්] ඒ ජනාධිපතිතුමා තමයි, තමුන්තාන්සේලා ඡන්දය නොදන්නත් දිනුවේ. රටේ ජනතාව ඡන්දය දුන්නේ ඒකටයි. යහ පාලනය නම් අපි ඒකට එකතු වෙමු. ජනතාවගේ මතය යහ පාලනයයි කියලා ඔබතුමා පිළිගන්නවා නම් අපි ඒකට ඡන්දය දෙමු. එය දැන් ඉදිරිපත් කරලා තිබෙනවා. යම් යම් අඩු පාඩුකම් තිබෙනවා නම් අපි ඒවා නිවැරදි කර ගනිමු. ඒකේ ප්‍රශ්නයක් නැහැ.

ගරු වාසුදේව නානායක්කාර මහතා

(මාණ්ඩුමිත්‍ර වාසුදේව නානායක්කාර)

(The Hon. Vasudeva Nanayakkara)

ඇතුළේදී කථා කරමු.

ගරු එම්. ජෝශප් මයිකල් පෙරේරා මහතා

(මාණ්ඩුමිත්‍ර ආරක්ෂක සභාපති)

(The Hon. M. Joseph Michael Perera)

ඇතුළේදී කථා කරලා බේරා ගනිමු. ඒකේ ප්‍රශ්නයක් නැහැ. අපි මෙය ඉදිරිපත් කර තිබෙනවා. එහි අඩුවක් තිබෙනවා නම් අපි ඒක හදා ගනිමු. මේක අවශ්‍යයි. එදා, 2000 වසරේදී වන්දිකා කුමාරතුංග මැතිනිය පාර්ලිමේන්තුවට අලුත් ආණ්ඩුක්‍රම ව්‍යවස්ථාවක් ඉදිරිපත් කළේ නැද්ද? ඉදිරිපත් කළා. යම් යම් හේතු නිසා අපි ඒකට විරුද්ධ වුණේ. ඒ කියන්නේ ශ්‍රී ලංකා නිදහස් පක්ෂය එය ඉදිරිපත් කළේ. දහහත්වන ආණ්ඩුක්‍රම ව්‍යවස්ථා සංශෝධනය ඕනෑම කියලා මේ පාර්ලිමේන්තුවේ තුනෙන් දෙකකටත් වැඩි ප්‍රමාණයකින් සම්මත කළා නේ. එතකොට

තමුන්තාන්සේලා ඒක අයින් කරලා දහඅටවන ආණ්ඩුක්‍රම ව්‍යවස්ථා සංශෝධනය ගෙනාවේ නැද්ද? සිදු වී තිබෙන වැරදි හදා ගෙන අපි අලුත් තැනකට යමු. ඒක තමයි මේ ඉදිරිපත් කර තිබෙන්නේ. තමුන්තාන්සේලා බලාපොරොත්තු වෙන දේවල් කථා කරලා කරන්න පුළුවන් නම්, මනාප ක්‍රමය අයින් කරලා ඉතා ඉක්මනින් කොට්ඨාස ක්‍රමයට මැතිවරණයක් පවත්වන්න පුළුවන් නම්, වෙලාව තිබෙනවා නම් අපි ඒකට බොහොම කැමැතියි. නමුත් අපි ක්‍රමය ඉදිරිපත් කරන්න ඕනෑ. ඊට පසුව මැතිවරණ කොමසාරිස්තුමාට භාර දුන්නාම, එතුමා කාල සටහනක් බලාපි. අපි අප්‍රේල් මාසයේදී මේක කරනවා කියලා කිව්වත්, ඊට ඉස්සෙල්ලා කරන්න පුළුවන් නම් අපි එහෙම කරමු. කිසි විරුද්ධත්වයක් නැහැ.

ගරු නියෝජ්‍ය කථානායකතුමනි, මම ප්‍රධාන කරුණු ටික ගැන සඳහන් කළා. අනිත් එක තමයි, පළාත් පාලන මැතිවරණය. පළාත් පාලන මැතිවරණය සම්බන්ධව අපට කිසිම ප්‍රශ්නයක් නැහැ. අපි විසුරුවන්න කිව්වේ නැහැ. මෙය පැහැදිලි කර ගන්න. තමුන්තාන්සේලා අද වෙනකම් පළාත් පාලන ආයතන පවත්වා ගෙන යනවා. අපිට විරුද්ධව වුණත් පළාත් පාලන ආයතන පවත්වා ගෙන යනවා. මේ තිබෙන යහ පාලනය පළාත් පාලන ආයතනවල නැහැ. ඒ ගැනත් අපි කියන්න ඕනෑ. නමුත් අපි විසුරුවන්නේ නැහැ. අපි කරන්නේ ඒ වෙනුවට පිළිගත් රජයේ නිලධාරියෙකු පත් කරලා වැඩ ටික කරන එකයි. තමුන්තාන්සේලාට යෝජනා කරන්න පුළුවන්, තවත් මෙන්න මේ අය පත් කරන්න කියලා. නමුත් කාල සීමාව ඉවරයි. අපි එය දිගු කරලා තවත් අවුල් ඇති කරන්න යන්නේ නැහැ. එහිදී බොහොම පැහැදිලිව කියන්න ඕනෑ, අපේ දේශපාලන පළි ගැනීමක් නැහැ, තමුන්තාන්සේලා වැඩ කළාය කියලා විසුරුවන්නේ නැහැ කියලා. අපි කරන්නේ කාලය අවසන් වුණාම එහි වැඩ කරන්න පුළුවන්, පිළිගත් රජයේ නිලධාරියෙකු පත් කරන එකයි. සමහර විට තමුන්තාන්සේලා යෝජනා කරනවා නම්, "එම කමිටුවේ සභාපතිකමට අපේ කණ්ඩායමේ නායකයා පත් කරන්න" කියලා, අන්න එහෙම තමයි හොඳ. එතකොට තමයි ප්‍රජාතන්ත්‍රවාදී ක්‍රමයක් හැදෙන්නේ.

ගරු චන්ද්‍රසිරි ගජදීර මහතා

(මාණ්ඩුමිත්‍ර සන්නිවේදන උපදේශක)

(The Hon. Chandrasiri Gajadeera)

ගරු ඇමතිතුමනි, පළාත් පාලන ආයතනවල කාලය අවසන් නම් ඡන්දයක් පැවැත්වුවා නම් ඉවරයි නේ. ඇයි, ඒකට බය?

ගරු මන්ත්‍රීවරයෙක්

(මාණ්ඩුමිත්‍ර මන්ත්‍රීවරයෙක්)

(An Hon. Member)

ඉස්සෙල්ලා මහ ඡන්දය තිබෙනවා.

ගරු චන්ද්‍රසිරි ගජදීර මහතා

(මාණ්ඩුමිත්‍ර සන්නිවේදන උපදේශක)

(The Hon. Chandrasiri Gajadeera)

නැහැ, පළාත් පාලන ආයතනවල කාලය ඉවරයි නේ. එසේ කාලය ඉවර වුණාම පළාත් පාලන ආයතනවලට ඡන්දයක් පවත්වා -

ගරු එම්. ජෝශප් මයිකල් පෙරේරා මහතා

(මාණ්ඩුමිත්‍ර ආරක්ෂක සභාපති)

(The Hon. M. Joseph Michael Perera)

ගරු මන්ත්‍රීතුමනි, දැන් කිව්වා වාගේ, ඔය පැත්තේ කොටසක් මේ පැත්තේ ඉන්නවා. ඒ අයටත් කථා කරලා, විරුද්ධ අය හැටියට තමුන්තාන්සේලා කියන ඒවාත් පිළිඅරගෙන අපි කථා කරලා මෙය බේරා ගනිමු. එක මන්ත්‍රීවරයෙක් කියන්නේ, කාලය දිගු කරන්න කියලායි. අනිත් මන්ත්‍රීතුමා කියන්නේ දිගු කරන්න නොවෙයි ඡන්දය පවත්වන්න කියලායි. ඉතින් කොයි දේද හොඳ? මන්ත්‍රීවරුන් වැඩිපුර කැමැති කොයි දේද? අපි ඒක බේරා ගනිමු.

[ගරු එම්. ජෝශප් මයිකල් පෙරේරා මහතා]

ඒකේ ප්‍රශ්නයක් නැහැ. පළාත් පාලන ආයතන සම්බන්ධව ගරු අනාමය සෙනෙට්‍රියන් මැතිතුමාගේ අදහසත් තිබෙනවා; ගරු චන්ද්‍රසිරි ගජදීර මැතිතුමාගේ අදහසත් තිබෙනවා; ඒ වාගේම ඡන්දය දුන් ජනතාවගේ අදහසත් තිබෙනවා. එම නිසා අපි ඒ විධියට හොඳින් කටයුතු කරමු.

ගරු නියෝජ්‍ය කථානායකතුමනි, මම මීට වඩා කථා කරන්න බලාපොරොත්තු වෙන්නේ නැහැ. මා හට කථා කිරීමට මේ වෙලාව ලබා දීම ගැන ඔබතුමාට ස්තූතිවන්ත වෙමින් මම නිහඬ වෙනවා.

[අ.හා. 2.50]

ගරු චන්ද්‍රසිරි ගජදීර මහතා

(மாண்புமிகு சந்திரசிரி கஜதீர)

(The Hon. Chandrasiri Gajadeera)

ගරු නියෝජ්‍ය කථානායකතුමනි, විපක්ෂයෙන් ඉදිරිපත් කළ සභාව කල් තබන අවස්ථාවේ යෝජනාව සම්බන්ධයෙන් වචන කිහිපයක් කථා කරන්න ලැබීම ගැන මම සන්තෝෂ වෙනවා. ඇත්ත වශයෙන්ම මේ යෝජනාව මා දකින්නේ, යහ පාලනය කියන සළු පිළි අන්දවපු වාසයට මස් කන්න එපා කියලා කියනවා වාගේයි. මේ ගැන මගේ නම් එව්වර බලාපොරොත්තුවක් නැහැ. අපේ විපක්ෂය තමන්ගේ ජාතික වගකීමක් හැටියට, මේ තිබෙන රාජ්‍ය ආයතන, සංස්ථා ඇතුළු සියලු තැන්වල සිදු වෙන විවිධ ස්වභාවයේ අකටයුතුකම් නිසා, අයහපත් ක්‍රියාවන් නිසා මේ යෝජනාව ඉදිරිපත් කරලා තිබෙනවා.

මට කලින් අපේ ජෝශප් මයිකල් මැතිතුමා සාක්ෂිවරයෙක් වාගේ කථා කෙරුවා. එතුමා කිව්වා, කිසි තැනක එහෙම වෙලා නැහැ කියලා. මම එතුමාට මේ කාරණය කියන්න කැමැතියි. එතුමාගේ අමාත්‍යාංශයේ ධීවර වරාය නීතිගත සංස්ථාවේ කාර්මික නිලධාරියෙකු වන ජාතික සේවක සංගමයේ සභාපතිවරයාට උසස්වීමේ පටිපාටි නොසලකා, පිළිගත් ක්‍රමවේදයන් නොතකා වැටුප් සහිතව උසස් පදවියක් දීලා තිබෙනවා.

ගරු එම්. ජෝශප් මයිකල් පෙරේරා මහතා

(மாண்புமிகு எம். ஜோசப் மைக்கல் பெரேரா)

(The Hon. M. Joseph Michael Perera)

මම නම් දීලා නැහැ. හොයලා බලන්න.

ගරු චන්ද්‍රසිරි ගජදීර මහතා

(மாண்புமிகு சந்திரசிரி கஜதீர)

(The Hon. Chandrasiri Gajadeera)

ගරු ඇමතිතුමනි, මම හිතන හැටියට, "හොයලා බලන්න" කියන එක එව්වර හොඳ ලක්ෂණයක් නොවෙයි. ඒ ආයතනය ඔබතුමාගේ අමාත්‍යාංශය යටතේ තිබෙන ආයතනයක්. ඔබතුමාගේ අමාත්‍යාංශය යටතේ තිබෙන ආයතනයක කෙරෙන කටයුතු පිළිබඳව ඔබතුමාට දැනීමක් තිබෙන්න ඕනෑ. 1,200ක් පමණ ඉන්න ශ්‍රී ලංකා නිදහස් සේවක සංගමයේ සාමාජිකයෝ ඒ පිළිබඳව පැමිණිල්ලක් කළාම ඒකට ලැබුණු ප්‍රතිචාරය තමයි, පහර දීම. විපක්ෂ නායකතුමාත් කිව්වා, මහින්ද අමරවීර මැතිතුමාට මේ දුක් ගන්නා වැඩේ භාර දීලා තිබෙනවාය කියලා. මම එතුමාට කියනවා, මේ ගැන සොයා බලන්න කියලා. මේ ගැන සොයලා බලලා මේ පිළිබඳව විධිමත් විධියට කටයුතු කරන්න කියන ඉල්ලීම මා කරනවා.

අපි කවුරුත් කථා කරනවා රාජ්‍ය ආයතනවල, රාජ්‍ය සංස්ථාවල සිදු වූණ අසාධාරණකම් පිළිබඳව. මුළු රටම අයහපත් තත්ත්වයකට පත් වෙලා තිබෙනවා. ඒ අංශවලින් විතරක් නොවෙයි, සමස්ත රටේම ජනතාවගෙන් පළිගෙන තිබෙනවා. මම

එහෙම කිව්වේ සංවර්ධනය මුළුමනින්ම නතර කර තිබෙන නිසායි. අද මේ සංවර්ධන ක්‍රියාදාමයන් එක්ක විවිධ රැකියාවල නිරත වූණ අභිසක කම්කරු කොටස් කැඳ උගුරක් බොන්න විධියක් නැතුව මහ මහට වැටිලා තිබෙනවා. එක පුද්ගලයෙකුගෙන් විතරක් නොවෙයි; රාජ්‍ය ආයතනවලින් විතරක් නොවෙයි; සංස්ථාවලින් විතරක් නොවෙයි; සමස්ත රටේම පළි අරගෙන තිබෙනවා. මේ තත්ත්වය වෙනස් කිරීම රජයකට පැවරුණු ජාතික වග කීමක්.

දැන් අලුත් තාලයේ ආණ්ඩුවකුයි තිබෙන්නේ. ලෝකයේ කොහේවත් නැති අලුත් තාලයේ -නව තාලයේ- ආණ්ඩුවක් අද බිහි වෙලා තිබෙනවා. මම අහන්න කැමැතියි, මෙවැනි ආණ්ඩුවක් හදන කල් ද යහ පාලන වැඩ කටයුතු ගෙන යන්න බැරි වූණේ කියලා. අපේ මෙමුණිපාල සිරිසේන මැතිතුමා විධායක ජනාධිපතිතුමා හැටියට හිටියත් රනිල් වික්‍රමසිංහ මැතිතුමාට ඕනෑ විධියට තමයි හුඟක් කටයුතු ගෙන ගියේ. සියලු දේම එහෙම කළාය කියලා මම කියන්නේ නැහැ.

දැන් මෙමුණිපාල - රනිල් ආණ්ඩුවක් හැදිලා තිබෙනවා. මේ ආණ්ඩුව ඇතුළේ දින 73ට ඇමතිකම් 77යි. දැන් කියන්න බැහැ, යහ පාලනය ගෙන යන්න බැහැ කියලා. මේක තමයි යහ පාලනය. දින 73යි, ඇමතිකම් 77යි. මම හිතන්නේ මේක ලෝක වාර්තාවක්. දින 73ට, ඇමතිකම් 77ක් හදාපු ආණ්ඩුවක් ලෝකයේ කොහේවත් තිබෙනවාය කියලා මම හිතන්නේ නැහැ. සමහර වෙලාවට මේ ආණ්ඩුව එහෙම හදන්න ඇත්තේ එක පැත්තකට තිබෙන බර වෙනස් කරන්න වෙන්න ඇති. ඒ බර වෙනස් කරලා ඒ යහ පාලනය රටට දෙන්න හදුවා නම් කමක් නැහැ. මෙහෙම ජනතාව පිට බර පටවන්න පටවන්න; දින සියයේ වැඩසටහනින් ඉදිරිපත් කරපු කරුණු ක්‍රියාවට නොනඟා මේ ගෙන යන නවතාලයේ වැඩ පිළිවෙළ පිළිබඳව තමුන්නාන්සේලා කොයි තරම් කථා කළත්, ඡන්දය දීපු ඡන්දදායකයින් තමුන්නාන්සේලා අත් හැර යනවාය කියන එක ගැන පුදුම වෙන්න එපාය කියා මම කියන්න කැමැතියි, ගරු නියෝජ්‍ය කථානායකතුමනි. මොන තරම් බලපෑම් කර ඒවා නවත්වන්න හදුවත්, ඒක නිකම් "අතිසාරයට අමුඩ ගහනවා" වාගේ වැඩක්. හිටපු ජනාධිපතිතුමා වටා ජන බලවේග පෙළ ගැහෙන කොට ඒවා පිළිබඳව විවිධ අර්ථකථන දක්වනවා. ඒ පෙළ ගැස්වීම හැදෙන්නේ එම නිසයි. අද මේ රටේ පීඩනය නිසා, මිනිසුන් මුහුණ දෙන සමාජ ප්‍රශ්න -ගැටලු- නිසා, ඔය තිබුණු වෙනසින් වැඩක් නැතිකම පිළිබඳව තේරුම් ගත්ත නිසා මේ රටේ මිනිසුන් අද වෙනසක් ඉල්ලනවා. "යහ පාලනය" කියන වචනය තුළට මුඩාවෙලා අද ගෙනී යන නව වැඩ පිළිවෙළ පිළිබඳව මිනිසුන්ගේ විශ්වාසය හංග වෙලා. මේ පාලනය පෙරළා දමන්න ජනතාව පෙළ ගැහෙන මොහොත එළඹිලා ඉවරයි. ඒ නිසා මම කියනවා, "අප කිසිම අවස්ථාවක මැතිවරණයකට බය නැහැ" කියා. ඒකයි මම ස්වදේශ කටයුතු ඇමතිතුමාට කිව්වේ, "කාල සීමාව අවසන් නම් වෙනත් නිලධාරීවරයෙකුට පළාත් පාලන ආයතන බාර දෙන්නේ නැතිව නිර්භයව පළාත් පාලන මැතිවරණය පවත්වන්න" කියා. එතකොට ජනතාව දෙන තීන්දුව බලා ගන්න පුළුවන්. මැතිවරණය පවත්වන්න තව කාලයක් ගත කරන්නේ මොකටද?

අද මේ රටේ තිබෙන හැඩ ගැස්ම අනුව, තමුන්නාන්සේලාගේ දින සියයේ වැඩ පිළිවෙළ අනුව ඡන්දය පවත්වන කාලයට අපි කිසි ලෙසකින්වත් බය නැහැ කියා මම කියන්න කැමැතියි. හැබැයි, දින සියයේ වැඩ පිළිවෙළ විප්ලවයක්. ඒ දින සියයේ වැඩ පිළිවෙළේ තිබෙන විප්ලවීය කරුණු අවසන් කර ඡන්දයකට එන්න. ඡන්දය පවත්වන එක කල් දමන්න ඕනෑ නැහැ. දින සියයේ වැඩ පිළිවෙළ අනුව තමුන්නාන්සේලා දුන්න ඉලක්ක අවසන් කර ඕනෑම වෙලාවක ඡන්දයකට එන්න. මේ රටේ ජනතාව මැතිවරණයකට සූදානම්ව ඉන්නවා. වෙනදාටත් වඩා මිනිසුන්ගේ වේදනාව වර්ධනය වෙලා තිබෙන බව මම දන්නවා. වැඩ කරන පන්තිය අද මේ රජයෙන් ගිලිහෙමින් යනවා. ඔවුන් අනාථ වෙලා සිටිනවා. රාජ්‍ය අංශයේ, පෞද්ගලික අංශයේ සේවක

පිරිස් වෙත තමුන්ගේ සේවය දීමට බලාපොරොත්තු අද බිඳ දමා තිබෙනවා. ඒ නිසා අද සමස්ත සමාජ බලවේගම තමුන්ගේ සේවය ගෙවී යන ජාතික වැඩ පිළිවෙලට විරුද්ධව විකල්පයක් සොයමින් ඉන්නවා. දැන් මේ කුණකන්දේ කර කියාගෙන ගියා ඇති. ඒකත් දැමීමේ ලෙඩක්. වැඩ කරන පන්තියේ ප්‍රශ්නය ඉස්සරහට ගන්න අපට තිබෙනවා. ඒවා යටපත් කරන්න තමයි මේ උපක්‍රමය වැඩ පිළිවෙල හැදෑරීම.

විශේෂයෙන්ම මම ජනතා විමුක්ති පෙරමුණේ අපේ මිතුරන්ට ඉතා දයාවෙන් ආරාධනය කරනවා, මේ රටේ කම්කරු පන්තියේ - වැඩ කරන පන්තියේ, පැගෙන පීඩිත ජනතාවගේ- ප්‍රශ්න යටපත් කරන්න ඉඩ නොදී, එය කවර ජාතියක, කවර ආගමක වුණත් ජාති, ආගම් හේදවලින් තොරව පෙරට අරගෙන, ඒ ජන බලවේගයේ අභිලාෂයන් ඉෂ්ට කරන්න එකතු වෙන්න කියා. අප වෙත පැවරුණු වගකීම අපි ඉටු කළේ නැත්නම් වෙනත් වැරදි විකල්පයන් කරා මිනිසුන් පෙළඹෙන්න පුළුවන්. අද විපක්ෂය පැත්තේ ආසනවල වාඩි වෙලා ඉන්න නිසාම ඔවුන් විපක්ෂයේ අය කියා කියන්න බැහැ. මට නම් දැන් විපක්ෂය තෝරා ගන්න බැහැ. විපක්ෂය පැත්තේ වාඩි වෙලා හිටියත්, පක්ෂද - විපක්ෂද, ආණ්ඩුවේ පැත්තේද, අනික් පැත්තේද කියා තෝරා ගන්න බැහැ. එය තෝරා ගන්න පුළුවනකම ලැබෙන්නේ ගෙවී යන ප්‍රතිපත්තියම ක්‍රියා මාර්ගයන් තුළින් විතරයි. අපට ජාතික වගකීමක් තිබෙනවා. හවරණක් නැති පන්තිය බලවේග ඔක්කොම එක පෙළකට එකතු වෙලා, මේ රටේ සාමාන්‍ය ජනතාව පීඩනයට ලක් කරන වෙලාවේ ඒ වෙනුවෙන් පෙනී සිටිමින් මේ සකල විධ ප්‍රතිගාමී ක්‍රියාවන්ට විරුද්ධව ක්‍රියා කළ යුතුයි. ඡන්දය කවර කාලයක පැවැත්වුවත් අපට කමක් නැහැ. රාජ්‍ය ආයතනවල හෝ වේවා සංස්ථාවල හෝ වේවා ඔවුන්ගේ අභිලාෂයන් ජයග්‍රහණය කරවන වගකීම අත් කවරදාටත් වඩා අද විපක්ෂයට පැවරී තිබෙනවා. ඒ වග කීම ඉටු කරන්නට අපේ ප්‍රමාණයේ හැටියට ක්‍රියා කරන බවට ප්‍රතිඥා දෙමින් මේ රටේ වැඩ කරන පන්තියට මා කියනවා, මුළාවේ වැටෙන්න එපා කියලා.

මේ යන ගමන තේරුම් ගැනීමට දැන් ලබා තිබෙන අත් දැකීම හොඳටම ඇති. මේ ඉදිරිපත් කර තිබෙන දින සියයේ ජාතික වැඩ පිළිවෙල දවසින් දවස මේ රටේ ජනතාවගේ බලාපොරොත්තු බොඳ කරමින්, ක්‍රියාවට නොනැඟෙන, යථාර්ථයක් විධියට මතු නොවන තත්ත්වයක් පෙනෙන්න තිබෙනවා. ක්‍රියාවට නඟන්න බැරි පොරොන්දු ජනතාවට දෙන එකක් වැරදියි. මේ වැඩ පිළිවෙල දින සියය ඇතුළත ක්‍රියාත්මක කරන්න බැහැ කියලා කියන්න කාටවත් පුළුවනකමක් තිබෙන්න බැහැ. ක්‍රියාත්මක කරන්න බැරි පොරොන්දු ජනතාවට දුන්නේ ඇයි? ක්‍රියාත්මක කරන්න බැරි පොරොන්දු ජනතාවට දුන්නා නම්, ඒක රැවටීමක්. ඒ නිසා මේ රටේ ජනතාව තවත් රටටත් ඉඩ නොදී ඔවුන්ගේ අභිලාෂ ඉදිරියට ගෙන යන්න කටයුතු කරන්නට මේ සභා ගැබේදී ප්‍රතිඥා දෙමින් මට වෙන් කර තිබෙන කාලය අවසන් නිසා මාගේ කථාව අවසන් කරනවා. බොහොම ස්තූතියි.

[අ.හා. 3.02]

ගරු ලක්ෂ්මන් කිරිඇල්ල මහතා (වැවිලි කර්මාන්ත අමාත්‍ය සහ පාර්ලිමේන්තුවේ සභානායකතුමා)

(மாண்புமிகு லக்ஷ்மன் கிரிஎல்ல - பெருந்தோட்டக் கைத்தொழில் அமைச்சரும் பாராளுமன்றச் சபை முதல்வரும்)

(The Hon. Lakshman Kiriella - Minister of Plantation Industries and Leader of the House of Parliament)

ගරු නියෝජ්‍ය කථානායකතුමනි, මෛත්‍රීපාල සිරිසේන ජනාධිපතිතුමාගේ ප්‍රධානත්වයෙන් කැබිනට් මණ්ඩලය ඊයේ දහවැවන ආණ්ඩුක්‍රම ව්‍යවස්ථා සංශෝධනය අනුමත කළා. ගරු අග්‍රාමාත්‍යතුමා අද එම පනත් කෙටුම්පත පාර්ලිමේන්තුවට ඉදිරිපත් කළා. එම පනත් කෙටුම්පත පාර්ලිමේන්තුවට ඉදිරිපත් කිරීමෙන් පසුව අපේ නිමල් සිරිපාල ද සිල්වා විපක්ෂ නායකතුමා කීවා, මේ දහවැවන ආණ්ඩුක්‍රම ව්‍යවස්ථා සංශෝධනයට සහයෝගය

දෙන්නේ මැතිවරණ ක්‍රමය වෙනස් කරනවා නම් පමණයි කියලා. අපේ රටේ ආණ්ඩුක්‍රම ව්‍යවස්ථාව කිහිප වතාවක් සංශෝධනය කළා. මෙතෙක් හිටපු හැම නායකයෙක්ම කළේ, බලය වැඩි කර ගැනීමයි. සමගි පෙරමුණ ආණ්ඩුව වේවා, 1977 වසරේ බලයට පත් වුණු ආණ්ඩුව වේවා, දහඅටවන ආණ්ඩුක්‍රම ව්‍යවස්ථා සංශෝධනය සිදු කළ මහින්ද රාජපක්ෂ මහත්මයාගේ ආණ්ඩුව වේවා, මේ හැම ආණ්ඩුවකින්ම පාලකයන්ගේ බලය වැඩි කර ගන්න තමයි ආණ්ඩුක්‍රම ව්‍යවස්ථාවට සංශෝධන ගෙනාවේ. නමුත් මෛත්‍රීපාල සිරිසේන ජනාධිපතිතුමා විතරයි බලය අත් හරින්නට ආණ්ඩුක්‍රම ව්‍යවස්ථාවට සංශෝධනයක් -දහවැවන ආණ්ඩුක්‍රම ව්‍යවස්ථා සංශෝධනය- ගෙනැල්ලා තිබෙන්නේ. මෛත්‍රීපාල සිරිසේන ජනාධිපතිතුමා බලය අත් හරින්න සූදානම් වෙන වෙලාවේ ගරු නිමල් සිරිපාල ද සිල්වා විපක්ෂ නායකතුමාට තිබුණේ කොන්දේසි විරහිතව ඒ සඳහා සහයෝගය දෙන්නයි. කොන්දේසි විරහිතව ඒ සඳහා සහයෝගය දෙන්නේ නැතුව, මැතිවරණ ක්‍රමය වෙනස් කරන්න ඕනෑ කියලා එතුමා කොන්දේසියක් දමනවා. මේක හරිද?

දහවැවන ආණ්ඩුක්‍රම ව්‍යවස්ථා සංශෝධනය අනුව දහවැවන ආණ්ඩුක්‍රම ව්‍යවස්ථා සංශෝධනයේ තිබුණු කරුණු සම්පූර්ණයෙන්ම ආපසු ගෙනැල්ලා තිබෙනවා. තමුන්ගේ සේවය අහෝසි කළ දහවැවන ආණ්ඩුක්‍රම ව්‍යවස්ථා සංශෝධනයේ තිබුණු කරුණු නැවත මේ මගින් ගෙනැල්ලා තිබෙනවා. දහවැවන ආණ්ඩුක්‍රම ව්‍යවස්ථා සංශෝධනය අනුව ජනාධිපතිතුමාගේ බලතල විශාල ප්‍රමාණයක් අඩු වෙනවා.

අද තිබෙන නීතියේ හැටියට ජනාධිපතිතුමාට ශ්‍රේෂ්ඨාධිකරණයේ විනිශ්චයකාරවරුන් පත් කරන්න පුළුවන්; පොලීසියේ ලොක්කන් පත් කරන්න පුළුවන්; අල්ලස් හෝ දූෂණ චෝදනා විමර්ශන කොමිෂන් සභාවේ ලොක්කන් පත් කරන්න පුළුවන්; මැතිවරණ කොමසාරිස් දෙපාර්තමේන්තුවේ නිලධාරීන් පත් කරන්න පුළුවන්. මේ හැම පත් කිරීමක්ම එතුමාට කරන්න පුළුවන්. ඒකට විරුද්ධ වෙන්න කාටවත් බැහැ. නමුත් තමුන්ගේ සේවය අහෝසි කළ දහවැවන ආණ්ඩුක්‍රම ව්‍යවස්ථා සංශෝධනයේ තිබුණු කරුණු සම්පූර්ණයෙන්ම අද ඉදිරිපත් කළ දහවැවන ආණ්ඩුක්‍රම ව්‍යවස්ථා සංශෝධනයේ තිබෙනවා. මේක කොතරම් පරිත්‍යාගශීලී ක්‍රියාවක්ද? ජනාධිපතිතුමාට තිබෙන බලය අත් හරිනවා. ඉතිහාසය දිනා බලන විට අපට පෙනෙනවා, ආණ්ඩුක්‍රම ව්‍යවස්ථාවට සංශෝධන ගෙනාවේ බලය තහවුරු කර ගන්න බව. මෛත්‍රීපාල සිරිසේන ජනාධිපතිතුමා විතරයි බලය අත් හරින්න ආණ්ඩුක්‍රම ව්‍යවස්ථාවට සංශෝධනයක් ගෙනාපු එකම ජනාධිපතිවරයා.

නිමල් සිරිපාල ද සිල්වා මැතිතුමා අද ඉදිරිපත් කර තිබෙන කල් තැබීමේ යෝජනාවේ තිබෙන්නේ නීතිය හා පරිපාලනය ගැනයි; සිදු වන අසාධාරණකම් ගැනයි. මේකට වග කියන්න ඕනෑ කවුද? ගරු නියෝජ්‍ය කථානායකතුමනි, මේකට වග කියන්න ඕනෑ දහවැවන ආණ්ඩුක්‍රම ව්‍යවස්ථා සංශෝධනය අහෝසි කළ අය නේද? එදා අපි පාර්ලිමේන්තුවේ ඉන්න කොට ආණ්ඩු පක්ෂයේ හා විපක්ෂයේ දෙගොල්ලන්ම එකතු වෙලා දහවැවන ආණ්ඩුක්‍රම ව්‍යවස්ථා සංශෝධනය සම්මත කළා. මට මතක හැටියට එදා ඒ සඳහා විරුද්ධව ඡන්දය දුන්නේ එක මන්ත්‍රීවරයෙක් විතරයි. මම හිතන විධියට පාර්ලිමේන්තුවට ඉදිරිපත් කර තිබෙන පනත් කෙටුම්පත්වලින් ශ්‍රේෂ්ඨතම පනත් කෙටුම්පත තමයි දහවැවන ආණ්ඩුක්‍රම ව්‍යවස්ථා සංශෝධනය සඳහා වූ පනත් කෙටුම්පත. දහවැවන ආණ්ඩුක්‍රම ව්‍යවස්ථා සංශෝධනය යටතේ ජනාධිපතිතුමාට ඕනෑ විධියට ශ්‍රේෂ්ඨාධිකරණයේ විනිශ්චයකාරවරුන්, රජයේ උසස් නිලධාරීන් පත් කරන්න බැහැ. ජනාධිපතිතුමා එවන නම ව්‍යවස්ථාදායක සභාවෙන් අනුමත වූණෝ විතරයි ඒ පත් කිරීම ස්ථිර වන්නේ. ජනාධිපතිතුමා එවන නම අවශ්‍ය නම් ප්‍රතික්ෂේප කරන්නට ව්‍යවස්ථා සභාවට බලයක් තිබුණා. නමුත් තමුන්ගේ සේවය දහඅටවන ආණ්ඩුක්‍රම ව්‍යවස්ථා

[ගරු ලක්ෂ්මන් කිරිඇල්ල මහතා]

සංශෝධනය ගෙනැල්ලා ස්ථායී කොමිෂන් සභාවලින් ඒ බලතල ඉවත් කරලා ජනාධිපතිතුමාට දුන්නා. එහෙම නම් ඒ වැරද්ද කළේ තමුන්නාන්සේලායි. දහහත්වන ආණ්ඩුක්‍රම ව්‍යවස්ථා සංශෝධනය දිගටම නිසා ගෙන ආවා නම් පොලීසියට දේශපාලන ඇඟිලි ගැසීම් කරන්න බැහැ; පොලීසියට දේශපාලන බලපෑම් කරන්න බැහැ; ශ්‍රේෂ්ඨාධිකරණයට දේශපාලන බලපෑම් කරන්න බැහැ; මැතිවරණ කොමසාරිස් දෙපාර්තමේන්තුවට දේශපාලන බලපෑම් කරන්න බැහැ; රාජ්‍ය සේවයට දේශපාලන බලපෑම් කරන්න බැහැ. ඒ ඔක්කෝම දේවල් නැති වුණේ, දහඅටවන ආණ්ඩුක්‍රම ව්‍යවස්ථා සංශෝධනය නිසායි. අන්න ඒ නිසා මම ගරු විපක්ෂ නායකතුමාට කියනවා, දහනවවන ආණ්ඩුක්‍රම ව්‍යවස්ථා සංශෝධනයට කොන්දේසි විරහිතව සහයෝගය දෙන්න කියලා.

මැතිවරණ ක්‍රමය වෙනස් කරන්න කියලා දැන් එතුමා කියනවා. "දිනේෂ් ගුණවර්ධන මැතිවරණ ප්‍රතිසංස්කරණ කමිටුව" පත් කළේ කවුද? රනිල් වික්‍රමසිංහ මැතිතුමා 2002 දී තමයි "දිනේෂ් ගුණවර්ධන මැතිවරණ ප්‍රතිසංස්කරණ කමිටුව" පත් කළේ. අපිහි ඉල්ලුවේ, පවතින මැතිවරණ ක්‍රමය සඳහා ප්‍රතිසංස්කරණ අවශ්‍යයි කියලා. 2002 දී රනිල් වික්‍රමසිංහ මැතිතුමා පත් කළ කමිටුව තමයි තවමත් "දිනේෂ් ගුණවර්ධන මැතිවරණ ප්‍රතිසංස්කරණ කමිටුව" හැටියට තිබෙන්නේ. දැන් 2015 වර්ෂය. මේ මැතිවරණ ක්‍රමය වෙනස් කරන්න තමුන්නාන්සේලාට අවුරුදු 13ක් තිබුණා. ඇයි වෙනස් කළේ නැත්තේ? තමුන්නාන්සේලාට තුනෙන් දෙකේ බලයක් තිබුණා. නමුත් මේ මැතිවරණ ක්‍රමය වෙනස් කරන්න තමුන්නාන්සේලාට දේශපාලන වශයෙන් වුවමනාවක් තිබුණේ නැහැ. තමුන්නාන්සේලාට අවුරුදු 13ක් තිස්සේ කරන්න බැරි වුණු දේ අපට දින සියයක් තුළ අතිවාරයෙන්ම කරන්න ඕනෑ කියන එක ඉතාමත් අසාධාරණ ප්‍රකාශයක්. මැතිවරණ ක්‍රමය වෙනස් කරන්න අවුරුදු 13ක් තිස්සේ තමුන්නාන්සේලාට වුවමනාවක් තිබුණේ නැහැ. You did not have a political will to change the electoral system for 13 years. තමුන්නාන්සේලා මේ මැතිවරණ ක්‍රමය වෙනස් කරන්න කියලා කියන්නේ ඇයි? තමුන්නාන්සේලාට ඕනෑ මැතිවරණය කල් දමා ගන්නයි; මැතිවරණය ප්‍රමාද කරන්නයි. තමුන්නාන්සේලා පිළිගන්න ඕනෑ, මේ පාර්ලිමේන්තුව පත් වුණේ මහින්ද රාජපක්ෂ මැතිතුමාගේ ප්‍රතිපත්ති ක්‍රියාත්මක කරන්න බව. අද අලුත් ජනාධිපතිවරයෙක් ඉන්නවා. එම නිසා එතුමාගේ ප්‍රතිපත්ති ක්‍රියාත්මක කරන්න පුළුවන් පාර්ලිමේන්තුවක් අද අපේ රටට අවශ්‍යයි. මේ පාර්ලිමේන්තුව පත් වුණේ මහින්ද රාජපක්ෂ මැතිතුමාගේ ප්‍රතිපත්ති ක්‍රියාත්මක කරන්නයි. මහින්ද රාජපක්ෂ මැතිතුමාගේ පරාජයත් සමඟම අලුත් ජනාධිපතිවරයෙක් පත් වුණු නිසා අද අපේ රටට අලුත් පාර්ලිමේන්තුවක් අවශ්‍යයි. අලුත් පාර්ලිමේන්තුවක් අවශ්‍ය නිසා ඉක්මන් මැතිවරණයක් අවශ්‍යයි.

තමුන්නාන්සේලාම කියනවා, අද මේ පාර්ලිමේන්තුව තුළ ව්‍යාකූල තත්ත්වයක් ඇති වෙලා කියලා. ඒ ව්‍යාකූල තත්ත්වය ඇති වෙලා තිබෙන්නේ අද මේ පාර්ලිමේන්තුව රටේ ජනතාව නියෝජනය කරන පාර්ලිමේන්තුවක් නොවන නිසායි. අන්න එම නිසා මම විපක්ෂයෙන් ඉල්ලීමක් කරනවා, බලය අත් හරින්න ගෙන ආ මෙම ආණ්ඩුක්‍රම ව්‍යවස්ථා සංශෝධනය තුනෙන් දෙකේ ඡන්දයෙන් සම්මත කරන අපි අලුත් ගමනක් ආරම්භ කරමු කියලා. අපේ නායකතුමා -ගරු අගමැතිතුමා- කියලා තිබෙනවා, මැතිවරණයෙන් පස්සේ මුළු පාර්ලිමේන්තුවම ජාතික ආණ්ඩුවකට පරිවර්තනය කරලා අපේ රටට මුහුණ පාන්න තිබෙන දැවැන්ත ප්‍රශ්න විසඳිය යුතුයි කියලා. එක පැත්තකින් ජාතික ප්‍රශ්නය තිබෙනවා. අනෙක් පැත්තෙන් ජාත්‍යන්තර ප්‍රශ්නය තිබෙනවා. ඒ ප්‍රශ්න දෙකට අපි එකා මෙක් මුහුණ දීලා අපේ දරුවන්ට මේ රට තුළ නිදහසේ ජීවත් වෙන්න පුළුවන් වාතාවරණය සකස් කරමුයි කියන පණිවුඩය තමුන්නාන්සේලා ඉදිරියේ තබමින් මගේ වචන ස්වල්පය අවසන් කරනවා.

නියෝජ්‍ය කථානායකතුමා

(பிரதிச் சபாநாயகர் அவர்கள்)

(The Deputy Speaker)

මිළඟට ගරු දී.මු. ජයරත්න මහතා.

ගරු දී.මු. ජයරත්න මහතා

(மாண்புமிகு டி.எம். ஜயரத்ன)

(The Hon. D.M. Jayaratne)

ඊට ඉස්සෙල්ලා ගරු (මහාචාර්ය) තිස්ස විතාරණ මන්ත්‍රීතුමා කථා කරනවා.

නියෝජ්‍ය කථානායකතුමා

(பிரதிச் சபாநாயகர் அவர்கள்)

(The Deputy Speaker)

ගරු (මහාචාර්ය) තිස්ස විතාරණ මහතා.

[අ.භා. 3.10]

ගරු (මහාචාර්ය) තිස්ස විතාරණ මහතා

(மாண்புமிகு பேராசிரியர்) திஸ்ஸ விதாரண)

(The Hon. (Prof.) Tissa Vitarana)

ගරු නියෝජ්‍ය කථානායකතුමාගෙන් අවසරයි. මැතිවරණ කමිටුවට සහභාගි වීමට තිබෙන නිසා ගරු දී.මු. ජයරත්න මන්ත්‍රීතුමාගේ කථාවට කලින් මගේ කථාව කරන්න ඉඩ දීම පිළිබඳව මුලින්ම මම එතුමාට මගේ ස්තූතිය ප්‍රකාශ කරනවා.

ගරු ලක්ෂ්මන් කිරිඇල්ල ඇමතිතුමා කිවවා, දහනවවන ආණ්ඩුක්‍රම ව්‍යවස්ථා සංශෝධනය ක්‍රියාත්මක කිරීම තුළින් විරුද්ධ පක්ෂයේ නායකතුමාගේ යෝජනාවෙන් ඉදිරිපත් කර තිබෙන කරුණුවලට විසඳුම් ලැබෙව් කියලා. මම ඒක පිළිගන්නවා. අපි බලාපොරොත්තු වෙනවා ඉදිරි කාලයේදී එය ක්‍රියාත්මක කිරීම මේ මැතිවරණ ක්‍රමය සම්පූර්ණයෙන්ම වෙනස් කිරීමට රුකුලක් වෙයි කියලා.

මම තව කාරණයක් මතක් කරන්න ඕනෑ. පසු ගිය මැතිවරණ කාලයේදීත්, ඊට පෙරත් අපට කිව්වේ විධායක ජනාධිපති බලතල සම්පූර්ණයෙන්ම ඉවත් කරලා, නාමික ජනාධිපතිවරයෙක් පත් කරලා විධායක බලතල සියල්ලම පාර්ලිමේන්තුවේ කැබිනට් මණ්ඩලය ප්‍රමුඛ අගමැතිතුමා වෙත ලබා දෙනවා කියලායි.

දැන් ඒක නොවීම ගැන මගේ කනගාටුව ප්‍රකාශ කරන්න ඕනෑ. ගරු ඇමතිතුමා කිවවා වාගේම මෙමුත්‍රීපාල සිරිසේන ජනාධිපතිතුමා කලින් නොකළ විශාල පරිත්‍යාගයක් කරලා තිබෙනවා. එය සලකා, ඒ ව්‍යවස්ථා සංශෝධන සාකච්ඡාවේදී -ඒ කොමිස්සේදී- මම පැහැදිලිව කිවවා, එතුමාගේ කාලය තුළ දැන් යෝජනා කර තිබෙන දේ ක්‍රියාත්මක කරන්න කියලා. ඉන් පසුව, මැතිවරණයෙන් පසුව, විධායක ජනාධිපති ක්‍රමය සම්පූර්ණයෙන් අහෝසි කරලා නාමික ජනාධිපති ක්‍රමය ඇති කිරීමට අපි ක්‍රියා කරන්න ඕනෑ. ඒක කළොත් මම හිතන හැටියට මේ ප්‍රශ්න සම්පූර්ණයෙන්ම නිරවුල් කරන්න පුළුවන් වෙයි.

දැන් යෝජනා කරලා තිබෙන හැටියට සීමිත බලතල තිබෙන ජනාධිපතිවරයා වුණත් පත් කරන්න යන්නේ මහජන ඡන්දයකින්. ඒ කියන්නේ, මහජන පරමාධිපත්‍යය කලින් වාගේම නැවත කොටස් දෙකකට බෙදෙන එක. එක කොටසක් බෙදෙනවා විධායක ජනාධිපතිතුමාට. අනෙක් කොටස බෙදෙනවා පාර්ලිමේන්තුවේ කැබිනට් එක හරහා අගමැතිතුමාට. එතැනදී මේ තිබෙන හේදය නැවත මතු වෙනවා. ඒ හේදය තුළින් තමයි මේ ප්‍රශ්න ඇති වන්නේ. මේ පත්වීම් සියල්ලටම දේශපාලනය ඇතුළු වෙනවා. ඒ තත්ත්වය ඉදිරි කාලයේදීත් වර්ධනය වෙනවා. විශේෂයෙන් ජනාධිපති එක පක්ෂයකින් සහ අගමැති තව පක්ෂයකින් පත් වුණොත් මේ හේදය උග්‍ර තත්ත්වයකින් ඇවිස්සිලා එයි.

ඔබතුමන්ලා දහනව වන ආණ්ඩුක්‍රම ව්‍යවස්ථා සංශෝධනය හරහා තැබූ පියවර, ඉදිරි පියවරක්. ඒ සඳහා අපි සම්පූර්ණ සහාය දෙනවා. පාර්ලිමේන්තුවේ තුනෙන් දෙකක බලයක් තිබෙන මේ අවස්ථාවේදී මේ ප්‍රශ්නය සම්පූර්ණයෙන්ම නිරවුල් කිරීම සඳහා, ඒ කියන්නේ, නාමික ජනාධිපති ධුරයක් ඇති කිරීම සඳහා ව්‍යවස්ථාව සංශෝධනය නොකිරීම ගැන ලංකා සමසමාජ පක්ෂය හැටියට අපේ කනගාටුව ප්‍රකාශ කරනවා.

අපි කවුරුත් බලාපොරොත්තු වෙනවා යහ පාලනයක්. මම හිතන හැටියට ඒ යහ පාලනය ඇති කිරීමේ අවශ්‍යතාව මුළු රටම පිළිගෙන තමයි පසු ගිය ජනාධිපතිවරණයේදී මෙමුනිපාල සිරිසේන මැතිතුමාට ජනාධිපති ධුරය භාර දුන්නේ. ඒ හරහා අපි විශ්වාස කළා, අලුත් සංකල්ප ක්‍රියාත්මක වෙයි කියලා. ඊට අදාළ මූලික වෙනස්වීම් සිදු කිරීම ලොකු පියවරක්. අපි දැන් කථා කරනවා අලුත් දේශපාලන සංස්කෘතියක් ගොඩ නැඟීම ගැන. ඒ දේශපාලන සංස්කෘතිය තුළ සහයෝගයෙන් කටයුතු කරන්නට ඕනෑම කියලා කථා කරනවා. එහෙම කථා කළත් අපි දැක්කා, මැතිවරණයේ ප්‍රතිඵල පිටවුණාට පසුව සිද්ධ වුණ දේ. මා නියෝජනය කරන යටියන්තොට කොට්ඨාසයේත් නිවෙස්වලට පහර දුන්නා. අපේ හිතවත් පිරිසට හැරිහැර කළා; තර්ජනය කළා; සමහර අයට පින්තූර ඉදිරියේ දණ ගහලා වදින්න කිව්වා. ඒ වාගේ දේවල් කළා. ඒ ආකාරයට විවිධ ප්‍රශ්න ඇති වුණාම ඒවා ගැන පොලිසියට පැමිණිලි කළත්, තවම ඒ ගැන කිසිම ක්‍රියාවක් කර නැති බව කියන්න කනගාටුවයි.

ඒ වාගේම කොලොන්න ප්‍රාදේශීය සභාවේ සභාපති දයා පතිරණ මහත්මයාගේ කාර්යාලය තිබුණු කඩ දෙකටම හානි කළා. එතුමා ඒ බව පොලිසියට පැමිණිලි කළා. ඒ පැමිණිලි කළත්, ඒ OIC මහත්මයා ඒ ගැන කිසිම සැලකිල්ලක් දැක්වූයේ නැහැ. අන්තිමේදී කිව්වා, "මෙක 'short' එකක් නිසා සිද්ධ වුණු දෙයක්" කියලා. කවුරුත් දන්නවා මේ භාතිය දේශපාලන කටයුත්තක් හැටියට ප්‍රසිද්ධියේ කෙරිලා තිබුණු බව. ඒ OIC මහත්මයාත් ඒ වාගේ ක්‍රියා කළා. හරියාකාරව පාලනයක් කරන හොඳ DIG මහත්මයාක් -ලලිත් ජයසිංහ- රත්නපුරයේ හිටියා. නමුත්, එතුමා මාරු කරලා තිබුණා. මම එතුමාට කථා කරලා බැලුවා, මේ සිද්ධිය නිරවුල් කරන්න. නමුත්, බලනකොට එතැන වෙන කෙනෙක් ඉන්නේ. එයා ඒ ගැන ඒ තරම් උනන්දුවක් දක්වලා නැහැ. මොකුත් පියවරක් අරගෙනත් නැහැ. ඒ නිසා ක්‍රියාවෙන් බලන කොට අප බලාපොරොත්තු වන ඒ දේශපාලන සංස්කෘතිය, වෙනස පෙනෙන්න නැහැ.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

තමුන්නාන්සේලා දහහත්වන ආණ්ඩුක්‍රම ව්‍යවස්ථා සංශෝධනය අහෝසි කළේ නැත්නම් ඒ තත්ත්වය ඇති වන්නේ නැහැ නේ.

ගරු (මහාචාර්ය) තිස්ස විතාරණ මහතා

(மாண்புமிகு (பேராசிரியர்) திஸ்ஸ விதாரண)

(The Hon. (Prof.) Tissa Vitarana)

ඒක මම පිළිගන්නවා.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

දහහත්වන ආණ්ඩුක්‍රම ව්‍යවස්ථා සංශෝධනය අහෝසි කළ නිසා තමයි මේ තත්ත්වය රටේ ඇති වෙලා තිබෙන්නේ.

ගරු (මහාචාර්ය) තිස්ස විතාරණ මහතා

(மாண்புமிகு (பேராசிரியர்) திஸ்ஸ விதாரண)

(The Hon. (Prof.) Tissa Vitarana)

මම ඒකයි කිව්වේ, දහහත්වන ආණ්ඩුක්‍රම ව්‍යවස්ථා සංශෝධනය ක්‍රියාත්මක කරනවාට අපි සම්පූර්ණයෙන්ම පක්ෂයි

කියලා. අපි ඒ කමිටුවේ හිටියා. ඒ සංශෝධනයේ තිබුණු අඩු පාඩුකම් පවා නැති කරලා දැන් හොඳට සකස් කරලා තිබෙනවා. ඒක දහනව වන ආණ්ඩුක්‍රම ව්‍යවස්ථා සංශෝධනය හැටියට ක්‍රියාත්මක කරන්න. ඒක බොහොම හොඳයි. මේ තත්ත්වය වෙනස් කරන්න, සමනය කරන්න ඒකෙන් පදනමක් ඇති වෙයි. නමුත්, ඒ කාර්යය කිරීමේදී හොඳ හිත තිබෙන්නත් ඕනෑ; ඒක ක්‍රියාත්මක වෙන්නත් ඕනෑ. නමුත් ඒ තත්ත්වය තවම දකින්න නැහැ. ඒකයි මම මෙනැතදී පෙන්වන්න හදන්නේ. සහයෝගයෙන් වැඩ කරමු කියලා කථා කරන කොට මේ සංස්කෘතිය අපේ ආයතන තුළටත් ගෙනෙන්න අපි කටයුතු කරන්න ඕනෑ.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

ජනාධිපතිතුමා පොලිසියේ සියලු මාරුවීම් නවත්වලා තිබෙනවා. He has stopped all transfers of police officers.

ගරු (මහාචාර්ය) තිස්ස විතාරණ මහතා

(மாண்புமிகு (பேராசிரியர்) திஸ்ஸ விதாரண)

(The Hon. (Prof.) Tissa Vitarana)

I know. ඒ ගැන අපේ සංකේතය ප්‍රකාශ කරනවා. ඒ ගැන එතුමාට අපේ අවංක ආදර ස්තුතිය පළ කරනවා. ඒක බොහොම හොඳයි.

ලංගමය ගැනත් මම මේ වෙලාවේ කියන්න ඕනෑ. මට කනගාටුවයි කියන්න, කලින් ලංගමයේ මේ ප්‍රශ්න තිබුණා. මම ඒක පිළිගන්නවා. ඒ පාලනයේ අඩු පාඩුකම් තිබුණා. ලංගමය කියන්නේ ඇත්ත වශයෙන්ම යහ පාලනයක් අවශ්‍ය ස්ථානයක්. අලුත් ප්‍රවාහන ඇමතිතුමාත් මේ ගරු සභාවේ ඉන්නවා. එතුමාගේ නායකත්වයෙන් ලංගමයේ මේ තිබෙන සංස්කෘතියත් වෙනස් කරන්න කටයුතු කරයි කියලා අපි හිතනවා. නමුත්, බැලුවාම ඇත්ත වශයෙන්ම ඒක නොවෙයි වෙලා තිබෙන්නේ.

ලංගමයේ තිබෙන depots දිහා බැලුවාම අපට පෙනෙනවා, හොඳ depots තිබෙන බව. හැබැයි, තරක ඒවාත් තිබෙනවා. හොඳ ක්‍රියාකාරී depotsවලින් ලාභයකුත් උපදවනවා; නිසි වෙලාවට පඩි ගෙවනවා; ජනතාවට ලැබෙන සේවයත් හොඳට කෙරෙනවා. මේ සියල්ලම හරියාකාරව කරනවා. නමුත්, කනගාටුවයි කියන්න. ඒ වාගේ හොඳට ක්‍රියා කරන depotsවල සිටින depot managersලා දැන් මාරු කර තිබෙනවා. නුසුදුසු අය තමයි දැන් ඒ තැන්වලට පත් කරලා තිබෙන්නේ. දේශපාලන හේතූන් මත සුදුසුකම් නැති එවැනි පුද්ගලයන් පත් කරලා තිබෙනවා. ඒක කනගාටුවට කාරණයක්. මේවා ගැන හොයා බලලා, මේ තත්ත්වය වෙනස් කරන්න බලන්න කියලා මම ඇමතිතුමාගෙන් ඉල්ලීමක් කරනවා.

ගරු අමාත්‍යතුමනි, කලින් තිබුණු තත්ත්වය දිහා බැලුවාම ලංගමයට වෘත්තීය සමිතියෙන් ලොකු ඇහිලි ගැසීමක් තිබුණා. නමුත් කනගාටුවයි කියන්න, ඒ කලින් කරපු වැරදි ඒ ආකාරයටම දැන් ජාතික සේවක සංගමය පැත්තෙනුත් කරගෙන යනවා. ඒ කියන්නේ උසස්වීම්වලට ඇහිලි ගහනවා; transfersවලට ඇහිලි ගහනවා. දේශපාලන පදනමකින් තමයි මේවා ඔක්කොම තවම කර ගෙන යන්නේ. කරුණාකර මේ තත්ත්වය වෙනස් කරන්න. සුදුසුකම් මත ඒ කටයුතු කරන්න ඕනෑ. ඒ වාගේම මේ සම්බන්ධව විධිමත් වැඩ පිළිවෙළක් ක්‍රියාත්මක කරන්න ඕනෑ. ලංගම වැනි ආයතනවල යහ පාලන සංකල්පය හරියාකාරව කෙරෙනවාද කියා සොයා බලා එය නිවැරදි කිරීමට කටයුතු කරන්න කියා මා ඉතාමත් ඕනෑකමින් ඉල්ලමින් මගේ වචන ස්වල්පය අවසන් කරනවා.

නියෝජ්‍ය කථානායකතුමා

(பிரதிச் சபாநாயகர் அவர்கள்)

(The Deputy Speaker)

ඊළඟට, ගරු දී.වු. ජයරත්න මන්ත්‍රීතුමා.

[ගරු නියෝජ්‍ය කථානායකතුමා]

Order, please! Before he starts, will an Hon. Member propose the Hon. R. Yogarajan to take the Chair?

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரீளல்)

(The Hon. Lakshman Kiriella)

I propose that the Hon. R. Yogarajan do now take the Chair.

ප්‍රශ්නය විමසන ලදීත්, සභා සම්මත විය.

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

අනතුරුව නියෝජ්‍ය කථානායකතුමා මූලාසනයෙන් ඉවත් වූයෙන්, ගරු ආර්. යෝගරාජන් මහතා මූලාසනාරූඪ විය.

அதன் பிறகு, பிரதிச் சபாநாயகர் அவர்கள் அக்கிராசனத்திலின்று அகலவே, மாண்புமிகு ஆர். யோகராஜன் அவர்கள் தலைமை வகித்தார்கள்.

Whereupon MR. DEPUTY SPEAKER left the Chair, and THE HON. R. YOGARAJAN took the Chair.

[අ.භා. 3.23]

ගරු දී.මු. ජයරත්න මහතා

(மாண்புமிகு டி.எம். ஜயரத்ன)

(The Hon. D.M. Jayaratne)

මූලාසනාරූඪ ගරු මන්ත්‍රීතුමනි, අද මෙවැනි කල්තැබීමේ යෝජනාවක් ගෙනෙන්න සිද්ධ වෙලා තිබෙන්නේ ඇයි? යහ පාලනය කියලා තමුන්නාන්සේලා කියන වචනයේ අර්ථය මා පිළිගන්නවා. නමුත් රට අභ්‍යන්තරයේ සිද්ධ වන දේවල් සම්බන්ධයෙන් ඔබතුමන්ලා හරියට දන්නවාද කියලා මා දන්නේ නැහැ. මා හිතන හැටියට මේවා ගැන පරීක්ෂා කර බලනවා නම් හරියාකාරව සකස් කර ගන්න පුළුවන් වනවා. දැන් බොහෝ තිබෙන්නේ, පුද්ගලයන් ගැන පරීක්ෂා කරලා පුද්ගලයන් ගැන කථා කරන ඒවා විතරයි.

අපේ ගරු ඇමතිතුමා කියලා තිබුණා, හිටපු අගමැතිවරයාගේ වාහන 15ක් භාර දීලා නැහැයි කියලා. ඒකෙන් පෙනෙනවා, මේ රටේ තත්ත්වය පිළිබඳව ඔබතුමන්ලාට හරියාකාරව අවබෝධ කර දීලා නැහැයි කියලා. ඒ එක්කම ජනාධිපතිතුමා කිව්වා, වාහන 22ක් භාර දීලා නැහැයි කියා පෙනෙනවාය කියලා. මා ඒකට පිළිතුරු සැපයුවා. මා ඒ වෙලාවේම tele-mails වලින් දැනුම් දුන්නා, වාහන භාර දීලා නැත්නම් වාහන භාර දීලා නැති නිලධාරීන්ට දඬුවම් කරන්න, වාහන භාර දීලා තිබියදී රජයට වැරදි අවබෝධයක් ලබා දීලා තිබෙනවා නම් ඒ ගොල්ලන්ට දඬුවම් කරන්න කියලා. Tele-mails ජනාධිපතිතුමාටත් යැව්වා; පොලිස්පතිතුමාටත් යැව්වා; අපේ කරු ජයසූරිය ඇමතිතුමාටත් යැව්වා. මේ එක නිදර්ශනයක් තමයි තමුන්නාන්සේලාට කියන්නේ. ඔබතුමන්ලා දන්නේ නැහැ, ගරු ඇමතිතුමා දන්නේ නැහැ, මෙහෙම වුණාද කියලා. කියන එක නේ ඔබතුමන්ලාට අහන්න සිද්ධ වෙලා තිබෙන්නේ. ඊට වඩා කරන්න දෙයක් නැහැ. එම නිසා කෙළින්ම මැති ඇමතිවරුන්ට දෝෂාරෝපණය කරනවා. එහෙම දෝෂාරෝපණය කළාට මොකද, ඇත්තටම ඒක වෙනත් කොහේවත් තමයි සිද්ධ වෙලා තිබෙන්නේ. එම නිසා මීට වඩා දක්ෂ, අවංක නිලධාරීන් තබා ගෙන ඒ ගැන පරීක්ෂා කරනවා නම් ඒ හැම එකක්ම මීට වඩා විධිමත් වෙයි කියලා මා හිතනවා.

දැන් නිතර කියනවා, අපේ හිටපු ජනාධිපතිතුමාගේ පරාජයට හේතු වූණේ ළඟ සිටි අයයි කියලා. ඒකේ එක්තරා ප්‍රමාණයක ඇත්තක් තිබෙනවා. දේශපාලන ක්ෂේත්‍රයේ බොහෝ දුරට ළඟම ඉන්න අය වැරදි වේතනාවන් ඇති කරලා, ඒ තුළින් එල ප්‍රයෝජන ගන්නවා. ඇමතිවරයකුට, මන්ත්‍රීවරයකුට ඔක්කොම දේවල් ගැන

සොයන්න විධියක් නැහැ. කවුරුත් හෝ කියන කෙනකුගෙන් තමයි ඒ සම්බන්ධයෙන් තෙරතුරු ලබා ගන්නේ. මෙන්න මේ තත්ත්වයෙන් අප ප්‍රවේශම් වෙන්න ඕනෑය කියා මා කල්පනා කරනවා. කේළාම් කියලා, වැරදි විත්තන ඇති කරලා තමන්ගේ ප්‍රයෝජන ලබා ගන්නවා; අනික් එක් කෙනා වැරදිකාරයා කියලා පෙන්වනවා. මෙන්න මෙවැනි තත්ත්වයක් තමයි වැඩි වශයෙන් තිබෙන්නේ කියලා මට පෙනෙනවා.

මේ යෝජනාවේ හැටියට හැම තැනම ප්‍රශ්න ගණනාවක් තිබෙනවා. ලංකා ගමනාගමන මණ්ඩලයේ බොහෝ ඩිපෝවලට දහදෙනා, පහළොස්දෙනා ඇවිල්ලා ඒවායේ නායකත්වය බලහත්කාරයෙන් ලබා ගෙන තිබෙනවා. පිටින් කට්ටිය ඇවිල්ලා, ගම්පොළ ඩිපෝවේ හිටපු නිලධාරීන් එළියට දාලා. එතකොට හිටපු නිලධාරීන් ඒ ගැන අහලා තිබෙනවා. "අපේ ඇමතිතුමා කියලා තිබෙනවා. ඒක නිසා තමුන්නාන්සේලා ඔක්කොම එළියට යනවා" කියලා ඒ අය කියලා තිබෙනවා. ගම්පොළ ඩිපෝවේ හිටපු පාලකයා පවා අද එතැන නැහැ, ඔහුටත් එළියට දාලා. මේ වාගේ තත්ත්වයක් ඇති වෙලා තිබෙනවා. දේශපාලන වශයෙන් උදවු උපකාර කළ අය මැති-ඇමතිවරුන්ගේ නම් පාවිච්චි කරලා එළියේදී මේ විධියට ක්‍රියා කරනවා. ඒකෙන් රජයටත්, මැති ඇමතිවරුන්ටත් අපහාසයක් වනවා පමණක් නොවෙයි, පොදු ජනතාවත් රජයේ ක්‍රියා මාර්ග කෙරෙහි අමනාපයට පත් වනවා. ඒ වාගේ තත්ත්වයන් ගොඩක් සිදු වෙලා තිබෙනවා, සෑම තැනකම. බොහොමයක් රජයේ ආයතනවල ප්‍රධාන නිලධාරීන් පැත්තකට දාලා, අයිති කරලා පහළ සේවකයින් මුල් තැන අරගෙන ක්‍රියා කරනවා. ඇහුවාම කියන්නේ, "මට ඇමතිතුමා නියම කරලා තිබෙනවා, ඒ නිසා මම මේ වැඩ කරනවා" කියලායි. මේ වාගේ තත්ත්වයක් අද ඇති වෙලා තිබෙනවා. මේ ගැන පරීක්ෂා කරලා බලන්න කියලා මම විශේෂයෙන් ඉල්ලා සිටිනවා.

මම මීට පෙරත් කියලා තිබෙනවා, අපේ ගරු ඇමතිතුමන්ලා, මන්ත්‍රීතුමන්ලා බොහෝ දෙනෙකුත් කියලා තිබෙනවා, සංවර්ධන යෝජනා ක්‍රම ගැන. විපක්ෂ නායකතුමා වාගේම ආණ්ඩු පක්ෂයේ ප්‍රධාන සංවිධායකතුමාත් හොඳට දන්නවා, සංවර්ධන වැඩසටහන්, පාලම් වාගේ ඒවා භාගයට හදලා තිබෙනවා කියන එක. පාරක එක පැත්තකට බැමි දානවා, අනෙක් පැත්තට බැමි නැහැ. සමහර ඒවායේ එක පැත්තකට කොන්ක්‍රීට් බැමි දෙකක් දාලා තිබෙනවා. සමහර පාරවලට ගල් දාලා තිබෙනවා. ඒ නිසා ගෙවල්වලට වතුර එනවා. ඒ ගල් විකවත් අයිති කරන්න කියලා මිනිසුන් කියනවා.

දැන් අපට ඡේතවා, ඒ කටයුතු සම්බන්ධයෙන් නොයෙක් තැන්වල පෙළපාළි යනවා; විරෝධය දක්වනවා කියලා. ඒ නිසා මේ ගැන සොයා බලන්න කියා මම විශේෂයෙන් ඉල්ලා සිටිනවා. මේ හේතුවෙන් රජයේ මුදල්, පොදු ජනතාවගේ මුදල් විශාල වශයෙන් විනාශයට පත් වෙලා තිබෙනවා. ඒ විතරක් නොවෙයි, මේ නිසා අද ජනතාවටත් මහා හිරිහැරයකට පත් වන්නට සිදු වෙලා තිබෙනවා. සමහර පාසල්වල ගොඩනැගිලිවල තිබුණු පරණ දොර ජනෙල් ගලවලා. ඒවා අලුතෙන් සවි කරලා නැහැ. ඒ වැඩ එහෙමම නතර කරලා.

ස්වදේශ කටයුතු ඇමතිතුමා කිව්වා, ගිවිසුම් අත්සන් කරලා තිබෙන සංවර්ධන කටයුතු කරගෙන යන්න ඉඩ දෙනවා කියලා. නමුත් එකකටවත් එහෙම ඉඩ දීලා නැහැ. තවම එහෙම එකක්වත් සිදු වුණේ නැහැ. මීට පෙරත් මම ඒ ගැන කිව්වා. ඒ නිලධාරීන් මට කිව්වා, "තවම අමාත්‍යාංශයෙන් ඒ පිළිබඳව කිසිම නියෝගයක් ආවේ නැහැ, ඒ නිසා වැඩ පටන් ගන්න දෙන්න බැහැ" කියලා. ගිවිසුම් අත්සන් කළ අය සමහර විට හෙට අනිද්දා උසාවියට යයි, "අපි ගිවිසුම් අත්සන් කරලා තිබෙනවා. නමුත් ඒ ගිවිසුම් අනුව වැඩ කරන්නට ඉඩ දෙන්නේ නැහැ" කියලා. එවිට ඒක රජයටත් හොඳ නැහැ; මහ ජනයාටත් විශාල කරදරයකට

මුහුණ දෙන්න සිදු වෙලා තිබෙනවා. ඒ නිසා මේ සම්බන්ධයෙන් හොඳට කල්පනා කරලා බලලා ක්‍රියා කරන්න කියලා මා ඉල්ලා සිටිනවා. මේක ගම්පොළ විතරක් නොවෙයි, මහනුවර විතරක් නොවෙයි සමස්ත ලංකාවේම තිබෙන ප්‍රශ්නයක් කියලා මැති ඇමතිවරුන් ප්‍රකාශ කරලා තිබෙනවා. ඒ නිසා ඒ ගැන සොයා බලන්න.

සංවර්ධන කටයුතු සඳහා ගමකට රුපියල් ලක්ෂ 10ක මුදලක් දෙනවා කියලා, මිනිසුන් රැස් කරලා ඒ සම්බන්ධයෙන් කථා කරනවා. විවිධ කණ්ඩායම් සංවිධානය වෙලා ඒ මුදල ඒ කණ්ඩායමට ලබා ගැනීමට සූදානම් වන තත්ත්වයක් තිබෙන බවත් අපට පෙනෙනවා. එහෙම වුණොත් ඒකෙන් විශාල අපරාධයක් සිදු වෙනවා විතරක් නොවෙයි ඒ තුළින් රජයටත් ලොකු අවනම්බුවක් ඇති වෙනවා. මේ ගැනත් සොයා බලන්න කියලා මම කියා සිටිනවා. ඒ වාගේම වැඩ නැති වීම නිසා විශාල සංඛ්‍යාවකට රැකියා අහිමි වෙලා තිබෙනවා. දිගටම විවිධ රක්ෂා කරගෙන ආපු අයට අද රක්ෂා නැහැ. එම නිසා ඒ අය ජීවත්වීමේදී අමාරුකම්වලට මුහුණ දීලා තිබෙනවා. අපි ඒ ගැනත් විශේෂයෙන්ම බලන්නට ඕනෑ.

අපු තේ දළ කිලෝවකට රුපියල් 80ක සහතික මිලක් ලබා දෙනවා කියලා පොරොන්දු වුණා. ඒක බොහොම හොඳයි. අපි ඒ ගැන සන්තෝෂ වුණා. නමුත් ඒ මිලට තේ දළ ගන්නේ නැහැ. සාමාන්‍යයෙන් තේ දළ කිලෝ එකක් රුපියල් 55ක් 60ක් වාගේ මිලකට තමයි ගන්නේ. ඒ නිසා වතු අයිතිකරුවන් සේවකයන්ට වැඩ දෙන්නේ සුළු ප්‍රමාණයයි. ලබා දෙන වැඩ ප්‍රමාණය අඩු වෙලා තිබෙනවා. "තේ දළ මිල අඩු නිසා අපට කරන්න දෙයක් නැහැ" කියලා වතු අයිතිකරුවන් කියනවා. ඒ අනුව ඒ වතු වල දීර්ඝ කාලයක සිට වැඩ කරගෙන යන ජනතාවට අද ජීවත්වීමේදී අමාරුකම්වලට මුහුණ දෙන්නට සිදු වෙලා තිබෙනවා. මේ නිසා ජනතාවට විවිධ වද වේදනාවලට මුහුණ දෙන්නට සිදු වෙලා තිබෙනවා.

වතු ජනතාවගේ ඉඩම් බොහොමයක් නාය ගිහින් තිබෙනවා. ඒ නාය ගිහින් කඩාගෙන ගිය නිවාසවල පදිංචිකරුවන් සඳහා තවමත් ස්ථාන සකස් කරලා නැහැ. ඒ නිසා ඒ ජනතාව අපහසුතාවලට පත් වෙලා තිබෙනවා. තවමත් ඒ අය ඉන්නේ එක එක ස්ථානවල. ඒ වතු වල තිබෙන ගොඩනැගිලිවල ඉන්නවා. කැමට් ටික හදා ගන්නවත් ක්‍රමයක් නැති තත්ත්වයක් තිබෙනවා. එකක් තමයි රැකියාවක් නැහැ; අනෙක තමයි ජීවත් වෙන්න තැනක් නැහැ. රැකියාවක් නොමැති නිසා කන්න බොන්නත් නැහැ. එතකොට කොයි තරම් වේදනා සහගත තත්ත්වයකින්ද ඔවුන් ජීවත් වෙන්නේ කියලා අපි කල්පනා කරලා බලන්න ඕනෑ. මේවා ඇහැට දැකපු, මේවාට සහභාගි වුණු කෙනෙක් හැටියටයි මම මේ ගැන ප්‍රකාශ කරන්නේ.

බඩු මිල අඩු කරනවා කියලා, සමහර ද්‍රව්‍ය නමින්ම සඳහන් කරමින්ම මිල නියම කරලා තිබෙනවා. දැන් කරලා තිබෙන්නේ හරිම වැඩක් තමයි, මිල අඩු කරනවා කිව්වාට මිල අඩු කරලා නැහැ, බඩු අඩු කරලා තිබෙනවා. කඩෙන් බනිස් ගෙඩියක් ගන්නාම එය මිලිකලා බැලුවොත් තිබෙන්නේ කුඩා ප්‍රමාණයක්. ආපසු ඇඟිලි ටික දිග ඇරියාම බනිස් ගෙඩියක් තිබුණා ද කියලා හොයන්නවත් බැහැ. හුළං බෝල විතරයි, බනිස් ගෙඩියක් නැහැ. පාන් ගෙඩියත් අතින් තද කරලා අල්ලන්න පුළුවන්. ඒක ඇතුළෙන් හුළං තිබෙන්නේ. පාන් ගෙඩියත් එහෙමයි. සිමෙන්ති ගැන කියනවා නම්, ඉස්සර නම් සිමෙන්ති කොට්ටයක් ඇල්ලුවාම කිසිම පැත්තකට හෙල්ලෙන්නේ නැහැ. දැන් එහෙම නැහැ. සිමෙන්ති කොට්ටය මැදින් ඇල්ලුවොත් සිමෙන්ති දෙපැත්තට වැටෙනවා. මොකක්ද හේතුව? මැද සිමෙන්ති නැහැ. මේවා මන්ත්‍රීවරුන්ට, ඇමතිවරුන්ට කරන්න පුළුවන් දේවල් නොවෙයි. වෝදනාවක් හැටියටමත් නොවෙයි කියන්නේ. නමුත් මේවාට සම්බන්ධ නිලධාරීන් මේවා හරියට ක්‍රියාත්මක කරනවාද කියලා

පරීක්ෂා කර බලන්න ඕනෑ. සාමාන්‍ය ජනතාවට ඇති වෙලා තිබෙන වේදනාවන්, අමාරුකම් සම්බන්ධයෙන් බලන එක අපේ වගකීමක්, යුතුකමක් වන නිසා ඒ සම්බන්ධයෙන් ක්‍රියා කරන්න ඕනෑ කියලායි මම ප්‍රකාශ කරන්නේ.

මූලාසනාරූප මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු මන්ත්‍රීතුමනි, දැන් කථාව අවසන් කරන්න. ඔබතුමාගේ කාලය අවසානයයි.

ගරු දී.මු. ජයරත්න මහතා

(மாண்புமிகு டி.எம். ஜயரத்னா)

(The Hon. D.M. Jayaratne)

රිළඟට තවත් එක් කරුණක් කියන්න තිබෙනවා. ඔබතුමන්ලා තීරණය කරලා තිබෙනවා, පළාත් පාලන ආයතන විසුරුවලා අවුරුද්දකට කොමසාරිස්වරයෙකු යටතට පත් කරන්න. මෙය මීට කලින් සාකච්ඡා කළාම, "එහෙම නැහැ. අවුරුද්දක් කල් දෙනවා. ඒ සභාවත් ඒ ආකාරයෙන්ම පවත්වනවා" කියලා තමයි තීරණය කරලා තිබුණේ. ඒ ගැන කල්පනා කර බලා ඒ සභාවත් ඒ ආකාරයෙන්ම ක්‍රියාත්මක කරලා අවුරුද්දක් ගියාම මැතිවරණයක් කියන්න සූදානම් කරනවා නම් හොඳයි. එහෙම කිරීම තුළින් ඒ ජනතාවට අවශ්‍ය වන සේවාවන් හරියාකාරව ක්‍රියාත්මක වනවා. ජනතාවට ආණ්ඩුව දෙන ආධාර-ලපකාරත් හරියාකාරව යොදා ගන්න ඒ තුළින් පුළුවන්කම ලැබෙනවා. නිලධාරීන්ට එහෙම පැමිණිල්ලක් තිබෙනවා කියලා අපට හරියට ක්‍රියාත්මක කරන්න පුළුවන්කමක් නැහැ.

අපේ ගරු ජෝන් අමරතුංග ඇමතිතුමා පොලිසියේ නිලධාරීන් මාරු කළාය කියලා තිබුණා. අවුරුදු 5ක් වෙනකන් එකම පොලිස් ස්ථානයේ සේවය කළාම මාරුවීම් ලබා දෙනවා. කලින් සිටම එහෙම කළා. අවුරුදු 5ක් හිටියාම වෙනත් තැනකට දානවා. ඒක වැරදියි කියලා කියන්න බැහැ. කොයි නිලධාරියාට වුණත් එවැනි මාරුවීම් ලබා දෙන එක හොඳයි. නමුත්, මෙය election එක බලා ගෙන කරන්න හොඳ නැහැ. අපේ කෙනෙක් මෙතැනට දාලා වෙන කෙනෙක් එතැනට දානවා කියලා එහෙම දාන්න හොඳ නැහැ. මම හිතනවා එහෙම හිතලා නොවෙයි කරන්න ඇත්තේ. නමුත් එහෙම කළා කියලා තමයි මිනිස්සු කියන්නේ. මම දන්නේ නම් නැහැ. මිනිස්සු කියන්නේ, "ඔය දාලා තිබෙන්නේ ඡන්දය නිසා" කියලායි.

ගරු ජෝන් අමරතුංග මහතා

(மாண்புமிகு ஜோன் அமரதுங்க)

(The Hon. John Amaratunga)

ඡන්දයක් නැහැනේ තවම.

ගරු දී.මු. ජයරත්න මහතා

(மாண்புமிகு டி.எம். ஜயரத்னா)

(The Hon. D.M. Jayaratne)

එහෙම කියනවා. කට්ටිය විහිළුවට කියනවා එහෙම තමයි වෙලා තිබෙන්නේ කියලා. පොලිසිය ගැනත්, පොලිස් නිලධාරීන් ගැනත් අපි බොහොම පරීක්ෂාවෙන් බලන්න ඕනෑ. මොකද? පොලිසිය හරියට ක්‍රියාත්මක වීම තුළින් තමයි රටේ සාමය සමාදානය ඇති වන්නේ; ජනතාවට ගෞරවනීය තත්ත්වයක් ඇති වන්නේ. පොලිසිය හරියට ක්‍රියාත්මක වුණේ නැත්නම් එහෙම වෙන්නේ නැහැ. අපේ පොලිසියේ අය ඇත්තටම නරකයි කියන්න බැහැ. පොලිසියේ සමහර පුද්ගලයන්ගේ වැරදි තිබෙනවා. පොලිසියේ නොවෙයි, කොතැනත් එවැනි පුද්ගලයෝ ඉන්නවා. නමුත් වැඩි පිරිසක් හොඳ අය. එම නිසා පොලිසියේ තත්ත්වයන් ආරක්ෂා කරමින්, එහි ගෞරවයට බාධාවක් නොවන අයුරින් ක්‍රියා කරන්න ඕනෑ. බොහොම ස්තුතියි.

[අ.හා. 3.36]

ගරු මහින්දානන්ද අලුත්ගමගේ මහතා

(மாண்புமிகு மஹிந்தானந்த அலுத்தமகே)

(The Hon. Mahindananda Aluthgamage)

මූලාසනාරුඬ ගරු මන්ත්‍රීතුමනි, අද වන විට නව රජයක් බලයට පත් වෙලා තිබෙනවා. එය වෙනදා පැවැති රජයන්ට වඩා වෙනස් රජයක්. මේ රජය බලයට පත් වන විට, වේදිකාවල කිව්වේ යහ පාලනයක් අනුව කටයුතු කරන රජයක් කියලායි. මූලාසනාරුඬ ගරු මන්ත්‍රීතුමනි, යහ පාලනයක් සඳහා බලයට පත් කරපු රජයකින් අපි මෙවැනි දේවල් ඉල්ලන්න ඕනෑ නැහැ. මොකද, යහ පාලනයක් තිබෙන රජයක් මෙවැනි දේවල් කරන්නේ නැහැ. මූලාසනාරුඬ ගරු මන්ත්‍රීතුමනි, මේ දින 75කට වැඩි කාලයක් තුළ අපි දැක්කා, රාජ්‍ය ආයතනවල විශාල වශයෙන් දේශපාලන පළිගැනීම් සිදු වන බව.

ගරු මෙමුනිපාල සිරිසේන ජනාධිපතිතුමා අප හමු වුණු වෙලාවේ එතුමා අපට කිව්ව දේ තමයි යහ පාලනයක් තුළ දේශපාලන පළිගැනීම් නැහැ කියන එක. ඒක තමයි එතුමා මේ රටේ ජනතාවට කිව්වේ කියා එතුමා කිව්වා. හැබැයි, යහ පාලනයක් තුළ දේශපාලන පළිගැනීම් නැහැ කිව්වාට ආයතන ඇතුළේ එහෙම වෙන්නේ නැහැ. එතුමා ඒ නියෝග දෙනවා. නමුත් ඒ දේ වෙන්නේ නැහැ. දැන් අපේ ගරු ලක්ෂ්මන් කිරිඇල්ල ඇමතිතුමා කිව්වා, ජනාධිපතිතුමා පොලිස් මාරුවීම් නවත්වන්න කිව්වා කියලා. එතුමා එහෙම කිව්වත් යම් යම් දේවල් සිද්ධ වනවා. අපි අද මේ යෝජනාව ඉදිරිපත් කළේත් එවැනි දේවල් නවත්වන්න ජනාධිපතිතුමා නියෝග කරද්දීත් ආයතන ඇතුළේ දිගින් දිගටම දේශපාලන පළිගැනීම් සිද්ධ වන නිසයි.

විශේෂයෙන් බනිප් තෙල් නීතිගත සංස්ථාව, රජයේ මුද්‍රණාලය, ලංගම, දුම්රිය, පොලිසිය වාගේ ආයතනවල මේ තත්ත්වය තිබෙනවා. ඒ වාගේම පසු ගිය කාලයේ දිසාපතිවරු මාරු කළා; සමාද්ධි සංවර්ධන නිලධාරීන් මාරු කරන්න කටයුතු කළා. දැන් ඒවා නැවතිලා තිබෙනවා. දිගින් දිගටම දැන් යහ පාලනය හරි මහට යොමු කරන්න අපට සිද්ධ වෙලා තිබෙනවා. දැන් පොලිසියේ අය මාරු කරන කොට අපි කියන්න ඕනෑ, ඒක කරන්න එපා කියලා. එතකොට තමයි නවතින්නේ. දිසාපතිවරු මාරු කරන කොට අපි කියන්න ඕනෑ, එපා කියන එක. එතකොට තමයි නවතින්නේ. සමාද්ධි නියාමකවරු මාරු කරන කොට අපි එපා කියන්න ඕනෑ. එතකොට තමයි නවතින්නේ. ඉතින් මූලාසනාරුඬ ගරු මන්ත්‍රීතුමනි, යහ පාලන ආණ්ඩුවක් තුළ එහෙම වෙන්න බැහැ. විශේෂයෙන් බනිප් තෙල් නීතිගත සංස්ථාවේ දිගින් දිගටම දේශපාලන පළිගැනීම් සිද්ධ වනවා. බනිප් තෙල් නීතිගත සංස්ථාවේ වෘත්තීය සමිතිය දිගින් දිගටම අමාත්‍යවරයා හමු වෙලා මේ පිළිබඳව පැහැදිලි කරලා තිබුණා. අද වෘත්තීය සමිතියට කාර්යාලයක් නැහැ. වැඩ කරන්න බැහැ. සේවකයන්ට පහර දෙනවා. සේවකයින් මාරු කරනවා. දිගින් දිගටම බලපෑම් තිබෙනවා. ඒ නිසා මේ පිළිබඳව අමාත්‍යවරයාගේ අවධානය යොමු වෙන්න ඕනෑ.

රජයේ මුද්‍රණාලයේ සේවකයන්ට පහර දෙනවා දිගින් දිගටම. මේ පිළිබඳව අපි ජනාධිපතිතුමාට පැමිණිලි කළා. නමුත් මේවා තවම නැවතිලා නැහැ. මේවා ඔබතුමන්ලාගේ විශේෂ අවධානයට යොමු කරනවා.

අපේ ගරු රංජිත් මද්දුමබණ්ඩාර ඇමතිතුමනි, ලංගමයේ තත්ත්වයන් ඒ වාගේමයි. එදා අතුරු අය වැය විවාදයේදීත් මා කිව්වා අපි මේක ගැන ඔබතුමාට වරදක් කියන්නේ නැහැ කියලා. මොකද, ඔබතුමා දන්නෙත් නැහැ, සමහර වෘත්තීය සමිති නායකයන්. මා ඔබතුමාට කිව්වා, නාවලපිටිය ඩිපෝට් මධ්‍යම පළාතේ ලාභ ලැබූ හොඳම ඩිපෝට් කියලා. ඔබතුමා තොරතුරු ගෙන්වා බලන්න. මධ්‍යම පළාත තුළ ලංගමයේ හොඳම ලාභ ලැබූ

ඩිපෝට් තමයි නාවලපිටිය ඩිපෝට්. ඒ ඩිපෝ අධිකාරිවරයාට එක්සත් ජාතික පක්ෂයේ සංවිධායකවරයාගේ ගෙදරට ගෙන්වා කරන ගැහුවා. මා ඔබතුමාට මේ ගැන කිව්වා. නාවලපිටිය ඩිපෝට් වීරසිංහ මහත්මයාගේ ගෙන්වා ආසන සංවිධායකවරයා කරන ගැහුවා. කරන ගහලා අලුතින් පත් කළා, ඩිපෝ අධිකාරිවරයෙක්. ඒ ඩිපෝ අධිකාරිවරයා කවුද? තහඩු භොරකම් කරලා වැරදිකාරයෙක් වුණු පුද්ගලයෙක්. මේක ඔබතුමා දන්නේ නැහැ. ඔබතුමාට මේ තොරතුරු හරියට එන්නේ නැහැ. මා කිව්වාට ඔබතුමා මේක ගැන භොයලා බලන්න. නාවලපිටිය ඩිපෝට් වර්තමාන ඩිපෝ අධිකාරිවරයා හැටියට කටයුතු කරන්නේ තහඩු භොරකම් කරලා වැරදිකාරයෙක් වුණු පුද්ගලයෙක්. එහෙම නම් කොහොමද යහ පාලනයක් ඇති වන්නේ? එහෙම වෙන්න බැහැ, ගරු ඇමතිතුමනි. මේක ගැන ඔබතුමාට මා වෝද්නා කරන්නේ නැහැ. අපට ආර්ථි විධියට බොහෝ දේවල් ඔබතුමාට ඇවිල්ලා කිව්වාම ඔබතුමා ඒවා නිවැරදි කරලා තිබෙනවා. ඒ නිසා අපි ගරු අභ්‍යන්තර ප්‍රවාහන ඇමතිතුමාගෙන් ඉල්ලා සිටින්නේ එවැනි දේවල් නතර කරන්න කටයුතු කරන්න කියලායි.

විශේෂයෙන්ම මා ස්තූතිවන්ත වෙන්න ඕනෑ, අපේ ගරු එම්.කේ.ඒ.ඩී.එස්. ගුණවර්ධන ඇමතිතුමාට. අපේ ආසනයේ ඉඩම් ප්‍රතිසංස්කරණ බල මණ්ඩලය නීත්‍යානුකූලව බෙදා දීපු ඉඩම්වලින් ඒ අයට එක්සත් ජාතික පක්ෂයේ සංවිධායකවරයා ගිහිල්ලා ගහලා එල්වනවා. හැබැයි, ගරු එම්.කේ.ඒ.ඩී.එස්. ගුණවර්ධන ඇමතිතුමා ඒ නීත්‍යානුකූලව කර තිබුණු කිසි දෙයක් වෙනස් කරන්න දුන්නේ නැහැ. ඒ වාගේම දුම්රිය දෙපාර්තමේන්තුවේ සමහර ඉඩම්වල තිබුණු ඒ වාගේ කාරණය ගරු ඇමතිතුමා නිවැරදි කළා. ඒ වාගේ දේවල් කළා. ඒ නිසා මා කියන්නේ වැරදි විධියට අරගෙන තිබෙනවා නම්, බදු අරගෙන නැත්නම්, වැරදි කරලා තිබෙනවා නම් ඒවා සම්බන්ධයෙන් කටයුතු කරන එක හරි කියන එකයි. හැබැයි, නීත්‍යානුකූලව බදු ගිවිසුම් අත්සන් කරලා, බදු ගෙවලා, කටයුතු කරපු අයට එහෙම කරන එක වැරදියි. දැන් අපේ නාවලපිටිය ගුරු ගම්මානයේ ගෙවල් හදාපු මිනිස්සුන්ට ගහනවා. අපේ ගරු ගුණවර්ධන ඇමතිතුමාට මා මේ ගැන කිව්වා. ඉතින් කොහොමද යහ පාලනය ඇති වන්නේ? ඒක ඉඩම් කව්වේරි තියලා, තෝරා ගෙන ඉදි කරපු ගුරු ගම්මානයක්. විදුහල්පතිවරු, කලාප අධ්‍යක්ෂවරු ඉන්නේ. ඉතින් මොකක්ද මේ වෙන්නේ? මේක නොවෙයි, යහ පාලනය කියන එකක් අදහස් කරන්නේ. සමහර ඇමතිවරුන්ට තේරෙන්නේ නැහැ, යහ පාලනය කියන එක. ඒ නිසා අපි ගරු ජනාධිපතිතුමාගෙන් ඉල්ලීමක් කරනවා, යහ පාලනය කියන එක සම්බන්ධයෙන් මේ ඇමතිවරුන්ට පන්තියක් තියන්න කියලා කියලා. එතුමාට මේක කරන්න අවශ්‍ය වුණාට කරන්න විධියක් නැහැ.

රිළුහට, පොලිසිය ගත්තත් අද සමහර තැන්වල ඒ වැඩ පිළිවෙළ සිදු කෙරෙනවා. පොලිසිය භාර ගරු ඇමතිතුමාට, අපේ මිත්‍රයාට කියන්න ඕනෑ මේ මෑතකදී වුණු සිද්ධියක් ගැන. පසු ගියදා ගම්පොළ පොලිසියට එක්තරා පුද්ගලයකු පැමිණිල්ලක් කර තිබෙනවා, මා අධිකරණයට ඇවිල්ලා ඒ පුද්ගලයාට වෙඩි තියන්න හැදුවා කියලා. අධිකරණයට ඇවිල්ලා පිස්තෝලයක් පෙන්වා වෙඩි තියන්න හැදුවා කියලා ගම්පොළ පොලිසියට පැමිණිල්ලක් කර තිබෙනවා. ඒ පිළිබඳ - [බාධා කිරීමක්] ඒ ඇමතිතුමාගෙන් ඉගෙන ගෙන. ගරු ඇමතිතුමනි, ඒ පිළිබඳව පොලිසිය පරීක්ෂණයක් පැවැත්වුවා. අධිකරණයේ හිටපු ආරක්ෂක නිලධාරීන් කියනවා එහෙම සිද්ධියක් වෙලා නැහැ කියලා. එතකොට එයා සාක්ෂියට ඉදිරිපත් කරපු අය - පැමිණිලිකරුවාගේ සාක්ෂිකරුවෝ - කියනවා එහෙම දෙයක් වුණේ නැහැ කියලා. උසාවියේ තෝල්කයා කියනවා එහෙම දෙයක් වුණේ නැහැ කියලා. ඔක්කෝම කියනවා, “නැහැ” කියලා. පෙරේදා ගිනි අවි පනත යටතේ “B” Report එකක් ඉදිරිපත් කරලා තිබෙනවා. දැන් මම උසාවියට බාර වුණොත්, මාස තුනක් ඇතුළේ. ඉතින් ඇමතිතුමනි, මේ නීතිය මොකක්ද? ගිනි අවි පනත යටතේ

පැමිණිල්ලක් දමන්න ආයුධයක් තිබෙන්න ඕනෑ; තුවාල කාරයෙක් ඉන්න ඕනෑ; ස්වාධීන සාක්ෂි තිබෙන්න ඕනෑ. මේ කිසිම දෙයක් නැහැ. ආණ්ඩු පක්ෂයේ හිටපු ඇමතිවරයෙක් නම්, කපා කරනවා නම් ඒ ගිනි අවි පනත යටතේ පැමිණිල්ලක් දානවා. දැන් ගම්පොළ අධිකරණයේ "B" Report එක තිබෙනවා. ගරු ඇමතිතුමනි, නීතිඥයන්ගේ මාර්ගයෙන් මම නීතිපතිතුමාට කපා කළා. මම අද ජ්‍යෙෂ්ඨ නියෝජ්‍ය පොලිස්පතිතුමාටත් කපා කළා. එතුමා කියනවා " සර් මේක වැරදියි " කියලා. ගරු ජෝන් අමරතුංග ඇමතිතුමනි, පොලිසිය කියනවා මේක වැරදියි කියලා. මෙහෙම හිතමු. ඔබතුමා පාර්ලිමේන්තුවේ සිටිනවා. ඔබතුමාට විරුද්ධව මම කොල්ලපිටිය පොලිසියට ගිහිල්ලා පැමිණිල්ලක් දමනවා ජෝන් අමරතුංග මහත්තයා පිස්තෝලයක් පෙන්නලා මට වෙඩි තියන්න ගියා කියලා. එතකොට ගිනි අවි පනත යටතේ පැමිණිල්ලක් කරලා ඔබතුමා අත් අඩංගුවට ගන්න මට පුළුවන්ද? එහෙම ගියොත් මේ රටේ මිනිස්සු ඉන්නේ කොහොමද? ඉතින් මේකද යහ පාලනය? මේකද මේ යහ පාලනය කියන්නේ?

මූලාසනාරූප ගරු මන්ත්‍රීතුමනි, මෙමත්‍රීපාල සිරිසේන ජනාධිපතිතුමා අපට කිව්වා, එතුමන්ලාගේ දින සියයේ වැඩ පිළිවෙළට සහයෝගය දෙන්න කියලා. අපි අත උස්සලා ඉතිහාසයේ පළමුවෙනි වතාවට ඒ සහයෝගය ලබා දුන්නා. හෘදය සාක්ෂියට එකඟව අපිට එහෙම දෙන්න බැහැ. එක්සත් ජාතික පක්ෂ ආණ්ඩුවෙන් ගහලා අපේ ඇහේ මැහුම් අසු ගණන් තිබෙනවා. අපේ මිනිස්සු මරලා තිබෙනවා. අපට ප්‍රශ්න තිබෙනවා. හැබැයි, ඒ සියල්ලම අමතක කරලා අපි අතිගරු මෙමත්‍රීපාල සිරිසේන ජනාධිපතිතුමා වෙනුවෙන් තමුන්නාන්සේලාට සහයෝගය දුන්නා. හැබැයි, ඒ සහයෝගය දෙන කොට මෙහෙම දිගින්දිගට මිනිස්සුන්ට ගහනවා නම්, මේ විධියට බොරු චෝදනා නහලා අල්ලනවා නම්, - [බාධා කිරීමක්] අද ආණ්ඩුවේ හිටපු ඇමතිවරයෙක් මොනවා හෝ දෙයක් වෙලා ගිහිල්ලා කපා කළොත් එහෙම නැත්නම් හිටපු ජනාධිපති මහින්ද රාජපක්ෂ මහතා හමු වුණොත්, ඊට පහුවදා උදේ අල්ලස් හෝ දූෂණ චෝදනා විමර්ශන කොමිසමට පැමිණිල්ලක් ඉදිරිපත් කරනවා. මොකක්ද මේකේ තේරුම? මේ විධියේ මර්දනයක් කවදාවත් තිබුණේ නැහැ. මේ විධියට දේශපාලනඥයන්ගෙන් පළිගන්න කාලයක් ඉතිහාසයේ තිබුණේ නැහැ.

ගරු ඇමතිතුමනි, ඊයේ රත්ගම ප්‍රාදේශීය සභාවේ සභාපතිතුමාට වෙඩි තියලා මැරුවා. ඔබතුමා ඒ ගැන දන්නවා ඇති. පොලිසිය බාර ඇමතිතුමා හැටියට ඔබතුමාට ඒ ගැන ආරංචි වෙලා ඇති. එතුමා මහජන නියෝජිතයෙක්. එදා පාර්ලිමේන්තු ගොඩනැගිල්ලට ඇවිල්ලා එතුමා කපා කළා. එතුමා කපා කරපු යම් ප්‍රශ්නයක් තිබුණා. එතුමා විතරයි සභාපතිවරු වෙනුවෙන් එදා කපා කළේ. ඊයේ එතුමාගේ ගෙදරටම ඇවිල්ලා අඩගහගෙන ගිහිල්ලා එතුමාට වෙඩි තියලා මරා දමා තිබෙනවා. මොකක්ද මේ නීතිය? මේකද මේ යහ පාලනය කියන්නේ? මේකටද මේ රටේ මිනිස්සු ජන්දය දුන්නේ? දැන් අපේ මිනිස්සු අහනවා, තමුන්නාන්සේලා රෙදි ඇඳගෙනද මේවා කරන්නේ කියලා. මේවා කරන්න ලජ්ජා නැද්ද කියලා අහනවා? තමුන්නාන්සේලාට ආණ්ඩුවට ජන්දය දෙන්න ලජ්ජා නැද්ද කියලා අහනවා. ගරු ඇමතිතුමනි, මේ ප්‍රශ්නයක් එක්ක ගම්වල දී අපි අසරණ වෙනවා. ඒ නිසා අපි ඉතාම ගෞරවයෙන් ඔබතුමාගෙන් ඉල්ලා සිටින්නේ. දිගින් දිගටම මේ විධියට කටයුතු කරන්න ඉඩ දෙන්න එපා කියලායි.

අද අරලියගහ මන්දිරයේ ඒකකයක් තිබෙනවා. ඒ ඒකකය සතියකට වතාවක් හමු වෙනවා. එහෙම හමුවෙලා ඇමතිවරු කී දෙනෙකුට නඩු දැමීමද, කී දෙනෙක් ගැන බැලීමද, කී දෙනෙක් අත්අඩංගුවට ගත්තද, - [බාධා කිරීමක්] අද මොකක්ද මේ කරන්නේ? මේකටද මේ රටේ ජනතාව ජන්දය දුන්නේ? කවුරු වැරදි කළත් වැරදි කියලා අපි හැමදාම කිව්වා. වැරදි කරපු මිනිස්සුන්ට දඩුවම් දෙන්න. ගරු ඇමතිතුමනි, ඒක අපි පිළිගන්නවා. හැබැයි, අපේ ආණ්ඩුව කාලයේ වැරදි කරපු

බොහෝ අය අද තමුන්නාන්සේලාගේ කන්තෝරුවල ඉන්නවා. අද ඇමතිතුමා කියනවා, පසු ගිය කාලයේ මුදල් ගෙවන්න බැරිවූ ලොකු කොන්ත්‍රාත්කාරයෝ ඉන්නවා කියලා. මහා මාර්ග අමාත්‍යාංශයට මහා පරිමාණ කොන්ත්‍රාත්කරුවන්ට රුපියල් මිලියන ගණන් ගෙවන්න සල්ලි තිබෙනවා. අන්න අද මුදල් අමාත්‍යාංශයේ එක එක කාරවලට එක එක්කෙනා ගෙනැල්ලා බිල් ගෙවන්න සියයට 10ක් ඉල්ලනවා. බිල් ගෙවන්න සියයට 10ක් ඉල්ලනවා. මොකක්ද මේක? තමුන්නාන්සේලාට මේකටද ජන්දය දුන්නේ? ඒ වාගේම ඇවිත්ව ගාර්ඩ් සමාගමට අයත් අවි නැවක් ගැන කිව්වා. ඒ අවි නැව පිළිබඳව වැරදි විධියට කපා කළේ කවුද? ඒකට මිලියන 60ක් සල්ලි ගන්නේ කවුද? තමුන්නාන්සේලාගේ දූෂණ කමිටුවේ නීති උපදේශකතුමායි. මේකද යහ පාලනය කියන්නේ? මේකටද තමුන්නාන්සේලාට ජන්දය දුන්නේ? මහ බැංකුවේ සිදු වූණ දවල් මං කොල්ලය ගැන ඔබතුමාත් දන්නවා. මේ රටේ ජනතාව ඔබතුමන්ලා කෙරෙහි ලොකු විශ්වාසයක් තැබුවා. අපි ඔබතුමන්ලාට සහයෝගය දෙන්නෙත් ඔබතුමන්ලා කෙරෙහි ඒ විශ්වාසය නියාගෙනයි. ඒ නිසායි අපි කියන්නේ මේ වාගේ දේවල් වෙන්න දෙන්න එපාය කියලා. දිගින් දිගටම විපක්ෂයේ දේශපාලනඥයන්ට ගහනවා; මඩ ගහනවා.

දැන් බලන්න, එක්තරා නාළිකාවක දිනපතාම ඇමතිවරුන්ගේ නම් දමනවා ඔවුන්ට විරුද්ධව අල්ලස් හෝ දූෂණ චෝදනා විමර්ශන කොමිසමට පැමිණිලි කළා කියලා. මොන තරම් අසාධාරණද? දැන් එදා අපේ කට්ටියම ගිහිල්ලා මහ බැංකුවට විරුද්ධව අල්ලස් හෝ දූෂණ චෝදනා විමර්ශන කොමිසමට පැමිණිලි කළාම එතැන අය කියනවා මේ දමා තිබෙන පැමිණිලිවලින් සියයට 80ක්ම බොරු කියලා. නිකම් කොළ කැල්ලක ලියා ගෙන ගිහිල්ලා පැමිණිලි ඉදිරිපත් කරනවා.

අද මොකක්ද ජනතා විමුක්ති පෙරමුණ කරන්නේ? අද අනුර දිසානායක මහත්මයාට ලජ්ජා නැහැ. අද මොකක්ද ජේවිපී එක කරන්නේ? අනුර දානවා; රවි ගහනවා. අනුර දානවා; රනිල් ගහනවා. අද මේක තමයි match එක. අද පාර්ලිමේන්තුවේ අලුත්ම ක්‍රීඩාව මේක තමයි. ඔබතුමන්ලාම ප්‍රශ්න ලියලා, ඔබතුමන්ලාම උත්තර දෙනවා. මොකක්ද මේක? ඔබතුමන්ලාම ප්‍රශ්න අහලා ඔබතුමන්ලාම උත්තර දෙනවා.

මූලාසනාරූප මන්ත්‍රීතුමා
(தலைமைதாங்கும் உறுப்பினர் அவர்கள்)
(The Presiding Member)
ගරු මන්ත්‍රීතුමනි, ඔබතුමාට ලබා දී ඇති කාලය අවසානයයි.

ගරු මහින්දානන්ද අලුත්ගමගේ මහතා
(மாண்புமிகு மஹிந்தானந்த அலுத்தகமகே)
(The Hon. Mahindananda Aluthgamage)

මූලාසනාරූප ගරු මන්ත්‍රීතුමනි, මට තව සුළු වේලාවක් ලබා දෙන්න. මා මේ අවස්ථාවේදී විශේෂයෙන්ම පොලිසිය බාර ගරු අමාත්‍යතුමාගෙන් ඉල්ලීමක් කරනවා. ගම්පොළ පොලිසියට දමා තිබෙන එම පැමිණිල්ල ගැන හොයලා බලන්න. එහෙම පැමිණිලි දමන්න බැහැ, ගරු ඇමතිතුමනි. ගරු ඇමතිතුමනි, ඔබතුමා පසු ගියවතාවට වඩා නම් හොඳයි. අපි ඒ ගෞරවයත් ඔබතුමාට ලබා දෙන්න ඕනෑ. 2001 පොලිසිය බාර ඇමතිතුමාට වැඩිය 2015 පොලිසිය බාර ඇමතිතුමා බොහොම වැදගත්, ගෞරවනීයයි කියන එකත් පොඩ්ඩක් කියන්න ඕනෑ. පසු ගිය වතාවේදී නම් අපට බෙහෙවින් කරදර කළා. හැබැයි මෙවර ඔබතුමා හොඳයි.

ගරු ජෝන් අමරතුංග මහතා
(மாண்புமிகு ஜோன் அமரதுங்க)
(The Hon. John Amaratunga)
මේක, යහ පාලනය නේ.

ගරු මහින්දානන්ද අලුත්ගමගේ මහතා

(மாண்புமிகு மஹிந்தானந்த அலுத்தகமகே)

(The Hon. Mahindananda Aluthgamage)

වත්තලදී මොකක් හෝ පොඩි misfire එකක් වුණා. වත්තල සිද්ධිය හැර ඔබතුමා හොඳයි. අපි ඒකත් ඔබතුමාට කියන්න ඕනෑ.

ගරු ඇමතිතුමනි, අපි ඔබතුමාගෙන් ඉතාම ගෞරවයෙන් ඉල්ලීමක් කරනවා. ඔබතුමා දන්නවා නේ පොලිස් නිලධාරියා ගැන. අපේ ළඟ හිටපු කෙනාම තමයි අනෙක් පැත්තට salute කරන්නේ. අපි ගෙනාපු OICම තමයි අපව කුඩුවට දමන්නේ. ඒ වාගේමයි, ඔබතුමන්ලාට salute කරපු කෙනාම තමයි අප බලයට ආවාම ඔබතුමන්ලාට කුඩුවට දමන්නේ. ගරු ඇමතිතුමනි, අපි ඉතාම ගෞරවයෙන් ඔබතුමාගෙන් ඉල්ලා සිටිනවා ඒ මර්දනය කිරීම් පිළිබඳව ඔබතුමාගේ අවධානය යොමු කරන්න කියලා.

තමුන්නාන්සේලාගේ ආණ්ඩුව යහ පාලන ආණ්ඩුවක් බව කියනවා. මෙමුත්තල සිරිසේන ජනාධිපතිතුමාත්, රනිල් වික්‍රමසිංහ අගමැතිතුමාත් දිගින් දිගට වේදිකාවල කියන්නේ, "මේක යහ පාලනයක්" කියලායි. ඒ යහ පාලනය ගව පාලනයක් බවට පත් කර ගන්න එපා. යහ පාලනය පිළිබඳව සැබැවින්ම දන්නේ නැති ගෝලයන් ටික එක්කරගෙන ඇවිල්ලා ඒ ගැන කියලා දෙන්න; උගන්වන්න. දිගින් දිගට කරන දේශපාලන මර්දනය නවත්වන්න. වැරදිකරුවන්ට දඩුවම් දෙන්න. අපි එතැන ඉන්නවා. හැබැයි නිරපරාදේ බොරු චෝදනා එල්ල කරන්න එපා. ඒ අභිසංකම්නීයත්වය ගහන්න දෙන්න එපා. නැවතත් ඒ ඉල්ලීම මේ රජයෙන් කරමින් මා නිහඬ වෙනවා. බොහොම ස්තූතියි.

[අ.හා. 3.48]

ගරු එම්.කේ.ඒ.ඩී.එස්. ගුණවර්ධන මහතා (ඉඩම් අමාත්‍යතුමා)

(மாண்புமிகு எம்.கே.ஏ.டி.எஸ். குணவர்தன - காணி அமைச்சர்)

(The Hon. M.K.A.D.S. Gunawardana - Minister of Lands)

මුලාසනාරූඪ ගරු මන්ත්‍රීතුමනි, විරුද්ධ පාර්ශ්වයේ ගරු මන්ත්‍රීතුමන්ලාගේ කථා රාශියකට අපි ඇහුම් කන් දුන්නා. එතුමන්ලා යහ පාලනය ගැන විස්තර කරන කොට අපට සිද්ධ වෙනවා පසු ගිය කාලයේ පැවැති රජය කර ගෙන ගිය පාලනය මොකක්ද කියලා අහන්න. අපට එය සිහිපත් වෙනවා. අප ඒ ගැන කියන්න ඕනෑ.

ගරු මන්ත්‍රීවරයෙක්

(மாண்புமிகு உறுப்பினர் ஒருவர்)

(An Hon. Member)

ඔබතුමාත් ඒ රජයේ සිටියා නේද?

ගරු එම්.කේ.ඒ.ඩී.එස්. ගුණවර්ධන මහතා

(மாண்புமிகு எம்.கே.ஏ.டி.எஸ். குணவர்தன)

(The Hon. M.K.A.D.S. Gunawardana)

මුලාසනාරූඪ ගරු මන්ත්‍රීතුමනි, ඉඩම් ඇමතිවරයා හැටියට මම දන්නවා ඉඩම් අමාත්‍යාංශය කර තිබෙන දේවල්. ඉඩම් අමාත්‍යාංශයට අයිතිව තිබුණු ඉඩම් ප්‍රතිසංස්කරණ කොමිසම ජනාධිපති කාර්යාලයට අරගෙන පවුලේ අයට, නැදෑයන්ට, අයියා මලෝට, බාප්පලා පුතාලාට රටේ තිබෙන වටිනා ඉඩම් ටික සේරම හරවා ගෙන තිබෙනවා. ඉතාම නරක විධියට ඒ වැඩ පිළිවෙළ කර ගෙන ගිහින් තිබෙනවා. එදා කවුරුවත් ඒ ගැන කිව්වේ නැහැ. නමුත් අපට ඒක බලා ගෙන ඉන්න බැරි වුණ නිසා මේ යහ පාලනය ඇති කරන්න අපි එතැනින් අයින් වුණාය කියන එක බොහොම ගෞරවයෙන්, ආඩම්බරයෙන් කියනවා. එහෙම කියන ගමන්ම, අපි ජයග්‍රහණය තහවුරු කරවපු කෙනාගේ ජයග්‍රහණය ගැන කථා කරනවා මිස 62ට වැඩිය 58 ලොකුයි කියලා පෙන්වන්න කටයුතු කර ගෙන යන්නේ නැහැ. ඔය 58 ගැනත්

කියන්න ඕනෑ. කවුරුවත් විශ්වාස කර ගෙන සිටියේ නැහැ, මෙමුත්තල සිරිසේන මැතිතුමාට හැටදෙලක්ෂයක් නොවෙයි, දෙලක්ෂයක්වත් ඡන්ද ලැබෙව් කියලා. රෙද්ද බැනියම අඳින, සිංහල භාෂාවෙන් කථා කරන, පෙරකදෝරුකම්, අද්වකාත්කම් නැති, අභිසංක, නිරහංකාර, ගමේ ගොවි පවුලක ගොවියෙකු හැටියට හිටපු කෙනාට මොකාද ඡන්දය දෙන්නේ කියලායි සියල්ලෝම කල්පනා කළේ. ඒ නිසා ඔය පනස් අටලක්ෂයටල් ගැන කථා කරන්න දෙයක් නැහැ. දුෂණයෙන් පිරුණු, මර්දනයෙන් භීෂණයෙන් කටයුතු කරපු ඒ කාලකණ්ණි ආණ්ඩුව නැති කරන්න අපි හතරදෙනායි පක්ෂයෙන් ගියේ. තුනෙන් දෙකේ බලය තිබුණු රජයක් අනෙක් පැත්ත ගහන්න, යහ පාලනය ගෙන එන්න අපි හතරදෙනාට පුළුවන් වුණා. ආසියාවේ ආශ්චර්යය ඒකයි කියන එක මා මේ අවස්ථාවේදී සඳහන් කරනවා.

තුනෙන් දෙකේ බලයක් තිබුණු මහා ආණ්ඩුව පිදුරුතලාගල වාගෙයි, කවදාවත් හෙලවෙන්නේ නැහැ කියලායි හිතාගෙන සිටියේ. දුෂණයෙන්, භීෂණයෙන් පිරි සියලු දෙනා දමා ගෙන කර ගෙන ගිය ඒ පාලනය නැති කළේ අපි හතරදෙනායි. මෙමුත්තල සිරිසේන මහත්මයාන් එක්ක පස්දෙනායි. එහෙම නම්, ඒක ආසියාවේ ආශ්චර්යයයි. අවුරුදු ගණනක් තිස්සේ කිය කියා සිටි ආසියාවේ ආශ්චර්යය ඇති වුණා කියන එක අපි කියන්න ඕනෑ. හැම තැනකම බැලුවාම තත්ත්වය එකමයි. අපි ඒක දන්නවා. ඒ කාලයේ සෑම අමාත්‍යාංශයකම, සෑම ඇමතිවරයෙකුම මැයිවිලි තහම්නුයි සිටියේ. ඒ අය අප එක්ක කිය කියා සිටියේ, "මව්, යමල්ලා යන්න. මුත් කාලකණ්ණි. මුත් එක්ක ඉන්න බැහැ. අපේ අරකට ඇඟිලි ගහනවා, මේකට ඇඟිලි ගහනවා." කියලායි. එහෙම වාතාවරණයක් තියෙද්දී තමයි, මේ තත්ත්වය ඇති කර ගන්න පුළුවන්කම ලැබුණේ. කොහොම වුණත් දේශපාලන පළිගැනීම් කවුරුත් හෝ කරනවා නම්, ඒක වැරදියි. එය දිගින් දිගට එන ක්‍රියා දාමයක්.

රාජ්‍ය පෙරළියක් එක්ක ඒ ඒ දේශපාලන පක්ෂවල සිටින සමහර අය -නායකයන් නොවෙයි. ඊළඟ නායකයන් නොවෙයි - ඒ වාගේ දේවල් කරනවා. මේවා එදා ඉදන්ම එන දේවල්. නමුත් ඒවා නවත්වන්න ඕනෑ. මේ වැඩ පිළිවෙළ නවත්වන්න තමයි අතිගරු ජනාධිපතිතුමා යහ පාලනය තුළ ජාතික ආණ්ඩු සංකල්පයකට යන්නේ. ජාතික ආණ්ඩුවක් හැදුවාම පාර්ලිමේන්තුව නියෝජනය කරන සියලුම පක්ෂවල අය නියමිත ඇමතිකම්වලට, නියමිත තනතුරුවලට පත් වෙනවා. එහෙම පත් වුණොම ශ්‍රී ලංකා ද, යුඑන්පී ද, පේවීඩී ද, ජාතික හෙළ උරුමය ද කියලා එකක් නැහැ. එකම ආණ්ඩුවක්. එතකොට කිසිම කෙනෙක් එක් එක්කෙනාට විරුද්ධව කටයුතු කරන්න, පළිගන්න, මාරු කරන්න, රක්ෂා නැති කරන්න කටයුතු කරන්නේ නැහැ. ඒ සඳහා සියලුම දෙනාට අපි ආරාධනා කරනවා. ජනතාව බලාපොරොත්තු වන්නේ මෙන්න මේකයි. මුළු ලෝකයම බලාපොරොත්තු වන්නේ මේ ජාතික සමගියයි. බොදුබල සේනාව දමලා මුස්ලිම් ජනතාව විනාශ කරනකොට, මුස්ලිම් පල්ලි විනාශ කරනකොට, මුස්ලිම් පල්ලිය ළඟ තිබුණු කාලි මැණියන්ගේ කෝවිල ගිනි තබනකොට මුළු ලෝකයේම ඒ ඒ ආගම් අදහන අය -බෞද්ධ, හින්දු, කතෝලික, ඉස්ලාම් ඇතුළු ලෝකයේ තිබෙන අනෙකුත් සියලුම ආගම් අදහන අය- බලාපොරොත්තු වුණා අපේ රටේ ආගමික සංහිදියාවක් තියෙන්න ඕනෑ කියලා. ඒකට පිළිතුරු වශයෙන් තමයි ජනතාව බලාපොරොත්තු වුණු පරිදි එහෙම හිරිහැර කරන එකක් නැති වෙයි කියලා හිතා ගෙන මෙමුත්තල සිරිසේන මැතිතුමා ගැන විශ්වාසය කියලා කටයුතු කළේ.

අපි කියන්න ඕනෑ පසු ගිය දින දෙක තුන තුළ ජාතීන් අතර විරසකවීමක් ඇති කරන්න සමහරු උත්සාහ කළ බව. නමුත් එහෙම දෙයක් ඇති වන්නේ නැහැ. ආගම් අතර යම් කිසි ප්‍රශ්න ඇති කරන්න හදනවා. නැවත බොදුබල සේනාව ගේන්න හදනවා. නමුත් ඒකට ජනතාව ඉඩ දෙන්නේ නැහැ. මේ ජාතීන් අතර ඇති වුණු සාමය ලෝකය බලාපොරොත්තු වුණු සාමයක්. ලෝකයේ සියලු ආගම් අදහන අය බලාපොරොත්තු වුණු දෙයක්. නිදහසේ

අපේ රටට ඇවිල්ලා යන්න, ඒ ඒ ආගම්වලට අයත් සිද්ධස්ථාන වැද පුදා ගන්න, අපේ රටට ඇවිල්ලා කර්මාන්ත දියුණු කරන්න, අලුතින් කර්මාන්ත පටන් ගන්න ලෝකයේ ජනතාව බලාපොරොත්තු වුණා. අද මේ රටේ ඒ සියලු තත්ත්වයන් තිබෙනවා. අද යහ පාලනයක් තිබෙනවා. ඒ අතර සුළු සුළු සිදුවීම් ඇති වෙනවා. අපි ඒක නැහැයි කියන්නේ නැහැ. ඒක සාමාන්‍ය දෙයක්. සර්වතෝභද්‍ර කිසි කෙනෙක් නැහැ. අපි දන්නා විධියට, අපේ ආගමේ හැටියට ලෝකයේම නිවැරදි කෙනෙක් හිටියේ බුදුරජාණන් වහන්සේ විතරයි. ඔය සිදු වන දේවලත් නැති කර ගෙන ඉදිරියේදී යහපත් විධියට අපි කටයුතු කර ගෙන යනවා.

මූලාසනාරූඪ ගරු මන්ත්‍රීතුමනි, පොලීසිය ගැනත් මම විශේෂයෙන් සඳහන් කරන්න ඕනෑ. පොලීසියේ මාරු කිරීම් වාගේ දේවල් සිදු වුණාය කියලා මේ සභාව කල් තැබීමේ යෝජනාවේ තිබෙනවා. මේ ආණ්ඩුවෙන් කළත්, කොයි ආණ්ඩුවෙන් කළත් වැරදි දේවල් වැරදි හැටියට අපි කොයි කවුරුත් පිළිගන්න ඕනෑ. මේ රටේ අනෙකුත් ආරක්ෂක හමුදාවන් සමඟ සසඳන කොට පොලීසිය විශාල සේවාවක් කරනවා. මහජනතාව ළඟින් ඉඳ ගෙන මහජනතාවට මාර්ගය පෙන්වීමේ තැන සිට දරුවා පාසලට යන්න පාරෙන් එහා පැත්තට මාරු කිරීම, හදිසි අනතුරු විභාග කිරීම, ගේ දොර, දේපොළ ආරක්ෂා කිරීම, මහජනතාව අතර සාමය ආරක්ෂා කිරීම ආදී සියලුම දේ කරනවා. නොයෙකුත් දුක් කරදර විඳිමින් මේ සියලු කටයුතු කරනවා. පසු ගිය රජය කාලයේ හිටපු ජනාධිපතිතුමාට මම බොහෝම පැහැදිලිව කිව්වා, ආරක්ෂක ලේකම්වරයා හමුදා තුනට විතරයි සියලුම සැප පහසුකම් දෙන්නේ, සියලු සැපයීම් කරන්නේ, පොලීසිය ගැනත් බලන්න, පොලීසිය කලකිරිලා ඉන්නේ කියලා. එතකොට එකපාරටම මට කිව්වා, "ගුණේ, ඔය පොලීස්කාරයෝ පගාකාරයෝ" කියලා. එහෙමයි එදා රටේ රාජ්‍ය නායකයා පොලීසියට සැලකුවේ. නමුත් පොලීසිය තමයි ජනතාවගේ සැම දෙයකටම ඕනෑ කරන්නේ. පොලීසිය ගැන බැලුවේ නැහැ.

අද අපේ ආණ්ඩුව වුණත් පොලීසියට සලකන්නට ඕනෑ. තවම සලකන්න පටන් ගත්තේ නැහැ. යතුරුපැදි 24,000කට මුදල් බැඳලා තිබෙනවා, ඒවා ගෙනත් දෙන්නට ඕනෑ. ඒ වාගේම පොලීසියේ තවත් 50,000කට පමණ යතුරුපැදි ලබා දෙන්නට ඕනෑ. පොලීස් නිලධාරීන්ගේ වැටුප ගැන කල්පනා කරන්නට ඕනෑ. හමුදාවක සාප්ප් මේජර්වරයෙක් ගන්න වැටුප තමයි පොලීසියේ කොට්ඨාසයක් බාර පොලීස් අධිකාරීවරයෙකු ගන්නේ. නමුත් කරන සේවාව දෙස බැලුවාම තුන්දහසක්, හාරදහසක් පාලනය කරන්න ඕනෑ, පොලීස් ස්ථාන 10ක්, 12ක් මෙහෙයවන්නට ඕනෑ, පැය 24 පුරාම රාජකාරි කරන්න ඕනෑ. අද මහජන සාමය වෙනුවෙන් විතරක් නොවෙයි, සැම දෙයක් වෙනුවෙන්ම පොලීසියට කටයුතු කරන්න වෙලා තිබෙනවා. ඩොංගු මදුරුවන් අල්ලන්න පොලීසිය යන්න ඕනෑ, කැළි කසල ශුද්ධ කරන්න පොලීසිය යන්න ඕනෑ. කුමන දෙපාර්තමේන්තු තිබුණත් මහජනතාවගේ සියලු ආපදා වෙනුවෙන් පොලීසිය මැදිහත් වෙන්නට ඕනෑ.

පොලීස් ආඥාපනතේ සඳහන් රාජකාරි නොවෙයි පොලීසියට කරන්න තිබෙන්නේ. පොලීස් ආඥාපනතට අමතරව තවත් රටේ ක්‍රියාත්මක වෙන ආඥාපනත 82ක වැඩ කටයුතු පොලීසියට අමතර රාජකාරි හැටියට කරන්න සිද්ධ වෙලා තිබෙනවා. මත් පැන් අල්ලන එක පොලීසියේ රාජකාරියක් නොවෙයි, මත් කුඩු අල්ලන එක පොලීසියේ රාජකාරියක් නොවෙයි, දැව අල්ලන එක පොලීසියේ රාජකාරියක් නොවෙයි, මිල පාලන භාණ්ඩ අල්ලන එක පොලීසියේ රාජකාරියක් නොවෙයි, ඒවාට වෙන වෙනම ආඥාපනත් යටතේ දෙපාර්තමේන්තු පිහිටුවලා, ඒවාට අවශ්‍ය නිලධාරීන් පත් කරලා තිබෙනවා. ඒ නිලධාරීන්ට වැටුප් ගෙවනවා. වනසත්ව ආරක්ෂක, වනජීවී ආරක්ෂක, ධීවර ආදී මේ සියලු ක්ෂේත්‍රයන්හි රාජකාරි පොලීසියට කරන්න වෙලා තිබෙනවා. නමුත් කවුරුවත් පොලීසියට සලකන්නේ නැහැ. එම නිසා මම ඉතා ඕනෑකමින් අපේ ආණ්ඩුවෙනුත් ඉල්ලා සිටින්නේ

පොලීස් නිලධාරීන්ට නිදහසේ කටයුතු කරන්න පුළුවන් වැඩ පිළිවෙළක් සකස් කරන්න කියලායි. කුමන හෝ වෙලාවක, කොතැනකට transfer කෙරුවත් හිත සන්තෝෂයෙන් යන්න නම් හොඳ වැටුපක් ඔවුන්ට තිබෙන්නට ඕනෑ. ජීවත් වීමේ හොඳ මාර්ගයක් තිබෙන්නට ඕනෑ. පැය 24ක් රාජකාරි කරලා ගෙදර ගිහින් නෝනා එක්ක, දරුවන් එක්ක සන්තෝෂයෙන් ජීවත් වෙන්නට පුළුවන් වෙන්න ඕනෑ. අනෙක් ඕනෑම රජයේ සේවකයෙකුට පැය 8ක් රාජකාරි කරලා ගියාට පස්සේ අඩුම ගණනේ තමන් ඉන්න තැන කෙසෙල් පැළයක් සිටුවා ගන්න පුළුවන්. ඉඩ පහසුකම් තිබෙන ගම් ප්‍රදේශයක නම් කිරි ගවයෙක් ඇති කර ගන්න පුළුවන් කිරි වික ගන්න. කුඹුරක්, හේනක් කොටා ගන්න පුළුවන්. නමුත් පොලීස් නිලධාරියාට ඒ නිදහස නැහැ. ඒ ගැන කවුරුත් කථා කරන්නෙත් නැහැ. මොකද, පොලීස් නිලධාරීන්ට වෘත්තීය සම්මතයක් නැහැ. පොලීසියට තිබෙන්නේ ශුභසාධක සංගමය විතරයි. ඒකත් පොලීසියේ අදුරදර්ශී උසස් නිලධාරීන්ගේ සපත්තුවට පාගා ගෙනයි ඉන්නේ. පොලීස් නිලධාරීන්ට අවශ්‍ය පහසුකම් සපයන්න දෙන්නේ නැහැ. අද ඉන්න පොලීස්පතිවරයා ඉතාමත් වුවමනාවෙන් පොලීසියට යමක් කරන්න බලාපොරොත්තු වෙනවා.

මම දන්නවා, පසු ගිය ආණ්ඩුව තිබියදීත් එතුමා ලොකු උනන්දුවක් දැක්වූවා පොලීසියට යම්කිසි දෙයක් කරන්න. වැටුප් වැඩි වීමක් කරන්න, පොලීසියට අවශ්‍ය පහසුකම් ලබා දෙන්න, නිල නිවාස අලුතින් සකස් කරන්න, උසස් වීම් ක්‍රමයක් සකස් කරන්න පොලීස්පතිතුමා යම්කිසි උත්සාහයක් ගත්තා. නමුත් පසු ගිය ආණ්ඩුව ඒවාට ඉඩක් දුන්නේ නැහැ. ඒ සියල්ලම හැරෙව්වේ ත්‍රිවිධ හමුදාව පැත්තට විතරයි. අපි ත්‍රිවිධ හමුදාව එපා කියන්නේ නැහැ. යුද්ධයකින් රටක් බේරා ගන්න ත්‍රිවිධ හමුදාවක් ඕනෑ. පසු ගිය යුද්ධයෙන් අපේ රට සම්පූර්ණයෙන්ම බේරා ගත්තේ ත්‍රිවිධ හමුදාව. අපි ඒක නැහැ කියන්නේ නැහැ. අපි ඒකට ගරු කරනවා. නමුත් පොලීසියට යුද්ධය තිබුණත් නැතත් අවුරුද්දේ සැම දවසකම පැය 24 ම වැඩ කටයුතු කරන්න තිබෙනවා.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු ඇමතිතුමා, ඔබතුමාට තව විනාඩි දෙකක කාලයක් තිබෙනවා.

ගරු එම්.කේ.ඒ.ඩී.එස්. ගුණවර්ධන මහතා

(மாண்புமிகு எம்.கே.ஏ.டி.எஸ். குணவர்தன)

(The Hon. M.K.A.D.S. Gunawardana)

අසාධාරණ ලෙස වැඩ කරන පොලීස් නිලධාරීන් ඉන්නවා. ඒ නිලධාරීන් මාරු කරන්න වෙනවා. නමුත් දැන් අතිගරු ජනාධිපතිතුමාගේ නියෝගය මත පොලීස්පතිතුමාත්, නීතිය හා සාමය ආරක්ෂා කිරීමේ අමාත්‍යාංශයේ ලේකම්තුමාත්, ජනාධිපති ලේකම්තුමාත් එකතු වෙලා මණ්ඩලයක් පත් කරලා තිබෙනවා. ඒක බොහෝම හොඳ වැඩක්. මොකද එතකොට දේශපාලන වශයෙන් අපිට ඇඟිල්ල දිගු කරන්නේ නැහැ පොලීස් නිලධාරීන් මාරු කළේ තමුන්තාන්සේලා තමයි කියලා. අපේ ජෝන් අමරතුංග ඇමතිතුමාටත් ඒකෙන් නරක නාමයක් එන්නේ නැහැ. ඒ වාගේම ජෝන් අමරතුංග ඇමතිතුමා බලාපොරොත්තු වෙනවා ඉතා ඉක්මනින් පොලීසියේ යහපත සඳහා කටයුතු කරන්න. අපි දෙදෙනා නිතරම කථා කර ගන්නවා අවුරුදු 20ක සේවා කාලයකින් පසුව පොලීස් නිලධාරීන් විශ්‍රාම යැවීම ගැන කැබිනට් පත්‍රිකාවක් දමන්න ඕනෑ කියලා. ඒ වාගේම යතුරුපැදි ලබා දීම සහ උසස්වීම් සම්බන්ධව පොලීස්පතිතුමා සමඟ කථා කරලා ඒ අවශ්‍ය කටයුතු කරගෙන යනවා. අපි දන්නවා, අවුරුදු 20කින් පොලීස් නිලධාරීන්ට විශ්‍රාම යන්න සලසා දුන්නාම පොලීසියට විශාල යහපතක් වෙනවා කියලා. උසස්වීම් බලාපොරොත්තුවෙන් එක තැන පල්වෙන බොහෝ නිලධාරීන් සේවය ගැන කලකිරෙනවා. ඒ වාගේම නිලධාරීන්ට සේවයෙන් ඉවත් වෙලා

[ගරු එම්.කේ.ඒ.ඩී.එස්. ගුණවර්ධන මහතා]

විශ්‍රාම අරගෙන තව මොකක් හරි ඔවුන් දන්නා කටයුත්තක යෙදෙන්නට පුළුවන්කම තිබෙනවා.

පොලීසියේ රාජකාරි අතින් රාජකාරි වාගේ නොවෙයි. පොලීසියේ රාජකාරි කරනවාය කියන්නේ කායික හා මානසික කියන අංශ දෙකම බොහෝම වෙනසට පත් වන කටයුත්තක්. ඒ නිසා පොලීස් රෝහලේ බෙහෙත්වලට යන මිල මුදල් ප්‍රමාණය බැලුවාම හුඟක් කල් සේවය කරන අය තබාගෙන සිටින එකක් ඇත්ත වශයෙන් විශාල පාඩුවක්. විශේෂ බෙහෙත් වර්ග ගෙන්වූයේ නැත්නම්, පොලීස් රෝහලේ බෙහෙත් සඳහා මාසයකට රුපියල් කෝටි තුනක් වැය වනවා. ඒ වාගේම රෝගීභාවයට පත් වූ ඕනෑම පොලීස් නිලධාරියෙකුට අවශ්‍ය කරන ඕනෑම බෙහෙතක් රුපියල් ලක්ෂ ගණන් වියදම් කර පොලීස් දෙපාර්තමේන්තුව ගෙන්වා තිබෙනවා.

පසු ගිය කාලයේ රාජකාරියට ගිය සමහර නිලධාරීන්ට ඇසිඬි ගැහුවා. ඇසිඬි ගහපු නිලධාරීන් ලෝකයේ ඉහළම ශල්‍යකර්ම පහසුකම් තිබෙන සිංගප්පූරුවේ රෝහලට යවා ඒ ගොල්ලන්ට අවශ්‍ය ප්‍රතිකාර කරන්න පොලීස් දෙපාර්තමේන්තුව කටයුතු කර ගෙන යනවා. ඒ වාගේම දේවල් වැඩිපුර කරන්නට පුළුවන් වන්නේ අර විධියට අවුරුදු 20කින් පොලීස් සේවයෙන් විශ්‍රාම යන්න පුළුවන් වුණොත් පමණයි. එතකොට පොලීස් රෝහලට යන වියදම අඩු වනවා. ඒ තුළින් සුදුසුකම් තිබෙන තව සැහෙන පිරිසක් අලුතෙන් පොලීස් සේවයට බඳවා ගන්නත් හැකියාව ලැබෙනවා. උස මහත අඩු අය, අධ්‍යාපන සුදුසුකම් අඩු අය, එහෙම නැත්නම් පෙනුම නැති අය පොලීසියට බඳවා ගන්න කියා කවදාවත් අපි කියන්නේ නැහැ. පොලීස් නිලධාරීන් අවුරුදු 20කින් විශ්‍රාම යැව්වොත්, ඒ විශ්‍රාම යන සංඛ්‍යාවට සරිලන්න අලුතෙන් බඳවා ගන්න අපට පුළුවන් වනවා. එතකොට දැනට අපේ රටේ පවතින උග්‍ර රැකියා ප්‍රශ්නයක් අඩු වනවා. මොකද, පසු ගිය කාලයේ අපේ කාටුවන් රැකියාවක් දුන්නේ නැහැ. ඔක්කෝම රැකියා හම්බන්නොටට පැටව්වේ. බැංකුවල සේවය සඳහා ඔක්කෝම දෙනා බඳවා ගත්තේ හම්බන්නොටටත්. ඒ නිසා මා නියෝජනය කරන ත්‍රිකුණාමලය ආසනය අයිතේ තිබෙන පුල්ලුඩේ බතිප් වැලි සංස්ථාවට කම්කරුවෝ දැමීමෙන් හිටපු රාජ්‍ය නායකයින්ගේ දරුවන්ට ඕනෑ විධියටයි.

පසු ගිය කාලයේ ඒ වාගේ අසාධාරණකම් වුණා. ඒක නිසා අපි රැකියා අවස්ථා වැඩි කර සියලු දෙනාටම සාධාරණය ඉටු වන විධියේ වැඩ පිළිවෙළක් ඇති කරන්න කටයුතු කරන්න ඕනෑ. ඒ නිසා අතිගරු ජනාධිපති මෛත්‍රීපාල සිරිසේන මැතිතුමා මේ වැඩ පිළිවෙළ හරියට කර ගෙන යනවා. කවුරුත් එක්ක ඒකට සහයෝගය දෙන්න. මේ දේවල්වලට පෞද්ගලිකව ඊර්ෂ්‍යා කරන්න එපා. එතුමාට සහයෝගය දෙන්න මුලින්ම ගියේ අපි. ඊට පස්සේ තවත් අයට ඊයේ - පෙරේදා ඇමතිකම්, නියෝජ්‍ය ඇමතිකම් දුන්නාට පස්සේ විරුද්ධ පක්ෂයේ සමහරු අතරේ යම් යම් ඊර්ෂ්‍යාවන් ඇති වී තිබෙනවා, "අපට ඇමතිකම්, නියෝජ්‍ය ඇමතිකම් හම්බ වුණේ නැහැ" කියා. නමුත්, කරන්න දෙයක් නැහැ. අපි තව ටික දවසක් ඉඳලා මේ කටයුත්ත හරියට සාර්ථකව කර ගන්න බලාපොරොත්තු වනවා.

මම තව එක කාරණයක් කිව යුතුව තිබෙනවා. රටේ ජනතාව බලාපොරොත්තු වන්නේ මැතිවරණ ක්‍රමය වෙනස් කර ආසන මට්ටමට ගිහිල්ලා මැතිවරණයක් පවත්වන එකයි කියන එක මම පැහැදිලිව ප්‍රකාශ කරන්න ඕනෑ. ඒකයි ජනතාවගේ බලාපොරොත්තුව. ජනාධිපති කොමිෂන්, ස්වාධීන කොමිෂන් අරවා මේවා ගැන ජනතාවට වැටහීමක් නැහැ. ජනතාව කියන්නේ තමුන්ට වග කියන; තමුන් පාවිච්චි කරන ඡන්දයට වග කියන මන්ත්‍රීවරයෙකු තමුන්ගේ ආසනයෙන් පත් කර ගත යුතුය කියායි. ඒක නිසා අපි දෙ ගොල්ලන්ම කල්පනා කර, ජනතා මතයට කන් දිලා මේ මැතිවරණ ක්‍රමය හරිගස්සලා ඉදිරියට ජාතික ආණ්ඩුවක්

හැටියට අප සැලකීම කටයුතු කරමුය කියන ඉල්ලීම මා කරනවා. ස්තූතියි.

[අ.භා. 4.05]

ගරු ඩබ්ලිව්.ඩී.ජේ. සෙනෙවිරත්න මහතා
(மாண்புமிகு டபிள்யூ.டி.ஜே. செனெவிரத்ன)
(The Hon. W.D.J. Senewiratne)

මූලාසනාරුඬ ගරු මන්ත්‍රීතුමනි, ඇත්ත වශයෙන්ම අපේ රට ප්‍රජාතන්ත්‍රවාදී රටක් වශයෙන් තමුන්ට කැමැති දේශපාලන මතයක් දැරීමේ අයිතිය ජනතාවට තිබෙනවා. ඒ වාගේම තමුන් "හරි" කියා හිතන දේශපාලන මතය අනුව වැඩ කටයුතු කිරීමටත් ජනතාවට අයිතිය තිබෙනවා. මේ ප්‍රජාතන්ත්‍රවාදී රාමුව මේ වන කොට අපි දීර්ඝ කාලයක් තිස්සේ භුක්ති විඳලා තිබෙනවා. මොකද, 1931දී තමයි අපට පළමුවෙන්ම සර්ව ජන ඡන්ද බලය ලැබුණේ. එහිදී කාන්තාවටත්, පිරිමිවරුන්ටත් එක හා සමාන අයිතිවාසිකමක් ලැබුණා. එදා ඉඳලා වරින් වර - වරින් වර මැතිවරණ ගණනාවක් මේ රටේ පැවතුණා. ඒ සෑම මැතිවරණයකදීම අපි දැකපු දෙයක් තිබුණා. ආසියාවේ වැඩිම ප්‍රතිශතයක් තමුන්ගේ ඡන්දය පාවිච්චි කළේ අපේ රටෙයි. ඒ දේශපාලන අවබෝධය, දේශපාලන උනන්දුව ජනතාව තුළ තිබෙන නිසායි. නමුත්, මම කතාගාටුවෙන් හෝ මේ කාරණයක් කියන්න ඕනෑ.

යම් යම් බලලෝභී පුද්ගලයන්, අනික් අයගේ අයිතිවාසිකම්වලට ගරු නොකරන අය, ඒ වාගේම අනික් අයගේ ජයග්‍රහණ ඉවසන්න බැරි අය මැතිවරණවලින් පස්සේ විශාල වශයෙන් නීතිය අතට අරගෙන කටයුතු කරනවා. නොයෙක් අවස්ථාවලදී නීතිය අතට අරගෙන කටයුතු කරන බව අපි දැකලා තිබෙනවා. එවැනි තත්ත්වයක් තමයි අද උදා වෙලා තිබෙන්නේ. පශ්චාත් මැතිවරණ සිද්ධීන්වලට විශාල වශයෙන් ජනතාව බිලි වෙන්නේ මෙන්න මේ තත්ත්වය නිසායි. ඒ නිසා මම හිතනවා, මේ කාරණය ගැන අපේ අවධානය විශාල වශයෙන් යොමු වෙන්න ඕනෑය කියා.

මට මතකයි, අවුරුදු 17කට පසුව, 1994 දී ශ්‍රී ලංකා නිදහස් පක්ෂය ජයග්‍රහණය කරපු වෙලාවේ එදා හිටපු ජනාධිපතිනි වන්දිකා බණ්ඩාරනායක කුමාරතුංග මැතිනිය අපට උපදෙස් දුන්නා, තමන්ගේ මිත්‍රයින් එහෙම නැත්නම් තමන්ගේ අසල්වැසින් දේශපාලන වශයෙන් වෙනත් පක්ෂයකට වැඩ කළා; දේශපාලන වශයෙන් තමන්ට විරුද්ධ වුණොට; ඒ අයට හිරිහැර නොකරන ලෙසට ශබ්දවාහිනී යන්න බැඳගෙන ගම්වල ප්‍රසිද්ධ කරන්නාය කියා. ඒ වැඩ පිළිවෙළ බොහෝම සාර්ථක වුණා.

1994 දී පශ්චාත් මැතිවරණ සිද්ධීන් අවම කරන්න අපට පුළුවන්කම ලැබුණා. නමුත් අනික් අවස්ථාවලදී අඩු වැඩි වශයෙන් පැවතුණා. කොයි පක්ෂය දිනුවත් ඡන්දයකින් පසුව පශ්චාත් මැතිවරණ සිද්ධීන් ඇති වෙනවා. මේ තත්ත්වය නැති කරන්න නම්, පක්ෂ නායකයින්, පක්ෂ ක්‍රියාකාරීන් ප්‍රතිපත්තියක් වශයෙන් පශ්චාත් මැතිවරණ සිද්ධීන් නැති කිරීමේ වැඩ පිළිවෙළක් ක්‍රියාත්මක කරන්න අනිවාර්යයෙන්ම කටයුතු කරන්න ඕනෑ. පසු ගිය ජනවාරි 8 වැනි දා පැවති මැතිවරණයෙන් පසු යහ පාලනයක් ඇති කරනවාය කියා තමයි තමුන්නාන්සේලා බලයට ආවේ. ඒ වාගේම යහ පාලනය ගැන විශාල උනන්දුවක් දක්වන ජනාධිපතිතුමෙක් අපට පත් වුණා. මේ සියල්ල තිබෙද්දීත් යම් යම් අවාසනාවන්ත සිද්ධීන් ඇති වුණා. සමහර තැන්වල සමහර අයට පහර දුන්නා. ගෙවල්වලට පහර දුන්නා. වාහන ගිනි තිබ්බා. ඒ වාගේම රතිඤ්ඤා පත්තු කළා. සමහර දෙමව්පියන්ට තමන්ගේ දරුවන් ඉදිරියේ අසහ්‍ය වචන කියා බැණලා, අපහාස කරලා කටයුතු කරපු අවස්ථා අනන්ත අප්‍රමාණ වශයෙන් තිබුණා.

ලංකාව කියන්නේ අධ්‍යාපනය අතින්, සමාජ සංවර්ධනය අතින් දියුණු රටක්; ඉහළ සමාජ මට්ටමක තිබෙන රටක්;

දැනමුතුකම්වලින් ඉහළ මට්ටමක තිබෙන රටක්; අධ්‍යාපනය අතින් ඉතා ඉහළ මට්ටමක තිබෙන රටක්. මෙවැනි රටක මේ වාගේ දේවල් සිද්ධ වෙනවා නම් ඒක ඉතා අවාසනාවන්ත තත්ත්වයක්. ඒ නිසා මෙන්ම මේ දේවල් සම්බන්ධව අපි කල්පනා කළ යුතුව තිබෙනවා.

පහු ගිය දවස්වල අපි දැකපු දෙයක් තමයි, මැතිවරණයෙන් පසුව යම් යම් ක්ෂේත්‍රවල නිලධාරීන් මාරු කරන්න කටයුතු කළාය කියන එක. සමෘද්ධි නිලධාරීන් මාරු කරන්න කටයුතු කරනකොට ජනාධිපතිතුමා ඉදිරිපත් වෙලා ඒක නැවැත්වුවා. එතුමා කීවා, "යහ පාලනයක් යටතේ මෙවැනි මාරුවීම්වලට එකඟ නැහැ." කියා. ඒ නිසා ඒක තවත්වන්න පුළුවන් වුණා. එහෙම නොවුණා නම් ඒ මුළු ක්ෂේත්‍රයම මහා අවුලක් බවට පත් වෙනවා.

ඒ වාගේම පහුගිය දවස්වල පොලිසියේත් මාරු වීම් කෙරුණා. සහකාර පොලිස් අධිකාරීවරුන් 20 දෙනෙක් එක වර එක ලිපියෙන් මාරු කළා. අතික් නිලධාරීන් මාරු කරන්න කටයුතු කරනකොට ජනාධිපතිතුමා මැදිහත් වෙලා, කමිටුවක් පත් කරලා, ඒ කමිටුව හරහා විතරක් පොලිස් නිලධාරීන් මාරු කරන්න සැලසුම් කර තිබෙනවා. ඒක ඉතාමත්ම හොඳ කටයුත්තක් කියන එක මම මේ අවස්ථාවේදී කියන්න ඕනෑ. පළිගැනීම් කියන එක අද ඊයේ ඇති වෙච්ච දෙයක් නොවෙයි. දීර්ඝ කාලයක් තිස්සේ සිද්ධ වුණ දෙයක්. විශේෂයෙන්ම රජයේ නිලධාරීන් තමයි මේකට ඉලක්ක වෙන්නේ. ප්‍රවණ්ඩකාරී ක්‍රියාවන් හැරුණු කොට මැතිවරණයක් අවසන් වුණාම පීඩනයට පත් වෙන ඊළඟ කොටස තමයි රජයේ නිලධාරීන්. රජයේ අභි-සක නිලධාරීන් නොයෙක් පැතිවලට මාරු කරනවා.

මට මතකයි, 1965 දී පමණ රත්නපුරේ ගුරුවරයා ත්‍රිකුණාමලයට මාරු කළා; එහෙම නැත්නම් රත්නපුරේ ගුරුවරයා පුත්තලමට මාරු කළා. ඇත පළාත්වලට ගුරුවරුන් මාරු කිරීමේ එවැනි ප්‍රතිපත්ති තිබුණා. අද ඒ තත්ත්වය හුඟක් දුරට අඩු වෙලා තිබෙනවා. හුඟක් දුරට අද එවැනි තිරිසන් වැඩ සිද්ධ වෙන්නේ නැහැ. ඒ නිසා අපි පුළුවන් තරම් නැති කරන්න ඕනෑ - අවම කරන්න ඕනෑ. - රජයේ සේවකයන්ගෙන් පළිගැනීම, රජයේ සේවකයන් මාරු කිරීම. ඇත්ත වශයෙන්ම රජයේ සේවකයෙකුට නිර්භයව, අපක්ෂාපතීව සේවය කරන්න පුළුවන් වාතාවරණයක් ඇති වෙන්නේ එකකොටයි.

යම් යම් අයට පක්ෂග්‍රාහීව වැඩ කරනවා නම්, පක්ෂග්‍රාහීව වැඩ කිරීම නිසාම ඒ අය නොයෙක් ආපදාවලට ලක් වන්නට ඉඩ තිබෙනවා. හැබැයි, සමහර රජයේ සේවකයින්ගෙන් බලාපොරොත්තු වනවා, පක්ෂග්‍රාහීව වැඩ කිරීම. එහෙම කටයුතු නොකළාමත් ඒ අයට මාරු කරනවා. මැතිවරණයකදී තමුන්ගේ ඡන්දය පාවිච්චි කරන්න, තමුන් කැමැති දේශපාලන අදහස් දරන්න ඒ අයට අයිතියක් තිබෙනවා. තමුන් ඒ නිසා රජයේ සේවකයන්ගෙන් පළි ගන්නවා නම් ඒක ඉතාම වැරදි ක්‍රියාවක්. එවැනි කරුණු අපි මේ අවස්ථාවේදී සලකා බලන්නට ඕනෑ.

එවැනි පශ්චාත් මැතිවරණ ක්‍රියා 1994 දී ගොඩක් අඩු කරලා කටයුතු කරන්න අපට පුළුවන්කම ලැබුණත්, 2002 දී තත්ත්වය හුඟක් වෙනස් වුණා. 2002 දී තමුන්නාන්සේලා අවුරුදු දෙක හමාරකට බලයට ආවා. ඒ කාලය තුළ අපි දැක්කා බෝම්බ දාලා, ගිනි අවි ආඥා පනත යටතේ හුඟ දෙනෙක්ව අල්ලලා මාස ගණන් remand කළ බව; ඒ වාගේම පුපුරන ද්‍රව්‍ය ආඥා පනත - Explosives Ordinance - යටතේ අත් අඩංගුවට ගත් අයව දීර්ඝ කාලයක් රක්ෂිත බන්ධනාගාරයේ - remand භාරයේ - තැබුව බව. ඒවා සිද්ධ වුණා. ඒවා දේශපාලනඥයන් මැතිවරණ අවසානයේදී හුඟක් අවස්ථාවලදී ක්‍රියාත්මක කළ දේවල්. අපට සන්නේෂයි, අද එවැනි තත්ත්වයක් දකින්න නැතිවීම ගැන. අද එවැනි ක්‍රියා ගොඩක් අඩු වෙලා තිබෙනවා. ඒවා නැතිම කරන්න අපි දැන් කටයුතු කරන්න ඕනෑ.

මූලාසනාරුඨ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු මන්ත්‍රීතුමා, ඔබතුමාගේ වෙලාව අවසන්. කථාව අවසන් කරන්න.

ගරු ඩබ්ලිව්.ඩී.සේ. සෙනෙවිරත්න මහතා

(மாண்புமிகு உபினியு.டி.ஜே. செனேவிரத்ன)

(The Hon. W.D.J. Senewiratne)

මූලාසනාරුඨ ගරු මන්ත්‍රීතුමනි, මේ කරුණ කියලා මගේ කථාව අවසන් කරන්නම්.

රජයේ සේවකයින්ට ඇති වෙලා තිබෙන තත්ත්වය ගැන මම කථා කළා. මෙතැන අභ්‍යන්තර ප්‍රවාහන ඇමතිතුමා ඉන්න නිසා මම විශේෂයෙන්ම මේ කාරණය කියන්න ඕනෑ.

ගරු ඇමතිතුමනි, ඔබතුමාගේ ලංගමය ගැන අද නොයෙකුත් මැසිවිලි තිබෙනවා. ශ්‍රී ලංකා ගමනාගමන මණ්ඩලයේ රත්නපුර ඩිපෝවේ හිටපු DS ඉතාම හොඳ පුද්ගලයෙක්. ඒ ඩිපෝව බොහොම පාඩුවට දුටු ඩිපෝවක් ලෙසයි කලින් තිබුණේ. එසේ පාඩුවට තිබුණු ඩිපෝව ඔහු දියුණු කරලා ඉහළ මට්ටමට ගත්තත්, ඊයේ-පෙරේදා දිනක ඔහුව මාරු කරලා ඩිපෝ අධිකාරී වශයෙන් සුළු සේවකයෙක්ව පත් කර තිබෙනවා. ඩිපෝ ගණනාවකම එවැනි DSලා ඉවත් කරලා කිසිම උගත්කමක් නැති, ප්‍රමාණවත් අධ්‍යාපනයක් නැති උදවිය අද DS තනතුරුවලට පත් කරලා තිබෙනවා. ඒ අයට සේවකයන්ව පාලනය කර ගන්න බැහැ. ඒ වාගේම බස් සේවාව හරියාකාරව කළමනාකරණය කර ගන්න බැහැ. ඒ නිසා ලොකු අර්බුදයකට පත් වෙලා තිබෙනවා.

ගරු රංජිත් මද්දම බණ්ඩාර ඇමතිතුමනි, තමුන්නාන්සේගේ ගමේ, තමුන්නාන්සේට පෞද්ගලිකව බලපාන කාරණයකුත් මගේ අවධානයට යොමු වෙලා තිබෙනවා. එච්.අර්. ධර්මපාල මහතා, දැලිව පාර, මකුල්ල නගරය, දඹගල්ල. ඔහුට බස් රථයක් තිබෙනවා. කාලයක් තිස්සේ පෞද්ගලික බලපත්‍රයක් මත දුටු බස් රථයක්. තමුන්නාන්සේගේ නිවසට හැරෙන තැන තිබෙන ගොඩනැගිල්ල අයිති ඔහුටයි. ඒ ගැන තමුන්නාන්සේගේ දන්නවා; මමත් දන්නවා. මොකද පසු ගිය කාලයේ පළාත් සභා ඡන්දයේදී අපේ පක්ෂ කාර්යාලය තිබුණේ ඒ ගොඩනැගිල්ලේයි. අපේ පක්ෂ කාර්යාලය පවත්වන්න ඔහු ඒ ගොඩනැගිල්ල දුන්නාය කියලා අද ඔහුගේ බස් රථයේ ධාවන බලපත්‍රය වෙනස් කර තිබෙනවා. [බාධා කිරීමක්] තමුන්නාන්සේ පසුව උත්තර දෙන්න. අද ඒ බලපත්‍රය වෙනස් කරලා වෙනත් මාර්ගයක ධාවනයට දාලා තිබෙනවා. ඔහුට ඒ බස් රථය කලින් මාර්ගයේම ධාවනය කරවන්න කරුණාකරලා අවස්ථාව දෙන්න. ඒ තමුන්නාන්සේගේ අසල්වැසියා. දේශපාලන වශයෙන් මේ වාගේ අයගෙන් පළිගන්න එපා. ඔහු කියනවා, - [බාධා කිරීමක්] පොඩ්ඩක් ඉන්න. ඔබතුමාගේ වෙලාවේදී උත්තර දෙන්න කෝ.

ඔහු මේ විධියට කියනවා: "මෙසේ කටයුතු කර ඇත්තේ දැනට යහ පාලන රජයේ ප්‍රවාහන අමාත්‍යතුමාගේ උපදෙස් මත උච්ච පළාත් මාර්ගස්ථ මගී ප්‍රවාහන අධිකාරියේ සභාපතිවරයා විසිනි. එයට හේතු සාධක බවට පත් වූයේ, දැනට යහ පාලන රජයේ ප්‍රවාහන අමාත්‍යවරයාගේ මොනරාගල පිහිටි නිවසට ප්‍රධාන මාර්ගයෙන් ඇතුළු වන හන්දියේ මගේගොඩනැගිල්ලක් ඇති අතර එම ගොඩනැගිල්ල..."

මූලාසනාරුඨ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

විරුද්ධ පක්ෂයේ ප්‍රධාන සංවිධායකතුමා, වෙලාව අවසන්.

ගරු ඩබ්ලිව්.ඩී.ජේ. සෙනෙවිරත්න මහතා

(மாண்புமிகு டபிள்யூ.டி.ஜே. செனேவிரத்ன)

(The Hon. W.D.J. Senewiratne)

I will finish, Sir.

තවදුරටත් ඔහු මෙහෙම කියනවා:

"...පසු ගිය උච්ඡාය පළාත් සභා ඡන්දයේදී ශ්‍රී ලංකා නිදහස් පක්ෂ මොනරාගල දිස්ත්‍රික් ප්‍රධාන මෙහෙයුම් කාර්යාලයට ලබා දී කටයුතු කර ඇති නිසා බව ප්‍රවාහන ඇමතිවරයා විසින් වාචිකව පවසා ඇති බවද දැන ගැනීමට ඇත." කියලා.

අපි යහ පාලනයක් ඇති කරන්න කොටුවර කටයුතු කළත් මෙවැනි කරුණු නිසා ඒක සම්පූර්ණයෙන්ම අසාර්ථක වනවා. ඒ නිසා මා ගරු ඇමතිතුමාගෙන් ඉල්ලනවා, කරුණාකරලා මේ කාරණා ගැන බලලා ඒවා නිවැරදි කරන්න කියලා. බොහොම ස්තුතියි මූලාසනාරූප ගරු මන්ත්‍රීතුමනි.

[අ.හා. 4.17]

ගරු ටී. බී. ඒකනායක මහතා

(மாண்புமிகு டி. பி. ஏகநாயக்க)

(The Hon. T.B. Ekanayake)

මූලාසනාරූප ගරු මන්ත්‍රීතුමනි, අද දින සභාව කල් තබන අවස්ථාවේදී ඉදිරිපත් කරන ලද මෙම යෝජනාව පිළිබඳව මීට පෙර කරන ලද කථාවලින් කාරණා රාශියක් පැහැදිලි වුණා. මූලාසනාරූප ගරු මන්ත්‍රීතුමනි, මේ රටට ජනාධිපතිවරයෙකු පත් කර ගැනීම සඳහා පැවති පසුගිය ජනාධිපතිවරණයේදී ශ්‍රී ලංකා නිදහස් පක්ෂයේ වර්තමාන සභාපතිවරයා වන මෛත්‍රීපාල සිරිසේන මැතිතුමා ප්‍රජාතන්ත්‍රවාදී විධියට ජනාධිපතිවරයා වශයෙන් පත් වුණා. නමුත් මේ රටේ පාර්ලිමේන්තුව තුළ වෙනසක් ඇති කර අගමැතිවරයා පත් කිරීම සහ ඇමතිවරුන් පත් කිරීම කොපමණ දුරට ආණ්ඩුක්‍රම ව්‍යවස්ථාවට අනුකූලව සිදු වුණාද කියන එක අද ආපසු සලකා බැලිය යුතු කාරණයක් බවට පත් වී තිබෙනවා.

මූලාසනාරූප ගරු මන්ත්‍රීතුමනි, මේ වෙන කොට ශ්‍රී ලංගමයේ සිදු කරනු ලබන මාරුවීම් සම්බන්ධව කථා කිරීමේදී අප කියන්න ඕනෑ, අපේ වයඹ පළාතේ උතුරු ඩිපෝටේ ඉඳලා අනික් හැම ඩිපෝට්ටකම ඩිපෝ අධිකාරිවරුන්, කළමනාකාරිවරුන් සහ මුදල් අයකැම්වරුන් මාරු කර තිබෙනවා කියන කාරණය. එපමණක් නොවෙයි, ඉතාම ලාභ ලැබූ වයඹ පළාතේ උතුරු ඩිපෝට් - කුරුණෑගල ඩිපෝට් - හොඳින් පාලනය කළ ඩිපෝ අධිකාරිවරයා මාරු කර, එම ඩිපෝටේ මල්වලට වතුර දැමූ පුද්ගලයා ඩිපෝ අධිකාරි වශයෙන් පත්කර තිබෙනවා. අද ඔහු තමයි, ඒ ඩිපෝට් පාලනය කරන්නේ. මේක යහ පාලනයේ ස්වභාවයද කියලා අප දන්නේ නැහැ. ඒ වාගේම සමෘද්ධි සංවර්ධන නිලධාරීන්, කෘෂි පර්යේෂණ නිලධාරීන්, කළමනාකරුවන් සහ ආර්ථික සංවර්ධන අමාත්‍යාංශයේ සිටි උපාධ්‍යාරීන් විවිධාකාරයෙන් මාරු කරන්න කටයුතු කරනවා විතරක් නොවෙයි, මෙන්න මේ කාර්යය කරන්න, මේ ලැයිස්තු හඳුන්න කියලා ඒ අයට තර්ජනය කරනවා.

දැන් ජාතික නිවාස සංවර්ධන අධිකාරියේ වෙනම ලැයිස්තු හඳුනවා. එසේ හඳුනා ලැයිස්තුවට නම් ඇතුළත් කරන්න පක්ෂ ශාඛාවේ සාමාජිකත්වය පිළිබඳව සහතිකය ඕනෑ. එම සහතිකය නැත්නම් නිවාස ණය වශයෙන් රුපියල් ලක්ෂයක් ලබා ගැනීමේ ඉල්ලුම් පත්‍රය පිරවෙන්නේ නැහැ. මෛත්‍රීපාල සිරිසේන ජනාධිපතිතුමා බලාපොරොත්තු වුණේ මේ තත්ත්වය නොවෙයි. එතුමා නව දැක්මක් ඇති දේශයක් ගොඩ නැගීමට දින සියයේ වැඩසටහන සඳහා අපෙන් සහයෝගය ඉල්ලුවා. අපි අපේ සහයෝගය ලබා දුන්නා. අපි එදා පාර්ලිමේන්තුවේදී එසේ සහයෝගය නොදුන්නා නම්, ගරු රවි කරුණානායක මැතිතුමා ඉදිරිපත් කළ අතුරු අය වැය යෝජනාව පැරදෙනවා. එසේ

පැරදුණා නම් ව්‍යවස්ථාවට අනුව පසුව දාම පාර්ලිමේන්තුව විසුරුවා හරින්න සිදු වෙනවා. නමුත් අපි එහෙම කළේ නැහැ. අපි ගරු ජනාධිපතිතුමාගේ ඉල්ලීම අනුව ඒ සහයෝගය ලබා දුන්නා.

එසේ සහයෝගය ලබා දුන්නා විතරක් නොවෙයි, තමුන්නාන්සේලාගේ සෞඛ්‍ය හා දේශීය වෛද්‍ය ඇමතිතුමා වන ගරු (වෛද්‍ය) රාජිත සේනාරත්න මැතිතුමා ඉදිරිපත් කළ ජාතික ඖෂධ නියාමන අධිකාරිය පනත් කෙටුම්පතටත් ඡන්දය දුන්නා. එම පනත් කෙටුම්පතට ඡන්දය දෙන්න එක්සත් ජාතික පක්ෂයෙන් විශාල පිරිසක් ආවේ නැහැ. සොයා බැලුවාම, විපක්ෂය විධියට අපේ වගකීම ඉටු කිරීම සඳහා එයට වැඩි ප්‍රමාණයක් ඡන්දය ලබා දීලා තිබුණේ අපියි. මේ වාගේ දේවල්වලට අපෙන් සහය ඉල්ලන අතරතුර, ඒ සහය ප්‍රායෝගිකව ලබා ගන්නා අතරතුර රට පුරා දේශපාලන දඬුවම් දීම, මාරු කිරීම් ක්‍රියාත්මක කර ගෙන යන වැඩ පිළිවෙළත් ක්‍රියාත්මක කරනවා කියන එක අප කියන්න ඕනෑ.

මූලාසනාරූප ගරු මන්ත්‍රීතුමනි, පාවෙන අවි නැව පිළිබඳව කාරණය මතු වූ අවස්ථාවේදී ඒ සම්බන්ධව ලිපි ගණනාවක් ආවා. මෙය රාජ්‍ය ආරක්ෂක අමාත්‍යාංශයේ ලියා පදිංචි කරන ලද නිත්‍යානුකූල ව්‍යාපෘතියක් කියලා ආරක්ෂක අමාත්‍යාංශයේ ලේකම් වන බී.එම්.යූ.ඩී. බස්නායක මැතිතුමා ඒ ගැන නිවේදනයක් නිකුත් කළාම, රජය නියෝගයක් දුන්නා, "මීට පසුව අමාත්‍යාංශ ලේකම්වරුන් නිවේදන නිකුත් කරන්න බැහැ" කියලා. එම නිසා ඒකෙන් එය නැවතුණා. ආරක්ෂක අමාත්‍යාංශයේ ලේකම්තුමා නිත්‍යානුකූල ලිපිගොනු පිළිබඳව සොයා බලා, ඒවායේ ස්වභාවයන් බලා මෙය ලියා පදිංචි වුණු එකක්; මෙය එංගලන්තය, ඇමෙරිකාව ඇතුළු රටවල් ගණනාවකින් ප්‍රශංසාව ලැබුණු එකක්; එම නිසා මුහුදු කොල්ලකරුවන්ට විරුද්ධව මේ ක්‍රියාත්මක කරන වැඩ පිළිවෙළ ක්‍රියාත්මක කරන්න කියා නිකුත් කළ ඒ නිවේදනය නිසා අද අමාත්‍යාංශ ලේකම්වරුන්ට කිසිම නිවේදනයක් නිකුත් කිරීමට හැකියාවක් නැති වෙලා තිබෙනවා.

විශේෂයෙන් අපි කියන්න ඕනෑ, මේ කාරණාත් එක්ක දැන් හැම දාම මාධ්‍ය හරඹ ක්‍රියාත්මක වෙනවාය කියන එක. අල්ලස් හෝ දූෂණ චෝදනා විමර්ශන කොමිෂන් සභාවට, ඒ වාගේම පොලිස් දෙපාර්තමේන්තුවේ රහස් පොලිසියට ගිනිත් ලිපිගොනු භාර දීමේ ජනතා විමුක්ති පෙරමුණේ මෙහෙයුම දැන් අපිට පෙනෙනවා. එක්සත් ජාතික පක්ෂය විසින් ලබා දෙන තොරතුරු අනුව ජනතා විමුක්ති පෙරමුණ පාර්ලිමේන්තුවේදී ප්‍රශ්න අභ්‍යව. මේ පැත්තෙන් ප්‍රශ්නය ඇහුවාම අනෙක් පැත්තෙන් උත්තරය හම්බ වෙනවා. ප්‍රශ්නයයි, උත්තරයයි දෙකම එක පැත්තෙන් ලැබෙන්නේ. ඒවා හැන්සාඩ් වාර්තාවට යනවා. ඒක තමයි දැන් පාර්ලිමේන්තුවේදී අපට දකින්නට තිබෙන දේ. මේවා Parliament jokes. ඒ වාගේම රූපවාහිනියෙන් පෙන්වන වැඩසටහන්වලදී හොරු ඇල්ලීමේ නායය පත්‍රය ගැන කියනවා. නමුත් බලාගෙන යනකොට අල්ලපු හොරෙකුත් නැහැ. මේ විධියට තමයි කටයුතු කෙරෙන්නේ.

නාරාහේපිට ගබඩාවක ගුවන් යානයක් තිබුණා කියලා පසු ගිය දවස්වල ප්‍රචාරය වුණා. ඒක යෝෂිත රාජපක්ෂ මහතා සතුයි කියලා පත්තරවල පිටු ගණන් ලියලා, රූපවාහිනී දර්ශන ගණනාවක් පෙන්වලා කටයුතු කළා. පසුව ඒ ගැන පරීක්ෂණයක් කළාම, අවසානයේ ඒක ඔහුට දුන්නු තැග්ගක් බවට ඒකේ හිමිකරුවා පැහැදිලි කර දීලා තිබුණා. අවසාන ජවතිකාව හැටියට පෙන්වුවා ඒක ගුවන් හමුදා කෞතුකාගාරයේ ප්‍රදර්ශනය කරන්න අරගෙන යන බව. ඒ වාගේ කිසිම තේරුමක් නැති, ජනතාව මුළු කරන වැඩසටහන් තමයි ක්‍රියාත්මක කර ගෙන යන්නේ. ඒවා තමයි අපට බලන්න වෙලා තිබෙන්නේ.

විශේෂයෙන් මා භාරය හිටපු සංස්කෘතික අමාත්‍යාංශ යටතේ කලා මණ්ඩලය තිබෙනවා. කලා මණ්ඩලයේ ඉන්නේ විවිධ ක්ෂේත්‍රවලට සම්බන්ධ අය. මම එදා ඒ අමාත්‍යාංශ භාර ගන්න

වෙලාවේ කලින් හිටපු නිලධාරීන් වෙනස් කළේ නැහැ. නමුත් දැන් කලා මණ්ඩලයේ හිටපු සියලු දෙනාම ඉවත් කරලා. මහාචාර්ය මුදියන්සේ දිසානායක කියන්නේ ලංකාවේ සෞන්දර්ය ක්ෂේත්‍රය තුළ ඉන්න මහාචාර්යවරයෙක්. ඔහු එතැනින් ඉවත් කර තිබෙනවා. ඒ වාගේම අනුමණ්ඩලවල හිටපු, ඒ අංශවල හිටපු විද්වතුන් සේරම ඉවත් කර තිබෙනවා. රාජ්‍ය ඇමතිවරයාගෙන් ඒ ගැන ඇහුවාම එතුමා කියනවා, "දන්නේ නැහැ" කියලා. කලා මණ්ඩලයට පත් කිරීම් කරන්න රාජ්‍ය ඇමතිවරයා විසින් සංස්කෘතික විෂය භාර කැබිනට් ඇමතිවරයාට - ගරු අග්‍රාමාත්‍යතුමාට - නම් ලැයිස්තු යැව්වාම, ඒ එක්කෙනෙක්වත් පත් කරලා නැහැ. වෙන නම් තමයි නිර්දේශ කරලා එවා තිබෙන්නේ. ඒ කියන්නේ, විෂය භාර අමාත්‍යවරයා වෙනත් නම් අනුමත කරලා එවනවා, රාජ්‍ය ඇමතිවරයා දිසු එක නමක්වත් අනුමත කරන්නේ නැතිව.

මූලාසනාරුඬ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු මන්ත්‍රීතුමා ඔබතුමාට තව විනාඩියක් තිබෙනවා.

ගරු ටී. බී. ඒකනායක මහතා

(மாண்புமிகு டி. பி. ஏக்கநாயக்க)

(The Hon. T. B. Ekanayake)

මේ වාගේ ක්‍රමවේද තමයි අද ක්‍රියාත්මක වෙන්නේ.

මම මේ කාරණයත් කියන්නට ඕනෑ. මධ්‍යම සංස්කෘතික අරමුදලේ හිටපු අධ්‍යක්ෂ ජනරාල් මහාචාර්ය ගාමිණී අධිකාරි මැතිතුමා හොඳින් වැඩ කර ගෙන ගිය කෙනෙක්. ඔහු වහාම එතැනින් ඉවත් කරලා, එක්සත් ජාතික පක්ෂයේ පොළොන්නරුව දිස්ත්‍රික් සංවිධායක ප්‍රසාන්ත ගුණවර්ධන මධ්‍යම සංස්කෘතික අරමුදලේ අධ්‍යක්ෂ ජනරාල් හැටියට පත් කරලා. හිටපු අධ්‍යක්ෂ ජනරාල්තුමා කැලණි විශ්ව විද්‍යාලයේ පුරාවිද්‍යාඥයෙක්; මහාචාර්යවරයෙක්; පුරා විද්‍යා ජාතික සභාවේ සභාපතිවරයෙක්. ඔහු ඉවත් කරලා ඒ තනතුරට පත් කර තිබෙනවා, එක්සත් ජාතික පක්ෂයේ පොළොන්නරුව දිස්ත්‍රික් සංවිධායක. ඒකද යහපාලනය කියලා අපි අහන්න ඕනෑ.

මූලාසනාරුඬ ගරු මන්ත්‍රීතුමනි, පසු ගිය කාලයේ අපි ක්‍රියාත්මක කළ විදුලි ව්‍යාපෘති විවෘත කරන්න යනකොට අපට විවෘත කරන්න විධියක් නැහැ. ඒ ව්‍යාපෘති විවෘත කරන්නේ වෙනත් අය. අපි හඳුනා ගොඩනැගිලි විවෘත කරන්නේ වෙනත් අය. මේ තත්ත්වය වෙනස් විය යුතුයි.

පනත් කෙටුම්පත් සම්මත කර ගන්නට තමුන්නාන්සේලා අපෙන් සහාය ඉල්ලුවා; අපි සහාය දුන්නා. යහ පාලනය ක්‍රියාත්මක කරන්න අපෙන් උදව් අරගෙන, අනෙක් පැත්තෙන් කරන මේ දේශපාලන පළිගැනීම් නවතා දැමිය යුතුයි කියන එක තමයි අපි කියන්නේ.

අද මේ පාර්ලිමේන්තුවේ ව්‍යුහය ගැන කථා කරන්න කාරණා රාශියක් තිබුණත්, කාල වෙලාව නොමැති නිසා මේ අවස්ථාවේදී මගේ කථාව කෙටි කරනවා. යහ පාලනය සඳහා කටයුතු කරනවා නම් සත්‍යවාදීව කටයුතු කරන්න කියලා මා ආණ්ඩුවෙන් ඉල්ලන්න කැමතියි. හැමෝටම තිබෙන ප්‍රජාතන්ත්‍රවාදී නිදහස, මානව හිතවාදී නිදහස ඒ වාගේම වැදගත් වීමේ නිදහස මේ කාර්යයන් එක්කම ආරක්ෂා විය යුතුයි. එහෙම වුණොත් තමයි අපට කටයුතු කරන්න පුළුවන් වන්නේ.

අවසාන වශයෙන්, ජෝන් අමරතුංග ගරු ඇමතිතුමාගෙන් ඉල්ලීමක් කරන්න කැමතියි. අපි යාපහුව ආසනයේ අඹන්පොල පොලිස් ස්ථානය හඳලා ඉවරයි. මහව පොලිස් අධිකාරි කාර්යාලය

හඳලා ඉවරයි. මම මේවාට අවශ්‍ය භාණ්ඩත් ලබා දීලා ඉවරයි. ඔබතුමා අපට දිනයක් දෙන්න. ඉතාම හොඳ උත්සවයක් තියලා අපි ඒවා විවෘත කිරීමේ කාර්යය කරමු. ගොඩනැගිලි හඳලා, ඒ ගොඩනැගිලිවලට අවශ්‍ය භාණ්ඩත් සම්පූර්ණයෙන්ම ලබා දීලා ඉවරයි. අඹන්පොල පොලිස් ස්ථානයයි, මහව පොලිස් අධිකාරි කාර්යාලයයි හඳලා ඉවරයි. ඒවා විවෘත කරන්න අපට අවස්ථාව ලබා දෙන්න කියන ඉල්ලීම කරමින් මගේ කථාව අවසන් කරනවා.

[අ.භා. 4.28]

ගරු පාලිත රංගේ බණ්ඩාර මහතා (විදුලිබල හා බලශක්ති රාජ්‍ය අමාත්‍යතුමා)

(மாண்புமிகு பாஸ்கே பண்டார - மின்வலு மற்றும் எரிசக்தி இராஜாங்க அமைச்சர்)

(The Hon. Palitha Range Bandara - State Minister of Power and Energy)

මූලාසනාරුඬ ගරු මන්ත්‍රීතුමනි, මේ විවාදය පිළිබඳව විරුද්ධ පක්ෂය කොවිටර් උනන්දුවක් දක්වනවාද කියන එක මේ සභාව දිහා බලනකොට පෙනෙනවා. ගප්දිර මන්ත්‍රීතුමාත්, ටී.බී. ඒකනායක මන්ත්‍රීතුමාත් විකරයි මේ මොහොතේ මේ ගරු සභාවේ ඉන්නේ. මේ විවාදය ආරම්භ කරපු මොහොතේ ඉඳලා විරුද්ධ පක්ෂයේ මන්ත්‍රීවරු වැඩි ප්‍රමාණයක් මේ සභාව තුළ හිටියේ නැහැ. හැබැයි තහයෙන් අඩනවා, සේවකයන් ස්ථාන මාරු කරනවා, ඒ අයට වෙන වෙන හිරි හැර කරනවා කියලා. සභාවේ මන්ත්‍රීවරු නැති එකෙන්ම පෙනෙනවා, තමන්ගේ පාක්ෂිකයා පිළිබඳව ඒ අයට තිබෙන උනන්දුව. මේකයි ඇත්ත තත්ත්වය. රට හිතස්සවන්නට, රට රවටන්නට, මාධ්‍ය තුළින් ප්‍රචාරයක් ගන්නට බොරුවක් කරනවා හැරෙන්නට, රහපානවා හැරෙන්නට තමන්ගේ පාක්ෂිකයා පිළිබඳව මෙතුමන්ලාට සැබෑ කැක්කුමක් ගැව්ලාවත් නැහැ, මූලාසනාරුඬ ගරු මන්ත්‍රීතුමනි.

පසු ගිය කාල පරිච්ඡේදයේ ක්‍රියාත්මක කරපු විදුලි යෝජනා ක්‍රම දැන් විවෘත කරනවා කියලා අපේ ටී.බී. ඒකනායක හිටපු ගරු ඇමතිතුමා කිව්වා. මූලාසනාරුඬ ගරු මන්ත්‍රීතුමනි, මම 2001 - 2004 යුගයේ ආණ්ඩුවේ ඉන්න කොට දැවැන්ත විදුලි යෝජනා ක්‍රම 58ක් ක්‍රියාත්මක කළා. ඒ විදුලි යෝජනා 58ම විවෘත කළේ ද.මු. දසනායක හිටපු අමාත්‍යතුමා. ඒ වෙලාවේ අපි අඩන්න ගියේ නැහැ, අපේ යුගයේ ඒවා ක්‍රියාත්මක කළා කියලා. මේ යෝජනා ක්‍රම එකක්වත් පෞද්ගලික දේපළ යොදපු ඒවා නොවෙයි; පෞද්ගලික ධනය යොදපු නොවෙයි. තමන්ගේ පෞද්ගලික ධනයෙන් හඳුනා ගොඩනැගිල්ලක් තිබෙනවා නම්, විදුලි යෝජනා ක්‍රමයක් තිබෙනවා නම්, ඒක වෙනත් කෙනෙක් ගිහිල්ලා විවෘත කළා නම් ඒ ගැන කම්පා වෙන්න ඕනෑ.

අපට මහජනයා විසින් බලය දීලා තිබෙනවා. ඒ බලයට අනුව, තනතුරේ තිබෙන පරිමාවත් එක්ක අපි වැඩ කටයුතු කරනවා. අපි බලයෙන් පහ වුණාට පස්සේ නැවත ගිහිල්ලා ඒ කටයුතු කරන්න පුළුවන්කමක් නැහැ. එහෙම නම්, රජයේ සේවකයෙක් ඔහුගේ කාල පරිච්ඡේදය තුළ මේ මේ වැඩ කටයුතු ආරම්භ කළා කියලා, විශ්‍රාම ගියාට පස්සේත් එන්න ඕනෑ ඒවා විවෘත කරන්නයි, තිත්ත ගාන්නයි, පිත්ත පටි කපන්නයි. නමුත් එහෙම ක්‍රමවේදයක් නැහැනේ මූලාසනාරුඬ ගරු මන්ත්‍රීතුමනි. ඔහු විශ්‍රාම ගියාට පස්සේ ඒවා ඉවරයි. ඒ විධියට කෙනෙකු ඇමති ධුරයෙන් අයිති වුණාම එතුමාගේ බලය ඉවරයි. කෙනෙකු මන්ත්‍රී ධුරයෙන් අයිති වුණාම ඒ බලය ඉවරයි. ඊට පස්සේ, ඒ අවස්ථාවේ බලයේ ඉන්න පුද්ගලයා ඒ කටයුතු ඉදිරියට කරගෙන යා යුතුව තිබෙනවා. ඒ නිසා විදුලිබල මණ්ඩලයෙන් ඉදි කරලා තිබෙන විදුලි යෝජනා ක්‍රම සියල්ලම එක ඇමතිවරයෙකුගේවත්, එක මන්ත්‍රීවරයෙකුගේවත් දේපොළවලින්වත්, ඒ අයගේ පෞද්ගලික බුද්ධියෙන්වත් කරපු දේවල් නොවෙයි. ඒවා රජයේ මුදල්වලින්

[ගරු පාලිත රංගේ බණ්ඩාර මහතා]

කරලා තිබෙන්නේ; විදුලිබල මණ්ඩලයේ මුදල්වලින් කරලා තිබෙන්නේ. විදුලිබල මණ්ඩලයේ මුදල්වලින් කරලා තිබෙන ඒ සියල්ලම ඒ අදාළ ප්‍රදේශවල ඉන්න පාලක පක්ෂයේ සියලු දෙනා ගිහිල්ලා විවෘත කරනවා. ඒ සඳහා අපි අවස්ථාව දීලා තිබෙනවා. එක දවසක්වත් ඒවා ප්‍රමාද කරන්න එපා කියලා අපි තිබෙනවා. අවශ්‍ය සියලු දේවල් මහජනයාට ඉතා ඉක්මනින් අපි ලබා දෙනවා, මූලාසනාරූඪ ගරු මන්ත්‍රීතුමනි.

මම දන්නවා, මේ විදුලි යෝජනා ක්‍රම විවෘත කිරීම සම්බන්ධව සමහර උදවියට කැක්කුමක් - වේදනාවක්- තිබෙනවා කියලා. විදුලි යෝජනා ක්‍රම විවෘත කරන්න යනකොට ගමේ විදුලි පාරිභෝගිකයාගෙන් -එක නිවසකින්- රුපියල් දෙදහන ගණනේ එකතු කළා. මම ගියා යාපහුවට. මම ගියා ගල්ගමුවට. මම ගියා ඉබ්බාගමුවට, මම ගියා හිරියාලට. මම මේ මැතිවරණ කොට්ඨාසවලට ගියා. ඒ වාගේම මම ගියා, මුලතිව්, වවුනියා, කිලිනොච්චි වාගේ ප්‍රදේශවලට. මේ ආදී ලංකාවේ බොහෝ ප්‍රදේශවලට ගිහිල්ලා මේ විදුලි යෝජනා ක්‍රම කඩිනම් කරන්න මම කටයුතු කළා, මූලාසනාරූඪ ගරු මන්ත්‍රීතුමනි. කඩිනම් කරලා ඒවා විවෘත කරන්නත් අපි කටයුතු කළා. අපි පසු ගිය 14 වැනි දා, 15 වැනි දා දවස් දෙකේ ලක්ෂ 3,750ක විදුලි යෝජනා ක්‍රම උතුරු ප්‍රදේශයේ විවෘත කළා; වන්නි ප්‍රදේශයේ විවෘත කළා.

පසු ගිය කාලයේ ප්‍රශ්නයක් තිබුණා මූලාසනාරූඪ ගරු මන්ත්‍රීතුමනි. එක ගෙදරකින් රුපියල් දෙදහන ගණනේ එකතු කළා, ඒ විවෘත කිරීමේ උත්සවවලට. ඒ මුදල එකතු කරන්නේ සංගීත සංදර්ශනයට කියලා කිව්වා, වේදිකාව හදන්න කියලා කිව්වා, මල් මාලා දාන්න කියලා කිව්වා, කෑම හදන්න කියලා කිව්වා. මේ සියලු දේවල්වලට දෙදහන ගණනේ එකතු කරලා, ඊට අමතරව එක පුද්ගලයෙකුගෙන් රුපියල් 200 ගණනේ එකතු කරනවා, ඇමතිතුමාට "බකාඩ්" බෝතලයක් බොන්න කියලා. මම යාපහුවට ගියාම යාපහුව ජනතාව කිව්වේ, අද තමයි බකාඩ් බෝතලයක් නැතුව විදුලි යෝජනා ක්‍රමයක් විවෘත කළේ කියලා. මූලාසනාරූඪ ගරු මන්ත්‍රීතුමනි, සමහරුන්ට මේවා විවෘත කරන්න නැති වෙන කොට බකාඩ් බොන්න ලැබෙන්නේ නැතුව ඇති. බකාඩ් බොන්න නැතුව යන කොට වේදනාවෙන් කපා කරනවා ඇති. මේක තමයි ඇති වෙලා තිබෙන තත්ත්වය. අපි කනගාටු වෙනවා, බකාඩ් නැතිකම පියවා ගන්න තමන්ගේ පාක්ෂිකයන් වෙනුවෙන් කියලා මෙනූනට ඇවිල්ලා බොරුවට කඳුළු හළමින් මේ විවාදයට මුහුණ දෙන්නේ නැතුව මහ ඇරලා යන එක පිළිබඳව. නිවාස ණය දෙන කොට සාමාජිකත්ව form එක බලනවාය කියලා සමහර මන්ත්‍රීවරු කිව්වා.

මූලාසනාරූඪ ගරු මන්ත්‍රීතුමනි, ප්‍රාදේශීය ලේකම්තුමා, සමාද්ධි සංවර්ධන නිලධාරී, ග්‍රාම නිලධාරී, නිවාස සංවර්ධන නිලධාරී වාගේම ආර්ථික සංවර්ධන නිලධාරී කියන මේ සියලුම නිලධාරීන් එකට ඒක රාශි කරලා මණ්ඩලයක් හදලා තමයි මේ නිවාස ව්‍යාපෘතිය සජීව් ප්‍රේමදාස ඇමතිතුමාගේ නායකත්වයෙන් සිදු කරන්නේ කියලා අපි බොහොම වගකීමෙන් කියනවා. අපි ඒකේ සහාය දකිනවා. හෙට දවසේත් සජීව් ප්‍රේමදාස මැතිතුමා ආනම්ලවේදී පවුල් දාහකට නිවාස ආධාර වෙක්පත් ලබා දෙනවා. අපි මේ කටයුත්ත විවෘතව, බොහොම පැහැදිලිවයි කරන්නේ. නිවසක් නැති මිනිසෙකුට නිවසක් හදා ගැනීමට අත් උදව්වක් දීමක් මෙනූන සිදු කරන්නේ කාගේවත් සහතික දිහා බලලාවත්, සාමාජික පත් දිහා බලලාවත් නොවෙයි කියන කාරණය වගකීමක් ඇතිව අපි කියනවා.

ආර්ථික සංවර්ධන නිලධාරී කියලා බඳවා ගෙන ප්‍රාදේශීය ලේකම් කාර්යාලවල, වෙනත් කාර්යාලවල පුරවාගෙන ඔවුන් තමන්ගේ මෙහෙකාර සේවයේ යොදවා ගන්නා. අපි දන්නවා, ඔවුන් දේශපාලන මෙහෙකාරකමේ තමයි යොදවා ගන්නේ කියලා.

ආර්ථික සංවර්ධන ඇමතිවරයා ඒ නිලධාරීන් වික දේශපාලන මෙහෙකාරකමේ යොදවාගෙන අතර මං කරලා තමන්ගේ නෝනාත් එක්ක ලංකාවෙන් පැනලා ඩුබායි ගිහිල්ලා කොහේදෝ ගියා. අද ඒ නිලධාරීන්ගේ අනාගතය ශක්තිමත් කිරීම සඳහාත්, ඒගොල්ලන්ට සහතිකයක් දීම සඳහාත් අපි ඉදිරිපත් වෙලා තිබෙනවා. අපි ඒගොල්ලන් වෙනුවෙන් ඉදිරිපත් වෙලා, ඒගොල්ලන්ගේ අවශ්‍යතාව ඉෂ්ට කරන්නට සුදානම් ඉන්නවා මූලාසනාරූඪ ගරු මන්ත්‍රීතුමනි.

පාවෙන අවි ගබඩා ගැන කපා කළා. ඇවන්ට් ගාඩ් සමාගමට පාවෙන අවි ගබඩා තියා ගන්න බලය දුන්නේ කිසිදු නීතිමය පදනමක් තුළ නොවෙයි මූලාසනාරූඪ ගරු මන්ත්‍රීතුමනි. මේ රටේ එල්ටීටීඊ ත්‍රස්තවාදය උත්සන්න වෙලා, ස්වයංක්‍රීය නොවන අවි ආයුධවලින් ත්‍රස්තවාදී කටයුතුවලට මුහුණ දීමට බැරි වෙන කොට තමයි T-56 සහ 84-S කියන ස්වයංක්‍රීය අවි ආයුධ පොලිසියට පාවිච්චි කරන්නටත් අවසරය ලබා දුන්නේ. අපි ඒ කාරණය බොහොම පැහැදිලිව දන්නවා. ස්වයංක්‍රීය ආයුධයක් වෙනත් පුද්ගලයෙකුට පරිහරණය කරන්න පුළුවන්කමක් නැහැ; සිවිල් පුරවැසියකුට පරිහරණය කරන්න පුළුවන්කමක් නැහැ මූලාසනාරූඪ ගරු මන්ත්‍රීතුමනි. ඇවන්ට් ගාඩ් සමාගම කියන්නේ අපේ රටේ තිබෙන පෞද්ගලික ආරක්ෂක සමාගමක්. මීට කලින් මේ කටයුත්ත කළේ නාවික හමුදාවයි. මුහුදු කොල්ලකරුවන්ගෙන් බේරා ගැනීම සඳහා මේ vesselsවලට ආරක්ෂාව සලසන කොට ශ්‍රී ලංකා රජයට එහෙම නැත්නම් නාවික හමුදාවට අවුරුද්දකට රුපියල් ලක්ෂ 33,640ක ආදායමක් ලැබුණා. ඒ සමස්ත මුදල් කන්දරාවම පෞද්ගලික ආරක්ෂක සමාගමකට දුන්නා, ආයුධ අටදහස් ගණනකුත් එක්ක. මේක නීත්‍යානුකූලද? නීතිය ක්‍රියාත්මක කරන යුගයක් ආවාම මේක නීත්‍යානුකූල නොවන නිසා ඒ පිළිබඳව විමර්ශනය කරනවා. ප්‍රසිද්ධ කියමනක් තිබෙනවා, "අවි ගැටෙන විට නීතිය නිහඩයි" කියලා. දැන් අවි ගැටෙන්නේ නැහැ; සුදු වැන් කලාව නැහැ; මර්දනය නැහැ. ඒ නිසා දැන් නීතිය ක්‍රියාත්මක වනවා. නීතිය ක්‍රියාත්මක වන කොට මේවා පිළිබඳව විභාග කරනවා. විභාග කරන කොට ප්‍රශ්න ඇති වනවා. හොර වැඩ කරපු, වංචා වැඩ කරපු, දූෂිත වැඩ කරපු උදවියට ප්‍රශ්නයක් ඇති වනවා. මේක ආරක්ෂක ලේකම්වරයා සහ හිටපු අගවිනිසුරු මොහාන් පිරිස් ඇතුළු කණ්ඩායමක් ගත්ත තීන්දුවක්. අධ්‍යක්ෂ මණ්ඩල තීන්දුවක් නිසා තමයි මේක ක්‍රියාත්මක වන්නේ. රටේ නීතියේ වෙනසක් කරලා නැහැ, සිවිල් පුරවැසියන්ට ස්වයංක්‍රීය අවි ආයුධ දරන්නට හැකියි කියලා.

රජයේ මුද්‍රණාලය ගැනත් කියන්න ඕනෑ මූලාසනාරූඪ ගරු මන්ත්‍රීතුමනි. රජයේ මුද්‍රණාලයාධිපතිවරයා වශයෙන් පත් කරලා තිබුණේ එහි ජ්‍යෙෂ්ඨත්වයෙන් හයවැනි ස්ථානයේ ඉන්න පුද්ගලයායි. ජ්‍යෙෂ්ඨත්වයෙන් පළමුවැනියා, දෙවැනියා, තුන්වැනියා, හතරවැනියා, පස්වැනියා කියන මේ පස් දෙනාම සිටියදී මුද්‍රණාලයාධිපතිවරයා වශයෙන් පත් කරලා තිබුණේ හයවැනියායි. ඒ දේශපාලන අවශ්‍යතාවට සහ රාජපක්ෂ අවශ්‍යතාවට අනුවයි. රාජපක්ෂ අවශ්‍යතාව මත පත් කරලා තිබුණු හයවැනියා ඉවත් කරලා දැන් පළමුවැනියාට එන්න තැන දීලා තිබෙනවා. මේක අයහපත් පාලනයක්ද? මේක තමයි යහ පාලනය. සුදුස්සාට සුදුසු තැන දීලා තිබෙනවා. බලහත්කාරකමින්, දේශපාලන හයිය මත මේ ක්‍රියාත්මක වුණ එක නතර වෙලා තිබෙනවා. මොකක්ද මේකේ තිබෙන වැරද්ද? නිවැරදි දේ වෙන්න ඕනෑ. දැන් හරි දේ වෙලා තිබෙනවා මූලාසනාරූඪ ගරු මන්ත්‍රීතුමනි.

පුත්තලම ඩිපෝට් ගැනත් මම කියන්න ඕනෑ. ලංගමය පිළිබඳව විවිධ වෝදනා අපේ ආර්.එම්. රංජිත් මද්දුමබණ්ඩාර ඇමතිතුමාට ඉදිරිපත් කළා. මොකක්ද කරලා තිබෙන්නේ? වයඹ පළාත ගන්නාම එහි ඩිපෝ දහතුනයි තිබෙන්නේ මූලාසනාරූඪ ගරු මන්ත්‍රීතුමනි. 2001 අපේ රජය බාර ගන්න කොට පුත්තලම ඩිපෝට් තිබුණේ දහතුන්වැනි ස්ථානයටයි. ඒ ඩිපෝට් අපි

පළමුවැනි ස්ථානයට ගෙනාවා. එහෙම ගෙනැල්ලා බාර දුන්නු ඩිපෝට් 2015 ගිහිල්ලා බාර ගන්න කොට අටවැනි ස්ථානයේ තිබෙන්නේ. මාස එකහමාරක පඩි ගෙවලා නැති සේවකයන් ඉන්නවා. අපි ඒක යථාවත් කරගෙන ඇවිල්ලා තිබෙනවා. ඒ ඩිපෝට්වේ ස්වර්ණසිරි කියලා ඩිපෝ අධිකාරිවරයෙක් හිටියා. මේ ස්වර්ණසිරිට මැතිවරණ කොමසාරිස්වරයා නියෝගයක් දීලා තිබුණා, මුලතිව් සහ වවුනියා ප්‍රදේශවල ඉන්න උදවියට මැතිවරණය දවසේ ඡන්දය දාන්න යන්නට බස් තිහක් ලබා දෙන්න කියලා. ඒ නියෝගයට ඔහු එකඟ වෙලා තිබුණා. එදා - හත්වෙනිදා - රාත්‍රී 11.00 දක්වා බස් රථ ගෙනිහිල්ලා කදවුරු ළඟ පෝලිම් කරලා තිබුණා. රාත්‍රී 11.00ට බස් ටික ඩිපෝට්ට ගෙනාවා. අටවෙනිදා උදේ 11.30, 12.00 වන තුරු බස් එකක්වත් නැහැ. මම එතැනට ගිහිල්ලා උපරිම සටනක යෙදුණා. පොද්ගලික බස් එකක්වත් ගන්න බැහැ. වයඹ පළාත් සභාවේ ඇමතිවරයකු වන සනත් නිශාන්ත ගිහිල්ලා තර්ජනය කරලා තිබුණා, එක බස් එකක්වත් දෙන්න එපාය කියලා. අයහපත් පාලනය තිබෙන්නේ එදාද, අදද?

මේ අවස්ථාවේදී ගරු රංජිත් මද්දුම බණ්ඩාර ඇමතිතුමා මේ ගරු සභාවේ ඉන්නවා. ඒ ඩිපෝ අධිකාරිට විරුද්ධව අද වෙනකල් කිසිම පියවරක් අර ගෙන නැහැ; interdict කරලාවත් නැහැ; විමර්ශනයක්වත් කරලා නැහැ. මේවා ගැන විමර්ශනය කරන්න ඕනෑ ගරු ඇමතිතුමනි. මේවා ගැන විමර්ශනය නොකර ඉන්න එක තමයි අයහපත් පාලනය කියන්නේ. අයහපත් පාලනයක් කරපු, මේ රට විනාශ කරපු, නීතිය ක්‍රියාත්මක නොකරපු පාද්මයන්ට තව දුරටත් මහජන සේවයේ ඉන්න නියන්න හොඳ නැහැ. මහජනයාගේ මුදල්වලින් මේ සියලු දෙනාම යැපෙන්නේ. එහෙම නම් ඒක මහජන සේවය වෙන්න බැහැ.

එදින පුත්තලම ඩිපෝ අධිකාරිතුමාට මැතිවරණ කොමසාරිස්වරයා පොද්ගලිකව කථා කළා; ඒ වාගේම තේරීම් භාර නිලධාරිවරයා කථා කළා. සහකාර මැතිවරණ කොමසාරිස්වරුන් දෙදෙනෙක් උපරිම උත්සාහ කළා. ඔවුන් දෙපළ ඩිපෝට්ට යනකල් ගියා. බස් ටික ගෙනෙන්න කියලා ඔවුන් SLTB bus stand එකට ගියා. එතකොට කිව්වේ "බස් එළවන්න කට්ටිය නැහැ" කියලායි. එදින රාත්‍රී 11.00 දක්වා driversලා 30 දෙනෙක් සිටියා; කොන්දොස්තරලා 30 දෙනෙක් සිටියා. මූලාසනාරූඪ ගරු මන්ත්‍රිතුමනි, එළිය වැටෙනකොට driversලාත් නැහැ, කොන්දොස්තරලාත් නැහැ. එහෙමයි ඒ අය වැඩ කටයුතු කළේ. එහෙම වැඩ කටයුතු කරපු උදවියද, මේ රටට නායකත්වය දුන්න එහෙව් උදවියද, යහ පාලනයක් පිළිබඳව විවේචනාත්මකව මේ කථා කරන්නේ කියන එකයි තිබෙන ප්‍රශ්නය.

මූලාසනාරූඪ ගරු මන්ත්‍රිතුමනි, ඒ වාගේම තමයි එදා මාධ්‍යය හසුරුවපු ආකාරයත්, මාධ්‍යය හසුරුවපු හැටි අපි දැක්කා. අයිටිඑන් එක හැසිරවූයේ කොහොමද? ගරු චන්ද්‍රසිරි ගජදීර මන්ත්‍රිතුමනි, වරෙන්තු පිට වරෙන්තු තිබුණු පුද්ගලයෙක් තමයි තමුන්නාන්සේලාගේ පාලන කාලය තුළදී අයිටිඑන් එකේ සභාපති වශයෙන් සිටියේ. අයිටිඑන් එකේ සභාපති වශයෙන් ඒ කාලයේ සිටියේ කවුද? ගරු මන්ත්‍රිතුමනි, තමුන්නාන්සේ ඒ කාලයේ පුනරුත්ථාපන හා බන්ධනාගාර ප්‍රතිසංස්කරණ අමාත්‍යවරයා වශයෙන් වැඩ කටයුතු කළා. කවුද, අයිටිඑන් එකේ සිටියේ? තමුන්නාන්සේට ඒ සම්බන්ධයෙන් වග කීමක් තිබුණා. වරෙන්තුකාර සුදර්මන් රදලියගොඩ ස්වාධීන රුපවාහිනියේ ප්‍රධානියා වශයෙන් සිටියා. කොළඹ දිස්ත්‍රික්කය භාර පොෂ්ට් නියෝජ්‍ය පොලිස්පති අනුර සේනානායක මහත්මයා සමඟ ඔහු cameras ඉස්සරහා කථා කර කර හිටියා, මාධ්‍යයෙන් පෙන්වුවා. මේකද අයහපත් පාලනය, ඒකද අයහපත් පාලනය?

ගරු චන්ද්‍රසිරි ගජදීර මහතා

(මාණ්ඩුමිත්‍ර සන්නිවේදන කළුතර)

(The Hon. Chandrasiri Gajadeera)

මොන කාලයේද?

ගරු පාලිත රංග බණ්ඩාර මහතා

(මාණ්ඩුමිත්‍ර පාලිත රාභ්‍රේ පණ්ඩාර)

(The Hon. Palitha Range Bandara)

තමුන්නාන්සේලාගේ පාලන කාලයේදී නේ. රාජපක්ෂ පාලන කාලයේදී. තමුන්නාන්සේ පුනරුත්ථාපන හා බන්ධනාගාර ප්‍රතිසංස්කරණ අමාත්‍යවරයා වශයෙන් සිටි කාලයේදී නේ. තමුන්නාන්සේට ඒ කාලය ගැනත් මතක නැද්ද? අලුත් ආණ්ඩුව පත් වෙලා තවම අවුරුද්දක්වත් ගත වුණේ නැහැ.

ගරු චන්ද්‍රසිරි ගජදීර මහතා

(මාණ්ඩුමිත්‍ර සන්නිවේදන කළුතර)

(The Hon. Chandrasiri Gajadeera)

මට හොඳට මතකයි. තමුන්නාන්සේ හිටපු කාලය ගැනත් මතකයි.

ගරු පාලිත රංග බණ්ඩාර මහතා

(මාණ්ඩුමිත්‍ර පාලිත රාභ්‍රේ පණ්ඩාර)

(The Hon. Palitha Range Bandara)

එහෙම නම් මම ඒ ගැන කියන්න දෙයක් නැහැ නේ.

ගරු චන්ද්‍රසිරි ගජදීර මහතා

(මාණ්ඩුමිත්‍ර සන්නිවේදන කළුතර)

(The Hon. Chandrasiri Gajadeera)

ඒකද වැදගත් -

ගරු පාලිත රංග බණ්ඩාර මහතා

(මාණ්ඩුමිත්‍ර පාලිත රාභ්‍රේ පණ්ඩාර)

(The Hon. Palitha Range Bandara)

ඔන්න, තමුන්නාන්සේලාගේ යහ පාලනය! වැදගත් පාලනය!! එදා සුදර්මන් රදලියගොඩ කුමරා දෙකක් ඉදිරිපිට හිට ගෙන කථා කළා. මෙන්න මාධ්‍යය හසුරුවපු ආකාරය. මෙන්න අයිටිඑන් එක කටයුතු කරපු ආකාරය. අර මිය ගිය මහින්ද අබේසිංහර 'විපරම' කියන වැඩසටහන හරහා මොන තරම් මඩ කන්දරුවක් මාධ්‍යය තුළ හැසිරවෙවාද; මොන විනාශයක් කළාද? වරින් විනාශ කළා. පුද්ගලයින්ගේ වරින් විනාශ කරලා මරලා දමන තත්ත්වයට එනකල් තමුන්නාන්සේලා මාධ්‍යය හැසිරවෙවා. ඒ වාගේම තමයි තමුන්නාන්සේලා ගුවන් විදුලි සංස්ථාව හසුරුවපු ආකාරයත්. පාර්ලිමේන්තු වරප්‍රසාද පිළිබඳ කමිටුවට ඇවිල්ලා බලන්න, වරප්‍රසාද ප්‍රශ්න කියක් තිබෙනවාද කියලා. මේ ගරු සභාවේ ඉන්න මන්ත්‍රිතුමන්ලා, ගරු ඇමතිතුමන්ලා ඉදිරිපත් කරපු වරප්‍රසාද ප්‍රශ්න කියක් තිබෙනවාද කියලා බලන්න. කාට විරුද්ධවද, ඒවා ඉදිරිපත් කරලා තිබෙන්නේ? ඒ ගුවන් විදුලි සංස්ථාවේ හිටපු සභාපති හඩ්සන් සමරසිංහට විරුද්ධවයි. හඩ්සන් සමරසිංහ අමු වලත්ත කථා කිව්වේ. අමු වලත්ත කථා කිය කියා, තිරිසනෙකුට වාගේ, දෙකේ පන්තියටවත් ගියේ නැති මිනිසෙකුට වාගේ අපහාස කරමිනුයි කථා කළේ. මහජන මුදල්වලින් පවත්වා ගෙන ගිය ශ්‍රී ලංකා ගුවන් විදුලි සංස්ථාවේ සභාපතිවරයා වැඩ කළේ එහෙමයි, තමුන්නාන්සේලාගේ පාලන කාලයේදී. ඔන්න මතක තියා ගන්න, ඒ කාලයේ කෙරුණු දේවල්. තමුන්නාන්සේට ඒ ගැන මතක් කරලා දෙන්නවත් කවුරුවත් නැහැ. සභාවටම ඉන්නේ චන්ද්‍රසිරි ගජදීර මන්ත්‍රිතුමා විතරයි; එක් කෙනයි ඉන්නේ. ඉතින් ඔබතුමාට කියලා වැඩකුත් නැහැ. තමුන්නාන්සේගේ කාලයේ කෙරුණු ඒවා තමුන්නාන්සේ දන්නේත් නැහැ.

මූලාසනාරූඪ ගරු මන්ත්‍රිතුමනි, මහින්දානන්ද අලුත්ගමගේ මන්ත්‍රිතුමා තෙල් සංස්ථාවේ ප්‍රශ්න ගැන කථා කළා. නිදහස් සේවක සංගමයේ සභාපතිවරයා විසින් හිටපු බනිජ් තෙල් කර්මාන්ත අමාත්‍යතුමාට යවලා තිබෙන ලිපියක් හැන්සාඩ් චාර්තාවට ඇතුළත් කිරීම සඳහා මා මේ අවස්ථාවේදී සභාගත* කරනවා.

* ප්‍රස්තකාලයේ තබා ඇත.

* ත්‍රානිශාසනයන්හි තබා තිබේ.

* Placed in the Library.

[ගරු පාලිත රංගෙ බණ්ඩාර මහතා]

මෙන්ත කරලා තිබෙන සෙල්ලම්.

"ශ්‍රී ලංකා නිදහස් සේවක සංගමය

ගරු සභාපති - මහින්ද රාජපක්ෂ, ප්‍රධාන ලේකම් - ලෙස්ලි දේවේන්ද්‍ර, ගරු භාණ්ඩාගාරික - එන්.පී. කාරියවසම්

බනිජ තෙල් කර්මාන්ත අමාත්‍ය, ගරු සුසිල් ප්‍රේමජයන්ත මැතිතුමා, බනිජ තෙල් කර්මාන්ත අමාත්‍යාංශය, මල්පාර, කොළඹ.

2011.11.09 වෙනි දින

ගරු අමාත්‍යතුමනි,

අප වෘත්තීය සමිතියේ නිලධාරී මණ්ඩලයේ අතිකාල සම්බන්ධව

ශ්‍රී ලංකා නිදහස් සේවක සංගමයේ බනිජ තෙල් ශාඛාවේ CPC ආයතනය නියෝජනය කරමින් නිලධාරීන් හය දෙනෙකු හා කාරක සභිකයන් 14 දෙනෙකු 2011.06.24 වෙනි දින සිට තේරී පත්ව ඇත."

මූලාසනාරූඪ ගරු මන්ත්‍රීතුමනි, මේ 2011 වසරේ, මතක තියා ගන්න.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

Hon. Minister, you have one more minute.

ගරු පාලිත රංගෙ බණ්ඩාර මහතා

(மாண்புமிகு பாஸித ரங்கே பண்டார)

(The Hon. Palitha Range Bandara)

හොඳයි.

එම ලිපියේ තවදුරටත් මෙසේ තිබෙනවා:

"අප සංගමයේ සාමාජික සංඛ්‍යාව 4300 ඉක්මවා ගොස් ඇති අතර, වසර ගණනාවක් තිස්සේ නොවිසඳුණු ගැටලු විසඳා ගැනීම සඳහා අප කෙරෙහි විශ්වාසය තබා අපව පත් කිරීමෙන් පසු ඔවුන්ගේ යහපත වෙනුවෙන් හා ආයතනයේ දියුණුව වෙනුවෙන් කැප වී ක්‍රියා කිරීමට අප සියලු දෙනා බැඳී සිටී.

කරුණු එසේ වුවද අප නිලධාරීන් ලෙස තේරී පත් වීමට පෙර මාසිකව කරන ලද අතිකාල පැය ප්‍රමාණය ඉන් පසු අවම වී යාම හේතුවෙන් වෘත්තීය සමිති කටයුතු සඳහා එක් නිලධාරියෙකුට අතිකාල පැය 50ක සීමාවකට යටත්ව අතිකාල ලබා දීමට කටයුතු කර දෙන මෙන් ගෞරවයෙන් යුතුව ඉල්ලා සිටිමි."

මූලාසනාරූඪ ගරු මන්ත්‍රීතුමනි, එක නිලධාරියෙකුට අතිකාල පැය 50ක් ඉල්ලනවා. මොකටද? වෘත්තීය සමිති කටයුතු කරන්න. නිලධාරීන් 20ක් ඉන්නවා. එකකොට ඒ නිලධාරීන් 20ට පැය 50 ගණනේ පැය 1,000ක් අවශ්‍ය වනවා. සෙල්ලම කොහොමද?

එම ලිපියේ මෙසේත් සඳහන් වනවා:

"(නිලධාරී මණ්ඩලයේ නාම ලේඛනයක් මේ සමඟ අමුණා ඇත.

2011.07.01 දින සිට) මේ සම්බන්ධයෙන් ඔබතුමා දක්වන සහයෝගය ඉතා අගය කොට සලකමි.

බන්දුල සමන් කුමාර, සභාපති, ශ්‍රී ලංකා නිදහස් සේවක සංගමය (බනිජ තෙල් ශාඛාව)"

මූලාසනාරූඪ ගරු මන්ත්‍රීතුමනි, එකකොට ගරු ඇමතිතුමා ලියනවා, "Chairman, CPC, පැය 50ක් ලබා දෙන්න" කියලා. 2013.12.09 වැනිදා තමයි ඒක ලියන්නේ. එකකොට නිලධාරීන් 20දෙනෙකු සඳහා එක මාසයකට පැය 1,000ක් වෙනවා. එහෙම ඉල්ලන්නේ දේශපාලන කටයුතු සඳහා වෘත්තීය සමිතිවල කටයුතු

කරන්නයි. මේවා තමයි කරලා තිබෙන්නේ. යහ පාලනයක්ද මේ කරලා තිබෙන්නේ? මොන වලක්ක පාලනයක්ද මේ කරලා තිබෙන්නේ? කාබාසිනියා කරන පාලනයක්ද කරලා තිබෙන්නේ. එදා කරපු කෙරුවාව කොහොමද කියලා බලාගන්න පුළුවන් වෙන්න මීට ඉස්සෙල්ලා ඉදිරිපත් කළ ලිපියෙන්. අද මොකක්ද කරලා තිබෙන වැරද්ද? [බාධා කිරීමක්]

මූලාසනාරූඪ ගරු මන්ත්‍රීතුමනි, මගේ කථාව අවසන් කරන්නමි. තෙල් සංස්ථාවේ මුනිදාස කියලා driver කෙනෙක් පසු ගිය සිකුරාදා රාත්‍රියේ KH-0693 කියන මයික්‍රෝ වර්ගයේ මෝටර් රථය අරගෙන ගියා. ඒ කාර් එක අරගෙන රැ දඩාවතේ ගිහිල්ලා හප්පගත්තා. Upholstering ගහන්න කියලා තමයි සංස්ථාවෙන් කාර් එක අරගෙන ගිහිල්ලා තිබෙන්නේ. ඒක ගෙනිගිල්ලා හොරෙන් හැදුවා. ඊට පස්සේ හොරෙන්ම garage එකේ park කරලා security එකටත් හොරෙන් ඒ driver මාරු වෙලා ගිහිල්ලා තිබෙනවා. ඔහු Darley Road එකේ තිබෙන ශ්‍රී ලංකා නිදහස් පක්ෂ මූලස්ථානයේ වැඩ කරපු සේවකයෙක්. දැන් ඔහු ලංකා බනිජ තෙල් නීතිගත සංස්ථාවට මාරු කරලා එතැන සේවය කරනවා. ඒ, මේ ගොල්ලන්ගේ උදවිය. මේ ගොල්ලන්ගේ සාමාජිකයෝ කරන දේවල් මේවා.

මූලාසනාරූඪ ගරු මන්ත්‍රීතුමනි, පොලිසිය පිළිබඳව ගොඩක් දේවල් කථා කළා. මෙමිත්‍රීපාල සිරිසේන මැතිතුමා ජනාධිපති ධුරයට පත් වුණාට පස්සේ පොලිස් නිලධාරීන්,-

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

Order, please! The Hon. Deputy Chairman of Committees will now take the Chair.

අනතුරුව ගරු ආර්. යෝගරාජන් මහතා මූලාසනයෙන් ඉවත් වූයෙන්, නියෝජ්‍ය කාරක සභාපතිතුමා [ගරු මුරුගේසු චන්ද්‍රකුමාර මහතා] මූලාසනාරූඪ විය.

அதன் பிறகு, மாண்புமிகு ஆர். யோகராஜன் அவர்கள் அக்கிராசனத்தின்று அகலவே, குழுக்களின் பிரதித் தவிசாளர் அவர்கள் [மாண்புமிகு முருகேசு சந்திரகுமார்] தலைமை வகித்தார்கள்.

Whereupon THE HON. R. YOGARAJAN left the Chair and MR. DEPUTY CHAIRMAN OF COMMITTEES [THE HON. MURUGESU CHANDRAKUMAR] took the Chair.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Please wind up.

ගරු පාලිත රංගෙ බණ්ඩාර මහතා

(மாண்புமிகு பாஸித ரங்கே பண்டார)

(The Hon. Palitha Range Bandara)

මම තව විනාඩියකින් කථාව අවසන් කරන්නමි, ගරු නියෝජ්‍ය කාරක සභාපතිතුමනි. ඔබතුමා මූලාසනයට ආවට පස්සේ මම මොකුත් කථා නොකර ගියොත් ඒක මගේ හිතටත් හරි නැහැ. ඒ වාගේම ඒක ඔබතුමාටත් හොඳ නැහැනේ.

ගරු නියෝජ්‍ය කාරක සභාපතිතුමනි, පොලිසිය පිළිබඳව බොහොම විවේචනාත්මකව කථා කළා. [බාධා කිරීමක්]

ගරු චන්ද්‍රසිරි ගජදීර මහතා

(மாண்புமிகு சந்திரசிரி கஜதீர)

(The Hon. Chandrasiri Gajadeera)

නැඟී සිටියේය.

எழுந்தார்.

rose.

ගරු පාලික රංගෙ බණ්ඩාර මහතා

(மாண்புமிகு பாஸ்திர ரங்கே பண்டார)

(The Hon. Palitha Range Bandara)

අනේ! ගජදීර උන්තැගේ. අනේ! ගජදීර මන්ත්‍රිතුමා ඔබතුමාගේ පාලනය පැත්තක නියලා පොඩ්ඩක් ඉන්න කෝ. [බාධා කිරීමක්] ඔබතුමාගේ පාලනය අපි දැක්කානේ. තමුන්නාන්සේ ශ්‍රී ලංකා නිදහස් පක්ෂයේද? මෙමත්‍රි පිලේද, මහින්ද පිලේද? [බාධා කිරීමක්] ගරු නියෝජ්‍ය කාරක සභාපතිතුමනි, දැන් කාලය නාස්ති කරන්න වෙලාවක් නැහැ. මේවා කියන කොට මෙතුමන්ලාට රිදෙනවා. ඒක අපි දන්නවා. කරුණු එක්ක මේවා ගැන කියන කොට රිදෙනවා කියන එක අපි දන්නවා. මේවා ඇදලා ගන්නේ අපෙන් රිද්වාගන්න කියන එකක් අපි දන්නවා. ඒ නිසා නිහඩව හිටියොත් හොඳයි.

ගරු නියෝජ්‍ය කාරක සභාපතිතුමනි, සමහර කමික මහත්වරු පොලීසිය පිළිබඳව දිගින් දිගටම විවේචනය කළා. මේ පොලීස් නිලධාරීන් කවුරුවත් අපි ගෙනාපු අය නොවෙයි. මහින්ද රාජපක්ෂ පාලනය තුළ, ගජදීර ඇමතිතුමන්ලාගේ පාලන කාලය තුළ එතුමන්ලා හොඳයි, හොඳයි කියලා ගෙනාපු ජ්‍යෙෂ්ඨ පොලීස් අධිකාරිවරු, නියෝජ්‍ය පොලීස්පතිවරු, සහකාර පොලීස් අධිකාරිවරු, පොලීස් අධිකාරිවරු, පොලීස් ස්ථානාධිපතිවරු තමයි අද තවමත් ඉන්නේ. දැන් ඉන්න පොලීස් ස්ථානාධිපතිවරු, සහකාර පොලීස් අධිකාරිවරු, ජ්‍යෙෂ්ඨ පොලීස් අධිකාරිවරු, කොට්ඨාස භාර නිලධාරීන්, නියෝජ්‍ය පොලීස්පතිවරු, දිසා භාරව ඉන්න පොලීස් නිලධාරීන්, පොලීස්පති ඉලංගකෝන් මහත්මයා, ඒ අය අපි පත් කරපු උදවිය නොවෙයි. මෙතුමන්ලා පත් කරපු උදවියම තමයි තවම ඉන්නේ. ඒ ස්ථානවලම තමයි ඔවුන් තවම ඉන්නේ. එහෙම ඉන්න කොට තමයි මෙතුමන්ලාගේ කට්ටිය අත් අඩංගුවට ගන්නවා කියලා කියන්නේ. පසු ගිය කාලයේ කැලෑ නීතිය රජ වුණු නිසා, සුදු වෑන් කලාව ක්‍රියාත්මක වුණු නිසා එදා නීතිය ක්‍රියාත්මක වුණේ නැහැ. නමුත් අද නීතිය ක්‍රියාත්මක වෙනවා. අද පොලීස් නිලධාරීන්ට නිදහසේ නීතිය ක්‍රියාත්මක කරන්න පුළුවන්කම ලැබී තිබෙනවා. ඒ වාතාවරණය තුළ ඒ අය නීතිය අනුව කටයුතු කරනවා.

ගරු නියෝජ්‍ය කාරක සභාපතිතුමනි, කොබෙයිගනේ පොලීස් වසමේ තමයි මගේ නංගි පදිංචිව ඉන්නේ. ඊයේ රාත්‍රියේ එහි යම් සිද්ධියක් වුණා. ඇය මලියදේව විද්‍යාලයේ ගුරුවරියක වශයෙන් තමයි වැඩ කටයුතු කරන්නේ. ඇගේ මහත්මයාත් ප්‍රසිද්ධ ගණිත ගුරුවරයෙක්. ඊයේ රාත්‍රියේ මගේ සහෝදරියගේ ගෙදරට මෝටර් සයිකලයකින් දෙපළක් ඇවිල්ලා කාර් එකට ගිනි තබා ගිහින් තිබෙනවා. අපි පොලීසියට කථා කළා. මගේ සහෝදරිය පොලීසියට කථා කරලා "කට්ටියක් කාර් එක ගිනි තියලා යනවා" කියලා කිව්වාම, "පොලීසියට ඇවිල්ලා පැමිණිල්ලක් දාන්න" කියලා පොලීසියෙන් කිව්වාලු. ගමේ මිනිස්සු ඇවිල්ලා, garment factory එකේ ළමයි ඇවිල්ලා ගින්න නිවලා තිබෙනවා. පොලීසිය කිව්වා, "ඇවිල්ලා පැමිණිල්ලක් දාන්න" කියලා. මම පොලීස් අනධ්‍යයන නිලධාරීට කථා කළාම -එහි Director මහත්මයා මට අද උදේත් කථා කළා- තමයි කොබෙයිගනේ පොලීස් ස්ථානාධිපතිවරයා අපරාධය වුණු ස්ථානයට යවාගන්න පුළුවන් වුණේ. ඒ තමුන්නාන්සේලා පත් කරපු පොලීස් ස්ථානාධිපතිවරු. අපි පත් කරපු උදවිය නොවෙයි. එහෙම පොලීස් ස්ථානාධිපතිවරු මාරු කරන්න නොවෙයි, විනය පරීක්ෂණ පවත්වලා interdict කරන්න ඕනෑ; සේවයෙන් දොටටම දාන්න ඕනෑ. තමුන්නාන්සේලා ගෙනැල්ලා තිබෙන්නේ සුදුසුකමක් නැති, හැකියාවක් නැති, පහත් වැඩ කරන්න පුළුවන්, මුට්ටිය අල්ලන්න පුළුවන් උදවිය නිසා පොලීස් දෙපාර්තමේන්තුව ඒ විධියට කාබාසිනියා වෙලා තිබෙනවා. නීතිය හා සාමය පිළිබඳව දෙපාර්තමේන්තුවට තමුන්නාන්සේලා ගෙනාපු ලේකම් බාලසූරිය උන්තැගේ තමයි ඒකට හේතුව. විනය පරීක්ෂණ තිබුණු, interdict වෙලා හිටපු උදවියට බාලසූරිය උන්තැගේ,- අර මනුස්සයා පොලීස් දෙපාර්තමේන්තුව පිළිවෙළකට හදාගෙන ආවා. එසේ

හදාගෙන ආපු දෙපාර්තමේන්තුව සම්පූර්ණයෙන්ම කාබාසිනියා කළා. අන්න ඒකේ ප්‍රතිඵලයක් උඩ තමයි පොලීස් දෙපාර්තමේන්තුව ඔය තත්ත්වයට පත් වෙලා තිබෙන්නේ කියන එක තමුන්නාන්සේලාට මතක් කරන්න ඕනෑ. ගරු නියෝජ්‍ය කාරක සභාපතිතුමනි, මට කථා කරන්න වැඩිපුර විනාඩියක් ලබා දීම පිළිබඳව මම තමුන්නාන්සේට ස්තූතිවන්ත වෙනවා. [බාධා කිරීමක්]

[අ.භා. 4.47]

ගරු වීරකුමාර දිසානායක මහතා

(மாண்புமிகு வீரகுமார திசானாயக்க)

(The Hon. Weerakumara Dissanayake)

ගරු නියෝජ්‍ය කාරක සභාපතිතුමනි, විශේෂයෙන්ම දේශපාලන පළි ගැනීම් සම්බන්ධයෙන් කරුණු සාකච්ඡා කරන මේ වෙලාවේ කියන්න ඕනෑ, මේ ආණ්ඩුව බලයට ආවේ ඊට පෙර තිබුණු ආණ්ඩුවේ අඩු පාඩු විශාල ප්‍රමාණයක් මැතිවරණ වේදිකාවේ සහ සෑම තැනම විවේචනයට ලක් කර බව. ඒ අයගේ ප්‍රතිපත්ති ප්‍රකාශනවල බොහොම පැහැදිලිව කිව්වේ යහ පාලනයක්, බොහොම හොඳ පරිසරයක් මේ රටේ ජනතාවට නිර්මාණය කරන්න අවශ්‍ය පසු බිම හදන්න ජන්දය දෙන්න කියලායි. ඒ අනුවයි මැතිවරණ ව්‍යාපාරයේ කටයුතු කරමින් ප්‍රතිපත්ති ප්‍රකාශන, වැඩ පිළිවෙල විශාල ප්‍රමාණයක් ඉදිරිපත් කරලා, මතවාද ගොඩක් ඉදිරිපත් කරලා, තමන්ට අවශ්‍ය බලය ලබා ගත්තේ. නමුත්, අපේ අනුරාධපුර දිස්ත්‍රික්කය වාගේම රටේ බොහෝ ප්‍රදේශවල පසු ගිය කාලයේ දේශපාලන පළි ගැනීම් විශාල ලෙස වාර්තා වුණු බව අපි දන්නවා. තවමත් සමහර තැන්වල ඇතැම් සිදුවීම් සිදු වෙනවා. නිවාසවලට පහරදීම් සිදු වුණා. ගම්බිම්වල විවිධ පුද්ගලයන්ට බලපෑම් තිබුණා. සමහර අයට පහර දුන්නා. මේ ආකාරයෙන් විවිධ මට්ටමෙන් පළි ගැනීම් සිදු වුණා. ඒ වාගේම, විශාල ලෙස රාජ්‍ය ආයතන තුළ ස්ථාන මාරුවීම් සිදු කළා. රජයේ ආයතන ගණනාවක තමන් දැරූ තනතුරුවලින් සමහර අය ඉවත් කළා විතරක් නොවෙයි, සේවකයන් විශාල පිරිසකට පසුවදා සිටම වැඩට එන්න නොදී පලවා හැරියා. විශේෂයෙන්ම ශ්‍රී ලංකා ගමනා ගමන මණ්ඩලයේ එහෙම සිද්ධ වුණා. මාධ්‍ය ආයතනවලත් එවැනි දේ සිද්ධ වුණා. මේ රටේ හිටිය ප්‍රසිද්ධ මාධ්‍යවේදීන් ගණනාවකට තමන්ගේ රැකියාව පවා අද අහිමි කර තිබෙනවා. ඒ අය පසු ගිය පාලන කාලය තුළ ජනතාව ආදරය කළ මාධ්‍යවේදීන්; ජනතාව අතර හොඳ නමක් දිනා ගෙන හිටිය මාධ්‍යවේදීන්. මේ ආකාරයෙන් විවිධ මට්ටමෙන් පළි ගැනීම් සිදු වුණා.

පසු ගිය මැතිවරණය වෙලාවේ පොලීසියේ මාරුවීම් ගැන කථා කළා. පොලීසියට අනිසි බලපෑම් කරනවා, පොලීස් මාරුවීම් කරනවා කියා විශාල ලෙස මේ ආණ්ඩුව කථා කළා. නමුත්, මේ ආණ්ඩුව බලයට ආවාට පස්සේත් පොලීසියේ ස්ථාන මාරු වීම් සිදු කළා. පොලීසියට බලපෑම් සිදු කරමින් තමන්ට අවශ්‍ය පරිදි පොලීසිය නතු කර ගන්න, පොලීසිය යටත් කර ගන්න, තමන්ගේ පාලනයට සුදුසු පරිදි පොලීසිය සකස් කර ගන්න දැරූ උත්සාහයක් ඒ ස්ථාන මාරුවීම් ඇතුළේ තිබුණා.

මේ ආණ්ඩුව බලයට ආවාට පස්සේ සමහර තැනකින් අතක් හම්බ වෙනවා. තව තැනකින් කකුල් හම්බ වෙනවා. මේවාට ආණ්ඩුව වග කියන්න ඕනෑ. තව ශරීර කොටසක් තව තැනකින් හම්බ වෙනවා. මිනිස්සු සාතනය කරලා අත පය කපා දමලාද කියා සැකයක් තිබෙනවා. මේවා ගැන කිසිම වග විභාගයක් පසු ගිය කාලයේ සිදු කළේ නැහැ. පසු ගිය රජය පැවැති කාලයේ එවැනි දේ සිද්ධ වුණා නම් "අන්න! රාජපක්ෂ ආණ්ඩුවේ සුදු වෑන්" කියලායි කියන්නේ. අද ආණ්ඩුව කාගේද? මේවා වෙන්නේ කාගේ අනු දැනුම ඇතිවද? කවුද මේවාට වග කියන්නේ?

[ගරු විරක්ෂා දිසානායක මහතා]

රත්ගම ප්‍රාදේශීය සභාවේ සභාපතිවරයාට වෙඩි තබා ඝාතනය කර තිබුණු බව මම ඊයේ දැක්කා. තව දෙන්නෙකුටද කොහේද තුවාලක් සිද්ධ වෙලා තිබුණා. එහෙම මිනිස්සුන්ව මරන්න පුළුවන්ද? හෝටලයක හරි කොහේ හරි තවාතැන් ගත්ත තැනකට ගිහිල්ලා වෙඩි තියලා මිනිස්සු මරන්න පුළුවන්කම තිබෙනවාද? කවුද ඒ බලය දුන්නේ? ඒවාට වග කියන්න පුළුවන් කාටද? මේවා දේශපාලන පළි ගැනීම් විතරක් නොවෙයි ගරු නියෝජ්‍ය කාරක සභාපතිතුමනි, දේශපාලන පළි ගැනීම්වලින් එහාට ගිහිල්ලා දේශපාලන මිනී මැරුම් -ඝාතන- දක්වා මේ දේවල් ඉස්සරහට ඇවිල්ලා තිබෙනවා.

රත්ගම ප්‍රාදේශීය සභාවේ සභාපතිවරයා ඝාතනය කිරීම නිකම් සිද්ධ වුණා කියලා අපි හිතන්නේ නැහැ. ඒක නිකම් සිද්ධ වුණා කියලා අපට පෙනෙන්නේ නැහැ. කාගේ හෝ මෙහෙයවීමකින් එය සිදු වන්න ඇති. වත්තල ප්‍රාදේශීය සභාවේ සභාපතිතුමාට පාරේදී ඇද, ඇද ගැහුවා. මේ රටේ ජනතාව මාධ්‍ය ඔස්සේ ඒ සිද්ධිය දැක්කා. අද ප්‍රාදේශීය සභා සභාපතිවරයෙක් ඝාතනය කර තිබෙනවා. මෙහෙත් ශරීරවල අත්, පා කොටස් හම්බ වෙනවා. එහෙම මරලා දමපු කෙනෙකුගේ මිනියක් මේ පාර්ලිමේන්තුව කිට්ටුවම දියවන්නාවේ පා වෙඩි තිබිලා හම්බ වුණා. අනික් පැත්තෙන් රාජ්‍ය ආයතනවල සේවකයන් පලවා හරිනවා. ඔවුන් පුටුවලින් ඇදලා දමලා වැඩට එන්න දෙන්නේ නැහැ. කවුද, මේවාට වග කියන්නේ? මේක යහ පාලනයද? යහ පාලනය කියන්නේ මේකට නම් තමුන්නාන්සේලා මැතිවරණ කාලයේ කියපු පාලනය මොකක්ද? මේ ආණ්ඩුව අද ජනතාවගෙන්, රටෙන් පළිගන්නා ආණ්ඩුවක් බවට පත් වී තිබෙනවා.

රජයේ සේවකයා දිහා බලන්න. පසු ගිය අපේ ආණ්ඩුවෙන් රාජ්‍ය සේවකයන්ට මෝටර් සයිකල් දුන්නා. එදා කිව්වා, "මේ දෙන්නේ අල්ලසක්" කියලා. ඊට පස්සේ කිව්වා, "අපි ඒ බයිසිකල් එක නිකම් දෙනවා, රුපියල් 50,000ක් දීපු අයට ඒ මුදල ආපහු දෙනවා" කියලා. මේ ආණ්ඩුව අද රජයේ සේවකයන්ගෙන් පළිගන්නවා. ගෙවපු රුපියල් 50,000ක් නැහැ; බයිසිකල් එකක් නැහැ. රුපියල් 50,000ක් දීපු මිනිසුන් බලාගෙන ඉන්නවා. ඔවුන්ට බයිසිකල් එකක් නැහැ; රුපියල් 50,000ක් නැහැ; නිකම් දෙනවා කිව්වාට ඒකක් නැහැ. එවන් තත්ත්වයක් තමයි තිබෙන්නේ.

ගරු නියෝජ්‍ය කාරක සභාපතිතුමනි, අලුත් අවුරුදු උත්සවය සඳහා රජයේ සේවකයාට මාර්තු මාසයේ වැටුපත් සමඟ රුපියල් 5000ක උත්සව දීමනාවක් දෙනවා. සෑම අවුරුද්දකම මාර්තු මාසයේ ඒ මුදල දීලා තිබෙනවා. නමුත්, මෙවර ඒ රුපියල් 5000 නැහැ. දිගටම -අවුරුද්ද පුරාම- ඒ මුදල ඔවුන්ගේ පඩියෙන් කැපෙනවා. ඊළඟ අවුරුද්දේ පෙබරවාරි මාසය අවසාන වෙන කොට ඒ මුදල කැපිලා ඉවරයි. නමුත්, ඒ කපා ගන්නා රුපියල් 5000වත් අද රජයේ සේවකයාට නැහැ. මෙන්න පළිගන්න විධිය. දින සියයේ වැඩසටහන කිව්වා; රජයේ සේවකයාට සුර පුරයක් මැව්වා. දේශපාලන පළිගැනීම්වලින් එහාට ගිහිත්, රජයේ සේවකයාගෙන් වාගේම මේ රටේ ජනතාවගෙන් පළිගන්නා තැනට අද මේ ආණ්ඩුව පත් වී තිබෙනවා.

මෙතුමන්ලා පසු ගිය කාල සීමාවේ ජනතාවට වාචිකව පොරොන්දු දුන්නාට, අනික් පැත්තෙන් ඒ කිසිවක් ඉටු කර නැහැ. අරහෙන් ගැබ්නි මවුවරුන්ට ගල්ලෝ ගහපු ආහාර බෙදනවා. ඒ අයට රුපියල් 20,000ක් දෙනවා කිව්වා. ඒ 20,000 කෝ? 2,000ක්ද කොහේද දීලා තිබෙනවා. ඉතිරි ගණන දෙයිද දන්නේ නැහැ. ආහාර මල්ලේ වටිනාකම රුපියල් 1,093යි. ඊට අමතරව රුපියල් 2,000යි දුන්නේ. මේ ආණ්ඩුව පසු ගිය කාලයේ කියපු දේවල් නොවෙයි දැන් කරලා තිබෙන්නේ. එක පැත්තකින් දේශපාලන වශයෙන් ඉලක්ක කරලා පළිගැනීම් කරනවා; ඒ ඒ පුද්ගල වර්ග ඉලක්ක කරලා පළිගැනීම් කරනවා. අල්ලස් ගන්නා කියලා බොරු චෝදනා එල්ල කරලා අල්ලස් හෝ දූෂණ චෝදනා

විමර්ශන කොමිසමට පැමිණිලි කරනවා. නමුත්, ඒ එක පැමිණිල්ලක්වත් විභාග කරලා අද වන තෙක් කවුරුවත් වැරදිකරුවෙක් කරලා නැහැ. මිනිසුන්ට එහෙම කළාම මේ රටේ ජනතාව තුළ දේශපාලනය කෙරෙහි තිබෙන විශ්වාසය බිඳ වැටෙනවා.

අද මේ ආණ්ඩුව පාර්ලිමේන්තුවේ විපක්ෂ නායක ධුරය කොල්ල කාලා තිබෙනවා. විපක්ෂ නායක ධුරයත් කොල්ල කාලා විපක්ෂ නායකයාත් ආණ්ඩුවට පක්ෂපාතී තැනකට ගත්තොත් මේක ඒකාධිපති ආණ්ඩුවක් වෙනවා. මහින්ද රාජපක්ෂ ජනාධිපතිතුමාගේ ආණ්ඩුවට ඒකාධිපති ආණ්ඩුවක් කියලා කිව්වා. දැන් අගමැතිවරයාත් ඒ පැත්තේ; කැබිනට් මණ්ඩලයත් ඒ පැත්තේ. විපක්ෂ නායකතුමාත් ඒ පැත්තේ වුණාම ඒක නොවෙයිද ඒකාධිපති ආණ්ඩුව? කෝ ප්‍රජාතන්ත්‍රවාදය? එහෙම ප්‍රජාතන්ත්‍රවාදය අහිමි වුණු රටක අර වාගේ තව තවත් ප්‍රාදේශීය සභා සභාපතිතුමන්ලා ඝාතනය වෙයි; මේ රටේ තැන් තැන්වලින් අර වාගේ අත්, පා කොටස් හම්බ වෙයි; රාජ්‍ය ආයතනවල මිනිසුන් තව තව පලවා හරියි; ගම්බිම් මට්ටමේ මිනිසුන්ගෙන් තව තව පළිගනියි; පක්ෂ තෝරලා, පක්ෂ නායකයන්ව තෝරලා පළිගනියි. අනික් පැත්තෙන් "ආ, මේ ශ්‍රී ලංකා නිදහස් පක්ෂයේ ප්‍රාදේශීය සභා මන්ත්‍රීතුමන්ලා, පළාත් සභා මන්ත්‍රීතුමන්ලා ඉන්නවා, මේ අය මහින්ද රාජපක්ෂ හිටපු ජනාධිපතිතුමා එක්ක යනවා, එම නිසා ඒ අයගෙන් පළිගන්න ඕනෑ" කියලා ඒ පක්ෂය ඇතුළේම අය තෝරා පළිගන්න බලයි.

මෙවැනි තත්ත්වයක් තමයි තිබෙන්නේ. තව පිරිසක් දේශපාලන වශයෙන් බිලි බා ගන්න උත්සාහ කරනවා. අද තනිකරම ඒකාධිපති ස්වභාවයක් තමයි, රට තුළ ක්‍රියාත්මක වන්නේ. ජනතාව වෙනුවෙන් හඬ නඟන්න අවශ්‍ය කරන නායකත්වයන් සියල්ල හිරිවටටන්න උත්සාහ කරනවා. ඒ අයට චෝදනා ඉදිරිපත් කරලා, ඒ අයට කපා කරන්න බැරි තත්ත්වයකට පත් කරන පසු බිමක් සකස් කරන්න හදනවා. ඒ අතර උතුරට ගිහිත් මේ රටේ උපාය මාර්ගික වශයෙන් ඉතාම වැදගත් ආරක්ෂිත භූමි කඩා වෙන් කරමින්, රටේ මහජන ආරක්ෂාව, රටේ ජාතික ආරක්ෂාව නොසලකා කටයුතු කරන තත්ත්වයක් ඇති වෙලා තිබෙනවා.

අනික් පැත්තෙන්, ජනතාවට ආර්ථික වශයෙන් කිසිම දියුණුවක් ලැබී නැහැ. වෘත්තීයවල නියැලී හිටපු මිනිසුන් ලක්ෂ ගණනක් අද ගෙවල්වලට යවා තිබෙනවා. මේවා පළිගැනීම්. රටේ තිබුණු වැඩ බිම් ලක්ෂ ගණනක් අද වසා දමා තිබෙනවා. කොන්ත්‍රාත් කරපු ස්ථාන වසා දමා තිබෙනවා. මහා පරිමාණ, මධ්‍ය පරිමාණ හා සුළු පරිමාණ ව්‍යාපාරවල හිටපු කොන්ත්‍රාත්කරුවන් දහස් ගණනකගේ වැඩ අද නතර කරලා තිබෙනවා. මේවා දේශපාලන පළිගැනීම් ම තමයි. මේ වන කොට රැකියා නැතිව ලක්ෂ ගණනක් ගෙවල්වලට ඇවිල්ලා ඉන්නවා. අනුරාධපුරයේ ඇත ගම් බිම්වල සිට කොළඹට ඇවිල්ලා රක්ෂාවල් කරපු මිනිස්සු අද රක්ෂා නැතුව ගෙවල්වලට ගිහිත් ඉන්නවා. මේ අය ඒ ඒ රැකියාවල නිරත වුණා; රට පුරා මුදල් සංසරණය වුණා. ඒ ව්‍යාපෘති ඔස්සේ ජීවත් වුණු පවුල් ලක්ෂ ගණනක් ඉන්නවා. අද ඒ පවුල් අන්ත අසරණ තත්ත්වයට පත් වෙලා තිබෙනවා.

ගරු නියෝජ්‍ය කාරක සභාපතිතුමනි, එක පැත්තකින් දින සියයේ ව්‍යාපෘතිය තුළ තමන් කියපු දේවල් කරන්න බැරි වුණු නිසා, අද තමන්ට ස්ථාවරත්වයක් නැති නිසා ආණ්ඩුව තමන්ගේ නිරුවත වහගන්න, තමන්ගේ බලය පාවිච්චි කරලා දේශපාලන පළිගැනීම් තුළින් මේ හැම බලවේගයක්ම යටත් කර ගෙන තමන්ට අවශ්‍ය පරිදි හසුරුවා ගන්න උත්සාහ කරනවා. එම නිසා තමයි ජනාධිපතිවරණය ජයග්‍රහණය කරලා පළමුවන සතියේ ගම් බිම්වලට ගැහුවේ ඒවා යටත් කර ගන්න. අනිකුත් පක්ෂ -ශ්‍රී ලංකා

නිදහස් පක්ෂය, අනිකුත් සන්ධානයේ තිබෙන පක්ෂ- පාඨා දමන්න උත්සාහ කළා. අද ඒ පක්ෂවල ක්‍රියාකාරීත්ව රාජ්‍ය ආයතනවලින් පලවා හැරියා; පස්සට තල්ලු කළා. ඒ මොකද, රටේ පාලනය අස්ථාවර වෙන්න-වෙන්න, ජනතාවට කියපු වගකීම් ඉටු කරන්න බැරි වෙන්න-බැරි වෙන්න අද වර්තමාන ආණ්ඩුව උත්සාහ කරනවා, විපක්ෂයේ බලවේගවලට පුළුවන් තරම් අල්ලස් චෝදනා ඉදිරිපත් කරලා, එහෙම නැත්නම් වෙනත් මොනවා හෝ චෝදනාවලට කොටු කරලා ඒ අය පස්සට තල්ලු කරන්න.

ගරු නියෝජ්‍ය කාරක සභාපතිතුමනි, මෙවැනි තත්ත්වයක් තමයි, අද මේ රටේ තිබෙන්නේ. එම නිසා වර්තමාන ආණ්ඩුව මේ තත්ත්වයට සම්පූර්ණයෙන්ම වග කියන්න ඕනෑ. මේ ආණ්ඩුවට පුළුවන්කමක් නැහැ, මේ ආණ්ඩුව සමත් වුණේ නැහැ, තමන්ගේ ස්ථාවරභාවය රැක ගෙන මේ රටේ ජනතාවට තමන් දීපු පොරොන්දු ඉටු කරන්න. ජනතාවට කිව්වේ, රාජපක්ෂ ආණ්ඩුව දූෂිත ආණ්ඩුවක් කියලායි. හැබැයි අද ශ්‍රී ලංකා මහ බැංකුවේ ලොකුම හොරකම කළේ මේ ආණ්ඩුවයි. ඒ හොරකම අල්ලන්න මේ ආණ්ඩුවට පුළුවන්කමක් තිබුණේ නැහැ. ඒ වංචාව අල්ලන්න මේ ආණ්ඩුව මැදිහත් වුණේ නැහැ. ඒ වෙනුවට මේ පැත්තේ ඉන්න අයට චෝදනා එල්ල කරමින් දේශපාලන වශයෙන් පළිගන්න උත්සාහ කරනවා.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Order, please! ඔබතුමාට නියමිත කාලය අවසානයයි.

ගරු වීරකුමාර දිසානායක මහතා

(மாண்புமிகு வீரகுமார திசாநாயக்க)

(The Hon. Weerakumara Dissanayake)

මට තව විනාඩියක් දෙන්න, ගරු නියෝජ්‍ය කාරක සභාපතිතුමනි.

අද විපක්ෂයේ ඉන්න අයට චෝදනා කරමින් දේශපාලන පළිගැනීම් කරනවා. අද සමහර අය දේශපාලන බලය අතට අරගෙන ගිහින් රජයේ ඉඩම් අල්ලා ගන්නවා. ගමක අභිසක මිනිසකු ඉඩමක් ඇල්ලුවා නම් ඒ මිනිසාට මොකද වෙන්නේ? අපේ ගම්වල මනුෂ්‍යයකු ඉඩමක් ඇල්ලුවා නම් මෙලහකටත් ඒ මනුෂ්‍යයාට පොලිසියටත් අල්ලා ගෙන ගිහින්, උසාවියටත් ඉදිරිපත් කරලා නඩු පවරලා. රාජ්‍ය දේපොළ, ඉදි කිරීම් අද සමහර ආයතන විනාශ කරනවා. ඉදි කිරීම්, රාජ්‍ය දේපොළ විනාශ කළා නම් රාජ්‍ය දේපොළ ජනතා යටතේ නඩු පවරන්න ඕනෑ. රාජ්‍ය දේපොළ කඩා බිඳ විනාශ කිරීම සම්බන්ධයෙන් මාස තුනකට වැඩි කාලයක් remand කරන්න ඕනෑ. මේ රටේ අභිසක මිනිසකු එහෙම කළා නම් තත්ත්වය වෙනස් වනවා. දේශපාලන බලය අතට අරගෙන කරන අනවශ්‍ය පළිගැනීම්, ඇහිලි ගැසීම් සියල්ල අද සිද්ධ වෙනවා. ඇළ දොළ, ගංගාවල මිනිසුන්ගේ අත පය පාවෙන තත්ත්වයක් අද ඇති වී තිබෙනවා. මේකට මේ ආණ්ඩුව වග කියන්න ඕනෑ කියා ප්‍රකාශ කරමින් මා නිහඩ වනවා. ස්තූතියි.

[අ.හා. 5.01]

ගරු ආර්.එම්. රංජිත් මද්දුම බණ්ඩාර මහතා (අභ්‍යන්තර ප්‍රවාහන අමාත්‍යතුමා)

(மாண்புமிகு ஆர்.எம். ரஞ்சித் மத்தும பண்டார - உள்ளக போக்குவரத்து அமைச்சர்)

(The Hon. R.M. Ranjith Madduma Bandara - Minister of Internal Transport)

ගරු නියෝජ්‍ය කාරක සභාපතිතුමනි, අද ගරු විපක්ෂ නායකතුමා රාජ්‍ය ආයතනවල, සංස්ථාවල සහ මණ්ඩලවල ඇති වූවා යැයි කියන දේශපාලන පළි ගැනීම් ගැන යෝජනාවක්

ගෙනැත් තිබෙනවා. රාජ්‍ය වෘත්තීය සමිති සම්මේලනයේ සභාපතිවරයා වශයෙනුත් කටයුතු කරන නිසා මම විශේෂයෙන් කියන්නට ඕනෑ, පසු ගිය අවුරුදු 20ක කාලය තුළ කරපු විවිධ දේශපාලන පළි ගැනීම් නිසා සිරිකොත මන්දිරයේ දේශපාලන පළි ගැනීම් කමිටුවක් පිහිටුවන්නට අපට සිද්ධ වුණු බව. ඒකේ වෙනම කාර්යාංශයක් පිහිටුවන්නට අපට සිද්ධ වුණා. ඒ කමිටුවට දේශපාලන පළි ගැනීම්, උසස්වීම් නොදීම, සේවයෙන් පහ කිරීම්, පහර දීම් සම්බන්ධ පැමිණිලි 72,000ක් ඇවිල්ලා තිබෙනවා. අපි ඒ පැමිණිලි 72,000 අතරින් දේශපාලන පළි ගැනීම්වලට ලක් වුණු බව සනාථ වෙලා තිබෙන එක්සත් ජාතික පාක්ෂිකයින් 31,000ක් තෝරා ගෙන ඉන්නවා. ඒ 31,000 ගැනම අපි පසු ගිය වකවානුවේ කථා කළා. රජයේ සේවයේ උසස්වීම් ලබා දීමේදී බැලුවේ දේශපාලන පක්ෂය. ඒ වාගේම, සමහර අය සේවයෙන් ඉවත් කළා. නමුත් මම කියන්නට කැමැතියි, අපේ වත්මන් ආණ්ඩුව, වත්මන් ජනාධිපතිවරයා ජනවාරි මාසයේ 08වෙනි දා බලයට පත් වුණාට පසුව කිසිම දේශපාලන පළි ගැනීමකට ඉඩ තිබේ නැහැ කියලා. ජනාධිපතිතුමාත්, අගමැතිතුමාත්, අපිත් කිව්වා කිසිම අයකුගෙන් පළි ගන්න එපා, කිසිම කෙනෙකුට පහර දෙන්න එපා කියලා. මම හිතන හැටියට පසු ගිය වකවානුවේ පොඩි පොඩි පෞද්ගලික ආරවුල් මත සුළු දේවල් කිහිපයක් වෙන්න ඇති. මම කියනවා, ඉතිහාසයේ -පසු ගිය අවුරුදු 40ක් 50ක් තුළ- දේශපාලන පළි ගැනීම් නොකෙරුණු මැතිවරණය තමයි පසු ගිය ජනාධිපතිවරණය කියලා. විශේෂයෙන් මම ප්‍රවාහනය භාර ඇමතිවරයා වශයෙන් කියනවා -මට අයිති වෙන්නේ ලංගම, දුම්රිය ඇතුළු ප්‍රවාහන පද්ධතිය- පසු ගිය මැතිවරණ සියල්ලේදීම දේශපාලන පළි ගැනීම් සිද්ධ වුණු බව. බලයට පත් වුණු ආණ්ඩුව නිකම් හිටියේ නැහැ. DSලා ගහලා එළෙව්වා; සේවකයින්ට ගහලා එළෙව්වා. මට මතකයි මොණරාගල දිස්ත්‍රික්කයේ බිබිලේ ඩිපෝවේ එක්සත් ජාතික පාක්ෂිකයෝ දණ ගස්සලා තැබුවා; ඒ අයට නිල් වතුර බාල්දි හැලුවා. එක්සත් ජාතික පාක්ෂිකයින් විශාල ප්‍රමාණයකට -දැනටත් පැමිණිලි එනවා- ගහලා එළවලා, රස්සාවට එන්න ඉඩ දෙන්නේ නැතිව තිබුණා. ප්‍රවාහනය භාර ඇමතිවරයා විධියට මම භය නැතිව කියනවා, මේ සැරේ අඩුව තරමින් එක ඩිපෝවකටත් එහෙම කාටවත් ගහලා පැන්තුවේ නැහැ කියලා. කාටවත් සේවයට එන්න ඉඩ නොදී සිටියේ නැහැ. මම ඒ වගකීම භාර ගන්නවා.

අපේ ගරු විපක්ෂ නායකතුමාට දිලා තිබෙන තොරතුරු කොපමණ වැරදිද කියනවා නම්, විපක්ෂ නායකවරයා කිව්වා ඩිපෝ 560ක් තිබෙනවා කියලා. ලංකාවේ ඩිපෝ තිබෙන්නේ 120යි. ඒ ඩිපෝවලින් කාටවත් තවම එළියට දාලාත් නැහැ, සේවයෙන් පහ කරලාත් නැහැ. නමුත් SLTB එකේ පාලනය ගැන අපිට හිතන්න සිද්ධ වුණා. සමහර ඩිපෝවල මාස 2කින් 3කින් පඩි දිලා තිබුණේ නැහැ. සමහර ඩිපෝ ඩිසල් බිල ගෙවලා තිබුණේ නැහැ. හොරකම, වංචාව, දූෂණය ඉහ වහා ගිහින් තිබුණා. පසු ගිය ආණ්ඩු කාලයේ පාලනය කොපමණ අයහපත් වුණාද කියනවා නම් ලංගමයේ සේවකයින්ගේ සේවක අර්ථ සාධක අරමුදල්, සේවක භාරකාර අරමුදල් සහ පාරිතෝෂිකය ගෙවන්න හිඟ තිබෙනවා රුපියල් 1,004,700ක්. ඒවා සේරම ගසා කාලා. 1994 වන විට ශත පහක්වත් ගෙවන්න තිබුණේ නැහැ. දැන් ඒ මුදල් ලබා ගන්න සේවකයෝ අවුරුදු 3ක් 4ක් ඉන්න ඕනෑ. සමහරු අවුරුදු 5, 6, 7 ඉන්නවා, තමන්ගේ අර්ථ සාධකය ලැබිලා නැහැ, පාරිතෝෂිකය ලැබිලා නැහැ. ඒ වාගේම ඩිපෝවලට බඩු ගන්න ඒවාට -අමතර කොටස්, ටයර්, බැටරි ගන්න ඒවාට- විතරක් රුපියල් මිලියන 700ක් ගෙවන්න තිබෙනවා. මෙවැනි බංකොලොත් භාවයක තිබුණේ. අපි මාස 2ක් බලාගෙන හිටියා, මොකුත් කළේ නැහැ කාටවත්. එන්න එන්නම පාලනය අයහපත් වුණා. ආණ්ඩුව අප්‍රසාදයට පත් කරන්න සමහර තැන්වල බස් දුවන්නේ නැති තත්ත්වයට පත් වෙලා තිබුණා.

අපට සිද්ධ වුණා මෙය ප්‍රතිව්‍යුහගත කරන්න. ප්‍රාදේශීය කළමනාකරුවන්ට පත් කිරීම සම්බන්ධව විපක්ෂ නායකතුමා

[ගරු ආර්.එම්. රංජිත් මද්දුම බණ්ඩාර මහතා]

මගෙන් ප්‍රශ්නයක් අහලා තිබුණා. එයට මම උත්තරය දුන්නා. අපි හැම එකකටම සුදුසු අය පත් කරලා තිබෙනවා. ඒ වාගේම ඩිපෝවල හොඳට වැඩ කරන අය තවමත් ඒ විධියටම ඉන්නවා. මහරගම, තලංගම, අම්බලන්තොට, හබරාදුව, පානදුර ඩිපෝවල හිටපු අයම ඉන්නවා. නමුත් 1994 වර්ෂයේ 2004 වර්ෂයේ මැතිවරණ ප්‍රතිඵල කයලා ඉවර වෙච්ච දවසේම DSලා එළියට දැමීමා. අපි එහෙම කළේ නැහැ. අයහපත් පාලනයක් තිබෙන තැන්වලට, හොරකම වංචාව දූෂණය තිබෙන තැන්වලට, දේශපාලන පළිගැනීම් තිබෙන තැන්වලට අපි වැඩ බලන පත්වීම් ලබා දීලා තිබෙනවා. පසු ගිය කාලයේ ඩිපෝවලට පත්වීම් ලබා දුන්නේ, කිසිම සම්මුඛ පරීක්ෂණයකින් තොරව ඇමතිවරයාගේ අභිමතාර්ථය පරිදියි. නමුත් මම දැනටමත් එම අසාර්ථක තැන්වලට වැඩ බැලීමේ පදනමක් මත පත් කරලා ඉල්ලුම්පත් කැඳවලා තිබෙනවා. ඒ සුදුසු තනතුර සුදුසු පුද්ගලයාටයි ලබා දීලා තිබෙන්නේ. පසු ගිය කාලයේ වාගේ මම කිසිම තැනක රියදුරු කෙනෙකුට, කොන්දොස්තර කෙනෙකුට ඩිපෝ අධිකාරි හැටියට පත්වීම් ලබා දීලා නැහැ. අපි පත්වීම් ලබා දීලා තිබෙන්නේ අඩුම තරමේ ශ්‍රේණියක් තිබෙන කෙනෙකුට පමණයි.

පසු ගිය කාලයේ මෙය කොතරම් දේශපාලනිකරණය වෙලා තිබෙනවා ද කියලා කියනවා නම්, කිසිම ඩිපෝවක එක්සත් ජාතික පක්ෂයේ ජාතික සේවක සංගමයේ සමිතියට බැඳෙන්න දුන්නේ නැහැ. තනිකරම දේශපාලන අධිකාරියක් වෙලා තිබුණේ. අපේ යහ පාලනය යටතේ අද හැම ඩිපෝවකම ශ්‍රී ලංකා සමිතියක්, ජේ.වී.පී. සමිතියක්, යූ.එන්.පී. සමිතියක් ඇති කරන්න මට පුළුවන්කම ලැබුණා. ඒවා කඩාකප්පල් කරන්න බලහත්කාරකම් කළා කියලා කාටවත් කියන්න බැහැ. පසු ගිය අවුරුදු ගණනේම අපේ ජාතික සේවක සංගමයට දුම්රිය දෙපාර්තමේන්තුවේ හෝ ලංගමයේ සාකච්ඡාවක් ලබා දීලා තිබුණේ නැහැ. පසු ගිය මාස දෙක තුළදී ඒ හැම වෘත්තීය සමිතියක් එක්කම මම සාකච්ඡා කළා. සාකච්ඡා කරලා මම අවශ්‍ය තොරතුරු ලබා ගත්තා.

කඩුගන්නාවේ, යටිනුවර SLTB එකේ engines හදන වැඩ පොළකට මම ගියා. මම ඇහුවා මෙහි වැඩ පිළිවෙළ කොහොමද කියලා. එම වැඩ පොළේ සේවකයන් කිව්වා, "සර්, අපි අවුරුද්දකට engines 300ක් විතර හදනවා" කියලා. මම ඇහුවා, "ඒවායේ තත්ත්වය කොහොමද?" කියලා. ඔවුන් කිව්වා, "සර්, සමහර ඒවා මාස දෙකහමාරකින් පමණ නැවත අක්‍රීය වෙනවා. බාල බඩු අපට එවන්නේ" කියලා. අද ඒ වැඩපොළ ඒ තත්ත්වයට පත් වෙලා තිබෙනවා. SLTB එකට බඩු ගන්නේ සමාගම් දෙකකින් විතරයි. ටෙන්ඩර් කැඳවීමක් නැහැ. ඉන්දියාවෙන් බාල බඩු ගෙනෙන්නේ. මේ තත්ත්වයට SLTB එක පත් වෙලා තිබෙනවා. මම ඒ ගැන කියන්නේ නැහැ. නමුත් හෙට අනිද්දා වෙනකොට ඒ තොරතුරු හෙළිවෙයි. බස් 2200ක් අරගෙන තිබෙනවා. බස් 2200ක් ගන්න විට තොග මිලට ගන්න පුළුවන්. නමුත් මේ බස් අරගෙන තිබෙන්නේ එකක් විකුණන මිලටයි. ඒ විධියට සිදු වුණු දූෂණය පිළිබඳව මම මේ ගරු සභාවේදී කථා කරන්නේ නැහැ, හෙට අනිද්දා වන විට ඒ සියලු දේ අල්ලස් හෝ දූෂණ චෝදනා විමර්ශන කොමිෂන් සභාව මගින් හෙළිදරව් වෙයි. මේ ආකාරයට පාලනයක් ගෙන ගිය ලංගමය ගැන තමයි දැන් කථා කරන්නේ. අපි එක සේවකයෙක් එළියට දාලා නැහැ. අපි එක දුෂිත පත්වීමක් කරලා නැහැ. පසු ගිය දවස්වල වුණු සිදුවීම් වසා ගන්න එන්න එපා.

අද මෙම ගරු සභාව තුළ දුම්රිය දෙපාර්තමේන්තුව ගැන කථා කළා. මෙන්න, දුම්රිය දෙපාර්තමේන්තුවේ කෙරුවාව ! මැතිවරණය ප්‍රකාශයට පත් කරන්න දවසකට ඉස්සර වෙලා දුම්රිය දෙපාර්තමේන්තුවට සේවකයන් 1319ක් බඳවා ගෙන තිබෙනවා. මේ ගරු සභාවේ ඉන්න සන්ධානයේ මන්ත්‍රීවරුන්වත් - ශ්‍රී ලංකා නිදහස් පක්ෂයේ මන්ත්‍රීවරුන් - ඒ ගැන දන්නේ නැතිව ඇති. මෙම

සේවකයන් 1319 බඳවා ගෙන තිබෙන්නේ කිසිම නීත්‍යානුකූල පදනමක් නැතිවයි. මේ සම්බන්ධයෙන් ලියුමක් එවලා තිබෙනවා. මා ඒ ලියුම දෙන්නම්. රජයේ කිසිම අනුමැතියක් නැතිවයි මේ 1319 දෙනාම බඳවා ගෙන තිබෙන්නේ. අතිරික්තයක් තිබියදී මේ 1319 දෙනා බඳවා ගෙන තිබෙන්නේ. භාණ්ඩාගාරය එපා කියද්දී කළමනාකරණ සේවා දෙපාර්තමේන්තුවට මේක ඉදිරිපත් කර තිබෙනවා. මේ ලියුමේ සඳහන් වන විධියට තනතුරු 1,500ක් සඳහා කළමනාකරණ සේවා දෙපාර්තමේන්තුවේ අනුමැතියට ඉදිරිපත් කර ඇත්තේ මීට පෙර අනුමැතිය නොලැබුණු ඒවායි. කළමනාකරණ සේවා දෙපාර්තමේන්තුවෙන් මේවාට අනුමැතිය දීලා නැහැ. දැනට බඳවා ගෙන ඇති තනතුරු සඳහා ද අනුමැතිය දීලා නැහැ. මෙහෙම තත්ත්වයක් තුළ මට ඕනෑ නම් පුළුවන් මේ 1319 දෙනාගේම, කළමනාකරණ සේවා දෙපාර්තමේන්තුවෙන් එපා කියද්දී බඳවා ගත්ත මේ 1319 දෙනාගේම වැඩ නවත්වන්න. අපි ඒ දේශපාලන පළිගැනීම කළේ නැහැ. ඒ විතරක් නොවෙයි. මේ 1319 දෙනා සේවා අවශ්‍යතාවන් සඳහා බඳවා ගෙන නැහැ. මේ අයගෙන් මාර්ග අංශයට බඳවා ගත් අය ආරක්ෂක අංශයට අනුයුක්ත කර 67 දෙනෙකු නිකම් ඉන්නවා. දුම්රිය සාමාන්‍යාධිකාරීවරයා මේ අය නියමිත සේවයට යවා තිබෙනවා. ඒ විතරක් නොවෙයි. කිසිම සේවාවක් නොමැතිව මතුගම ආසනයෙන් නිකම්ම බඳවා ගත්ත තරුණියෝ විතරක් එකසිය ගණනක් හිටියා. ඒ අය පුරප්පාඩු තිබෙන තැන්වලට දැමීමා. ඒකත් දේශපාලන පළිගැනීමක් ද? දුම්රිය ගැන කථා කළොත් මේ වාගේ දේවල් තව ගොඩක් කියන්න තිබෙනවා.

ගරු නියෝජ්‍ය කාරක සභාපතිතුමනි, ගරු ඩබ්ලිව්.ඩී.ජේ. සෙනෙවිරත්න මන්ත්‍රීතුමා කිව්වා, "මොනරාගල බස් සේවාවක්" ගැන. මොනරාගල මාර්ග අරාම නමැති පාරක් තිබෙනවා. මේ පාරේ බස් හිමියන් හත් අට දෙනෙකුගේ බස් ධාවනය කරනවා. මොකක්ද, දැන් තිබෙන ප්‍රශ්නය. එතුමා ඔය කියන පුද්ගලයා මමත් උදව් කරපු මනුෂ්‍යයෙක්. අනෙක් බස් හිමියන් හය දෙනෙකුගේම බස් කාල සටහන අනුව ධාවනය කරනවා. නමුත් මෙතුමා කියාපු පුද්ගලයාට -එක්සත් ජනතා නිදහස් සන්ධානයේ කාර්යාලය ඇරියාය කියන පුද්ගලයාට- පළාත් සභාවෙන් දීලා තිබුණු අවස්ථාව මොකක්ද? කිසිම කාල සටහනක් නැතිව ඕනෑ වෙලාවක බස් එක ධාවනය කරන්න අවස්ථාව දීලා තිබුණා. හය දෙනෙකුගේම බස්, කාල සටහනට අනුව ධාවනය කරද්දී ඒකාධිපති විධියට, නීතියට පිටින් එක් කෙනෙකුට විතරක් විශේෂ වරප්‍රසාදයක් දීලා තිබුණා, කාල සටහන නැතිව ඕනෑ වෙලාවක බස් ධාවනය කරන්න. අව නීතිය තමයි මේකෙන් පෙනෙන්නේ. මේ සම්බන්ධව අනෙක් අය පැමිණිලි කර තිබෙනවා. මේ කියන බස් හිමියා කොවිටර් දඩබ්බර අයකුද කිව්වොත් අනෙක් අය මේකට විරුද්ධව කථා කරද්දී ඒ බස් හිමියන්ට ගහලා එක් අයකුගේ පුතකු ඉස්පිරිකාලයටත් ගෙන යන්න වෙලා තිබෙනවා. පොලීසියට ගියාම පැමිණිල්ලක් භාර ගන්නේ නැති තත්ත්වයට පත් වෙලා තිබෙනවා.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் - அவர்கள்)

(Mr. Deputy Chairman of Committees)

Hon. Minister, please wind up now.

ගරු ආර්.එම්. රංජිත් මද්දුම බණ්ඩාර මහතා

(மாண்புமிகு ஆர்.எம். ரஞ்சித் மத்தும் பண்டார)

(The Hon. R.M. Ranjith Madduma Bandara)

හොඳයි. ඊට පස්සේ මා කිව්වේ හැමෝටම සාධාරණයක් වන විධියට කටයුතු කරන්න කියායි. මේ පුද්ගලයා අයින් කළේ නැහැ. ගරු ජෝන් සෙනෙවිරත්න මන්ත්‍රීතුමාට මගේ කතාගාටුව ප්‍රකාශ කරනවා. ඔබතුමා දන්නේ නැතිව කථා කරන්න එපා; චෝදනා එල්ල කරන්න එපා. මේ පුද්ගලයා ඇතුළු සෑම දෙනාටම කාල සටහන අනුව බස් ධාවනය කරන්න අවස්ථාව ලබා දුන්නා.

සාධාරණය, යහ පාලනය ඉෂ්ට කරන්න ගිහිල්ලා තමයි අපට මේ වෝදනා කරන්නේ. ඉස්සර අව නීතිය පාවිච්චි කරමින්, නීතියක් නැතිව, චණ්ඩිකමින් බස් ධාවනය කරපු අය කාල සටහනට අනුව ධාවනය කරන්න දැමීමාම දැන් කියනවා, "දේශපාලන පළිගැනීම" කියා.

පොලීසිය ගැනත් යමක් කියන්න ඕනෑ. පොලීසියේ මාරුවීම් කරන්න එපා කියා තිබෙනවා. දේශපාලන පත්වීම් ලබාපු අය තමයි තවමත් පොලීස් ස්ථානවල ඉන්නේ. එහෙම නම් ඒවා නිවැරදි කර, අව නීතිය නැති කර, යහ පාලනය ගෙනෙන්න යන කොට තමයි අද විපක්ෂය කියන්නේ, "මේවා දේශපාලන පළිගැනීම්" කියා. අපි දේශපාලන පළිගැනීම් කළේ නැහැ. එදා වුණු වැරදි වැඩ නිවැරදි කර, සාධාරණය ඉෂ්ට කර තමයි අපි යහ පාලනය ගෙනෙන්නේ. SLTB එකේ අපි ඒක කළා. දුම්රිය දෙපාර්තමේන්තුවේ අපි ඒක කළා. පොලීසියෙන් ඒක කරන්න ඕනෑයි කියා මා මහජන සාමය පිළිබඳ ඇමතිතුමාට කියනවා. මොකද, තවම ඉන්නේ දේශපාලන පත්වීම් ලබාපු අය. තමුන්නාන්සේලා දේශපාලන පළිගැනීම් දසදහස් ගණනක් කර, යුඑන්පිකාරයින්ට විරුද්ධව තිස්දෙනසක් දේශපාලන පළිගැනීම් කර අද පොඩ් සිද්ධියක් දෙකක් අල්ලා ගෙන මෙසේ කටයුතු කිරීම කනගාටුවට කරුණක් බව මා ප්‍රකාශ කරනවා. බොහොම ස්තූතියි.

[අ.හා. 5.17]

ගරු ටී. රංජිත් ද සොයිසා මහතා

(மாண்புமிகு டீ. ரஞ்ஜித் த சொய்சா)

(The Hon. T. Ranjith De Zoysa)

ගරු නියෝජ්‍ය කාරක සභාපතිතුමනි, සභාව කල් තබන අවස්ථාවේ ගරු නිමල් සිරිපාල ද සිල්වා මැතිතුමා විසින් ඉදිරිපත් කරන ලද යෝජනාව සම්බන්ධව කාලීනව කරුණු කිහිපයක් ඉදිරිපත් කරන්න මමත් බලාපොරොත්තු වෙනවා. වර්තමාන රජය බලයට පත්වීමත් සමඟ පසු ගිය දින 70 ගණන තුළ සමාජයේ විවිධ ක්ෂේත්‍රයන් පුරා යම් යම් ආකාරයේ ප්‍රචණ්ඩත්වයක් මුදාහැර තිබුණා. ඒ ප්‍රචණ්ඩත්වය ජනවාරි මාසයේ 9 වෙනිදා ඉඳලා සමාජය පුරා පැතිරලා ගියා කිව්වොත් නිවැරදියි. හැබැයි, එතැනදී ඒ ආකාරයෙන් ප්‍රචණ්ඩ ක්‍රියා සිද්ධ වුණා කියා මේ ගරු සභාවේ සිටින මැතිඇමතිවරුන්ට අපි පුද්ගලයාගෙන් පුද්ගලයාට ඇඟිල්ල දික් කර කර එහෙම කථා කරන්න බලාපොරොත්තු වෙන්නෙත් නැහැ. ලංගම් බාර ඇමතිතුමා වන ගරු රංජිත් මද්දුම බණ්ඩාර ඇමතිතුමා දැන් මේ ගරු සභාවේ ඉන්නවා. "අපේ ප්‍රදේශවල යම් යම් සිදුවීම් සිද්ධ වුණා" කියා අපි ඇමතිතුමාට ඇඟිල්ල දික් කර "ඇමතිතුමාගේ අනුදැනුම මත මේ සියල්ල සිදුවුණා" කියා වෝදනා කරන්නෙත් නැහැ. එතුමා ලංගම් ගොඩ දමා ගන්න බොහොම උත්සාහයක් ගන්නවා වාගේ අපිට පෙනෙනවා. හැබැයි, ලංකා ගමනා ගමන මණ්ඩලයේ ඇතැම් ස්ථානවල අකටයුතු සිද්ධ වෙලා තිබෙනවා, ගරු ඇමතිතුමනි. ඒ පිළිබඳව ඔබතුමා සමහරවිට දන්නවා, වෙනත් පුළුවන්. සමහර විට නොදන්නවා වෙනත් පුළුවන්. ඒ කොහොම නමුත් මේ වන විට ඒ ඩිපෝවලට පාලකයන් පත් කිරීමේ කටයුතු සම්බන්ධව කරුණු පැහැදිලිව දක්වමින් ඔබතුමා අදහස් ප්‍රකාශ කළා. ඒ වුණත් අපි ප්‍රකාශ කරනවා, "පසු ගිය කාලවකවානුව තුළ මේ ඩිපෝවල ආදායම් තත්ත්වය වැටිලා තිබුණා" කියා. ඔබතුමා කිව්වා වාගේ ඩිසල් ටිකේ බිල ගෙවා ගන්න බැරුව, සේවකයන්ගේ පඩිනඩි මාස ගණන් ගෙවා ගන්න බැරුව තිබුණ අවස්ථාවක පසු ගිය රජය විශේෂයෙන්ම හිටපු ජනාධිපති මහින්ද රාජපක්ෂ මැතිතුමාගේ අදහසක් අනුව හිටපු ප්‍රවාහන ඇමතිතුමා වන කුමාර වෙල්ගම මහතා විසින් බස් රථ ගෙනැල්ලා ලබා දුන්නා. අපේ වාගේ කොළඹින් බැහැර දුෂ්කර පළාත්වල ඩිපෝවලටත් ඒ කියන්නේ මගේ ආසනයේ ගොඩකවෙල ඩිපෝවලටත් බස් රථ 20ක් ලබා දුන්නා. ඒක හරියට මැරෙන්න පණ අදින ලෙඩාට ඔක්සිජන් දුන්නා වාගේ කාරණයක් වුණා.

ගරු නලින් බණ්ඩාර ජයමහ මහතා

(மாண்புமிகு நலின் பண்டார ஜயமஹ)

(The Hon. Nalin Bandara Jayamaha)

Sir, I rise to a point of Order.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Order, please! What is your point of Order?

ගරු නලින් බණ්ඩාර ජයමහ මහතා

(மாண்புமிகு நலின் பண்டார ஜயமஹ)

(The Hon. Nalin Bandara Jayamaha)

මැතිවරණ කාලයේ බස්වලින් සෙනග ඇද්ද ඒවාට සල්ලි ගෙවන එකට ඔබතුමා මොකද දන්නේ නැහැ කරන්නේ?

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

That is not a point of Order. - [Interruption.] Hon. Member, please sit down. Hon. Ranjith De Zoysa, you carry on with your speech.

ගරු ටී. රංජිත් ද සොයිසා මහතා

(மாண்புமிகு டீ. ரஞ்ஜித் த சொய்சா)

(The Hon. T. Ranjith De Zoysa)

ගරු නියෝජ්‍ය කාරක සභාපතිතුමනි, ඒක point of Order එකක් නොවෙයි. [බාධා කිරීමක්] ඒ කාරණය වෙනත් එකක්. මේ කාරණය වෙනත් එකක්. [බාධා කිරීමක්] පොත බලලා කථා කරන්න. ඔක point of Order එකක් නොවෙයි. [බාධා කිරීමක්] සල්ලි නැත්නම් මම ඒක ඇමතිතුමාගෙන් අහගන්නම්. තමුන්නාන්සේ වාඩිවෙන්න. ඔක point of Order එකක් ද? ගරු නියෝජ්‍ය කාරක සභාපතිතුමනි, මම කථා කරන්නේ ගරු රංජිත් මද්දුම බණ්ඩාර ඇමතිතුමාටයි. [බාධා කිරීමක්] ගරු මන්ත්‍රීතුමනි, වල්ගය පාගාගෙන නිකම් දහලන්න එපා. [බාධා කිරීමක්] ඒක තමයි ගරු රංජිත් මද්දුම බණ්ඩාර ඇමතිතුමනි, මම කියන්න උත්සාහ කරන්නේ මේ බස් රථ වික දුන්නාට පස්සේ ඒ ඩිපෝවල ආදායම හොඳ මට්ටමකට ආ බවයි. සමහර බස් රථ අඩවෙලී මාර්ගයේ ගමනාගමනයට දැමීමා. අපේ ගොඩකවෙල ඩිපෝවේ චිතරක් මාස දෙකින් වැටුප් ගෙවීම ප්‍රමාද වෙලා තිබුණා. ඒක ගෙව්වා. ඒ ගැන අපි සතුටු වෙනවා. ඩිසල්වලට බිල් තිබුණා; ඒවාත් ගෙවලා ඩිපෝව යම් මට්ටමකට ඇවිල්ලා තිබුණා. ඒ අතර දැන් සතියකට දෙකට පමණ පෙර ඒ ඩිපෝවට කළමනාකරුවන් පත් කරන්න පටන් ගත්තා. එතැන හිටපු කළමනාකාරතුමා හොඳට වැඩ කටයුතු කළා. ඒ ගැන සබරගමුව ප්‍රධාන කාර්යාලය හරහා ඔබතුමා හොයලා බලන්න. එතුමා අනිත් ඒ කටයුතු වික කෙරුණා. එහෙම වෙනස් කළා කියා ඒකෙන් අපිට ප්‍රශ්නයක් නැහැ. අපි පත් කළ අයත් නොවෙයි. ඒ ගැන ගැටලුවක් නැහැ. ඒක SLTB එකෙන්ම ඩිපෝව වැටෙන්න යනකොට බල බලා දාපු අය. ලංගමයේ තිබෙන අකාර්යක්ෂමතාව පෙන්වන්නයි මම හදන්නේ. ගරු ඇමතිතුමනි, ඒ ආසනයේ එක්සත් ජාතික පක්ෂයේ පළාත් සභා මන්ත්‍රීවරු දෙන්නෙක් ඉන්නවා. ඒ එක් පළාත් සභා මන්ත්‍රීවරයෙක් උදේ 7.00ට DS කෙනෙක් පත් කළා. එයත් එක්ක ගියා. අනිත් පළාත් සභා මන්ත්‍රීවරයා 7.30ට තව එක්කෙනෙක් පත් කෙරුවා. දැන් ඇතුළේ එක්කෙනෙයි, පිට එක්කෙනෙයි කණ්ඩායම් දෙක රණ්ඩු වෙනවා. මේ මට්ටමට ගියාම ආයතනයේ පරිපාලනය ගෙන යන්න බැරුව ඒ ආයතනය ඇදගෙන වැටෙනවා. අපි දන්නවා, ඔබතුමා මේ අංශය ගොඩ ගන්න බොහෝ වෙහෙස මහන්සි වෙන බව. ඔබතුමා විපක්ෂයේ හිටපු කාලයේ වුණත් බොහොම සාවධානව ඇහුම්කන් දෙමින් සමබරව කටයුතු කරපු මන්ත්‍රීවරයෙක්. ඒ නිසා මේ ආයතන ගොඩගන්න යනකොට මේ වාගේ දේවල් වුණාම විෂය බාර

[ගරු ටී. රංජිත් ද සොයිසා මහතා]

ඇමතිවරයා හැටියට ඔබතුමාට ඒක හොඳ නැහැ. ඒ නිසා හොඳ කෙනෙකු පත් කරගෙන ඒ ඩිපෝව කරගෙන යන්න කටයුතු කරන්න.

රීළභ කාරණය මේකයි ගරු ඇමතිතුමනි. සබරගමුව මාර්ගස්ථ මඟී ප්‍රවාහන අධිකාරිය මඟින් නියමිත පරිදි බලපත්‍ර ලබාගෙන අදාළ මාර්ගවල ධාවනය කරවූ පෞද්ගලික බස් රථ වෙනුවට වෙනත් බස් රථ යොදවා තිබෙනවා, මේ රජය බලයට පත්වීමත් සමඟම. එක්සත් ජාතික පක්ෂයේ දේශපාලන භීතවතුන් තමන්ගේ බලහත්කාරකම පාවිච්චි කරලා ඒ මාර්ගවල බස් රථ ධාවනයට යෙදවූවා. ගරු ඇමතිතුමනි, මම උදාහරණයක් කියන්නම්. ඔබතුමා ඒ ගැන සොයා බලන්න. ගොඩකවෙල, මස් ඉඹුල හරහා රක්වාන පාරේ ඒ ආකාරයට බස් රථයක් ධාවනය කරවනවා.

ගරු ආර්.එම්. රංජිත් මද්දුම බණ්ඩාර මහතා
(மாண்புமிகு ஆர்.எம். ரஞ்ஜித் மத்தும பண்டார)
(The Hon. R.M. Ranjith Madduma Bandara)
බල පත්‍රයක් නිකුත් කර තිබෙනවාද?

ගරු ටී. රංජිත් ද සොයිසා මහතා
(மாண்புமிகு டீ. ரஞ்ஜித் த சொய்சா)
(The Hon. T. Ranjith De Zoysa)

ගරු ඇමතිතුමනි, බල පත්‍රය නිකුත් කරලා නැහැ. ඒ බස් රථය බලහත්කාරයෙන් ධාවනය කරවනවා. පොලීසියට ඒ සම්බන්ධයෙන් කටයුතු කරන්නත් බැහැ. "රක්වාන - පොතුපිටිය" බස් බලහත්කාරකමින් ධාවනය කරවනවා. මෙන්න මේ තත්ත්වය නීතියට හා යහ පාලනයට හොඳ දෙයක් නොවෙයි. යහ පාලනය නම්, නීතියට අනුව කටයුතු කරන්න ඕනෑ. නමුත් එහෙම දෙයක් සිද්ධ වෙලා නැති නිසා විෂයය භාර ඇමතිවරයා හැටියට එකී කාරණය සම්බන්ධයෙන් විකක් සොයා බලා කටයුතු කළොත් එය ඔබතුමාගේ නමට හොඳයි කියා මම ප්‍රකාශ කරනවා.

ගරු නියෝජ්‍ය කාරක සභාපතිතුමනි, දැන් හැම අංශයක් තුළම යම් යම් ආකාරයේ කඩා වැටීමක් පෙනෙන්න තිබෙනවා. මේ සමාජය දැන් කම්පනයට පත් වෙලා තිබෙනවා. නාදුන්න සාතක කල්ලි, පාතල කල්ලි ආයෙන් මේ මුළු සමාජයම අරක් ගෙන තිබෙනවාද කියන සැකය අපට ඇති වෙලා තිබෙනවා. මොකද, එක තැනක, කපපු අත් දෙකක් තිබුණා. තවත් තැනක, කපපු කකුල් දෙකක් තිබුණා. කද විතරක් දියවන්නාවට ගෙනැවිත් දමලා තිබුණා. ඊයේ ප්‍රාදේශීය සභා සභාපතිවරයකුට වෙඩි තබා මරලා තිබෙනවා. මේ රටේ තිබුණු පාතල සංස්කෘතිය නැති කරලායි තිබුණේ. හැබැයි දැන් ආපසු එය භීෂ ඔසවාගෙන එනවා. අපට හුරු පුරුදු විධියේ කොළ කොටි වාගේ කණ්ඩායම් නීත්‍යානුකූලව හෝ නීත්‍යානුකූල නොවන ලෙස ආපසු ඔප්ව උස්සාගෙන එනවාද කියන සැකය ඇති වෙනවා, රට පුරා මෙවැනි සාතක සිදුවීම් වැලක් එක හා සමාන ආකාරයෙන් සිදු වෙමින් පැවතීම තුළ. මෙය යහ පාලනයට හොඳ නැහැ. මේක නොවෙයි යහ පාලනය කියන්නේ. එදා කිව්වා, සුදු වැන් සංස්කෘතිය නැති කරනවා කියලා. නමුත් දැන් ආපසු ඇවිත් තිබෙනවා අත පය නැති කරන සංස්කෘතියක්. මේ තත්ත්වය රටක් හැටියට ඒ තරම් හොඳ දෙයක් ලෙස අපි දකින්නේ නැහැ.

ගරු නියෝජ්‍ය කාරක සභාපතිතුමනි, රීළභ කාරණය මේකයි. පොලීසිය භාර ගරු ඇමතිතුමා දැන් මේ ගරු සභාවේ ඉන්නවා. ගරු ඇමතිතුමනි, මා ඔබතුමාගේ අවධානයට කරුණක් යොමු කරවනවා. අනවසරයෙන් ගෙන ආ දැව තොගයක්, රක්වාන මැතිවරණ කොට්ඨාසයේ ගොඩකවෙල පොලීසියේ පොලිස් නිලධාරී මහත්වරු ගිහින් අත් අඩංගුවට ගත්තා. ගරු ඇමතිතුමනි, මේවා ඔබතුමා දන්නේත් නැහැ. සහකාර පොලිස් අධිකාරීවරයාගේ දැනුම් දීමක් මත ගිහිල්ලා අදාළ අය අත් අඩංගුවට ගෙන නීත්‍යානුකූලව කටයුතු කළා. නීත්‍යානුකූලව

කටයුතු කරලා ඒ අනවසර දැව තොගය අධිකරණයට ඉදිරිපත් කළා. අධිකරණයට ඉදිරිපත් කරලා එන කොටම, ඒ පොලිස් නිලධාරීන් දෙදෙනා සබරගමුවේ එහා කෙළවරට මාරු කර දමලා. හැබැයි ඒ පොලිස් නිලධාරීන් දෙදෙනාත් පසු ගිය ජනාධිපතිවරණයේදී හංසයා ලකුණ දිනවන්න මෙමුනිපාල සිරිසේන මැතිතුමාට වැඩ කළ උදවියයි. ඒ දෙදෙනා මාරු කරලා. මේක මහ පුදුම වැඩක්. නිලධාරීන්ට තමන්ගේ රාජකාරි කරන්න ඉඩ කඩ නැති වන තත්ත්වයක් ඇති වන කොට ඒවා දිහා බලාගෙන සිටින මිනිසුන් කියන්නේ හොර ලී ඇල්ලූ නිසා රාළභාමිලා මාරු කරලා කියලායි. මම මේ සම්බන්ධව ඊයේත් ප්‍රකාශ කළා. ගරු ඇමතිතුමනි, මේ පිළිබඳව විකක් සොයා බලන්න කියලා මම ඔබතුමාට කියනවා. මෙවැනි දේවල් සිද්ධ වෙන්න දෙන්න එපා. ඒවායෙහි නරක නාමය එන්නේ මේ ආණ්ඩුවටයි. සමහර විට මේ ගැන ආණ්ඩුවේ ඇමතිවරයා දන්නේත් නැතිව ඇති. පළාතේ ප්‍රාදේශීය සභා මන්ත්‍රීවරයෙකු හෝ ප්‍රාදේශීය සභාවේ කවුරුත් හෝ කෙනෙකු කියලා ඒ දේ කරවන්න ඇති. මෙවැනි තත්ත්වයන් ඇති නොවිය යුතුයි කියන එකයි අපේ අදහස.

නියෝජ්‍ය කාරක සභාපතිතුමා
(குழுக்களின் பிரதித் தவிசாளர் அவர்கள்)
(Mr. Deputy Chairman of Committees)
Hon. Member, please wind up now.

ගරු ටී. රංජිත් ද සොයිසා මහතා
(மாண்புமிகு டீ. ரஞ்ஜித் த சொய்சா)
(The Hon. T. Ranjith De Zoysa)

ගරු නියෝජ්‍ය කාරක සභාපතිතුමනි, මට තවත් විනාඩියක කාලයක් දෙන්න.

අපි රජයේ සේවකයන්ගෙන් පළි ගන්නේ නැහැ, ඒ කාලයේ නම් එක්සත් ජාතික පාක්ෂිකයන් 31,000 දෙනෙකුගෙන් දේශපාලන වශයෙන් පළිගෙන තිබෙනවා කියලා අපේ ගරු රංජිත් මද්දුම බණ්ඩාර ඇමතිතුමා ප්‍රකාශ කළා. හැබැයි මාර්ග සංවර්ධන අධිකාරියේ අනියම් තත්ත්වය යටතේ වැඩ කළ සිය ගණනක් සේවකයන්ගේ රැකියා මේ වන කොට අහිමි කර දමා තිබෙනවා. ඔවුන් දැන් අවටාල ගහගෙන රස්සා ඉල්ලනවා. ඒ අය කළේ පාරවල්වල තාර දැමූ එකයි, කානු හැරූ එකයි, වල් කැපූ එකයි. කම්කරු ශ්‍රේණිවල වැඩ කළ අය පවා රැකියා අහිමි කළ තත්ත්වයට පත් කරනවා නම්, මේකද අප බලාපොරොත්තු වූ යහ පාලනය, මේකද මෙමුනි පාලනය, මේකද රට පෙරට ගෙන යෑම කියා අපි අහනවා. මෙන්න මේ තත්ත්වය වහාම වෙනස් විය යුතුයි. විරුද්ධ පාර්ශ්වයේ නායක ගරු නිමල් සිරිපාල ද සිල්වා මැතිතුමා ඉදිරිපත් කර තිබෙන යෝජනාව ඉතාම කාලීන යෝජනාවක් බව ප්‍රකාශ කරමින් මම නිහඬ වෙනවා. බොහොම ස්තුතියි.

[අ.භා. 5.26]

ගරු අජිත් මාන්නප්පෙරුම මහතා
(மாண்புமிகு அஜித் மாண்புமறைம)
(The Hon. Ajith Mannapperuma)

ගරු නියෝජ්‍ය කාරක සභාපතිතුමනි, දේශපාලන පළිගැනීම්වලට ලක් වනවාය කියලා විරුද්ධ පාර්ශ්වයේ නායක ගරු නිමල් සිරිපාල ද සිල්වා මැතිතුමා විශේෂයෙන්ම සඳහන් කළේ SLTB එක සහ පොලීසිය ගැනයි. පසු ගිය කාලයන්හි තත්ත්වය දිහා බැලුවාම, දේශපාලන පළිගැනීම් කියන එකක් සිදු වුණේම නැති ගණනට තමයි, බලයට පත් වූ විට මේ ආණ්ඩුව ක්‍රියා කරලා තිබෙන්නේ. ගරු මෙමුනිපාල සිරිසේන මැතිතුමා ජනාධිපතිවරයා වශයෙන් දිවුරුම් දීමටත් පෙර සහ මේ ආණ්ඩුව වැඩ කටයුතු පටන්ගන්නා විට වූ සිද්ධීන් සහ එදා වූ සිද්ධීන් ගෙන බැලුවාම ඒ කාරණය පැහැදිලි වෙනවා.

2010 ජනාධිපතිවරණයෙන් පරාජය වුණු අපේක්ෂකයා වන සරත් ෆොන්සේකා මැතිතුමා අත් අඩංගුවට ගත්තා; හිර ගෙදරට ඇරියා; දස වඩ දුන්නා. ඔහුට තිබුණු තනතුරු, තානාත්තර ඉවත් කළා. නමුත් 2015 ජනාධිපතිවරණයේදී පැරදුණු අපේක්ෂකයාට අපි එහෙම කළාද? එතැනින්ම යහ පාලනය පිළිබිඹු වෙනවා. පැරදුණු අපේක්ෂකයාට හෙලිකොප්ටරයක් දීලා ගෙදර යැව්වා. මහපාරෙන් නොවෙයි ගෙදර ඇරියේ. හෙලිකොප්ටරයක් දීලා ගෙදර ඇරියා, සුවසේ ඉන්න. එහෙම තමයි අපි යහ පාලනය පටන් ගත්තේ. මෙමුණිපාල සිරිසේන මැතිතුමා ජනාධිපතිවරයා වශයෙන් දිවුරුම් දුන්නාට පස්සේ ගරු රනිල් වික්‍රමසිංහ මැතිතුමා අග්‍රාමාත්‍යවරයා වශයෙන් දිවුරුම් දෙද්දී අපි ඒක සැමරුවේ කාටවත් තුවක්කු, පිස්තෝල පෙන්වලා නොවෙයි; ගෙවල් කඩා බිඳ දමලා නොවෙයි; මිනීමැරුම් ඇති කරලා නොවෙයි. අපි හන්දි ගානේ සියලු පිරිස් එකතු කර ගෙන කිරිබත් උයාගෙන, බෙදා ගෙන කාලා, අනික් අයට කිරිබත්වලින් සංග්‍රහ කරලා තමයි අපි අපේ ජයග්‍රහණය සැමරුවේ. අපි ඒ විධියට ආරම්භය ඇති කළා. නමුත් එදා මේ වාගේ දෙයක් වුණේ නැහැ.

විශේෂයෙන්ම මෙහිදී SLTB එක ගැන කථා කළා. මේ අයට ශ්‍රී ලංගමය ගැන කථා කරන්න පුළුවන්ද කියලා අපට හිතෙනවා. මේ අය සේවක අයිතිවාසිකම් ගැන කථා කරනවා; සේවකයන්ගෙන් පළි ගැනීම ගැන කථා කරනවා. පසු ගිය 2014 වසර අවසන් වන විට එක්සත් ජාතික පක්ෂයේ ජාතික සේවක සංගමය වෙනුවෙන් සේවකයන්ගේ පඩියෙන් කපා ගත් දායක මුදල් රුපියල් ලක්ෂ 35කට වැඩි ප්‍රමාණයක් සිරිකොත මන්දිරයට ගෙවලා තිබුණේ නැහැ. එහෙම නම් ඒක සේවක අයිතිවාසිකම් තොග වශයෙන් කපා දැමීමක් නොවෙයිද? ඒ විතරක් නොවෙයි, විශ්‍රාම ගන්නා සේවකයන්ට ගෙවන්න තිබෙන පාරිතෝෂික දීමනාව රුපියල් කෝටි 12කට වැඩියි. ඒ මුදල ගෙවලා නැහැ. ඒ අයගෙන් සියයට 60ක් විතර දැන් මිය ගිහිල්ලා. "ඒ පාරිතෝෂික මුදල කොහොම හරි අර ගෙන දෙන්න කෝ" කියා ගෙන දැන් ඒ අයගේ බිරිත්දැවරු එනවා. ඒ මුදල රුපියල් කෝටි 12කට වැඩියි. ඒ වාගේම සේවක අර්ථ සාධක අරමුදල ගෙවලා නැහැ. අවුරුදු තුන හතරක් සේවකයන්ගේ පඩියෙන් කපා ගත් සේවක අර්ථසාධක අරමුදල ගෙවලා නැහැ. නමුත් අද සේවකයන්ගේ අයිතිවාසිකම් ගැන කථා කරන්න එනවා.

ගරු නියෝජ්‍ය කාරක සභාපතිතුමනි, ඒ විතරක් නොවෙයි. ඊළඟට පොලීසිය ගැන කථා කළා. පොලීසියේ ස්ථාන මාරුවීම් කරනවා, පොලීසියේ අයට අඩන්තේට්ටම් සිද්ධ වෙනවා කිව්වා. මම වගකීමෙන් කියනවා, අපේ දිස්ත්‍රික්කය තුළ, - මහජන සාමය පිළිබඳව කටයුතු කරන ගරු ජෝන් අමරතුංග අමාත්‍යවරයා ඉන්න දිස්ත්‍රික්කය තුළ- කිසිම OIC කෙනෙක් මාරු කරලා නැහැයි කියලා. වෙන ආණ්ඩු බලයට පත් වෙද්දී, හිටපු OICලා මාරු කරනවා. අපි ඒවා කරලා නැහැ. මගේ ගම්පහ ආසනයට අයිති පොලීසි තුනක් තිබෙනවා. එකම පොලීසියකවත් OIC කෙනෙක් හෝ නිලධාරියෙක් අයුතු විධියට මාරු කරලා නැහැ. නමුත් ඔවුන් එක ස්ථානයක සිටිය යුතු කාලය ඉවර වුණා නම්, අවුරුදු පහකට වඩා එම ස්ථානයේ සේවය කර තිබෙනවා නම් ක්‍රමානුකූලව එන මාරුවීම්වලට මුහුණ දෙන්න ඒ අයට සිදු වෙනවා. නමුත් මේ අය බලා ගෙන හිටියේ අපේ ආණ්ඩුව පත් වෙන කොට පොලීසිවල ඉන්න අය ඔක්කොම මාරු කරලා දමයි කියලායි. අපි එහෙම කළේ නැහැ. මොකද, අපි දන්නවා රාජපක්ෂ පාලනය -එක්සත් ජනතා නිදහස් සන්ධානයේ පාලනය- එපා වෙලා සිටි පොලීස් නිලධාරීන් සියයට 99ක්ම වාගේ භංසයා වෙනුවෙන් කතිරය ගැහුව බව. අපි ඒ අයගෙන් පළි ගන්න යන්නේ නැහැ. අපි පළි ගන්නේ මොකටද? නමුත් මේ අය බලා ගෙන හිටියේ මේ ආණ්ඩුව බලයට පැමිණි ගමන් පළි ගැනීම කරයි කියලායි. මේක පළි ගැනීමක්, අරක පළි ගැනීමක් කියලා උච්ඡප, උච්ඡප පෙන්වනවා. නමුත් එහෙම දෙයක් වෙලා නැහැ. බැලුවාම මාරු වුණු පොලීස් නිලධාරියෙක් නැහැ. මුලාසනාරූඩ ගරු මන්ත්‍රීතුමනි, පොලීසියේ දැක්ම මොකක්ද කියලා අපි දන්නවා. "අපරාධ හා

ප්‍රවණ්ඩත්වයෙන් තොර සාමකාමී පරිසරයක් ගොඩ නැඟීමට අවශ්‍ය කටයුතු ඉටු කිරීම" තමයි පොලීසියේ දැක්ම.

පසු ගිය ආණ්ඩුව කාලයේ මේ දැක්ම ක්‍රියාත්මක වුණාද? එහෙම නැත්නම් දේශපාලන බලධාරීන් මේ දැක්ම ක්‍රියාත්මක කරන්න ඉඩ දුන්නාද? හොඳ පොලීස්පතිතුමෙක් හිටියා. දැනුත් ඉන්නවා. නමුත් ඒ පොලීස්පතිතුමාගේ අදහස් අනුව මේවා ක්‍රියාත්මක කරන්න ඉඩ දුන්නාද? අවුරුදු ගණනාවකට ඉස්සරවෙලා -2002 අවුරුද්දේ- රනිල් වික්‍රමසිංහ මැතිතුමා දැන ගත්තා එන විධිය හරි නැහැ, වෙනත් ආණ්ඩුවක් බලයට ආව දවසකට පොලීසිය දේශපාලනීකරණය කරන්නයි යන්නේ කියලා. ඒ නිසා තමයි එදා දහහත්වැනි ආණ්ඩුක්‍රම ව්‍යවස්ථා සංශෝධනය ගෙනැල්ලා පොලීසියට නිදහසේ වැඩ කරන්න පුළුවන්, පොලීස්පතිතුමාගේ දැක්ම අනුව කටයුතු කරන්න පුළුවන්, පොලීසියේ දැක්ම අනුව කටයුතු කරන්න පුළුවන් වාතාවරණයක් නිර්මාණය කරන්න කටයුතු කළේ. නමුත් ඊළඟට මහින්ද රාජපක්ෂ ජනාධිපතිතුමාගේ ආණ්ඩුව ඇවිල්ලා මේ නිදහස ඉතිරි කළාද?

අපි දැන් සටන් කරන්නේ ඒ නිදහස දෙන්න. දහනවවන ආණ්ඩුක්‍රම ව්‍යවස්ථා සංශෝධනය තුළින් හෘදය සාක්ෂියට එකඟව කටයුතු කිරීමේ අයිතිය කිසිම බාධාවකින් තොරව අපි පොලීසියට ලබා දෙනවා. අපි මේ අයිතිය එදාත් පොලීසියට දුන්නා. රනිල් වික්‍රමසිංහ මැතිතුමා ප්‍රමුඛ එක්සත් ජාතික පක්ෂ ආණ්ඩුවක් මේ රටේ ස්ථාපිත වෙනකොට හැම දාම අපි රාජ්‍ය අංශයට නිදහස දුන්නා, නමුත්ගේ බුද්ධිය, නමුත්ගේ දැනුම පාවිච්චි කරලා කටයුතු කරන්න. නමුත් ඊළඟට ශ්‍රී ලංකා නිදහස් පක්ෂ ආණ්ඩුවක් ආවොත් ඒක කප්පාදු කරනවා කියලා අපි දන්නවා. හැම දාම ඒක වුණා. අද අපි දිවි හිමියෙන් කටයුතු කරලා මේ දහනවවන ආණ්ඩුක්‍රම ව්‍යවස්ථා සංශෝධනය ගෙනෙන්න හදනකොටත් ශ්‍රී ලංකා නිදහස් පක්ෂයේ විපක්ෂ නායකතුමා සහ හිටපු මැති ඇමතිවරුන් කියනවා, "ඒකට ඡන්දය දෙන්නේ නැහැ, මැතිවරණ ක්‍රමයේ වෙනසක් ගෙනෙන්න" කියලා. හොඳ දේ බාර ගන්න මේ ගොල්ලන් කැමැති නැහැ. ඇයි ඒ? පොලීසියට, රාජ්‍ය සේවයට නිදහස දුන්නොත් ඔවුන්ට ඕනෑ විධියට, රුකඩ විධියට රාජ්‍ය සේවකයා, පොලීස් නිලධාරියා හසුරුවන්න බැහැයි කියන එක ඔවුන් දන්නවා. ඔවුන්ගේ දැක්ම අනුව අවුරුදු 20ක් මේ රට පාලනය කළේ එවැනි ක්‍රියාදාමයක් තුළින්. නීතියට අනුව කටයුතු කරන්නේ නැතිව පොලීස් නිලධාරියා රුකඩ වාගේ හසුරුවමින්, මේ රටේ සාමාන්‍ය ජනතාවට පොලීසිය ගැන විශ්වාසයක් නැති වෙන විධියට පසු ගිය කාලයේ කටයුතු කළා. කරදරයක් වුණොත් පොලීසියට යන්න ඔවුන් තුළ විශ්වාසයක් තිබුණේ නැහැ. එහෙම තත්ත්වයකින් තමයි පොලීසිය පාලනය කළේ.

මේ රටේ පොලීස්පතිතුමා මෙහෙයවන පොලීසියක් තිබුණා. නීති-රීති අනුව, සාධාරණත්වය අනුව කටයුතු කරන මෙහෙයවීමක් තිබුණා. හැබැයි, ඒක අභිහවා පාලක දේශපාලනඥයන් මෙහෙයවන පොලීසියකුත් තිබුණා. කැලෑ නීතිය රජ කරවන පොලීසියකුත් තිබුණා. ඒකයි මේ රටේ ජනතාවට පොලීසිය ගැන විශ්වාසය නැති වුණේ. ඒකයි මහින්ද රාජපක්ෂ ආණ්ඩුව -පසු ගිය පොදුජන එක්සත් පෙරමුණු ආණ්ඩුව- පොලීස් නිලධාරීන්ට එපා වුණේ. නමුත් අද විපක්ෂයේ අය ඒ අය ගැන කිහිල් කළුප හළනවා.

එදා බ්‍රිතාන්‍ය අධිරාජ්‍යවාදීන්ගේ කාලයේ මේ රටේ පොලීසිය ඇති කළේ පාලකයන් ආරක්ෂා කරන්නයි. නමුත් නිදහස ලැබුණාට පස්සේ මේ රටේ ජනතාවට සාමය ගෙනෙන්න, ජනතාව ආරක්ෂා කරන්න පොලීසිය මැදිහත් වුණා; ඒ ප්‍රතිපත්ති වෙනස් වුණා. නමුත් විශේෂයෙන් පසු ගිය මහින්ද රාජපක්ෂ පාලන කාලය දිහා බැලුවොත් ජනතාව ආරක්ෂා කරන්න නොවෙයි පොලීසිය තිබුණේ. පොලීසිය තිබුණේ පාලකයාත්, පාලකයාගේ හෙත්විධියත් සහ පාලකයාට සල්ලි දෙන ව්‍යාපාරත් ආරක්ෂා

[ගරු අජිත් මාන්නප්පෙරුම මහතා]

කරන්න මිසක් ජනතාව ආරක්ෂා කරන්න නොවෙයි කියන එක පෙනෙන්න පටන් ගත්තා. මේවා දරුණු විධියට ක්‍රියාත්මක වුණා. ඒකයි ජනතාව බොහෝ විට පොලිසිය ප්‍රතික්ෂේප කරන්න පටන් ගත්තේ. එහෙම නැතිව පොලිසියේ වරදකින් නොවෙයි.

බලන්න, දැන් අපි -දේශපාලනඥයන්- පොලිසියේ කටයුතුවලට ඇඟිලි ගහලා තිබෙනවාද? කොහේද පොලිසියල කටයුතුවලට ඇඟිලි ගහලා තිබෙන්නේ? කොහේද සුදු වෑන් සංස්කෘතියක් ක්‍රියාත්මක වන්නේ? පොලිසිය අල්ලා ගන්න කෙනෙක් "කුඩුවෙන් නිදහස් කරලා දෙන්න, මේක අපේ ආණ්ඩුව" කියලා කොතැනදීද අපි කියලා තිබෙන්නේ? ඒ සංස්කෘතියට අපි දැන් තික තිබ්බා. යහ පාලනය තුළ අපි ඒ කටයුතු කර ගෙන යනවා.

එදා ආණ්ඩු පක්ෂයේ හිටපු මැති ඇමතිවරුන් අද කථා කරන්නේ සිල් ගත්ත බළල්ලු වාගේ. උපාසක බළල්ලු වාගේ කිසිම දෙයක් දන්නේ නැති විධියට බොහෝම සාන්ත දාන්ත විධියට කථා කරනවා. අවුරුදු 10ක්, 20ක් තමන්ගේ පාලන කාලය ගෙවුණේ කොහොමද කියලා දන්නේ නැති විධියට කථා කරනවා.

1990 වර්ෂයේ නිත්‍ය සේවයට බැඳුණු පොලිස් කොස්තාපල්වරුන් 400 දෙනෙක් ඉන්නවා. අවුරුදු 25ක් වන තුරු ඔවුන්ට උසස්වීමක් දීලා තිබුණේ නැහැ. ගරු නියෝජ්‍ය කාරක සභාපතිතුමනි, පුවත් පත් මගින්, මාධ්‍ය මගින් පෙන්නවා පොලිස් නිලධාරීන් 400 දෙනෙකුට උසස්වීම් නැහැ කියලා. නමුත් 1990 දී පොලිස් සේවයට බැඳුණු නිලධාරීන් 400 දෙනාට උසස්වීම් නැති වුණාට, 1999 වර්ෂයේදී පොලිස් සේවයට බඳවා ගත් අයට උසස්වීම් දුන්නා. කිසිම විනිවිදභාවයකින් තොරව, "මුවටිය ඇල්ලීමේ" ප්‍රතිපත්තියම පාදක කරගෙන තමයි මෙනෙක් කල් පොලිසියේ අයට උසස්වීම් ලබා දුන්නේ. ඒ නිසා පොලිස් නිලධාරීන් පොලිස් සේවය ගැන කලකිරීමක් හිටියේ. ඔවුන්ගේ හෘදය සාක්ෂියට අනුව කටයුතු කරන්න බැහැ. ඔවුන්ගේ ක්‍රියා කලාපයට ඇගයීමක් නැහැ. ඔවුන්ගේ සේවා කාලය එකතු කිරීමක් නැහැ. මුවටිය ඇල්ලීම පමණක්, දේශපාලන වන්දිභවයක් වීම පමණක්, දේශපාලනඥයන්ගේ රුකඩයක් වීම පමණක් උසස්වීම් ලැබීමට ප්‍රමාණවත් වුණා. ඒ නිසා බොහෝ පොලිස් නිලධාරීන් පසු ගිය කාලයේ ඉල්ලුවේ අපට විශ්‍රාම යන්න ක්‍රමයක් හරි ගස්සලා දෙන්න කියලායි. අපට මේ රාජකාරිය එපා වෙලා තිබෙන්නේ කියන එක තමයි පොලිස් නිලධාරීන්ගෙන් අසන්නට ලැබුණේ.

ගරු රංජිත් මද්දුම බණ්ඩාර ඇමතිතුමා කිවවා වාගේ, සිරිකොත මන්දිරයේ තිබෙන දේශපාලන පළිගැනීම් කමිටුවට විතරක් පසු ගිය අවුරුදු විස්ස තුළ -පොදුජන එක්සත් පෙරමුණ ආණ්ඩුවේ පාලනය තුළ- දේශපාලන පළිගැනීම්වලට ලක් වෙව්ව අහිංසක මිනිස්සු 75,474 දෙනෙක් පැමිණිලි කළා, අපිට දේශපාලන ප්‍රශ්න තිබෙනවා, දේශපාලන පළිගැනීම් තිබෙනවා කියලා.

තමුන්නාන්සේලා ඒ කරුණ ප්‍රතික්ෂේප කරනවා නම්, මේ 75,474 දෙනාගේම විස්තර සඳහන් ලිය කියවිලි, කරපු පරීක්ෂණ කටයුතුවල විස්තර ඇතුළු මේ සියලු දේම තිබෙනවා. සිරිකොත මන්දිරයට ගියොත් ඒවා බලන්න පුළුවන්. මේ පැමිණිලිවලින් උත්තර දෙන්න පුළුවන් ඒවා මොනවාද, යාවත්කාලීන කරන්න පුළුවන් ඒවා මොනවාද, නිවැරදි කරන්න පුළුවන් ඒවා මොනවාද කියලා බැලුවාම, ඒ වාගේ පැමිණිලි අපට හම්බ වුණේ 31,897යි. මේ 2014 වර්ෂයට පෙර සිද්ධ වෙව්ව ඒවායි. නමුත්, කවදාවත් මේ ආණ්ඩුව පෙරළන්න බැහැ, මේක සිහිරි පර්වතය වාගේයි කියලා එදා ශ්‍රී ලංකා නිදහස් පක්ෂය, පොදුජන එක්සත් පෙරමුණ ගැන හිතාගෙන හිටපු, බියගැන්වීම්වලට ලක් වූ, අසාධාරණයට ලක් වූ පුද්ගලයන් 5,000කට, 10,000කට ආසන්න පිරිසක් දැන් වනකොට -ජනාධිපතිවරණයෙන් පස්සේ- එක්සත් ජාතික පක්ෂ

මුලස්ථානයට ඇවිල්ලා ඔවුන්ට සිදු වූ අසාධාරණකම් කියා පාන්න පටන්ගෙන තිබෙනවා. මේ එන පිරිසෙන් සියයට 80ක් පමණ රජයේ සේවකයෝ. නමුත්, පසු ගිය කාලයේ පැවැති ආණ්ඩුව ඒ දවස්වල පුන පුනා කිව්වා, "අපි තමයි රාජ්‍ය සේවය ශක්තිමත් කළේ" කියලා. නමුත්, පැමිණිලි ඉදිරිපත් කළ අයගේ මැයිවිලි දිහා බැලුවාම අපට පෙනී ගියා, පසු ගිය කාලයේ පැවැති ආණ්ඩුව රාජ්‍ය සේවය ශක්තිමත් කළා නොවෙයි, රාජ්‍ය සේවය බාල්දු කළා, හැල්ලු කළා, උගත්කමට, බුද්ධිමත්කමට නිහා කළාය කියන එක.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Hon. Member, please wind up now.

ගරු අජිත් මාන්නප්පෙරුම මහතා

(மாண்புமிகு அஜித் மாண்புமறைமகம்)

(The Hon. Ajith Mannapperuma)

Sir, please give me two more minutes.

එදා රනිල් වික්‍රමසිංහ මැතිතුමා මේවා දැකලා තමයි රාජ්‍ය සේවා කොමිෂන් සභාව ඇති කළේ. පසු ගිය කාලයේ පොලිස් නිලධාරීන්ට, රාජ්‍ය සේවකයන්ට මොකක්ද කළේ කියලා අපි දන්නවා. පසු ගිය කාලයේ ඇමතිවරයා ගිහිල්ලා සමෘද්ධි නිලධාරියා ගහේ බඳිනවා. එහෙම සංස්කෘතියක් තිබුණේ. ඒවා මතක නැද්ද? ඒ විතරක් නොවෙයි, පාසල් භූමියට ගිහිල්ලා ගුරුවරයා දණ ගස්සවන දේශපාලනඥයන් හිටපු සංස්කෘතියක් එදා මේ රටේ තිබුණේ. ඒවා මතක නැද්ද? ඒ විතරක් නොවෙයි. අධික වේගයෙන් ගිය නියෝජ්‍ය ඇමතිවරයෙකුට පොලිස් නිලධාරියෙකු දඩ කොළයක් නිකුත් කළාය කියලා ඒ නිලධාරියාගේ පෞද්ගලික දේපළ ගිනි තිබ්බා. ඒ නිලධාරියාගේ රැකියාව අහිමි කරලා ගෙදර යන තත්ත්වයට පත් කළා; ඔහුට පහර දුන්නා. මෙන්න, එදා තිබුණු තත්ත්වය. අද මේ අය කිඹුල් කළුළු හෙළවාට, සිල් ගත්ත උපාසක බළල්ලු වාගේ කථා කළාට එදා මේ රටේ තිබුණේ මොන වාගේ තත්ත්වයක්ද කියලා මේ රටේ ජනතාව දන්නවා, ගරු නියෝජ්‍ය කාරක සභාපතිතුමනි.

[අ.භා. 5.40]

ගරු ජෝන් අමරතුංග මහතා (මහජන සාමය, ආපදා කළමනාකරණය හා ක්‍රිස්තියානි ආගමික කටයුතු අමාත්‍යතුමා)

(மாண்புமிகு ஜோன் அமரதுங்க - மக்கள் ஒழுங்கு, அனர்த்த முகாமை மற்றும் கிறிஸ்தவ சமய அலுவல்கள் அமைச்சர்)

(The Hon. John Amaratunga - Minister of Public Order, Disaster Management and Christian Affairs)

ගරු නියෝජ්‍ය කාරක සභාපතිතුමනි, පොලිසිය ගැන හොඳ විග්‍රහයක් කිරීම පිළිබඳව මම අජිත් මාන්නප්පෙරුම මන්ත්‍රීතුමාට ස්තූතිවන්ත වනවා. මේ යෝජනාව ඉදිරිපත් කරපු අවස්ථාවේ අපේ ගරු අමාත්‍ය ජෝශප් මයිකල් පෙරේරා මැතිතුමා මේ යෝජනාවට සංශෝධනයක් ඇතුළු කරන්න ඕනෑය කිව්වා. ඒ තමයි, 2004 වර්ෂයේ සිට සිදු වූ අසාධාරණකම් ද මේ යෝජනාවට ඇතුළත් කරලා ඒ සම්බන්ධයෙන් කමිටුවක් පත් කරන්න ඕනෑය කියලා. අපි එහෙම කියන්න හේතුවක් තිබෙනවා. ඊට අදාළ විස්තර දැන් මා ළඟ තිබෙනවා. 1994ත් පස්සේ සිදු වූ අසාධාරණකම් පිළිබඳව, පළිගැනීම් පිළිබඳව, ගෙවල් ගිනි තැබීම් පිළිබඳව, මිනී මැරීම් පිළිබඳව, රැකියා නැතිවීම් පිළිබඳව සිරිකොත මුලස්ථානයට පැමිණිලි 62,000ක් එකතු වෙලා තිබුණා. නමුත් විපක්ෂයෙන් මේ කථා කරන්නේ අද තිබෙන පැමිණිලි 10ක්, 15ක් පිළිබඳව. නමුත්, මා සතුව ඇති විස්තර අනුව සිරිකොතට එකතු වී ඇති පැමිණිලිවලින් 25,000ක්ම රස්සාවලින් ඉවත් කරපු ඒවා ගැන පැමිණිලි. දැන් ඒවා ඔක්කෝම සෝදිසි

කරන්න කමිටුවකට ඉදිරිපත් කරලා තිබෙනවා. ඒ වාගේම, මේ අසාධාරණකම්වලට ලක්වුවන්ට සාධාරණය ඉටු කරන්න කියලා කැබිනට් අනුකමිටුවකුත් පත් කරලා තිබෙනවා. ඒ අනුව බැලුවාම දැන් මේ මොනවාද වෙලා තිබෙන්නේ?

පසු ගිය දවස්වල මගෙන් මේ සම්බන්ධයෙන් ප්‍රශ්නයක් අහපු වෙලාවේ මට ඊට අදාළ තොරතුරු ලැබුණා. ජනාධිපතිවරණයෙන් පස්සේ ප්‍රචණ්ඩ ක්‍රියා පිළිබඳව පැමිණිලි තිබුණේ 49යි. මිනි මැරුම් තිබුණේ එකයි. නමුත්, පසු ගිය කාලයේ හැම මැතිවරණයකින්ම පස්සේ ඒ වාගේ තත්ත්වයක් නොවෙයි තිබුණේ. සිරිකොතට ලැබුණු පැමිණිලි 62,000ම ඒවා තමයි. මම ඒවා ගැන මීට වැඩිය කථා කරන්න යන්නේ නැහැ.

ගරු නියෝජ්‍ය කාරක සභාපතිතුමනි, අද ජාතික ආණ්ඩු සංකල්පය තහවුරු කරන්න ශ්‍රී ලංකා නිදහස් පක්ෂයේ සැහෙන පිරිසක් ආණ්ඩුවට ඇවිල්ලා ඇමතිකම් අරගෙන තිබෙනවා. මේ අවස්ථාවේදී ඒ සම්බන්ධයෙන් අපි සන්නේෂ වන්න ඕනෑ. අපි බොහොම ආදර හක්කියෙන් ඒ අය සියලු දෙනාම පිළිගන්නා. අපි ඒ අයට ඇමතිකම් ලබා දීලා තිබෙනවා. ඔවුන් දැන් බොහොම සතුටෙන් ඒ කටයුතු කරනවා. තවත් පිරිසක් අප සමඟ එකතු වන්න බලාගෙන ඉන්නවා. ඒ අයටත් එන්න කියලා අපි ආරාධනා කරනවා.

මේ යෝජනාව ගෙනාපු මන්ත්‍රීවරු කවුරුත් දැන් මේ ගරු සභාවේ නැහැ. මේ ගරු සභාවේ අසුන් හිස්.

ගරු අජිත් මාන්නප්පෙරුම මහතා
(மாண்புமிகு அஜித் மாண்புமிகு)
(The Hon. Ajith Mannapperuma)
එක් කෙනෙක් ඉන්නවා.

ගරු ජෝන් අමරතුංග මහතා
(மாண்புமிகு ஜோன் அமரதுங்க)
(The Hon. John Amaratunga)
අපි මේ කරා කරන්නේ හිස් පුටුවලට.

එක් කෙනෙක් ඉන්නවාද? මට ඒකත් පෙනෙන්නේ නැහැ. ඉතින් මොකක්ද මේකේ තේරුම? යෝජනාවක් ඉදිරිපත් කරලා, ඒකට උත්තර දෙද්දි පැනලා යනවා. මේක නම් හරි කනගාටුපායක තත්ත්වයක්. කෙසේ වෙතත් අපට කරපු චෝදනා කිහිපයක් තිබෙනවා. මම ඒකයි කිව්වේ, 25,000කගේ රක්ෂා නැති කරපු ඒවා ගැන පැමිණිලි අපේ පක්ෂ මූලස්ථානයේ තිබෙනවා. ඒවා ගැන සාධාරණය ඉටු කරන්නයි දැන් අපට සිද්ධ වෙලා තිබෙන්නේ.

පානල සංස්කෘතිය නැවත මේ රටේ බිහි වෙලා තිබෙනවාය කියා එක මන්ත්‍රීතුමෙක් කථා කළා. මොකද, කැලිවලට කපපු මිනි දෙකක කැලි හම්බ වෙලා තිබෙන නිසා. ඒ ගැන අපිත් සැක කරනවා. මේක අපේ මෙමුණිපාල සිරිසේන ජනාධිපතිතුමාගේත්, අගමැතිතුමාගේත් යහ පාලනය ආණ්ඩුවේ ප්‍රතිරූපය විනාශ කරන්න ඇතැම් උදවිය විපක්ෂයේ ඉඳගෙන ඒ වාගේ දෙයක් කරනවාද කියන එක ගැන මට සැකයක් තිබෙනවා. අපි දැන් ඒ ගැන සොයා බලා ගෙන යනවා. මේ පැත්තේ කිසි කෙනෙක් අතින් නම් එවැනි දේවල් වෙන්නේ නැහැ. මේ වාගේ දේවල් කරන්නේ, ආණ්ඩුවේ ප්‍රතිරූපය නැති කරන්නද කියන එක ගැන අපට සැකයක් තිබෙනවා. ඉතින් ඒවා එහෙම වෙද්දි පසු ගිය කාලයේ වෙච්ච අතුරුදහන් වීම්, සුදු වැන් සංකල්ප ආදී ඒ ඔක්කොම ගැන අපි දැන් සොයාගෙන යනවා.

මූලාසනාරූඪ ගරු මන්ත්‍රීතුමනි, රවිරාජ මන්ත්‍රීතුමාට වෙඩි තියපු එක ගැන, ඒ වාගේම තවත් මන්ත්‍රීවරුන් ගණනාවකගේ

මරණ ගැන, විශේෂයෙන්ම දුට්ඨ මන්ත්‍රීවරුන් මරා දමපු ඒවා ගැන අපි දැන් සාක්ෂි සොයා ගෙන යනවා. අපට දැන් වැදගත් කරුණු කිහිපයක් හම්බ වෙලා තිබෙනවා. හරියටම විමර්ශනය කරලා තමයි ඒ අදාළ අය අත් අඩංගුවට ගන්නේ. 'සන්ඩේ ලිඩර්' පත්‍රයේ ජනමාධ්‍යවේදියා මරා දැමීමේ කවුද, කාගේ ඉල්ලීමක් පිටද කියන එකත් දැන් සොයා ගෙන යනවා. කොයි කාලයේද මේවා සිද්ධ වුණේ? අද එවැනි දේවල් සිද්ධ වනවාද? අද එවැනි දේවල් වන්නේ නැහැ.

මේ තත්ත්වය ඇති වන්න මූලික හේතුව දහහත්වන ආණ්ඩුක්‍රම ව්‍යවස්ථා සංශෝධනය අහෝසි කිරීමේ කියන එක මම මතක් කරන්න ඕනෑ. අපේ මන්ත්‍රීවරු හැමෝම ඒ ගැන කථා කළා. ඒ වනකොට මම අභ්‍යන්තර කටයුතු ඇමතිතුමා හැටියටයි හිටියේ. මගේ හිතේ හැටියට කටයුතු කරන්න ලැබුණේ මාස තුනයි. පොලිස් කොමිසම ආවායින් පසුව මාරුවීම්, උසස්වීම්, දඬුවම් කිරීම් ආදී ඒ හැම දෙයක්ම පොලිස් කොමිසමෙන් තමයි කෙරුණේ. ඒක හොඳට හැඩ ගැහී ගෙන ආවා.

ඒ එක්කම රාජ්‍ය සේවය පිළිබඳව කටයුතු කිරීමට රාජ්‍ය සේවා කොමිෂන් සභාව තිබුණා. රජයේ සේවකයන්ගේ අයිතිවාසිකම් පවා බොහොම හොඳට ආරක්ෂා වෙලා තිබුණා. නමුත් පසු ගිය ආණ්ඩුව ඇවිල්ලා, දහඅටවන ආණ්ඩුක්‍රම ව්‍යවස්ථා සංශෝධනය ගෙනැල්ලා අර ස්වාධීනත්වය සම්පූර්ණයෙන්ම විනාශ කරලා දැමීමා. ඒකෙන් තමයි මේ රටේ අපරාධ වැඩි වුණේ; පොලිසියේ විනය නැති වුණේ. ඒ නැති වෙච්ච විනය ඇති කර, ආරක්ෂා කරන්න දහවන වන ආණ්ඩුක්‍රම ව්‍යවස්ථා සංශෝධනය පනත් කෙටුම්පත අපි අද සභාවට ඉදිරිපත් කළා. ඒක ස්ථාපිත වෙවිය කියා මා හිතනවා. ඒකෙන් කොමිෂන් සභා ගණනාවක් යෝජනා කර තිබෙනවා. පොලිස් කොමිසම තිබෙනවා, රාජ්‍ය සේවා කොමිසම තිබෙනවා, මැතිවරණ කොමිසම තිබෙනවා. එවැනි කොමිෂන් සභා 10ක් පත් කරන්න යෝජනා කර තිබෙනවා. ඒවා ස්වාධීන කොමිෂන් සභා. ඒවා අවශ්‍යයි. ඒක යහ පාලනයේ මූලධර්මයක්. පසු ගිය ආණ්ඩුව ඒක නැති කරලා දැමීමා. ඒ නිසා තමයි ලෝකේ නැති ප්‍රශ්න මේ රටේ ඇති වුණේ. අපට කොච්චර චෝදනා කළත්, බොහොම සුළු කොටසකට අසාධාරණකම් වෙලා ඇති. ඒවාත් වළක්වන්න පියවර අපි අරගෙන තිබෙනවා. ජනාධිපතිතුමා අපේම හොඳට කිව්වා, "අපි ස්වාධීන පොලිස් කොමිසම වාගේ කමිටුවක් දමමු" කියලා.

මීට පසුව මාරු වීම් වනකොට ජනාධිපති ලේකම්තුමාත්, මගේ අමාත්‍යාංශයේ ලේකම්තුමාත්, පොලිස්පතිතුමාත් ඇතුළුව කමිටුවක් විසින් සලකා බලා සුදුසු විධියක් කරන්නාය කියා එතුමා කිව්වා. ඒක බොහොම හොඳයි. මම හරි සන්නේෂ වෙනවා, එවැනි කමිටුවක් පත් කිරීම ගැන. මොකද, එකකොට මේ කටයුතුවලින් මම නිදහස් වනවා. මොකද, පසු ගිය දවස්වලදී පොලිස් කොස්තාපල්ගේ ඉඳලා ප්‍රධාන පොලිස් පරීක්ෂක - CI - දක්වා මාරු කිරීම්, උසස් කිරීම්, විනය පරීක්ෂණ ගැන බලය තිබුණේ පොලිස්පතිතුමාටයි; ASP මහත්මයාගේ ඉඳලා ඉහළ තනතුරු ගැන බලතල තිබුණේ අමාත්‍යාංශයේ ලේකම්තුමාටයි. ඒ බලය තිබුණේ මට නොවෙයි. ඇමතිවරයා හැටියට මට වෙන වෙන වගකීම් තිබුණා. මට තිබුණේ මේවා සාධාරණව ඉටු වෙනවාද නැද්ද කියා බලන්නයි. බාගෙ වෙලාවට අපේ ලේකම්තුමාටත්, ඒ වාගේම පොලිස්පතිතුමාටත් ඉල්ලීම් රාශියක් එන්න ඇති. මට එන ඉල්ලීම් පවා මම ඒ අයට ඉදිරිපත් කරනවා. ඒ මිසක් මට අයිතියක් නැහැ, මාරු කිරීම් කරන්න. මෙතැන චෝදනාව තිබෙන්නේ හරියට මම මාරුවීම් කෙරුවා වාගෙයි. මම රජයේ නිලධාරියෙක් යැ. ඒකේ අයිතිවාසිකම තිබුණේ අමාත්‍යාංශයේ ලේකම්ටයි, පොලිස්පතිතුමාටයි. ඒ දෙදෙනා තමයි ඒ කටයුත්ත කළේ. ඒකට දේශපාලන අධිකාරියට චෝදනා කරන එක වැරදියි. කෙසේ වෙතත්, ඒ පාර්ශ්ව අනිනුත් වැරදි වුණා නම් ඒක නිවැරදි කරන්න තමයි ජනාධිපතිතුමා කල්පනා කරලා මේ කමිටුව පත් කළේ.

[ගරු ජෝන් අමරතුංග මහතා]

අද සභාව කල් තැබීමේ යෝජනාවේ ඉදිරිපත් කර තිබෙන කරුණු ටික බැලූවාම මට හිතෙන්නේ එව්වර හරයක් නැහැ කියලායි. මොකද, එහෙම නම් කෑ ගහන්නවත් මෙතැන ඒ අය ඉන්න ඕනෑ නේ. මේ මොහොතේ විපක්ෂයේ එකම මන්ත්‍රීවරයකුවත් ගරු සභාවේ නැහැ. ඒක තමයි කනගාටුදායක තත්ත්වය. පාර්ලිමේන්තුවේ වාද විවාදවලට අපි කෝටි ගණනින් මුදල් වියදම් කරනවා. නමුත් ඒවායෙන් ප්‍රතිඵලයක් ගන්න යෝජනාව ඉදිරිපත් කළ පිරිසවත් පිළිතුර දෙන විට මේ ස්ථානයේ නැහැ.

යෝජනාවේ සඳහන් මේ කරුණු පසු ගිය කාලයේ සිදු වුණු සිද්ධීන් එක්ක සලකා බලන කොට අපට කියන්න තිබෙන්නේ, මෙමුණුපාල සිරිසේන ජනාධිපතිතුමා පත් වුණාට පස්සේ එවැනි සිදුවීම් සිදු වෙලා තිබෙන්නේ බොහොම අතලොස්සක් බවයි. වෘත්තීය සමිතිවල වෝද්දනා, ඇතැම් රාජ්‍ය ආයතනවල සේවය කළ අයගේ මාරු කිරීම් ගැන වෝද්දනා වැනි සිද්ධීන් බොහොම සුළු ප්‍රමාණයක් තමයි වෙලා තිබෙන්නේ. ඉදිරියේදී ඒවා සිදු වෙන්නේ නැහැ. ඒ පිළිබඳව ජනාධිපතිතුමා අපට උපදෙස් දීලා තිබෙනවා. විශේෂයෙන්ම දහනවවන ආණ්ඩුක්‍රම ව්‍යවස්ථා සංශෝධනය ස්ථාපිත කළාම එවැනි සිද්ධීන් ඉදිරියේදී සිදු වෙන්නේ නැහැ. යහ පාලනය වුවමනා කරන සියලු දෙනාගෙන් අපි ඉල්ලීමක් කරනවා, දහනවවන ආණ්ඩුක්‍රම ව්‍යවස්ථා සංශෝධනයට ඡන්දය පාවිච්චි කරලා තවදුරටත් යහ පාලනය ස්ථාපිත කරන්න සහයෝගය දෙන්න කියලා. ඒක තමයි අපේ බලාපොරොත්තුව. මට ඒ ගැන කියන්න දැන් විපක්ෂයේ ගරු මන්ත්‍රීතුමන්ලා මෙතැන නැහැ. විපක්ෂය ඒ ගැන කල්පනා කරලා ඒ සංශෝධන පනත් කෙටුම්පතට ඡන්දය දීලා, ඒකමතිකව සම්මත කර ගන්නොත් තමයි වටිනාකම තිබෙන්නේ. එක්කෙනෙක් හෝ විරුද්ධ වුණොත් මම හිතන්නේ ඒක අසාධාරණයි; ඒක ලොකු

අඩුවක්. මම බලාපොරොත්තු වනවා, දේශපාලන හේදයෙන් තොරව, හැලහැප්පිලිවලින් තොරව සියලු දෙනාම ඒ සංශෝධන පනත් කෙටුම්පතට එක හඬින් ඡන්දය පාවිච්චි කරලා මේ රටේ යහ පාලනය ස්ථාපිත කරන්න එකමුතු වෙයි කියලා.

ශ්‍රී ලංකා නිදහස් පක්ෂයේ සැහෙන පිරිසක් ඊයේ-පෙරේදා ඇවිත් ආණ්ඩු පක්ෂයේ වාඩි වුණා; ඇමතිකම් ලබා ගත්තා; දිවුරුම් දුන්නා. මම දන්නා හැටියට තව කීප දෙනෙක් එන්න ලැස්ති වෙලා ඉන්නවා. ඒ අයවත් අපි බොහොම ආදරයෙන් පිළිගන්නවා. මොකද, පක්ෂ සටන තුළින් තමයි ජනතාව බැට කැවේ. පක්ෂ දේශපාලනය නැතුව තනි ආණ්ඩු තන්ත්‍රයක් මේ රටේ තිබෙනවා නම් කිසි ප්‍රශ්නයක් ඇති වන්නේ නැහැ.

ගරු නියෝජ්‍ය කාරක සභාපතිතුමනි, විපක්ෂයෙන් ගෙනාපු මේ කල් තැබීමේ යෝජනාවට සංශෝධනයක් ඇතුළු කළ යුතුය කියා අපේ ගරු අමාත්‍ය ජෝශප් මයිකල් පෙරේරා මැතිතුමා කිව්වා. ඒ තමයි, 2004 වර්ෂයේ සිට සිදු වූ අසාධාරණකම් ද මේ යෝජනාවට ඇතුළත් කරලා ඒ සම්බන්ධයෙන් කමිටුවක් පත් කරන්න ඕනෑය කියන එක. අපේ ඒ සංශෝධනයත් මෙම යෝජනාවට ඇතුළත් කර, අපි මේ කටයුතු අවසාන කරනවා. ඔබතුමාට ස්තූතියි.

ප්‍රශ්නය විමසන ලදින්, සභා සම්මත විය.

வினா விடுக்கப்பட்டது ஏற்றுக்கொள்ளப்பட்டது.

Question put, and agreed to.

පාර්ලිමේන්තුව ඊට අනුකූලව අ. හා. 5.50ට, 2015 අප්‍රේල් 07 වන අඟහරුවාදා අ. හා. 1.00 වන තෙක් කල් ගියේය.

அதன்படி. பி.ப. 5.50 மணிக்கு பாராளுமன்றம், 2015 ஏப்பிரல் 07, செவ்வாய்க்கிழமை பி.ப. 1.00 மணிவரை ஒத்திவைக்கப்பட்டது.

Adjourned accordingly at 5.50 p.m. until 1.00 p.m. on Tuesday, 07th April, 2015.

සැ.යු.

මෙම වාර්තාවේ අවසාන මුද්‍රණය සඳහා ස්වකීය නිවැරදි කළ යුතු තැන් දක්වනු ලබන මන්ත්‍රීන් මින් පිටපතක් ගෙන නිවැරදි කළ යුතු ආකාරය එහි පැහැදිලිව ලකුණු කොට, පිටපත ලැබී දෙසතියක් නොඉක්මවා **හැන්සාඩ්** සංස්කාරක වෙත ලැබෙන සේ එවිය යුතුය.

குறிப்பு

உறுப்பினர் இறுதிப் பதிப்பிற் செய்யவிரும்பும் பிழை திருத்தங்களைத் தமது பிரதியில் தெளிவாகக் குறித்து அதனைப் பிழை திருத்தப்படாத பிரதி கிடைத்த இரு வாரங்களுள் **ஹன்சாட்** பதிப்பாசிரியருக்கு அனுப்புதல் வேண்டும்.

NOTE

Corrections which Members suggest for the Final Print should be clearly marked in their copy and sent to be Editor of HANSARD within two weeks of receipt of the uncorrected copy.

Contents of Proceedings :

**Final set of manuscripts
Received from Parliament :**

Printed copies dispatched :

හන්සාඩ් වාර්තා කොළඹ 5 කිරුළපන මාවතේ රජයේ ප්‍රවෘත්ති දෙපාර්තමේන්තුවේ පිහිටි රජයේ ප්‍රකාශන
කාර්යාංශයෙන් මිල දී ගත හැක.

ஹன்சாட் பிரதிகளை கொழும்பு 5, கிருலப்பனை மாவத்தையிலுள்ள அரசாங்க தகவல் திணைக்களத்தின்
அரசாங்க வெளியீடுகள் அலுவலகத்தில் பணம் செலுத்திப் பெற்றுக்கொள்ளலாம்.

Hansard Reports can be purchased from the Government Publications Bureau at the Department of Government Informa-
tion, Kirulapone Avenue, Colombo 5.